
முதற்பதிப்பின்‌ முன்னுரை 


தமிழே இன்பம்‌, இன்பமே தமிழ்‌. கம்பன்‌, சேக்கிழார்‌, 
திருப்புகழ்‌, அருட்பா போன்ற நூல்களைப்‌ படித்தால்‌, இந்த 
உண்மை விளங்கும்‌. இவை செய்யுட்கள்‌. உரைநடையில்‌ 
தமிழின்பம்‌ நுகர வேண்டுமானால்‌ திரு.வி. ௧., சேதுப்பிள்ளை 
ஆகிய இரு புலவர்களின்‌ செந்தமிழைச்‌ செவிமடுக்க 
வேண்டும்‌. “செந்தமிழுக்குச்‌ சேதுப்பிள்ளை'' என்றும்‌ சொல்ல 
லாம்‌. அவர்‌ பேச்சு அளந்து தெளிந்து குளிர்ந்த அருவிப்‌ 
பேச்சு. அவர்‌ எப்பொருளை எடுத்து விளக்கினாலும்‌, அது 
மனத்‌ திரையில்‌ சொல்லோவியமாக நடமாடும்‌. அவர்‌: 
எழுதிய “வேலும்‌ வில்லும்‌”, “ஊரும்‌ பேரும்‌?” முதலிய 
நூல்கள்‌ தமிழின்பத்‌ தேன்‌ துளிகளாகும்‌. 


மற்றொரு நூல்‌ இதோ இருகின்றது ! இதன்‌ பெயரே 
“தழிழின்பம்‌”” என்றால்‌, இதை இன்பத்துள்‌ இன்பம்‌ என்று 
சொல்லவேண்டும்‌. இதில்‌ உள்ள கட்டுரைகள்‌ தமிழுக்கும்‌ 
பொருளாராய்ச்சிக்கும்‌ பயன்‌ படும்‌ அரிய சொல்லணிக 
ளாகும்‌. மேடைப்‌ பேச்சு எப்படியிருக்கவேண்டும்‌ ; கட்டுரை 
கள்‌ எப்படி அமையவேண்டும்‌ என்பதை இந்நூல்‌ மாணவர்‌ 
களுக்கு நன்கு விளக்கும்‌. புறநானூறு, சிலப்பதிகாரம்‌, 
கந்தபுராணம்‌, திருக்குறள்‌, கம்பராமாயணம்‌, பெரியபுராணம்‌ 
முதலிய பழைய நூல்களின்‌ சுவை இக்கட்டுரைகளில்‌ 
துளும்புகின்‌ றன. கண்ணகிக்‌ கூத்து, சேரனும்‌ கேரனும்‌, 
அறிவும்‌ திருவும்‌, தமிழும்‌ சைவமும்‌, ஆண்மையும்‌ அருளும்‌, 
கர்ணனும்‌ கும்பகர்ணனும்‌, காளத்தி வேடனும்‌ கங்கை 
வேடனும்‌ முதலிய கட்டுரைகள்‌, படிக்கப்‌ படிக்கத்‌ 


தெவிட்டாது இனிக்கின்றன. தமிழர்‌ படித்துப்‌ 
பயன்பெறுக ! 
எண்ணுறும்‌ போது தமிழையே யெண்ணீர்‌ ; 
இசைத்துழி தமிழையே யிசைப்பீர்‌ ; 
பண்ணுறும்‌ போது தமிழ்ப்பணி தனையே 
பழு; றப்‌ பண்ணியின்‌ புறுவீர்‌ ; 
ண்ணுறும்‌ போதும்‌, உறங்கிடும்‌ போதும்‌, 
உயிருளம்‌ துடித்திடும்‌ போதும்‌, 
£ணினு மரிய தமிழையே கருதிக்‌ 
காரிய வுறுத்கொண்‌ டெழுவீர்‌ ! 
. எந்தாய்‌ வாழ்க ! 


சுத்தானந்த பாரதி. 

1. மேடைப்‌ பேச்சு 


1. தமிழாசிரியர்‌ மகாநாடு * 
தலைமை உரை 

கல்வித்துறை அமைச்சர்‌ அவர்களே! ஆசிரியத்‌ தோழர்களே! 

“கற்ருரைக்‌ காண்பதுவும்‌ நன்று; கற்றார்‌ சொற்‌ 
கேட்பதுவும்‌ நன்று; கற்ருரோடு இணங்கி இருப்பது 
வும்‌ நன்று? என்பர்‌ நற்றமிழ்‌ வல்லார்‌. அந்‌ நலத்தை 
இம்‌ மாகாணத்‌ தமிழாசிரியர்‌ மாநாட்டில்‌ எனக்குச்‌ 
சிறப்பாகத்‌ தந்த அன்பர்கள்‌ மனமாரப்‌ போற்று 
கின்றேன்‌. 

இம்‌ மாநாட்டிலே தமிழ்த்தாயின்‌ மணிக்கொடி 
ஏறக்கண்டேன்‌; மனம்‌ களித்தேன்‌. வில்லும்‌ கயலும்‌ 
வேங்கையும்‌ தாங்கிய மணிக்கொடி, முத்தமிழ்‌ வளர்த்த 
மூவேந்தரையும்‌ நம்‌ மனக்‌ கண்ணெதிரே காட்டி நிற்‌ 
கின்றது. அன்பர்களே! இன்று நாம்‌ அனைவரும்‌ 
அரசியல்‌ வானத்தையே நோக்கி நிற்கின்றோம்‌. 
சென்ற ஆண்டிலே விடி வெள்ளி தோன்றிற்று; 
இன்று கிழக்கு வெளுத்துவிட்டது. இதுவரை மேற்கு 
நோக்கிய முகங்களெல்லாம்‌ இன்று கிழக்கு நோக்கி 
நிற்கின்றன. இன்னும்‌ பதினைந்து திங்களில்‌ நாமிருக்‌ 
்‌ *1_8-1946-இல்‌ சென்னையிலே நடைபெற்றது. 

1 மகாநாடு நடந்தபோது அப்படி நின்றோம்‌. 


2 தமிழ்‌ இன்பம்‌ - 





கும்‌ நாட்டை நாமே ஆளப்போகின்றோம்‌. இந்திய 
நாடு இந்தியர்களுக்குச்‌ சொந்தமாகப்‌ போகின்றது. 
அந்த முறையில்‌ தமிழ்நாடு தமிழருக்கே ஆகும்‌ என்‌ 
யதில்‌ தடையும்‌ உண்டோ? தமிழ்‌ நாடு தன்னரசு 
பெறும்‌ என்று எண்ணும்பொழுது தமிழர்‌ உள்ளம்‌ 


தழைக்கின்றது; தொண்டர்‌ உள்ளம்‌ துள்ளுகின்றது. 


தமிழ்த்தாய்‌, முன்னாளில்‌ எய்தியிருந்த ஏற்றமும்‌ 
தோற்றமும்‌ அல்‌ அலையாக மனத்திலே எழுகின்றன. 

சேர சோழ பாண்டியர்‌ என்னும்‌ மூன்று குலத்‌ 
தமிழ்‌ மன்னர்‌, நித்தம்‌ தமிழ்‌ வளர்த்த நீர்மை நம்‌ 
நினவிற்கு வருகின்றது. சேரநாட்டு மாளிகையில்‌ 
மெல்லிய வீரமஞ்சத்தில்‌ கண்ணுறங்கும்‌ தமிழறிஞர்‌ 
ஒருவருக்குக்‌ கவரி வீசி நிற்கும்‌ காவலனை மனக்கண்‌ 
ணெதிரே காண்கின்றோம்‌. சோழநாட்டு மாநில 
மன்னன்‌, தமிழ்த்தாயின்‌ திருவடி தொழுது, “நான்‌ 
பண்டித சோழன்‌' என்று இறுமாந்து பேசும்‌ இனிய 
வாசகத்தைக்‌ கேட்கின்றோம்‌. சங்கத்‌ தமிழ்‌ மணக்கும்‌ 
மதுரையில்‌ அரியாசனத்தில்‌ அமர்ந்து, ஆசிரியரின்‌ 
சிறப்பையும்‌ அவர்கள்‌ ஆதரித்தற்குரிய முறையை 
யும்‌ அழகிய பாட்டால்‌ எடுத்துரைக்கும்‌ பாணடியனைப்‌ 


பார்க்கின்றோம்‌. “உற்றுழி உதவியும்‌ உறு பொருள்‌ , 


கொடுத்தும்‌, பிற்றைநில்‌ முனியாது கற்றல்‌ நன்றே!” 
என்று பாண்டியன்‌ அன்று பிறப்பித்த ஆணை என்‌ 
தென்றும்‌ தமிழ்‌ நாட்டில்‌ நின்று நிலவுதல்‌ வேண்டும்‌ 
என்று ஆசைப்படுகின்றோம்‌. 

மூவேந்தர்‌ காலத்திற்குப்‌ பின்பு நம்‌ தாய்‌ 
மொழிக்கு நேர்ந்த சிறுமையை நினைத்தால்‌ நெஞ்சம்‌ 
உருகும்‌. வேற்றரசர்‌ ஆட்சி இந்‌ நாட்டில்‌ வேரூன்‌ 
நிற்று. அவர்‌ மொழியாகிய ஆங்கிலம்‌ ஆதிக்கம்‌ 


ரவு 

பெற்றது. எல்லாப்‌ பாடங்களும்‌ ஆங்கில மொழியிலே 
பயிற்றப்பட்டன. ஆங்கில மாது களிநடம்‌ புரிந்த 
கல்விச்‌ சாலைகளில்‌ தமிழ்த்தாய்‌ நில யிழந்து, தலை 
கவிழ்ந்து ஒடுங்கி, ஒதுங்கி நிற்பாளாயினாள்‌. தமிழ்‌ 
ஆசிரியர்களின்‌ உள்ளம்‌ இடிந்தது; ஊக்கம்‌ மடிந்தது. 
புகைபடிந்த ஓவியம்போல்‌ புலவர்‌ மணிகள்‌ பொலி 
விழந்தார்கள்‌. தமிழ்‌ மாணவர்களும்‌ தமிழை எள்ளி 
நகையாடத்‌ தொடங்கினர்‌; அல்லும்‌ பகலும்‌ 
ஆங்கிலத்தைக்‌ கற்று, ஆங்கிலேயருடைய நடையுடை 
களில்‌ மோகமுற்று, தாய்மொழியைப்‌ பழித்தும்‌ 
இழித்தும்‌ பேசுவாராயினர்‌. இவ்வாறு கட்டழிந்து 
பதங்‌ குலைந்து கிடந்த தமிழ்நாட்டில்‌ தமிழ்க்கலை 
விளக்கம்‌ அவிந்து . போகாமல்‌ பாதுகா த்தவர்‌ 
தமிழாகிரியரகளே யாவர்‌. மெய்‌ வருத்தம்‌ பாராது, 
பசி நோக்காது, அருமையும்‌ கருதாது, . அவமதிப்பும்‌ 
கொள்ளாது, அன்று தமிழ்த்தாயின்‌ பொன்னடி 
போற்றி நின்ற தமிழாசிரியரை இன்று மறக்கலாகுமோ ? 
(ஆங்கில ஆட்சிக்‌ காலத்தில்‌ ஏற்பட்ட கல்வி 
முறை இந்நாட்டு முன்னேற்றத்திற்கு ஏற்ற தன்று; 
அதன மாற்றியே தீரவேண்டும்‌! என்று இப்போது 
நல்லறிஞர்‌ எல்லோரும்‌ ஒன்றுபட்டுக்‌ கூறுகின்‌ 
றார்கள்‌. இனி வருகின்ற தமிழரசில்‌ கப்கள்‌ எல்லாம்‌ 
தமிழ்‌ மொழியின்‌ வாயிலாகவே பயிற்றப்படும்‌ என்பது 
திண்ணம்‌. அந்த முயற்சியில்‌ கல்வி அமைச்சர்‌ ஈடுபட்‌ 
டிருக்கிறார்‌. இப்பொழுது அவர்‌ வகுத்துள்ள திட்டம்‌ 
உயர்தரப்‌ பள்ளிகளுக்கே யாயினும்‌, - அதனோடு 
நின்றுவிடப்‌ போவதில்ல்‌, கல்லூரியிலும்‌ கலைக 
ளெல்லாம்‌ தாய்மொழியின்‌ மூலமாகவே கற்பித்தல்‌ 

வேண்டும்‌ என்னும்‌ ஆணையை அவர்‌ ஒல்லையிற்‌ பிறப்‌ 
பிப்பார்‌ என்று நம்புகின்றோம்‌. அதற்குரிய கலைச்‌ 
சொற்களை ஆக்கும்‌. பணியில்‌ இப்பொழுதே தமிழறிஞர்‌ 
தலைப்படல்‌ வேண்டும்‌. கலைச்சொல்லாக்கம்‌ வேகமாகச்‌ 
செய்யக்‌ கூடிய வேலை யன்று. பல்லாற்றானும்‌ பதைப்பற 
ஆராய்ந்து, தமிழின்‌ நீர்மைக்கு ஏற்றவாறு கல்ச்சொற்‌ 
காணுதலே தமிழ்மொழிக்கு ஆக்கம்‌ தருவதாகும்‌. 

இனி, வருங்காலத்தில்‌ தமிழ்‌ ஆசிரியர்கள்‌ செய்‌ 
தற்குரிய சிறந்த வேலைகள்‌ பல இருக்கின்றன. குடி 
யரசர்ட்சியில்‌ பேச்சுக்கும்‌ எழுத்துக்கும்‌ பெருஞ்‌ சிறப்‌ 
புண்டு. தமிழ்மேடையில்‌ நிகழும்‌ பேச்சுக்களைச்‌ சுருக்‌ 
கெழுத்திலே எடுக்கும்‌ கலையைத்‌ தமிழாசிரியர்கள்‌ 
கற்றுக்கொள்ள வேண்டும்‌. இன்று பத்திரிகையுலகம்‌ 
பெரும்பாலும்‌ தமிழ்ப்‌ பேச்சுக்கள்‌ மதிப்பதில்லை; 
பிரசுரம்‌ . செய்வதில்ல்‌, திருவள்ளுவர்‌ முதலிய 
புலவரின்‌ நினவு நாட்கள்‌ பெருவிழாவாகக்‌ கொண்‌ 
டாடப்படுகின்றன. அவ்‌ விழாக்களிலே பெபரும்‌ 
புல்வர்கள்‌ பேசுகின்றார்கள்‌; பல்லாயிரக்‌ கணக்கான 
மக்கள்‌ வந்து கேட்கின்றார்கள்‌. கிளர்ச்சி பெறுகிறார்கள்‌ ; 
பயனடைகிருர்கள்‌. ஆனால்‌, அந்நிகழ்ச்சிகளைப்‌ பற்றித்‌ 
தமிழ்நாட்டு ஆங்கிலப்‌ பத்திரிகைகளில்‌ விவரமாக 
ஒன்றும்‌ காணமுடியாது. தமிழ்ப்‌ பத்திரிகைகளிலும்‌ 
சிலவற்றைத்‌ தவிர, மற்றவை ஏனோ தானோ என்று 
தான்‌ அந்‌ நிகழ்ச்சிகளை வெளியிட்டிருக்கும்‌. இந்த 
நிலையை மாற்றவே வேண்டும்‌. அதனை மாற்றும்‌ 
ஆற்றல்‌ தமிழறிஞரிடம்‌ இருக்கின்றது. நாடெங்கும்‌ 
தமிழார்வம்‌ நிறைந்துவிட்டால்‌ பத்திரிகைகள்‌ தாமே 
தமிழிற்‌ கவிந்து வரும்‌, தமிழ்ப்‌ பேச்சுக்களைப்‌ பரப்பு 

கின்ற பத்திரிகைகளைப்‌ பெருவாரியாகத்‌ தமிழ்‌ மக்கள்‌ 
ஆதரிக்கத்‌ தல்ப்பட்டால்‌ இன்றுள்ள நில நாளயே மாறி 
விடும்‌. 

ஆதலால்‌, தமிழ்‌ அறிஞர்களே ! தமிழ்‌ நாடெங்கும்‌ 
தமிழ்ச்‌ சங்கம்‌ நிறுவுங்கள்‌ ; தமிழ்ப்‌ பாடம்‌ சொல்லுங்‌ . 
கள்‌; கலச்செல்வத்தை வாரி வழங்குகள்‌ ; தெருவெல்‌ 
லாம்‌ தமிழ்முழக்கம்‌ செழிக்கச்‌ செய்யுங்கள்‌. இவ்விதம்‌ 
ஒல்லும்‌ வகையால்‌ நாம்‌ ஒவ்வொருவரும்‌ பணிசெய்‌ 
வோமானால்‌ இன்னும்‌ பத்தாண்டுகளில்‌ தமிழ்நாடு 
புத்துயிர்‌ பெற்றுவிடும்‌. அக்காலத்தில்‌ நாடு முற்றும்‌ 
தமிழுணர்ச்சி பொங்கித்‌ ததும்பிப்‌ பூரணமாப்‌ நிற்கும்‌, 
கல்லூரிகளில்‌ நல்லாசிரியர்கள்‌ எல்லோரும்‌ தமிழறிஞ 
ராயிருப்பர்‌. பல்கலைக்‌ கழகங்களில்‌ நக்கீரர்‌ போன்ற 
நற்றமிழ்ப்‌ புலவர்‌ தல்வராக வீற்றிருப்பர்‌. “எந்த 
மொழியும்‌ எமது சொந்த மொழிக்கு இண்யாகாது' 
என்று தமிழ்‌ நாட்டு இனஞர்‌ செம்மாந்து பேசுவர்‌ ; 
(தே மதுரத்‌ தமிழோசை உலகமெல்லாம்‌ பரவும்‌ 
வகை செய்வோம்‌! என்று முரசு கொட்டுவர்‌, எட்டுத்‌ 
திசையிலும்‌ தமிழ்‌ நாடு ஏற்றமுற்று விளங்கும்‌, 
அந்த நில்யின இன்று எண்ணிப்‌ பாரீர்‌! அதன 
எய்தியே தீர்வோம்‌ ; பணிசெய்ய வாரீர்‌ / 


2... புறநானூறு மகாநாடு* 
தலைமை உரை 

மெய்யன்பர்களே ! செந்தமிழ்ச்‌ செல்வர்களே ! ல்‌ 

இந்‌ நாள்‌ தமிழ்‌ நாட்டுக்கு ஒரு நன்னாள்‌ ஆகும்‌. 
தமிழ்த்‌ தாயைப்‌. போற்றும்‌ அன்பரும்‌ அறிஞரும்‌ 
நூற்றுக்கணக்காக இங்கே நிறைந்திருக்கின்றார்கள்‌. 
தமிழ்நாடெங்கும்‌ தமிழ்‌ முழக்கம்‌ செழித்து வருகின்‌ 
றது ; எங்கும்‌ தமிழ்மணம்‌ கமழ்கின்றது. கிந்தைக்கினிய 
செவிக்‌ கினிய செந்தமிழைத்‌ தமிழ்‌ நாட்டார்‌ சீராட்டத்‌ 
தொடங்கிவிட்டார்கள்‌. “பண்டைத்‌ தமிழ்‌ நூல்களைப்‌ 
படிப்பதற்கும்‌, பாதுகாப்பதற்கும்‌ தொண்டர்‌ பல்லா 
யிரவர்‌ துடித்துக்‌ கொண்டிருக்கிறார்கள்‌. இத்தகைய 
உணர்ச்சியின்‌ வடிவமே இம்‌ மகாநாடு, தல சிறந்த 
ஒரு தமிழ்நூலின்‌ திறத்தினை எடுத்துரைப்பதே இம்‌ 
மகாநாட்டின்‌ கருத்து. புறநானூறு என்னும்‌ பெருமை 
சான்ற நூலைப்‌ பற்றிப்‌ புலவர்‌ பலர்‌ இங்கே பேச 
இசைந்துள்ளார்கள்‌. அவர்தம்‌ நல்லுரைக்கு முன்‌ 
அரையும்‌ பின்னுரையும்‌ நிகழ்த்தும்‌ பேறு எனக்குக்‌ 
கிடைத்திருக்கின்‌ றது. இம்‌ - மகாநாடு சிறப்புற நடை 
பெறுவதற்கு உங்கள்‌ அன்பையும்‌ ஆதரவையும்‌ 
வேண்டுகின்றேன்‌. a 

பழந்தமிழ்‌ நாட்டின்‌ தன்மையை எடுத்துக்காட்டும்‌ 
தொகை நூல்களில்‌ தல்‌ சிறந்தது புறநானூறு என்பர்‌, 
அத்தூலில்‌ படைத்திறம்‌ வாய்ந்த பெரு வேந்தரைக்‌ 

* ள்‌ ua : = ட்‌ . ட்‌ : 

காணலாம்‌ ; கொடைத்திறம்‌ வாய்ந்த வள்ளல்களைக்‌ 
காணலாம்‌ ; கற்றறிந்து அடங்கிய சான்றோரைக்‌ காண 
லாம்‌ ; பழந்தமிழ்க்‌ குலங்களையும்‌ குடிகளையும்‌ காண 
லாம்‌ ; சுருங்கச்‌ சொல்லின்‌, கலைமகளும்‌, திருமகளும்‌ 
களிநடம்‌ புரிந்த பழந்தமிழ்‌ நாட்டைப்‌ புறநானூற்‌ 
றிலே காணலாம்‌. 
கவிதையும்‌ காவலரும்‌ 

முற்காலத்‌ தமிழ்‌ மன்னரிற்‌ பலர்‌ பொன்மலர்‌, 
மணமும்‌ பெற்றாற்‌ போன்று, புவிச்‌ செல்வத்தோடு 
கவிச்‌ செல்வமும்‌ உடையராய்‌ விளங்கினார்கள்‌. முத்‌ 
தமிழ்‌ நாட்டை ஆண்ட சேர சோழ பாண்டியருள்‌ 
சிலர்‌ பாடிய பாடல்கள்‌ புறநானூற்றிலே காணப்படும்‌. 
கற்பின்‌ செல்வியாகிய கண்ணகியின்‌ சீற்றத்தால்‌ ஆவி 
துறந்து அழியாப்‌ புகழ்‌ பெற்ற நெடுஞ்செழியன்‌ 
என்னும்‌ பாண்டியன்‌ கவிபாடும்‌ திறம்‌ பெற்ற காவல 
ருள்‌ ஒருவன்‌. மக்களாகப்‌ பிற்ந்தோரெல்லாம்‌ கல்வி 
கற்று மேம்படல்‌ வேண்டும்‌ என்ற ஆசையை அம்‌ மன்னன்‌ 
ஒரு பாட்டால்‌ அறிவிக்கின்றான்‌. 
| “உற்றுழி உதவியும்‌ உறுபொருள்‌ கொடுத்தும்‌ 

-பிற்றைநிலை முனியாது கற்றல்‌ நன்றே?” 
என்ற பாட்டு, அவ்‌ வார்வத்தைக்‌ காட்டுகின்றது. 

இனி, சோழநாட்டு அரசனாகிய கோப்‌ பெருஞ்‌ 
சோழன்ச்‌ சிறிது பார்ப்போம்‌. அவனும்‌ கவிபாடும்‌ 
திறம்‌ பெற்றவன்‌; தமிழறிந்த புலவர்களேத்‌ தக்கவாறு 
போற்றியவன்‌. அச்‌ சோழன்‌, செல்வத்திலே தனக்கு 
நிகரான ஒருவரைத்‌ தோழராகக்‌ கொண்டான்‌ 
அல்லன்‌; பிசிராந்தையார்‌ என்னும்‌ தமிழ்ப்‌ புல 
வரையே உயிர்‌ நண்பராகக்‌ கொண்டான்‌. அக்‌ 


oO தமிழ்‌ இன்பம்‌ 


மன்னன்‌ உலக வாழ்க்கையில்‌ . வெறுப்புற்று, நாடு 
துறந்து, உண்ணா நோன்பை மேற்கொண்ட பொழுது 
அவன்‌ மனம்‌ பிசிராந்தையாரை  நாடிற்று. தோழர்‌ 
வருவார்‌ வருவார்‌ என்று வழிமேல்‌ விழிவைத்து ஆவி 
காத்திருந்தான்‌. அவன்‌ ; எப்படியும்‌ பிசிராந்தையார்‌ 
வந்தே தீர்வாரென்று அருகே யிருந்த அன்பரிடம்‌ 
அகம்‌ குழைந்து கூறினான்‌. ப 
“செல்வக்‌ காலை நிற்பினும்‌ 
அல்லற்‌ காலை நில்லலன்‌” 

என்பது அந்‌ நிலையில்‌ அவன்‌ பாடிய பாட்டு, 
இங்ஙனம்‌ ஏங்கி நின்ற நல்லுயிர்‌ நீங்கிப்‌ போயிற்று. 
பிற்பாடு, ஆந்தையார்‌ வந்து சேர்ந்தார்‌ ; நிகழ்ந்ததை 
அறிந்தார்‌ ; தாமும்‌ உண்ணா நோன்பிருந்து தம்‌ 
உயிர்கொண்டு சோழன்‌ நல்லுயிரைத்‌ தேடச்‌ செல்வார்‌ 
போல ஆவி துறந்தார்‌. 

சேர நாட்டை ஆண்ட மன்னருள்ளும்‌ சிலர்‌ 
செந்தமிழ்க்‌ கவிபாடும்‌ சிறப்பு வாய்ந்திருந்தனர்‌. 
அன்னவருள்‌ ஒருவன்‌ சேரமான்‌ இரும்பொறை. 
அம்‌ மன்னன்‌ செங்கண்ணன்‌ என்ற சோழ மன்ன 
னுடன்‌ பெரும்‌ போர்‌ செய்து தோற்றான்‌. வெற்றி 
பெற்ற சோழன்‌ சேரமானைப்‌ பிடித்துச்‌ சிறைக்‌ 
கோட்டத்தில்‌ அடைத்தான்‌. சிறையிடைத்‌ தேம்பிய 
- சேரன்‌, ஒரு நாள்‌ தாகமுற்று வருந்தினான்‌ ; தண்ணீர்‌ 
தரும்படி சிறை காப்பாளனை வேண்டினான்‌. அவன்‌, 
காலம்‌ தாழ்த்து, ஒரு கலத்தில்‌ நீர்‌ கொண்டுவந்தான்‌. 
அத்‌ தண்ணீரைப்‌ பருகி உயிர்‌ வாழ்வதற்கு அம்‌ 
மானவேந்தன்‌ மனம்‌ இசையவில்லை. எழானம்‌ அழிந்த 
பின்‌ வாழாமை முன்‌ இனிது: என்றெண்ணி அவன்‌ 
உயிர்‌ துறக்கத்‌ துணிந்தான்‌ ; காவலாளன்‌ கொடுத்த 

- தண்ணீர்க்‌ கலத்தைக்‌ கையிலே வைத்துக்‌ கொண்டு 
ஒரு கவி பாடினான்‌; உயிர்‌ துறந்தான்‌. 
முற்காலப்‌ போர்முறை 

பகைமையும்‌ போரும்‌ எக்‌ காலத்தும்‌ உண்டு. 
முற்காலப்‌ போர்முறைகளிற்‌ சிலவற்றைப்‌ புறநானூற்‌ 
நிலே காணலாம்‌. அக்‌ காலத்தில்‌, ஓர்‌ அரசன்‌ 
மாற்றரசனது நாட்டின்மீது படையெடுத்தால்‌, அந்‌ 
நாட்டில்‌ வாழும்‌ நல்லுயிர்களா நாசமாக்கக்‌ கருதுவ 
தில்ல. பசுக்களயும்‌, அறவோரையும்‌, பெண்களையும்‌, 
பிணியாளரையும்‌, இவர்‌ போன்ற பிறரையும்‌ போர்‌ 
நிகழும்‌ இடத்தைவிட்டுப்‌ புறத்தே போய்‌ விடும்படி 
எச்சரித்த பின்னரே படையெடுப்பு நிகழும்‌. இந்த 
அறப்போர்முறை முதுகுடுமிப்‌ பெருவழுதியிடம்‌ 
அமைந்திருந்ததாக நெட்டிமையார்‌ என்ற புலவர்‌ 
பாராட்டுகின்றார்‌. இன்னும்‌, போர்க்களத்தில்‌, வீரர்‌ 
அல்லாதார்‌ மேலும்‌, புறங்காட்டி ' ஓடுவார்‌ மேலும்‌, 
புண்பட்டார்‌ மேலும்‌, முதியவர்‌ மேலும்‌, படைக்கலம்‌ 
செலுத்தலாகாது என்பது பழந்தமிழர்‌ கொள்கை. 
அன்னார்மீது படைக்கலம்‌ விடுத்த பொருநரைப்‌ 
படைமடம்‌ பட்டோர்‌? என்று தமிழர்‌ உலகம்‌ பழித்‌ 
துரைத்தது. 
கோட்டை கொத்தளங்கள்‌ 

முற்காலத்தில்‌ தமிழரசர்கள்‌ கட்டிய கோட்டை 
களும்‌ கொத்தளங்களும்‌ புறநானூற்றிலே குறிக்கப்‌ 
பட்டுள்ளன. பாண்டி நாட்டிலே, கானப்பேர்‌ என்ற 
ஊரில்‌ ஒரு பெரிய கோட்டை இருந்தது. ஆழ்ந்த 
அகழியும்‌, உயர்ந்த மதிலும்‌, நிறைந்த ஞாயிலும்‌, 
செறிந்த காடும்‌ அக்‌ கோட்டையின்‌ உறுப்புக்கள்‌. 

“குதிர்‌ நுழை கல்லா மரம்பயில்‌ கடிமிளை 
அருங்குறும்‌ புடுத்த கானப்‌ பேர்‌எயில்‌? 
என்று அதன்‌ பெருமையைப்‌ பாடினார்‌ ஐயூர்‌ மூலங்‌ 
கிழார்‌. எயில்‌ என்பது கோட்டை. கானப்பேர்‌ எயில்‌, 
வேங்கைமார்பன்‌ என்ற வீரனுக்குரியதாக இருந்தது. 
அக்‌ கோட்டையைத்‌ தாக்கி வேங்கையை வென்றான்‌ 
பாண்டியன்‌ உக்கிரப்‌ பெருவழுதி; அவ்‌ வெற்றியின்‌ 
காரணமாகக்‌ “கானப்பேர்‌ எயில்‌ கடந்த உக்கிரப்‌ 
பெருவழுதி!” . என்று பாராட்டப்பெற்றான்‌. இந்‌ 
நாளில்‌, கானப்பேர்‌ என்பது காளயார்‌ கோவில்‌ என 
வழங்குகின்றது. 
கானப்பேர்‌ எயிலுக்கு அருகே ஏழெயில்‌ என்ற 
கோட்டையும்‌ இருந்ததாகத்‌ தெரிகிறது. ஒருகால்‌ 
அக்‌ கோட்டையைக்‌ கைப்பற்றினான்‌ நலங்கிள்ளி 
என்ற சேரழன்‌. 
“்‌ தென்னம்‌ பொருப்பன்‌ நன்னாட்‌ டுள்ளும்‌ 
ஏழெயிற்‌ கதவம்‌ எறிந்துகைக்‌ கொண்டுகின்‌ 
பேழ்வாய்‌ உழுவை பொறிக்கும்‌ ஆற்றலை ” 
என்று கோவூர்‌ கிழார்‌ அவனைப்‌ புகழ்ந்துள்ளார்‌. இக்‌ 
காலத்தில்‌ “ஏழு பொன்‌ கோட்டை! என வழங்கும்‌ 
ஊரே பழைய ஏழெயில்‌ என்று கருதப்படுகின்றது. 
ப தொண்டை நாட்டில்‌ முற்காலத்திருந்த இரு 
பத்து நான்கு கோட்டங்களில்‌ ஒன்று எழிற்கோட்‌ 
டம்‌ என்று பெயர்‌ பெற்றிருந்தது. அக்‌ கோட்டத்தைச்‌ 
சேர்ந்ததே காஞ்சி மாநகரம்‌. எயிற்பதி என்று அந்‌ . 
நகரைச்‌ சேக்கிழார்‌ குறித்துப்‌ போந்தார்‌. இன்னும்‌, 
சோழநாட்டின்‌ ஆதி தலைநகராகிய திருவாரூருக்கு 
அருகே பேரெயில்‌ என்று பெயருடைய ஊர்‌ ஒன்று 
உள்ளது. அது தேவாரப்‌ பாடல்‌ பெற்ற பழம்பதி, 

சோழ மன்னர்கள்‌ அவ்விடத்தில்‌ பெருங்கோட்டை 
கட்டியிருந்தார்கள்‌ என்று தோற்றுகிறது. அவ்வூர்‌ 
ஓகைப்‌ பேரையூர்‌ எனவும்‌ வழங்கும்‌. 

கோட்டையின்‌ பல கூறுகளும்‌ உறுப்புக்களும்‌ 
புறப்பாடல்களால்‌ . புலனாகின்றன. கோட்டையின்‌ 
சிறந்த அங்கம்‌ மதில்‌. மதிலக்‌ குறிக்கும்‌ தமிழ்ச்‌ 
சொற்கள்‌ பலவாகும்‌. அவற்றுள்‌ ஆரை, எயில்‌, 
இஞ்சி, நொச்சி, புரிசை என்பன புறநானூற்றில்‌ 
வழங்குகின்றன. மதில்களில்‌ செப்புத்‌ தகடுகளைச்‌ 
செறித்துத்‌ திண்மை செய்யும்‌ முறை முற்காலத்தில்‌ 
கையாளப்பட்டதாகத்‌ தெரிகின்றது. இலங்கைமா 
நகரின்‌ திண்ணிய மதில்களின்‌ திறத்தினயும்‌, அம்‌ 
மதிலாற்‌ சூழப்பட்ட நகரத்தின்‌ செழுமையையும்‌ 
'செம்பிட்ட்ச்‌ செய்த இஞ்சித்‌ திருநகர்‌! என்று 
கூறிப்‌ போந்தார்‌ கம்பர்‌. தென்பாண்டி நாடாகிய 
திருநெல்வேலியில்‌, பாண்டிய மன்னர்‌ கட்டியிருந்த 
கோட்டையின்‌ குறிகள்‌, பல இடங்களில்‌ உள்ளன. 
அவற்றுள்‌ ஒன்று பொருன ஆற்றின்‌ கரையில்‌ 
அமைந்த செப்பறை ஆகும்‌. செப்பறை என்பது 
செம்பில்‌ செய்த அறை என்ற பொருசாத்‌ 
தரும்‌. செப்பறை என்ற இடத்தில்‌ இக்‌ 
காலத்தில்‌ குடிபடை ஒன்றுமில்ல்‌. அழகிய கூத்தர்‌ 
கோவில்‌ ஒன்றே காணப்படுகிறது. ஆயினும்‌, ௮க்‌ 
கோவிலைச்‌ சுற்றிச்‌ சிதைந்த மதில்களும்‌; மேடுகளும்‌ 
உண்டு. செப்பறைக்கு எதிரே, ஆற்றின்‌ மறுகரையில்‌, 
மணற்படைவீடு என்ற ஊர்‌ அமைந்துள்ளது. படை 
வீடு என்பது அரசனது படை தங்கி இருக்கும்‌ 
பாசறையாகும்‌. பாண்டி மன்னன்‌ சேன தங்கிய 
படைவீட்டுக்கு அண்மையில்‌ செப்பறை அமைந்‌ 

திருத்தலை நோக்கும்பொழுது. அவ்விடம்‌ பாண்டிய 
னர்க்குரிய கோட்டைகளுள்‌ ஒன்றாக இருந்திருக்க 
லாம்‌ என்று தோன்றுகிறது, 

மதிலுறுப்புகளில்‌ ஞாயில்‌ இன்றியமையாத 
தொன்றென்பது தமிழ்நாட்டார்‌ ... கருத்து. படை 
யெடுத்து வரும்‌ பகைவன்மீது, மறைந்து நின்று 
அம்பு எய்வதற்குரிய நிலையங்களே ஞாயில்கள்‌ எனப்‌ 
படும்‌. மதிலுக்கு ஞாயிலே சிறந்த உறுப்பென்பது 
புறநானூற்றுப்‌ பாட்டு ஒன்றால்‌ விளங்குகின்றது. 

“ மதிலும்‌ ஞாயில்‌ இன்றே; கிடங்கும்‌ 

நீர்இன்‌ மையின்‌ கன்றுமேய்ந்து உகளும்‌ ; 
ஊர து நில்மையும்‌ இதுவே ? ன்‌ ப 

என்று ஒரு புலவர்‌ கோட்டையின்‌ நிலையைக்‌ கூ று 
கின்றார்‌. பாழாய்க்‌ கிடந்த ஒரு பழங்‌ கோட்டையின்‌ 
தன்மையை இப்‌ பாட்டு நன்கு எடுத்துக்காட்டுகின்‌ 
மது. கோட்டையைச்‌ சூழ்ந்த அகழியில்‌ தண்ணீர்‌ 
இன்றிப்‌ புல்லும்‌ புதரும்‌ செறிந்திருக்கின்றன. 
மதில்கள்‌ ஞாயில்‌ இன்றிப்‌ பாழ்பட்டிருக்கின்‌ றன 
என்பது இப்‌ பாட்டின்‌ கருத்து. 

அகழி சூழ்ந்த இடத்தைக்‌ கிடங்கில்‌ என்று கூறு 
வர்‌. முற்காலத்தில்‌, கிடங்கில்‌ என்னும்‌ கோட்டை 
கோடன்‌ என்ற சிற்றரசனுக்கு உரியதாக இருந்தது. 
பத்துப்‌ பாட்டுள்‌ ஒன்றாகிய சிறுபாணாற்றுப்படையில்‌ 
பாராட்டப்படுகின்ற தலைவன்‌ இவனே. இவ்வரசனை . 
நன்னாகனார்‌ பாடிய பாட்டுப்‌ புறநானூற்றிலே 
தொகுக்கப்பட்‌ டிருக்கின்றது. கிடங்கில்‌ என்னும்‌ 
கோட்டை, இப்பொழுது திண்டிவனத்திற்‌ கருகே 
அழித்துகிடக்கின்றது. சிதைந்த அகழியும்‌, இடிந்த 
மதிலும்‌ அதன்‌ பழம்‌ பெருமையை எடுத்துரைக்கின்‌ 

றன. திண்டிவனம்‌? என்ற சொல்‌ புளியங்காடு! 
என்ற பொருளைத்‌ தரும்‌. அவ்‌ வனம்‌, முற்காலத்திருந்த 
கிடங்கிற்கோட்டையின்‌ காட்டரணாக இருந்தது போலும்‌! 
அக்‌ காடு நாளடைவில்‌ நாடாயிற்று. பழைய கோட்டை 
யும்‌ ஊரும்‌ அமைந்திருந்த இடம்‌ பாழ்பட்டது. 

திண்டிவனத்திற்கு மேற்கே பதினேழு மைல்‌ 
தூரத்தில்‌ செஞ்சிக்‌ கோட்டை அமைந்திருக்கின்றது. 
செஞ்சி என்ற சொல்லின்‌ பொருள்‌ செவ்வையாக 
விளங்காவிடினும்‌ கோட்டை மதிலக்‌ குறிக்கும்‌ 
“இஞ்சி! என்பது அவ்வூர்ப்‌ பெயரிலே குழைந்து 
கிடப்பதாகத்‌ தோன்றுகிறது. ப | 

தரையில்‌ அமைந்த கோட்டைகளேயன்றி, 
வானத்தில்‌ ஊர்ந்து செல்லும்‌ கோட்டைகளையும்‌ முற்‌ 
காலத்‌ தமிழர்‌ அறிந்திருந்தனர்‌. ஆகாயக்‌ கோட்டை 
களைத்‌ “தூங்கு எயில்‌! என்று குறித்தார்கள்‌. ஆகாய 
வழியாகப்‌ போந்த மூன்று பெரிய கோட்டைகளை ஒரு 
சோழ மன்னன்‌ தகர்த்தெறிந்த செய்தி, புறநானூறு 
முதலிய பழந்‌ தமிழ்‌ நூல்களால்‌ விளங்கும்‌, பகை 
வரை அழிக்கும்‌ படைத்‌ திறமைக்கு, அவன்‌ செயலையே 
எடுத்துக்‌ காட்டாகப்‌ புலவர்கள்‌ பாடினர்‌. 

இத்‌ தகைய அருஞ்செயல்‌ புரிந்த சோழனது 
இயற்‌ பெயர்‌ தெரியவில்லை. அவன்‌, எப்படையைக்‌ 
கொண்டு ஆகாயக்‌ கோட்டையைத்‌ தகர்த்தான்‌ என்‌ 
பதும்‌ ,துலங்கவில்ல்‌, ஆயினும்‌, அவனுக்கு அமைந்‌ 
துள்ள சிறப்புப்‌ பெயரைப்‌ பார்க்கும்பொழுது, அவன்‌ 
தோள்‌ வலிமையை அக்‌ காலத்தினர்‌ பெரிதும்‌ பாராட்‌ 
ட. டினர்‌ என்பது புலனாகும்‌. “தூங்கு எயில்‌ எறிந்த 
தொடித்தோட்‌ செம்பியன்‌! . என்பது அவனது 
சிறப்புப்‌ பெயராக விளங்கிற்று. 

குறுநில மன்னர்‌ ன்‌ | 

புறநானூற்றிலே புகழப்படுகின்ற குறுநில 
மன்னரிற்‌ பலர்‌, குன்று சார்ந்த நாடுகளில்‌ வாழ்ந்தன 
ரெனத்‌ தெரிகின்றது. பாண்டிநாட்டில்‌, பழநிமலையை 
ஆண்ட தலைவன்‌ பேகன்‌; பறம்பு மலையை ஆண்டவன்‌ 
பாரி; கோடை மலையை ஆண்டவன்‌ கடிய நெடு 
வேட்டுவன்‌; பொதிய மலையை ஆண்டவன்‌ ஆய்‌ அண்‌ 
டிரன்‌. சோழ நாட்டில்‌ வல்வில்‌ ஓரி என்பவன்‌ 
கொல்லிமலையை ஆண்டான்‌; அதிகமான்‌ குதிரை 
மலையில்‌ ஆட்சி புரிந்தான்‌; குமணன்‌ முதிர மலையின்‌ 
கொற்றவன்‌; பெருநள்ளி என்பவன்‌ தோட்டிமலையின்‌ 
தலைவன்‌; இச்சிற்றரசரிற்‌ சிலர்‌, பேரரசரினும்‌ சாலப்‌ 
புகழ்பெற்று விளங்கினர்‌; வறிஒரை ஆதரித்தனர்‌; 
அறிஞரைப்‌ போற்றினர்‌. பாண்டிய நாட்டிலுள்ள 
பறம்பு மலயையும்‌, அதை அடுத்த. முந்நூறு ஊர்‌ 
களையும்‌ ஆண்டு வந்தான்‌ பாரி, அவன்‌ மனத்தில்‌ 
அமைந்த அருளுக்குக்‌- கங்கு கரை யில்லை. அவன்‌ 
நாவில்‌, . இல்ல்‌ யென்ற சொல்லே இல்ல்‌. பாரியின்‌ 
பெருந்தகைமையைப்‌ பொய்யறியாக்‌ கபிலர்‌ புகழ்ந்து 
போற்றினார்‌. 

பொதியமலத்‌ தலைவனாய்‌ விளங்கிய ஆய்‌ - என்ப 
வன்‌ மற்றொரு. வள்ளல்‌. வறுமையால்‌ வாடி வந்‌ 
தடைபவரைத்‌ தாயினும்‌ சாலப்‌ பரிந்து ஆதரித்த 
ஆயின்‌ பெருமையைப்‌ புற நானூற்றால்‌ அறியலாம்‌. 

 இம்மைச்‌ செய்தது மறுமைக்கு ஆம்‌ எனும்‌ 

அறவிலை வணிகன்‌ ஆய்‌அலன்‌”, 
என்று அவன்‌ மனப்பான்மையை முடமோசியார்‌ என்‌ . 
னும்‌ புவைர்‌ விளக்கிப்‌ போந்தார்‌. இரப்போர்க்கு 
இல்லை என்னாது கொடுத்தான்‌ அவ்வள்ளல்‌. ஆனால்‌, 


மேடைப்‌ பேச்சு - 15 





கைப்‌ பொருளைக்‌ கொடுத்து, அறத்தை அதற்கு ஈடா 
கப்‌ பெறும்‌ வணிகனல்லன்‌ அவன்‌. கொடுப்பது 
கடமை, முறைமை என்ற கருத்து ஒன்றே அவன்‌ 
உள்ளத்தில்‌ நின்றது. இத்‌ தகைய செம்மனம்‌ 
படைத்தவர்‌ - இவ்வுலகில்‌ நூறாயிரவருள்‌ ஒருவர்‌ ௮ல்‌ 
லரோ 2 பாரியும்‌ ஆயும்‌ போன்றவர்‌ பலர்‌ பண்டைத்‌ 
தமிழ்‌ நாட்டில்‌ வாழ்ந்தார்கள்‌. கொல்லி மலையை 
ஆண்ட ஓரியும்‌, மலையமான்‌ என்னும்‌ திருமுடிக்காரி 
யும்‌, மழவர்‌ கோமானாகிய அதிகமானும்‌, பழநிமலத்‌ 
தலைவனாகிய  பேகனும்‌, கொங்கர்‌ கோமானாகிய 
குமணனும்‌, தோட்டிமல  நாடனாகிய நள்ளியும்‌, 
கொடையிற்‌ சிறந்த குறுநில்‌ மன்னர்கள்‌. 
பழைய குலமும்‌ குடியும்‌ 

பழந்தமிழ்‌ நாட்டில்‌ விளங்கிய குலங்களயும்‌ குடி 
களையும்‌ புறநானூற்றிலே காணலாம்‌. மழவர்‌ என்ப 
வர்‌ ஒரு குலத்தார்‌. அவர்‌, சிறந்த வீரராக விளங்கி 
னர்‌. சோழநாட்டில்‌ கொள்ளிட நதியின்‌ வடகரையில்‌ 
உள்ள திருமழபாடி: என்னும்‌ பழம்பதி, அவர்‌ பெய 
ரைத்‌ தாங்கி நிற்கின்றது. திருமழபாடி, மூவர்‌ தமிழ்‌ 
மாலையும்‌ பெற்று மிளிரும்‌ மூதூராகும்‌ ; “பொன்னார்‌ 
மேனியனே! என்று எடூத்து, மன்னே, மாமணியே; 
மழபாடியுள்‌ மாணிக்கமே, அன்னே, உன்னையல்லால்‌ 
இனி யாரை நினகீகேனே' என்று, சுந்தரமூர்த்தி 
புகழ்ந்து போற்றிய பெருமை சான்றது. மழவர்பாடி 
என்பதே மழபாடி யாயிற்று. மழவர்‌ குலத்திலே 
அதிகமான்‌ என்னும்‌ பெருமகன்‌ தோன்றினான்‌. 
அவன்‌, சிவ நெறியில்‌ நின்ற சீலன்‌ ; பொய்யறியாப்‌ 
புலவர்களால்‌ புகழப்‌ பெற்றவன்‌. அவன்‌ படைத்‌ 

திறத்தைப்‌ பாடினார்‌ பரணர்‌ ; கொடைத்‌ திறத்தைப்‌ 
பாடினார்‌ ஓளவையார்‌. இக்‌ காலத்தில்‌ சேலம்‌ நாட்டில்‌ 
தர்மபுரி என வழங்கும்‌ தகடூர்‌, அவன்‌ கடிநகராய்‌ 
இருந்தது. அவ்லருக்கு அருகே அதிகமான்‌ ஒரு 
கோட்டை கட்டினான்‌. அஃது அதிகமான்‌ கோட்டை 
என்று பெயர்பெற்றது. இந்‌ நாளில்‌ அதமன்‌ 
கோட்டை என அவ்வூர்‌ வழங்குகின்றது. இன்னும்‌, 
கெடில்‌ நதியின்‌ வடகரையில்‌ அமைந்த திருவதிகை 
என்னும்‌ பாடல்‌ பெற்ற பழம்பதியும்‌ அதிகமானோடு 
தொடர்புடையதாகத்‌ தோற்றுகின்றது. i 
மற்றொரு பழந்தமிழ்‌ வகுப்பார்‌ பாணர்‌. பண்‌ 
ணோடு இசைபாட வல்லவர்‌ பாணர்‌ எனப்பட்டார்‌. 
பாணரை, அக்‌ காலத்துப்‌ பெருநில மன்னரும்‌ குறு 
நில்‌ மன்னரும்‌ வரிசை அறிந்து ஆதரித்தார்கள்‌. 
சோழ நாட்டின்‌ தலைநகராய்‌ விளங்கிய காவிரிப்பூம்‌ 
பட்டினத்தில்‌ பெரும்பாணர்‌ சிறந்து வாழ்ந்தனர்‌ 
என்று சிலப்பதிகாரம்‌ கூறுகின்றது. யாழில்‌ இசை 
பாடும்‌ பாணர்‌ யாழ்ப்பாணர்‌ என்று பெயர்‌ பெற்றார்‌. 
சிவனடியார்களுள்‌ ஒருவராகிய திருநீலகண்ட யாழ்ப்‌ 
பாணர்‌ இக்‌ குலத்தவரே. திருஞான சம்பந்தர்‌ பாடிய 
தேவாரப்‌ பாடல்கள்‌ யாழில்‌ “அமைத்துப்‌ பாடி இவர்‌ 
இன்புற்றார்‌ என்று திருத்தொண்டர்‌ புராணம்‌ கூறு 
கின்றது. இலங்கையில்‌ உள்ள யாழ்ப்பாணம்‌ என்ற 
நகரம்‌ யாழ்ப்பாணர்‌ பெயரைத்‌ தாங்கியுள்ள து. 
இப்பொழுது இக்‌ குலத்தார்‌, தமிழ்‌ நாட்டில்‌. 
இருப்பதாகத்‌ தெரியவில்லை. ஆயினும்‌, பழைய சேர 
நாடாகிய மலையாளத்தில்‌, பாணர்‌ குலம்‌ இன்றும்‌ 
காணப்படுகின்றது. ஓணத்‌ திருநாளில்‌ பாணர்‌, தம்‌ 
மனவியருடன்‌ சிறுபறையும்‌, குழித்தாளமும்‌ முழக்கிக்‌ 

கொண்டு, இல்லந்தொறும்‌ போந்து இசை பாடுவர்‌. 
அன்றியும்‌, திருச்சூர்க்‌ கோவிலுக்கு வெளியே நின்று 
பாணர்கள்‌ பாட்டிசைத்துப்‌ பரிசு பெறும்‌ வழக்கம்‌ 
இன்றும்‌ உண்டு என்பர்‌. 

இனி, புறநானூற்றிலே பேசப்படுகின்‌ ற வயிரவி 
'கோப்பெரும்பேகன்‌ என்பவன்‌, ஆவியர்‌ குடியில்‌ 
பிறந்தவன்‌. ஆவியர்‌ பெருமகன்‌ என்று சிறுபாணாற்றுப்‌ 
படை அவனைப்‌ போற்றுகின்றது. ஆவியர்‌ குடி 
யிலே தோன்றிய அரசர்களால்‌ ஆளப்பட்டமையால்‌ 
ஆவிநன்குடி என்பது பழநிக்குப்‌ பெயராயிற்று. நக்‌ 
கீர தேவர்‌ அருளிய திருமுருகாற்றுப்படையில்‌, திரு 
ஆவிநன்குடி, முருகனுக்குரிய ஆறு வீடுகளில்‌ ஒன்‌ 
ரகப்‌. போற்றப்பட்டுள்ளது. வையாபுரி என்பது 
அதற்கு மற்றொரு பெயர்‌. ஆவியர்‌ குடியில்‌ தோன்‌ 
றிய “வையாவிக்‌ கோவால்‌ ஆளப்பட்ட நகரம்‌ 
“வையாவிபுரி' என்று பெயர்‌ பெற்றுப்‌ வின (வையா 
யுரி' ஆயிற்று என்பர்‌. 

ஆவியரைப்‌ போலவே ஓவியர்‌ என்பாரும்‌ பழந்‌ 
தமிழ்நாட்டில்‌ இருந்தனர்‌. ஓவியர்‌ குடியில்‌ பிறந்து 
சிறந்து வாழ்ந்த சிற்றரசன்‌ ஒருவனை, “ஓய்மான்‌ நல்‌ 
லியக்கோடன்‌' என்று புறநானூறு குறிக்கின்றது. 
ஓய்மான்‌ ஆண்ட நாடு “ஓய்மானாடு' என்று வழங்க 
லாயிற்று. இந்‌ நாளில்‌ திண்டிவனம்‌ என வழங்கும்‌ 
ஊர்‌, ஓய்மானாட்டைச்‌ சேர்ந்ததென்று சாசனங்களால்‌ 
அறிகின்றோம்‌. 
__ புலவர்‌ வாழ்க்கை 
அக்‌ காலத்துப்‌ புலவர்கள்‌ தம்மை மதியாத மன்‌ 
னர்‌ அளித்த கொடையை அறவே வெறுத்தார்கள்‌. 
இட்ட a I 

பெருந்தலைச்‌ சாத்தனார்‌ என்ற புலவர்‌, கோடைமலத்‌ 
தலைவனாகிய கடிய நெடு வேட்டுவனைக்‌ காணச்‌ சென்‌ 
ரர்‌. அவன்‌, உரிய காலத்தில்‌ பரிசில்‌ அளியாது 
காலம்‌ தாழ்த்தான்‌. அது கண்ட சாத்தனார்‌, 

“முற்றிய திருவின்‌ மூவர்‌ ஆயினும்‌ 

பெட்பின்‌ நீதல்‌ யாம்வேண்‌ டலமே” 
என்றார்‌ ; “கல்வியின்‌ பெருமை - யறிந்து பேணிக்‌ 
கொடுக்கின்ற கொடையையே யாம்‌ பெ றுவோம்‌. 
அன்பற்றவர்‌, முடியுடை வேந்தராயினும்‌, அவர்‌ 
அளிக்கும்‌ கொடையை ஏற்றுக்கொள்ளோம்‌' என்‌ று 
- கூறி அவன்‌ விட்டு அகன்றார்‌. 

பெருஞ்சித்திரனார்‌ என்ற புலவர்‌, ஒரு நாள்‌ 
அதிகமானக்‌ காணச்‌ சென்றார்‌. - அவன்‌, புலவரை 
மதிக்கும்‌ பெற்றி வரய்ந்தவனாமினும்‌, அப்போது 
அரசாங்க வேலையில்‌ ஈடுபட்டிருந்தா னுதலால்‌, புலவருக்‌ 
குரிய பரிசிற்பொருளை மற்றொருவரிடம்‌ கொடுத்‌ 
தனுப்பினான்‌. அப்‌ பரிசைக்‌ கண்ட சித்திரனார்‌ சீற்றம்‌ 
கொண்டார்‌ : “என்னை யாரென்று நினத்தான்‌ அதிக 
மான்‌ 2 அவனக்‌ கண்டு பரிசு பெற வந்தேனே அன்‌ 
றிப்‌ பாராமுகமாக அவன்‌ கொடுக்கும்‌ பொருளைக்‌ 
கொண்டுபோக வந்தவன்‌ அல்லேன்‌ யான்‌. பாட்டைப்‌ 
பாடிவிட்டு, அதற்கு ஈடாகப்‌ பரிசில்‌ பெற்றுச்‌ செல்‌ 
ன்‌ வாணிகப்‌ புலவன்‌ ஆவான்‌. அவ்வகையாரைச்‌ 
- சேர்ந்தவன்‌ அல்லன்‌ யான்‌, கல்வியின்‌ சுவையறிந்து 
அன்புடன்‌, அரசன்‌ தினையளவு பொருள்‌ . தரினும்‌ 
அதனைப்‌ பெரிதாக ஏற்று மகிழ்வேன்‌! என்று 
உணர்ச்சி ததும்பப்‌ பாடினார்‌. 

இசைத்‌ தமிழ்‌ வளர்ச்சி 
இயற்றமிழை ஆதரித்த பண்டைத்‌ தமிழரசர்கள்‌ 

இசைத்‌ தமிழையும்‌ நன்கு போற்றினார்கள்‌. அக்‌ 
காலத்து இசைக்‌ கருவிகளில்‌ சிறந்தன குழலும்‌ 
யாழும்‌. யாழ்‌, பலதிறப்பட்டதாக அமைந்திருந்தது. 
பாணர்‌ என்பவர்‌ சீறியாழ்‌ என்னும்‌ கிறிய யாழைத்‌ 
தாம்‌ செல்லும்‌ இடமெல்லாம்‌ எடுத்துச்‌ சென்றனர்‌. 
சிறிய யாழ்‌, .எப்பொழுதும்‌ அவர்‌ கையகத்து இருந்‌. 
தமையால்‌ அது *கைவழி' என்னும்‌ பெயர்‌ பெற்றது. 
இசைவாணராகிய பாணரைப்‌ பெருநள்ளி என்ற 
குறுநில மன்னன்‌ அன்போடு ஆதரித்தான்‌. அவனப்‌ 
பாடினார்‌ வன்பரணர்‌ என்ற புலவர்‌ : 

“நள்ளி / வாழியோ நள்ளி ! நள்ளென்‌ 

மாலை மருதம்‌ பண்ணிக்‌ காலைக்‌ 

கைவழி மருங்கிற்‌ செவ்வழி பண்ணி 

வரவுஎமர்‌ மறந்தனர்‌ ; அதுநீ 

புரவுக்கடன்‌ பூண்ட வண்மையானே !?? 
என்ற பாட்டின்‌ நயம்‌ அறியத்‌ தக்க தாகும்‌. “அரசே ! 
பாணர்க்கு நீ பெருங்கொடை கொடுக்கின்றாய்‌. உன்‌ 
உணவை உண்டு மயங்கி, இசை மரபின்‌ மறந்து 
விட்டனர்‌ இசைப்பாணர்‌ ; கைவழி யாழிலே மால்ப்‌ 
பொழுதில்‌ . பாடுதற்குரிய செவ்வழிப்‌ பண்ணக்‌ காலம்‌ 
- பொழுதிலே பாடுகின்றார்கள்‌ ; காலயில்‌ பாடுதற்குரிய 
மருதப்‌ பண்ண மாலையில்‌ பாடுகின்றார்கள்‌ ; இதற்குக்‌ 
காரணம்‌ நின்‌ கொடையே! என்று கூறினார்‌ புலவர்‌. 
இதனால்‌, பண்டை இசைவாணர்‌, பண்கள்‌ வகுத்‌ 
திருந்ததோடு, அவற்றைப்‌ பாடுதற்குரிய பொழுதை 
யும்‌ வரையறுத்திருந்தார்கள்‌ என்பது இனிது விளங்கு 
கின்றது. பண்ணமைந்த இசைபாடும்‌ பாணர்க்குத்‌ 

தமிழரசர்‌ வரிசை யறிந்து பரிசளித்தார்கள்‌. வெள்ளி 
நாரால்‌ தொடுத்த பொற்றாமரை மலர்‌ பாணர்க்கு 
உரிய உயர்ந்த பரிசாகக்‌ கருதப்பட்டது. ந 
சங்ககாலப்‌ பெண்மணிகள்‌ 

அக்‌ காலத்தில்‌ கல்யுணர்வு பெற்ற பல பெண்‌ 
மணிகள்‌ தமிழ்நாட்டில்‌ வாழ்ந்தார்கள்‌. “பேதைமை 
என்பது மாதர்க்கு அணிகலம்‌! என்பது தமிழ்‌ 
நாட்டாரது பழங்‌ கொள்கை யன்று என்பதற்குப்‌ 
புறநானூறு ஒன்றே போதிய சான்றாகும்‌. . செவ்விய 
கவிபாடும்‌ திறம்‌ பெற்ற பெண்பாலார்‌ பாடிய அருமை 
சான்ற பாடல்கள்‌ பல புறநானூற்றிலே சேர்க்கப்‌ 
பட்டுள்ளன. கரிகாற்‌ சோழன்‌ வெண்ணிப்‌ போர்க்‌ 
களத்திலே பெற்ற வெற்றியை வியந்து பாடினாள்‌ ஒரு 
பெண்‌. அவள்‌ குயவர்‌ குலத்திற்‌ பிறந்தவள்‌. “வெண்‌ 
ணிக்‌ குயத்தியர்‌' என்று புறநானூற்றிலே அம்‌ மாது 
போற்றப்படுகின்றாள்‌. இன்னும்‌, நப்பசலையார்‌ என்ற 
நல்லிசைப்‌ புலமை மெல்லியலார்‌ மலயமான்‌ . திருமுடிக்‌ 
காரியையும்‌ பிறரையும்‌ பாடியுள்ளார்‌. இவர்‌ தென்‌ 
ட நாட்டிலுள்ள கொற்கை மூதூரைச்‌ சூழ்ந்த 
மாறோக்கம்‌ என்ற நாட்டிலே தோன்‌ றியவர்‌. இன்‌ 
னும்‌, அக்‌ காலத்திய அரசராலும்‌ அறிஞராலும்‌ 
பெரிதும்‌ பாராட்டப்‌ பெற்ற ஒளவையாரை அறியா . 
தார்‌ யாரே? ஆகவே, ஆண்‌ பெண்ணாகிய இரு 
பாலாரும்‌ முற்காலத்தில்‌ கல்வியறிவால்‌ 
டிருந்தார்கள்‌ என்பதில்‌ சிறிதும்‌ ஐயம்‌ இல்லை. 
வீரத்‌ தாய்மார்கள்‌ ல்‌ 

இன்னும்‌, வெம்மை 
அஞ்சாது நின்று அமர்‌ 


மேம்பட்‌ 


சான்ற போர்க்களத்தில்‌, 
புரியுமாறு, தாம்‌ பெற்ற 


இ. 

அருமை மைந்தரை ஊக்கி அனுப்பிய வீரத்‌ தாயாரும்‌ 
அக்‌ காலத்தே விளங்கினர்‌. மாற்றார்க்குப்‌ புறங்‌ 
கொடாது, மார்பிலே புண்பட்டு இறந்த மைந்தனது 
மேனியைக்‌ கண்ட நிலையில்‌, பெற்ற போதினும்‌ 
பெரியதோர்‌ இன்பம்‌ அடைந்தாள்‌ ஒரு தாய்‌. மற்‌ 
றொரு வீரமாது, முதல்‌ நாள்‌ நடந்த போரில்‌ தமை 
யன இழந்தாள்‌ ; மறுநாள்‌ நடந்த போரில்‌ கணவன 
இழந்தாள்‌. பின்னும்‌ போர்‌ ஒழிந்தபாடில்லை. அவள்‌ 
குடும்பத்தில்‌ சிறு பையன்‌ ஒருவனே எஞ்சி நின்றான்‌. 
முன்னே இறந்துபட்ட தலைவனையும்‌ தமையன்யும்‌ 
நினைந்து அவள்‌ தளர்ந்தாள்‌ அல்லள்‌ ; தன்‌ குடியைக்‌ 
காப்பதற்கு மைந்தன்‌ ஒருவனே உள்ளான்‌ என்பதை 
யும்‌ உணர்ந்தாள்‌ அல்லள்‌ ; அருமந்த பிள்ளயை 
அன்போடு அழைத்தாள்‌; வெள்ளிய ஆடையை 
உடுத்தாள்‌ ; தலையைச்‌ சீவி முடித்தாள்‌; வேலைக்‌ 
கையிலே கொடுத்தாள்‌ ; போர்க்களத்தை நோக்கி 
அவனை விடுத்தாள்‌; இவ்‌ வீர மங்கையை ஓக்கூர்‌ 
மாசாத்தியார்‌ என்னும்‌ பெண்புலவர்‌ வியந்து பாடி 
யுள்ளார்‌. 
மக்கள்‌ வாழ்க்கை நலம்‌ 

இனி, அந்‌ நாளில்‌ தமிழ்நாட்டில்‌ வாழ்ந்த 
மக்களின்‌ வாழ்க்கையைக்‌ குறித்துப்‌ புறநானூறு பல 
செய்திகள்‌ கூறுகின்றது. “மன்னன்‌ எவ்வழி மன்னுயிர்‌ 
அவ்வழி! என்றவாறு, முற்கால மக்கள்‌ மன்னனயே 
பின்பற்றி : நடக்க முயன்றார்கள்‌. அரசன்‌ கடமையை 
அறிவிக்கின்ற புறநானூற்றுப்‌ பாட்டு ஒன்று இக்‌ 
கருத்தைக்‌ குறிக்கின்றது. பிள்ளயைப்‌ பெற்று 
வளர்ப்பது தாயின்‌ கடமை என்றும்‌, அவனை அறி 


வுடையவன்‌ ஆக்குவது தந்தையின்‌ கடமை என்றும்‌, 
ஒழுக்க நெறியில்‌ நிறுத்துவது அரசன்‌ கடமை 
என்றும்‌ பொன்முடியார்‌ என்ற புலவர்‌ திறம்படப்‌ 
பாடியுள்ளார்‌. | 
அரசன்‌ அறநெறி தவருதவனாய்‌ ஆண்டு வந்தால்‌ 
குடிகளுக்கு எவ்‌ வகைக்‌ கவலையும்‌ இல்லை என்பதும்‌, 
அவன்‌ அறநெறி தவறினால்‌, மழை பருவத்திற்‌ பெய்‌ 
யாது, பசியும்‌ பிணியும்‌ குடிகள்‌ வருத்தும்‌ என்பதும்‌ 
பழந்தமிழர்‌ கொள்கை, இதனாலேயே “அறநெறி 
முதற்றே அரசின்‌ கொற்றம்‌? என்ற வாசகம்‌ எழுந்தது. 
வேளாண்மை என்னும்‌ பயிர்த்‌ தொழில்‌, சிறந்த 
தொழிலாகக்‌ கருதப்பட்டது. இல்லறம்‌, துறவறம்‌ 
என்னும்‌ இருவகை அறமும்‌ நாட்டில்‌ நில்பெறுதற்கு 
வேளாண்மை முட்டின்றி நடைபெறல்‌ வேண்டும்‌ 
என்பது முன்னத்‌ தமிழ்நாட்டார்‌ அறிந்த உண்மை. 
அநீ நாளில்‌ வேளாளர்‌, சிறந்த குடிகளாகக்‌ கருதப்‌ 
பட்டார்கள்‌. அறத்தையும்‌ அறிவையும்‌ வளர்ப்‌ 
பதற்கு இன்றியமையாத உணவுப்‌ பொருள்‌ வளத்தை 
நாட்டிலே பெருக்கியவர்‌ அவர்களே. இத்‌ தகைய 
பெருமக்கள்‌ இருத்தலாலேயே உலகம்‌ : நில்‌ பெற்‌ 
மிருக்கின்‌ றதென்‌ று இளம்‌ பெருவழுதி என்னும்‌ 
பாண்டியன்‌ பாடினான்‌. 
இன்னும்‌, வாழ்க்கைக்கு உரிய சிறந்த நெறிகளை 
யெல்லாம்‌ எடுத்தோதுகின்‌ ற புறநானூறு, எல்லாரும்‌ 
கடைப்பிடித்தற்குரிய ஓர்‌ அறத்தினத்‌ திட்டவட்ட 
மாகக்‌ கூறுகின்றது. 
“பல்சான்‌ நீ?ர ! பல்சான்‌ நீர ! 
நல்லது செய்தல்‌ ஆற்றீ ராயினும்‌ 
அல்லது செய்தல்‌ ஓம்புமின்‌ !”?. 

என்ற அறிவுரையைக்‌ கடைப்பிடித்தல்‌ தமிழ்‌ மக்கள்‌ 
கடனாகும்‌. 
இலக்கிய நயம்‌ 

புறநானுற்றுப்‌ பாடல்களில்‌ அமைந்துள்ள 
சொல்லையும்‌ பொருளையும்‌ பிற்காலப்‌ பெருங்கவிஞர்‌ 
பொன்னேபோல்‌ . போ ற்றினர்‌. நாட்டில்‌ வாழும்‌ 
உயிர்களுக்கு அரசனே உயிர்‌ என்ற உண்மை, 

“நெல்லும்‌ உயிரன்றே; நீரும்‌ உயிரன்றே; 

மன்னன்‌ உயிர்த்தே மலர்தலை உலகம்‌?” 
என்று புறப்பாட்டிலே கூறப்படுகின்றது. இப்‌ 
பாட்டின்‌ சொல்லும்‌ பொருளும்‌ கம்பரால்‌ போற்றப்‌ 
பட்டுள்ளன. இராமனுடைய இனிய பண்புகளை 
எடுத்துரைக்கப்‌ போந்த கம்பர்‌, 

“கண்ணிலும்‌ நல்லன்‌; கற்றவர்‌ கற்றிலா தவரும்‌ 
உண்ணும்‌ நீரினும்‌ உயிரினும்‌ அவனையே உவப்பார்‌”” 
என்று அருளிப்‌ போந்தார்‌. இன்னும்‌, புறநானூற்றுப்‌ 
பாடல்களத்‌ தழுவி எழுந்த கவிகளும்‌ நூல்களும்‌ பல 
வாகும்‌. தமிழறிஞரது துயரைத்‌ தீர்ப்பதற்காகத்‌ தன்‌ 
தல்யைக்‌ கொடுக்க முன்வந்த குமண வள்ளலின்‌ 
பெருமையை விளக்கிப்‌ பாடினார்‌ ஒப்பிலாமணிப்‌ 

புலவர்‌; 
“அந்தநாள்‌ வந்திலை அருந்தமிழ்ப்‌ புலவோய்‌ 

இந்தநாள்‌ வடந்துமீ நொந்தெனை அடைந்தாய்‌ 

தலைதனைக்‌ கொடுபோய்த்‌ தம்பிகைக்‌ கொடுத்ததன்‌ 

விலைதனைப்‌ பெற்றுன்‌ வெறுமைநோய்‌ களையே” 
என்னும்‌ பாட்டு, புறநானூற்றுப்‌ பாடலொன்றைத்‌ 
தழுவி எழுந்ததாகும்‌. இன்னும்‌, பாரி வள்ளலைக்‌ 
குறித்துக்‌ கபிலர்‌ பாடிய பாடல்களையே பெரிதும்‌ 

3. வேளாளப்‌ பெருமக்கள்‌ மகாநாடு* 
திறப்புரை 


பெரியோர்களே! தாய்மார்களே! 

பழம்‌ பெருமை வாய்ந்த மதுரையம்பதியில்‌ 
வேளாளப்‌ பெருமக்கள்‌ மகாநாடு இன்று நடைபெறு 
கின்றது. வேளாண்குல்‌ மாந்தர்‌ பல்லாயிரவர்‌ இங்கே 
குழுமி யிருக்கின்றார்கள்‌. முன்னாளில்‌, வேளாளர்‌ 
குலம்‌ இந்‌ நாட்டில்‌ மிக்க மேன்மை யுற்றுத்‌ 
திகழ்ந்தது. வேளாளருக்குரிய பயிர்த்தொழிலப்‌ 
புகழாதார்‌ தமிழ்‌ நாட்டில்‌ எவருமில்ல. “மேழிச்‌ 
செல்வம்‌ கோழை படாது? என்பது இந்‌ நாட்டார்‌ 
கொள்கை. மேழியே வேளாண்மையின்‌ சின்னம்‌. 
௮ம்‌ மேழிக்கொடி இந்த மாநாட்டுக்‌ கொட்டகையில்‌ 
அழகுற மிளிர்கின்றது. அதனை “வாழி வாழி!” என்று 
வாழ்த்துகின்றோம்‌, 

முன்னொரு காலத்தில்‌ தமிழ்நாட்டிலே ஒரு திரு 
மணம்‌; மன்னரும்‌ முனிவரும்‌, பாவலரும்‌ நாவலரும்‌, 
குடிகளும்‌ படைகளும்‌ மணமாளிகையில்‌ நிறைந்திருந்‌ 
தார்கள்‌. ஒளவையாரும்‌ அங்கே வந்திருந்தார்‌. 
மன்னன்‌ திருமகனே மணமகன்‌. மணம்‌ இனிது 
முடிந்தது. மங்கல வாழ்த்துத்‌ தொடங்கிற்று, முனிவர்‌ 
ஒருவர்‌ எழுந்தார்‌; “மண மக்கள்‌ பதினாறும்‌ பெற்றுப்‌ 
பெருவாழ்வு வாழ்க!” என்று வாழ்த்தினார்‌. இளவரசு 
வாழையடி வாழையென வையகத்தில்‌ வாழ்க!' என்று 

ள்‌ தமிழ்‌ இன்பம்‌ 


வாழ்த்தினார்‌ மற்றொரு முனிவர்‌. ஒளவையார்‌ எழுந்‌ 
தார்‌; “அரசே, உன்‌ நாட்டில்‌ வரப்பு உயர்க!' என்‌ று 
வாழ்த்தினார்‌. அவ்‌ வாழ்த்துரையின்‌ பொருத்தமும்‌ 
பொருளும்‌ அறியாத சபையார்‌, ஒருவரை ஒருவர்‌ 
வெறித்து நோக்கினர்‌. அது கண்ட ஒளவையார்‌, தம்‌ 
வாழ்த்துரையின்‌ கருத்தை விரித்துரைப்பாராயினர்‌; 
“சபையோரே! “வரப்பு உயர்க!' ஏன்று இளவரசை 
நான்‌ வாழ்த்தினேன்‌. விள நிலத்தின்‌ வரப்பு உயர, 
நீர்‌ உயரும்‌; நீர்‌ உயர, நெல்‌ உயரும்‌; நெல்‌ உயர, 
குடி உயரும்‌; குடி உயர, கோன்‌ உயர்வான்‌'' என்று 
விளக்கம்‌ கூறினார்‌. 

தமிழ்நாட்டாரது கொள்கையை இவ்வாறு 
சுருங்கச்‌ சொல்லி விளங்க வைத்தார்‌ ஒளவையார்‌. 
'உழவனே நாட்டின்‌ உயிர்‌ நாடி; அவன்‌ ஊக்கமே 
அரசனது ஆக்கம்‌; அவன்‌ கையால்‌. நட்ட நாற்றுமுடி 
தழைத்தால்‌, மன்னன்‌ மணி முடி தழைக்கும்‌” என்று 
புலவர்கள்‌ பாடினார்கள்‌. “அரசனது செங்கோலை 
நடத்தும்‌ கோல்‌, உழவன்‌ ஏரடிக்கும்‌ சிறு கோலே? 
என்றார்‌ கம்பர்‌. “உலகம்‌ என்னும்‌ தேருக்கு உழவனே 
அச்சாணி? என்றார்‌ வள்ளுவர்‌. இதனாலன்றோ 
உழவன்‌ கையைப்‌ புகழ்ந்தனர்‌ கவிஞர்‌? 

“மேழி பிடிக்கும்கை வேல்வேந்தர்‌ கோக்கும்கை 

ஆழி தரித்ேே அருளும்கை-குழ்வினையை 

நீக்கும்கை என்றும்‌ நிலைக்கும்கை நீடூழி 

காக்கும்கை காராளர்‌ கை?? 
என்ற பாட்டின்‌ ஒவ்வொரு ' சொல்லும்‌ உண்மை 
என்பது இன்று நாட்டுக்குப்‌ படியளக்கும்‌ அரசாங்கத்‌ 
தார்க்கும்‌ நன்கு தெரியுமன்றோ? சுருங்கச்‌ சொல்லின்‌ 
பயிர்த்தொழிலே நாட்டின்‌ உயிர்த்‌ தொழில்‌. அத்‌ 

தொழிலே பொல்லாப்‌ பசியைப்‌ போக்கும்‌; நல்‌ 
லறத்தைக்‌ காக்கும்‌. 

இத்தகைய சிறந்த தொழில்ச்‌ சயம்‌ உழவன்‌ 
பெருமையெல்லாம்‌ அவன்‌ உழைப்பின்‌ பெருமையே 
யாகும்‌. உழவன்‌ எந்நாளும்‌ உழைப்பவன்‌; நெற்றி 
வேர்வை நிலத்தில்‌ விழ வஞ்சமின்றிப்‌ பாடுபடுபவன்‌. 
விள நிலத்தை உழுது பண்படுத்தி, பருவத்தே பயிர்‌ 
செய்து, கண்ணுங்‌ கருத்துமாய்க்‌ கள்பறித்து, நீர்‌ 
பாய்ச்சி, பயன்‌ விளைக்கும்‌ உழவன்‌ பணியைப்‌ பற்றிய 
பழமொழிகள்‌ தமிழ்நாட்டிலே பல உண்டு. “உழுகின்ற 
காலத்தில்‌ ஊர்வழி போனால்‌ அறுவடைக்‌ காலத்தில்‌ 
ஆள்தேட வேண்டா”? என்பது ஒரு பழமொழி. “வயலில்‌ 
மோட்டை போனால்‌ கோட்டை போச்சு' என்பது 
மற்றொரு பழமொழி. கண்ணினக்‌ காக்கும்‌ இமைபோல்‌ 
பயிரினக்‌ காத்துப்‌ பயன்‌ விளிவிப்பவன்‌ உழவன்‌ 
என்பது இப்‌ பழமொழிகளின்‌ கருத்து. 
உழவன்‌ உ ழைப்பாளன்‌' என்பது அவன்‌ 
தொழிலைக்‌ குறித்து வழங்கும்‌ ஒரு சொல்லாலே 
விளங்கும்‌. இக்‌ காலத்தில்‌ விவசாயம்‌ என்பது உழவுத்‌ 
தொழிலைக்‌ குறிக்கின்றதல்லவா ? அச்‌ சொல்‌ வட 
சொல்‌. உழைப்பு என்பதே அச்‌ சொல்லின்‌ பொருள்‌. 
மற்றத்‌ தொழில்களை விட்டுப்‌ பயிர்த்தொழில்‌ மட்டும்‌ 
விவசாயம்‌ என்ற சொல்‌ ஏன்‌ குறிக்கின்றது? தமிழ்‌ 
நாட்டார்‌ உழவனது உழைப்பே உழைப்பு என்று 
கருதியகாலன்றோ உழவுத்‌ தொழிலுக்கு விவசாயம்‌ 
என்று பெயரிட்டனர்‌ £ 

பயிர்த்தொழிலக்‌ குறிக்கும்‌ மற்றொரு சொல்‌ 
வேளாண்மை. பயிர்த்தொழில்‌ எவ்வளவு பழமை 
வாய்ந்ததோ, அவ்வளவு பழமை வாய்ந்தது 

வேளாண்மை என்ற சொல்லும்‌. வேளாண்மை 
செய்பவர்‌ வேளாளர்‌. இந்‌ நாட்டிலே அன்றும்‌ 
இன்றும்‌ வேளாளருக்குத்‌ தனிச்‌ சிறப்புண்டு. வேளாளர்‌; 
தம்‌ நிலத்தைப்‌ பண்படுத்தியவாறு மனத்தையும்‌ பண்‌ 
படுத்தினார்கள்‌ ; தம்‌ உழைப்பால்‌ வந்த உணவுப்‌ 
பொருள்களத்‌ தங்கு தடையின்றி எல்லோருக்கும்‌. 
தந்தார்கள்‌ ; அற்றாரையும்‌ அலந்தாரையும்‌ ஆதரித்‌ 
தார்கள்‌; பசித்தோர்‌ முகம்‌ பார்த்துப்‌ பரிவு கூர்ந்தார்கள்‌; ' 
வருந்தி வந்தவர்‌ அரும்பசி தீர்த்து, அவர்‌ திருந்திய 
முகம்‌ கண்டு மகிழ்ந்தார்கள்‌. அதனால்‌ வேளாண்மை 
என்ற சொல்லுக்கே உபகாரம்‌ என்னும்‌ பொருள்‌ 
வந்தது. திருக்குறளிலே அப்‌ பொருளைக்‌ காணலாம்‌. 
“£இருந்தோம்பி இல்வாழ்வ தெல்லாம்‌ விருந்தோம்பி 
வேளாண்மை செய்தற்‌ பொருட்டு” ப 
என்று திருக்குறள்‌ பாடிற்று. இக்‌ குறளில்‌ 
வேளாண்மை என்ற சொல்லுக்குப்‌ பரோபகாரம்‌ என்பது 
பொருள்‌. திருவள்ளுவர்‌ காலத்திலேயே வேளாண்மை 
என்ற சொல்‌ பரோபகாரம்‌ என்னும்‌ பொருளில்‌ வழங்கி 
்‌ யிருக்குமானால்‌, அதற்கு எவ்வளவு காலத்திற்கு 
' முன்னமே வேளாளரிடம்‌ அப்‌ பண்பாடு தோன்றி 
வளர்ந்து சிறப்பாக இருந்திருத்தல்‌ வேண்டும்‌ என்பது 
உய்தீதுணரத்‌ தக்கது. (வேளாளன்‌ என்பான்‌ விருந்‌. 
திருக்க உண்ணாதான்‌?? என்று பழைய நீதிநூல்‌ 
பாடியதும்‌ இக்‌ கருத்துப்பற்றி யன்றோ 2 திருஞான 
சம்பந்தரும்‌ வேளாளருடைய பண்புகளைத்‌ தேவாரத்‌ 
திருப்பாட்டிலே கூறுகின்றார்‌ : 
- “வேளாளர்‌ என்றவர்கள்‌ 
வள்ளன்மையால்‌ மிக்கிருக்கும்‌ தாளாளர்‌?” 
என்பது அவர்‌ தேவாரம்‌. இப்‌ பாட்டால்‌ வேளாளர்‌ 

சிறந்த உழைப்பாளர்‌ என்பதும்‌, கொடையாளர்‌ 
என்பதும்‌ நன்கு தெரிகின்றது. 
பயிர்த்‌ தொழில்‌ செய்வதற்கு ஏர்‌ இன்றியமை 
யாதது. ஏரில்லாத உழவனுக்கு ஏற்றமில்லை. 
“ஏரும்‌ இரண்டுளதாய்‌ இல்லத்‌?த வித்துளதாய்‌ 
நீரருகே சேர்ந்த நிலமுமாய்‌--ஊருக்குச்‌ 
சென்றுவர அணித்தாய்‌ செய்வாரும்‌ சொற்கேட்டால்‌ 
என்றும்‌ உழவே இனிது” 
என்ற பாட்டு, சிறு குடியானவனுக்கு வேண்டுவன 
வற்றைக்‌ கூறுகின்றது. குடிகளுக்குச்‌ சீரும்‌ சிறப்பும்‌ 
ஏரால்‌ வரும்‌ என்பது தமிழ்நாட்டார்‌ கொள்கை. 
“சீரைத்‌ தேடின்‌ ஏரைத்‌ தேடு ' என்று பணித்த நாடு 
தமிழ்நாடு. ஏரே நிலத்தைச்‌ சீர்ப்படுத்துவது. ஏரே 
பசிப்பிணியை வேரறுப்பது. ஏரே இனிமை தருவது: 
இன்பம்‌ பயப்பது. 
இத்‌ தகைய ஏரை அழகிய பொருளாகக்‌ கண்ட 
னர்‌. பழந்தமிழர்‌. ஏர்‌ என்ற சொல்லுக்கு அழகு 
என்னும்‌ பொருள்‌ பண்டைத்‌ தமிழில்‌ உண்டு. 
அழகுடைய இளங்கிளியை “ஏர்‌ ஆர்‌ இளங்கிளியே ? 
என்று அழைத்தார்‌ மாணிக்கவாசகர்‌, ஏரில்‌ என்ன 
அழகு உண்டு? கோணல்‌ மாணலாக, கட்டை நெட்டை 
யாக, கரடு முரடாக இருப்பதன்றே ஏர்‌ ? இத்‌ தகைய 
கருவியில்‌ அழகைக்‌ கண்டதுதான்‌ தமிழர்‌ பெருமை | 
தமிழர்‌ பண்பாடு ! 
கண்ணுக்கு இன்பம்‌ தருவது ஒன்றே அழகு 
என்று கொண்டாரல்லர்‌ பண்டைத்‌ தமிழர்‌. கருத்துக்‌ 
கினிய குணங்களின்‌ அழகையும்‌ அவர்கள்‌ கொண் 
டாடினார்கள்‌ ; பயனுள்ள பொருள்களின்‌ பண்பறிந்து 
பாராட்டினார்கள்‌; மழை பொழியும்‌ மேகத்தை ஓர்‌ 

அழகிய பொருளாகக்‌ கண்டார்கள்‌ ; எழிலி என்று 
அதற்குப்‌ பெயரிட்டார்கள்‌ ; எழில்‌ என்பது அழகு. 
அழகுடைய பொருள்‌ எழிலி எனப்படும்‌. அமிர்தம்‌ 
போன்ற மழையைப்‌ பொழிந்து உலகத்தை வாழ்‌ 
விக்கும்‌ கார்மேகத்தின்‌ கரண அழகியதன்றோ ! 
அவ்வாறே, உழுகின்ற ஏரின்‌ சீரை அறிந்து, அதனால்‌ 
விளயும்‌ பயன உணர்ந்து, ஏர்‌ என்ற சொல்லுக்கு 
அழகு என்னும்‌ பொருளைத்‌ தந்தனர்‌ பழந்தமிழர்‌, 
முன்னாளில்‌ ஏருக்கு இருந்த ஏற்றமும்‌ எடுப்பும்‌ 
வேறு எதற்கும்‌ இருந்ததாகத்‌ தோற்றவில்ல்‌. படை 
எடுக்கும்‌ வீரன்யும்‌, பாட்டிசைக்கும்‌ புலவனையும்‌ 
ஏரடிக்கும்‌ உழவனாகவே கண்டது பண்டைத்‌ தமிழ்‌ 
நாடு. வில்லாளனயும்‌, இனிய  சொல்லாளனையும்‌ 
ஏராளனாகத்‌ திருவள்ளுவர்‌ காட்டுகின்றார்‌ : | 
“வில்லேர்‌ உழவர்‌ பகைகொளினும்‌ கொள்ளற்க 
சொல்லைர்‌ உழவர்‌ பகை?” 
என்று திருக்குறளில்‌ வில்லியும்‌ சொல்லையும்‌ ஏராக 
உருவகம்‌ செய்தருளினார்‌ திருவள்ளுவர்‌. அப்படியே 
வாளேந்திய வீரன்‌ “வாள்‌ உழவன்‌! என்‌ றும்‌, வேல்‌ 
ஏந்திய வீரன்‌ * அயில்‌ உழவன்‌ ' என்றும்‌ தமிழ்க்‌ 
கவிஞர்கள்‌ போற்றுவாராயினர்‌. 
ஏரால்‌ வினயும்‌ உணவுப்‌ பொருள்களை யெல்‌ 
லாம்‌ ஒரு சொல்லால்‌ உணர்த்தினர்‌ தமிழ்‌ நாட்டார்‌. 
இக்‌ காலத்தில்‌ மளிகைக்‌ கடை என்பது பலசரக்குக்‌ 
கடையின்‌ பெயராக வழங்குதல்‌ போன்று, றல்‌. 
தில்‌ கூலக்கடை என்பதும்‌ பலவகைத்‌ தானியங்களும்‌ 
விற்கும்‌ கடைக்குப்‌ பெயராக அமைந்தது, நெல்லும்‌ 
புல்லும்‌, வரகும்‌ தினையும்‌, எள்ளும்‌ கொள்ளும்‌, 
அவரையும்‌ துவரையும்‌, பயறும்‌ உளுந்தும்‌, சாமையும்‌. 

பிறவும்‌ கூலம்‌ என்ற ஒரு சொல்லாலே குறிக்கப்‌ 
பட்டன. பெரிய நகரங்களில்‌ கூலவீதிகள்‌ சிறந்‌ 
திருந்தன. சோழநாட்டின்‌ தலைநகராக விளங்கிய 
காவிரிப்பூம்‌ பட்டினத்திலும்‌, பாண்டி நாட்டின்‌ தல்‌ 
நகராகிய மதுரையிலும்‌ “கூலங்‌ குவித்த கூல வீதிகள்‌' 
இருந்தன என்று சிலப்பதிகாரம்‌ கூறுகின்றது. இன்றும்‌ 
கூலவீதியைத்‌ திருநெல்வேலியிலே காணலாம்‌. மேல 
ரத வீதியை அடுத்துள்ள தெரு, “கூலக்‌ கடைத்தெரு” 
என்றே இன்றுகாறும்‌ வழங்கி வருகின்றது. மதுரை 
மாநகரில்‌ கூலக்கடை வைத்திருந்த சாத்தனார்‌ *கூல 
வாணிகன்‌ சாத்தனார்‌' என்று பெயர்‌ பெற்றார்‌. அவரே 
மணிமேகலைக்‌ காவியம்‌ இயற்றிய கவிஞர்‌ என்பர்‌. 
அந்‌ நாளில்‌ இசையரங்குகளிலும்‌, நடன சாலைகளிலும்‌ 
உழவரை வாழ்த்தும்‌ வழக்கம்‌ இருந்ததாகத்‌ தெரிகின்றது. 
நாடாளும்‌ மன்னனை வாழ்த்திய பின்பு, உணவளிக்கும்‌ 
உழவனை வாழ்த்துவர்‌ இசைவாணர்‌. பதினெண்‌ 
கூலமும்‌ உழவர்க்கு மிகவே” என்னும்‌ வாழ்த்துரை ஒரு 
பழைய இசை நூலிற்‌ காணப்படுகின்றது. 

உழவுத்‌ தொழிலால்‌ மேன்மையுற்ற நாடொன்று 
“நாஞ்சில்‌ நாடு” என்று பெயர்‌ பெற்றது, நாஞ்சில்‌ 
என்பது ஏர்‌. மலயாள மன்னருடைய ஆட்சியில்‌ 
அமைந்துள்ளது நாஞ்சில்‌ நாடு. அந்‌ நாட்டை ஏராலே 
சீராக்கி, உழைப்பாலே செழிப்பாக்கியவர்‌ தமிழ்‌ நாட்டு 
உழவரே என்பதில்‌ சிறிதும்‌ ஐயமில்லை. 7 

முன்னாளில்‌ “சொன்ன சொல்‌ தவருதவர்‌' என்ற 


பெருமை வேளாளருக்கு இருந்தது. “ஊழி பேரினும்‌ 
பெயரா உரையுடைய பெருக்காளர்‌:' என்று 


“வேளாளரைப்‌ புகழ்ந்து பாடினார்‌ கம்பர்‌. அன்னார்‌ 


> | தமிழ்‌ இன்பம்‌ 
வாய்மையை உயிரினும்‌ அருமையாகப்‌ போற்றி வாழ்ந்‌ 
தனர்‌. இதற்கு ஒரு சான்று கூறுவேன்‌ : 

. தொண்டை நாட்டுத்‌ திருவாலங்காட்டுக்கு அருகே, 
பழையனூர்‌ என்ற மூதூர்‌ உள்ளது. அங்கே எழுபது 
வேளாளர்‌ முற்காலத்தில்‌ அறநெறி வழுவாது. வாழ்ந்து 
வந்தனர்‌. அவர்கள்‌, வழிப்போக்கன்‌ ஒருவனுக்குக்‌ 
கொடுத்த வாக்கை நிறைவேற்றும்‌ வண்ணம்‌ நெருப்பில்‌ 
இறங்கி உயிர்‌ நீத்தார்கள்‌. அச்‌ செய்தி தமிழக முழு 
வதும்‌ பரவியிருந்தது. 2 ப 

* மாறுகொடு பழையனூர்‌ நீலி செய்த 
வஞ்சனையால்‌ வணிகன்‌உயி ரிழப்பத்‌ தாங்கள்‌ 
. கூறியசொல்‌ பிழையாது துணிந்து செந்திக்‌ 
குழியில்‌எழு பதுபேரும்‌ முழுகிக்‌ கங்கை 
ஆறணிசெஞ்‌ சடைத்திருஆ லங்காட்‌ டப்பர்‌ | 
அண்டமு ற நிமிர்ந்தாடும்‌ அடியின்‌ கழ்மெய்ப்‌ 
பேறுபெறும்‌ வேளாளர்‌ பெருமை எம்மால்‌ 
பிரித்தளவிட்‌(டு) இவளவெனப்‌ பேச லாமோ ” 
என்ற ஆன்றோர்‌ பாட்டிலே இவ்‌ வரலாறு குறிக்கப்‌ 
படுகின்றது. இவற்றை யெல்லாம்‌ இப்பொழுது நாம்‌ 
மறந்துவிட்டோம்‌. தமிழ்‌ நாட்டு மாணவன்‌ ஒருவனை 
நோக்கி, “சொன்ன சொல்‌ தவருதவர்‌ யார்‌ 2?” என்று 
வினவினால்‌, பழையனூர்‌ வேளாளர்‌! என்‌ ம பதில்‌ 
வருமா? அவர்‌ பெருமைதான்‌ அவனுக்குத்‌ தெரி 
யாதே! அரிச்சந்திரன்‌ பெயர்‌ தெரியும்‌; அவன்‌ கதை 
தெரியும்‌. ஆதலால்‌, தான்‌ படித்த கதைப்‌ பாடத்தி 
லுள்ள அரிச்சந்திரனையே அவன்‌ எடுத்துக்‌ கூறு 
வான்‌. அப்படியே, “வரையாது பொருள்‌ கொடுத்த 
வள்ளல்‌ யார்‌???” என்று கேட்டால்‌, “பாரி என்று 
சொல்ல நம்‌ பள்ளி மாணவர்‌ படி த்தாரில்லையே/ 

கொடைக்குக்‌ கர்ணன்‌ என்பதுதானே அவர்‌ படித்த 
பாடம்‌! இந்தப்‌ பாண்டி நாட்டிலே யுள்ள மல்க்‌ 
கோமானாகப்‌ பாரி என்ற தமிழ்‌ வள்ளல்‌ விளங்கினான்‌ 
என்பதும்‌, “:கொடுக்கிலாதானப்‌ பாரியே என்று 
கூறினும்‌ கொடுப்பாரிலை'' என்று தேவாரமே அவன்‌ 
“பெருமையைப்‌ பாடிற்று என்பதும்‌ அறியாமல்‌ இந்‌ 
நாட்டில்‌ வாழ்வது இழுக்கன்றோ? இனியேனும்‌, நம்‌ 
பிள்ளகள்‌ படிக்கும்‌ நூல்களிலும்‌, கேட்கும்‌ கதைகளி 
லும்‌, பழையனூர்‌ வேளாளரும்‌, பாரி வள்ளலும்‌, 
இவர்‌ போன்ற பெருமக்களும்‌ தத்வ வேண்டும்‌ 
என்பது என்‌ ஆசை. 

இந்‌ நாட்டிலே உழைப்பாலும்‌, ஒழுக்கத்தாலும்‌ 
ஒற்றுமையாலும்‌ நம்‌ முன்னோர்‌ சிறப்புற்று வாழ்ந்‌ 
தார்கள்‌. அப்‌ பண்புகளப்‌ பாதுகாத்து வளர்த்தல்‌ 
வேண்டும்‌. வருங்கால வாழ்க்கைக்கு இம்‌ மாநாடு 
வழிகாட்டுதல்‌ வேண்டும்‌. பல துறைகளிலும்‌ நம்‌ 
வேளாளர்‌ முன்னேற்ற மடைவதற்குரிய முறைகளை 
வகுத்தல்‌ வேண்டும்‌.  இவ்வரும்பெருஞ்‌ செயல்க 
ளெல்லாம்‌ நடைபெறப்‌ போகின்ற வேளாளப்‌ பெரு 
மக்கள்‌ மகாநாட்டை வாழ்த்துகின்றேன்‌. மகாநாட்டின்‌ 
தோற்றுவாயாக இதுகாறும்‌ நான்‌ பேசிய மொழிகள்க்‌ 
கேட்டருளிய பெருமக்கள்‌ அனைவரையும்‌ மனமாரப்‌ 
போற்றுகின்றேன்‌. ப 


த. இ.-3 


4. தமிழ்த்‌ திருநாள்‌% 
தலைமையுரை 

தமிழ்‌ வளர்ச்சிக்‌ கழகத்தின்‌ சார்பாக இன்று 
இலங்கையில்‌ தமிழ்த்‌ திருவிழா நடைபெறுகின்றது. 
இது நான்காம்‌ தமிழ்‌ விழா. முதல்‌ ஆண்டிலே தமிழ்‌ 
விழா மதுரையம்பதியில்‌ நடைபெற்றது. மதுரை 
மாநகரம்‌ பாண்டி நாட்டின்‌ தலைநகரம்‌; செந்தமிழை 
உருவாக்கிய திருநகரம்‌. இத்‌ தகைய மதுரை மாநகரம்‌ 
முதலாண்டு விழாவின்‌ நடத்தியது மிகப்‌ பொருத்தமா 
யிருந்தது. அடுத்த ஆண்டு விழா சோழநாட்டின்‌ 
பழந்‌ தலைநகராகிய திருவாரூரில்‌ நிகழ்ந்தது. சோழ 
வளநாட்டின்‌ செழுமைக்கு ஏற்ற முறையில்‌ எடுப்பாக 
நடந்தது அம்‌ மகாநாடு. மூன்றாம்‌ மகாநாடு பண்டைச்‌ 
சேரநாட்டின்‌ ஓர்‌ அங்கமாக விளங்கிய கொங்கு நாட்டிலே 
சீரும்‌ சிறப்பும்‌ உற்று விளங்கும்‌ கோயம்புத்தூரில்‌ 
நடைபெற்றது. நான்காம்‌ மகாநாடு யாழ்ப்பாணத்தில்‌ 
நடைபெறுகின்றது. இம்‌ மகாநாட்டின்‌ இலக்கியப்‌ 
பகுதியில்‌ என்னயும்‌ பங்கு பற்றுமாறு - பணித்த 
அன்பர்‌ அனைவருக்கும்‌ எனது மனமார்ந்த வணக்கம்‌ உரிய 
தாகும்‌, 

அன்பர்களே! தமிழ்‌ நாட்டுக்கும்‌ இலங்கைக்கும்‌ 
பழமையான தொடர்புண்டு. தமிழ்‌ இலக்கியமே இதற்‌ 
குச்‌ சான்று. பண்டமாற்று முறையிலும்‌, பண்பாட்டு 

* தமிழ்‌ வளர்ச்சிக்‌ கழகத்தின்‌ சார்பாக யாழ்ப்பாணத்தில்‌ 

முறையிலும்‌ தமிழ்‌ நாட்டுக்கும்‌ இலங்கைக்கும்‌ 
இடையே யிருந்த உறவு சங்க நூல்களிலும்‌ பிற்காலத்‌ 
துப்‌ பெருநூல்களிலும்‌ பேசப்படுகின்றது. சங்கத்‌ 
தமிழில்‌ ஈழநாடு என்பது இலங்கையின்‌ பெயர்‌. 
- பட்டினப்பாலை என்னும்‌ பழந்‌ தமிழ்ப்‌ பாட்டிலே 
 சோழநாட்டுக்கும்‌ ஈழநாட்டுக்கும்‌ இருந்த வாணிக 
உறவு குறிக்கப்படுகின்றது. அந்நாளில்‌ பட்டினம்‌ 
என்றால்‌ தமிழகத்தில்‌ காவிரிப்பூம்பட்டினமே! சோழ 
நாட்டை ஊட்டி வளர்க்கின்ற காவிரியாறு கடலோடு 
கலக்குமிடத்தில்‌ காவிரிப்பூம்பட்டினம்‌ என்னும்‌ திரு 
நகரம்‌ அமைந்திருந்தது. அதன்‌ செழுமையையும்‌. 
அழகையும்‌ கண்டு மகிழ்ந்த செந்தமிழ்ப்‌ புலவர்கள்‌ 
பூம்புகார்‌ என்றும்‌ அதனைப்‌ போற்றுவாராயினர்‌. சிலப்‌ 
ப திகாரம்‌ பாடிய இளங்கோவடிகள்‌, பூம்புகார்‌ 
போற்றுதும்‌, பூம்புகார்‌ போற்றுதும்‌” என்று 
பாடினர்‌. அந்‌ நகரத்தின்‌ துறைமுகத்தில்‌ ஏற்றுமதி 
யும்‌ இறக்குமதியும்‌ இடையறாது நிகழ்ந்தன. கடல்‌. 
கடந்து பிற நாடுகளிலிருந்து அங்கு வந்திறங்கிய 
பண்டங்கள்‌ பட்டினப்பால்‌ தொகுத்துக்‌ கூறு 
கின்றது. அந்த வரிசையில்‌ ஈழநாட்டுப்‌ பண்டமும்‌ 
இடம்‌ பெற்றுள்ளது. “ஈழத்து உணவும்‌ காழகத்து 
ஆக்கமும்‌? பட்டினத்துறைமுகத்தில்‌ வந்து இறங்கிய 
பண்டங்களென்று அப்‌ பாட்டுக்‌ கூறுகின்றது. ஈழ 
நாட்டிலிருந்து என்ன உணவுப்‌ பொருள்கள்‌ தமிழ்‌ 
நாட்டுக்கு  இறக்குமதியாயின என்று இப்பொழுது 
தெளிவாகத்‌ தெரியவில்ல. ஆயினும்‌, பண்டமாற்று 
முறையில்‌ சோழவளநாடு விரும்பி யேற்றுக்கொண்ட 
உணவுப்‌ பொருள்கள்‌. இலங்கையிலிருந்து வந்தன 
என்பது ஒரு பெருஞ்‌ சிறப்பன்றோ? 

இனி, சேரநாடு என்று பழங்காலத்தில்‌ பெயர்‌ 
பெற்றிருந்த மலையாள நாட்டிற்கும்‌ ஈழ நாட்டிற்கும்‌ 
பலவகையான தொடர்பிருந்தது. மலையாள நாட்டில்‌ 
இன்று ஈழவர்‌ என்று அழைக்கப்படுகின்ற வகுப்பார்‌ 
இலங்கையிலிருந்து அந்‌ நாட்டில்‌ குடியேறியவரே 
யாவார்‌. . ஈழவர்‌ என்ற சொல்லே அவர்‌ ஈழநாட்டி 
லிருந்து வந்தவர்‌ என்பதை உணர்த்துகின்றது. 

செங்குட்டுவன்‌ என்னும்‌ சிறந்த சேரமன்னன்‌ 
மலையாள நாட்டில்‌ அரசு வீற்றிருந்த பொழுது தமிழ்‌ 
நாட்டில்‌ அரும்பெருஞ்‌ செயலொன்று நிகழ்ந்தது. 
கற்பின்‌ செல்வியாகிய கண்ணகி, பாண்டிய 
மன்னனைத்‌ தன்‌ கற்பின்‌ திண்மையால்‌ வென்று, 
சேரநாட்டை யடைந்து  தெய்வீகமுற்றாள்‌. இந்த . 
நிகழ்ச்சி மூன்று தமிழ்நாட்டையும்‌ அதிரச்‌ செய்தது. 
சேரநாட்டு அரசன்‌ தன்‌ நாட்டில்‌ வந்து தெய்வீக 
முற்ற வீர மாபத்தினியாகிய கண்ணகிக்குச்‌ சிறந்த 
திருக்கோயில்‌ ஒன்று அமைத்தான்‌. அக்‌ காட்சியைக்‌ 
காண்பதற்கு அயல்‌ நாட்டு மன்னர்‌ பலரைச்‌ 
செங்குட்டுவன்‌ அழைத்திருந்தான்‌. அன்னவருள்‌ 
ஒருவன்‌ ஈழநாட்டு மன்னன்‌. “கடல்சூழ்‌ இலங்கைக்‌ 
கயவாகு மன்னன்‌' என்று சிலப்பதிகாரத்தில்‌ அவ்‌ 
வரசன்‌ குறிக்கப்படுகின்றான்‌. இலங்கை வரலாற்றில்‌ 
கஜபாகு என்ற பெயருடைய மன்னர்‌ இருவர்‌. 
இருந்தனர்‌ என்றும்‌, அவருள்‌ முதல்‌ கஜபாகு 
- மன்னனே செங்குட்டுவன்‌ அழைப்பை யேற்றுக்‌ 
கண்ணகி விழாவிற் கலந்துகொண்டவன்‌ என்றும்‌ 
வரலாற்று நூலோர்‌ கூறுவர்‌. தமிழகத்திற்‌ கோயில்‌ 
கொண்ட கண்ணகியின்‌ பெருமையையும்‌ கருணையை 
யும்‌ கண்கூடாகக்‌ கண்ட கஜபாகு மன்னன்‌ இலங்கை 

யிலும்‌ அத்‌ தேவிக்கு ஆலய மமைத்து, சிறப்பொடு 
பூசனை செய்தா னென்றும்‌, அதனால்‌ மழை தவராமல்‌: 
பெய்து, ஈழநாடு, “வளம்‌ பல பெருகிப்‌ பிழையா 
விளையுள்‌ நாடாயிற்‌' மென்றும்‌ சிலப்பதிகாரம்‌: 
தெரிவிக்கின்றது. இன்றும்‌ கண்டி முதலிய பல 
இடங்களில்‌ கண்ணகி வழிபாடு நடைபெற்று 
வருவதாகத்‌ தெரிகின்றது. முன்னமே வாணிகத்தால்‌: 
இணைக்கப்‌ பெற்றிருந்த தமிழகமும்‌ இலங்கையும்‌: 
கண்ணகி காலந்தொட்டு வழிபாட்டு முறையிலும்‌. 
இணக்கமுற்றன. 

இன்னும்‌ இலங்கைக்கும்‌ தமிழகத்திற்கும்‌ ஆன்ம 
நேய ஒருமைப்பாடும்‌ உண்டு. சிவ மணமும்‌, தமிழ்‌. 
மணமும்‌ ஒருங்கே கமழும்‌ தேவாரம்‌ பாடிய பெரி 
யோர்கள்‌ இலங்கையில்‌ உள்ள சிறந்த சிவஸ்தலங்‌ 
களப்‌ பாடியுள்ளார்கள்‌. கடலருகேயுள்ள திருக்‌. 
கோண மலயைப்‌ பாடினார்‌ திருஞான சம்பந்தர்‌. 
மாதோட்டம்‌ என்னும்‌ நன்னகரில்‌ அமைந்த மாதொரு. 
பாகனத்‌ தொழுது பாமால்‌ அணிந்தனர்‌ திருஞான 
சம்பந்தரும்‌ சுந்தரரும்‌. . தமிழ்‌ நாட்டிலுள்ள முருக 
னடியார்கள்‌ இலங்கையிலுள்ள கதிர்காமத்தை நினைக்‌ 
குந்தொறும்‌ காதலாகிக்‌ கசிந்து கண்ணீர்‌ பெருக்குவர்‌. 
அப்படியே ஈழநாட்டிலுள்ள சிவனடியார்க்குச்‌ சிதம்‌ 
பரமே சிறந்த திருக்கோயில்‌. அன்னார்‌ தில்லமன்றிலே 
திருநடம்புரியும்‌ செல்வன்‌ கழலேத்தும்‌ செல்வமே 
செல்வம்‌ எனச்‌ சிந்தையாரப்‌ போற்றுவர்‌; தமிழகத்‌ 
தில்‌, முருகப்‌ பெருமானுடைய படை வீடுகளாகம்‌ 
போற்றப்படும்‌ ஆறு பதிகளயும்‌ அகனமர்ந்து ஏத்து 
வர்‌; அவற்றுள்‌, “உலகம்‌ புகழ்ந்த ஓங்குயர்‌ விழுச்சீர்‌ 

அலைவாய்‌!' என்று திருமுருகாற்றுப்படையில்‌ புகழப்‌ 
பெற்ற திருச்செந்துரை நினைந்து நெக்கு நெக்‌ 
குருகுவர்‌. 

இன்னும்‌, ஈழநாட்டிலே பிறந்து, தமிழ்நாட்டிலே 
வாழ்ந்து, தமிழ்த்தொண்டு புரிந்த பேரறிஞர்‌ பல 
ராவர்‌. மெய்‌ வருத்தம்‌ பாராது பழைய ஏட்டுச்‌ சுவடி 
கள்‌ ஆராய்ந்து சிறந்த இலக்கண நூல்களையும்‌ 
இலக்கிய நூல்களையும்‌ முதன்‌ முதலாக அச்சிட்டுத்‌ 
தமிழகத்தார்க்கு உதவிய பெருமை யாழ்ப்பாணத்தில்‌ 
தோன்றிய தாமோதரம்‌ பிள்ளையவர்களுக்கே உரிய 
தாகும்‌. நற்றமிழ்ப்‌ புலமையும்‌ நாவன்‌ மையும்‌ 
ஒருங்கே வாய்ந்து தமிழ்‌ மொழிக்கும்‌ சிவநெறிக்கும்‌ 
அரும்பெருந்‌ தொண்டு செய்த ஆறுமுக நாவலரை 
அறியாதார்‌ தமிழ்‌ கூறு நல்லுலகத்தில்‌ உளரோ? 
இந்‌ நாவலர்‌ பெருமான்‌ யாழ்ப்பாணத்து நல்லூரிலே 
பிறந்து தில்லையம்பதியிலே வாழ்ந்து எல்லயற்ற புக 
ழெய்தினர்‌. இன்னும்‌ முத்தமிழில்‌ நடுநாயகமாக 
விளங்கும்‌ இசைத்‌ தமிழுக்கு விழுமிய தொண்டு 
செய்த விபுலானந்த அடிகளும்‌ இந்‌ நாட்டவரே 
யாவர்‌. பழந்‌ தமிழ்நாட்டில்‌ சிறந்த இசைக்‌ கருவி 
யாக விளங்கிய யாழின்‌ திறத்தையும்‌ தமிழிசையின்‌ 
நலத்தையும்‌ ஆராய்ந்து “யாழ்நூல்‌ என்னும்‌ பெயரால்‌ 
இசையுகைத்திற்கு அரியதொரு விருந்தளித்த அறிஞர்‌ 
பெருமான்‌ அறியாதார்‌ அறியாதாரே, 

இலங்கை நாட்டிலே, யாழ்ப்பாணம்‌, தமிழர்‌ 
வாழும்‌ தொன்னகரம்‌; தமிழ்மணங்‌ கமழுந்‌ திருநகரம்‌. 
தமிழர்‌ பண்பாடு யாழ்ப்பாணம்‌ என்ற சொல்லிலே 
விளங்குகின்றது. யாழ்ப்பாணர்‌ என்பார்‌ பழந்தமிழ்‌ 

நாட்டில்‌ வாழ்ந்த ஒரு வகுப்பார்‌. பண்ணோடு இசை 
பாட வல்லவர்‌, பாணர்‌ என்று முன்னாளில்‌ அழைக்கப்‌ 
பெற்றனர்‌. அவருள்‌ யாழிலே வல்லவர்கள்‌ யாழ்ப்‌ 
பாணர்‌ . என்று பெயர்‌ பெற்றார்கள்‌. சிலப்பதிகாரத்‌ 
தில்‌ இவர்‌ பெருமை குறிக்கப்படுகின்றது. கண்ணகி 
வாழ்ந்த காவிரிப்பூம்பட்டினத்தில்‌, 

“ குழலினும்‌ யாழினும்‌ குரல்‌ முதல்‌ ஏழும்‌ 

வழுவின்‌ றிசைத்து வழித்திறங்‌ காட்டும்‌ 

அரும்பெறன்‌ மரபின்‌ பெரும்பாண்‌ இருக்கையும்‌ 
என்று அவர்‌ இருந்த வீதி புகழப்படுகின்றது. 
தேவாரம்‌ எழுந்த காலத்தில்‌ திருநீலகண்ட யாழ்ப்‌ 
பாணர்‌ என்னும்‌ சிவனடியார்‌ ஒருவர்‌ யாழிசையில்‌ 
வல்லவரா யிருந்தார்‌. அவர்‌ திருஞான சம்பந்தரோடு 
பல்‌ தலங்களுக்கும்‌ சென்று அவர்‌ பாடிய தமிழ்ப்‌ 
பாட்டை யாழிலே இசைத்துக்‌ கேட்போர்‌ செவிக்கும்‌ 
சிந்தைக்கும்‌ இனிய இசை விருந்து அளித்தாரென்று 
திருத்தொண்டர்‌ புராணம்‌ தெரிவிக்கின்றது. இத்‌ 
தகைய சிறந்த மரபு இப்பொழுது தமிழகத்திலே 
“தூர்ந்து போயிற்று. பாணர்‌ என்ற இனத்தார்‌ இன்று 
தமிழ்நாட்டி லில்ல்‌. அன்னார்‌ கையாண்ட இசைக்‌ 
கருவியாகிய யாழும்‌ இப்பொழுது காணப்படவில்‌ல. 
ஏனவே, முன்னொரு காலத்தில்‌ தமிழ்‌ நாட்டிலிருந்து 
மறைந்து போன ஓர்‌ இன்னிசைக்‌ கருவியையும்‌, ௮க்‌ 
கருவியிலே தமிழ்ப்‌ பாட்டிசைத்த ஒரு பழங்குலத்தின்‌, 
பெயரையும்‌ இக்‌ காலத்தார்க்கும்‌ பாதுகாத்து வைத்‌ 
திருப்பது யாழ்ப்பாணமே யாகும்‌. 

நமது தாய்மொழியாகிய தமிழ்‌ இவ்வுலகிலுள்ள 
செம்மை சான்ற தொன்‌ மொழிகளுள்‌ ஒன்று. மன்‌ 
னரும்‌ முனிவரும்‌ ௮ம்‌ மொழியைப்‌ பேணி வளர்த்‌ 

தார்கள்‌. அறிவு வளர்ச்சிக்கும்‌ ஆன்ம நலத்திற்கும்‌ 
சாதனமாகிய நூல்கள்‌ தமிழ்‌ மொழியிலே சாலச்‌ 
சிறந்து விளங்குகின்றன. இத்‌ தகைய விழுமிய மொழி 
யைத்‌ தாய்மொழியாகப்‌ பெற்றுள்ள நாம்‌, இவ்வுலகி 
லுள்ள எந்நாட்டார்க்கும்‌ எவ்வாற்றானும்‌ குறைந்தவ 
ரல்லோம்‌. ஆதலால்‌, எந்நாட்டி லிருந்தாலும்‌, எத்தொழில்‌ 
செய்தாலும்‌ தமிழ்‌ மக்கள்‌ நெஞ்சில்‌ தமிழார்வம்‌ குடி 
கொண்டிருத்தல்‌ வேண்டும்‌. இன்று தமிழினம்‌ பல்‌ வேறு 
நாடுகளிற்‌ பரவியுள்ளது. இவ்வுண்மையை யறிந்து 
பாடினார்‌ பாரதியார்‌. 

“சிங்களம்‌ புட்பகம்‌ சாவகம்‌--அதிய 

தீவு பலவினும்‌ சென்றேறி--அங்குத்‌ 

தங்கள்‌ புலிக்கொடி மீன்‌ கொடியும்‌--நின்‌ று 

சால்புறக கண்டவர்‌ தாய்நாடு ?? 
என்ற பாட்டிலே விரிந்து பரந்த தமிழகம்‌ குறிக்கப்‌ 
படுகின்றது. இன்று பர்மா, மலேயா, ஆப்பிரிக்கா, 
அமெரிக்கா முதலிய  அயல்நாடுகளிலும்‌ தமிழர்‌ 
வாணிகம்‌ புரிந்தும்‌ வளம்‌ பெருக்கியும்‌ வாழ்ந்து 
வருகின்றார்கள்‌. - அன்னவர்‌ அன்வரும்‌ . தமிழ்த்‌ 
தாயின்‌ சேய்கள்‌ என்று உணர்ந்து ஒன்றுபடல்‌ 
வேண்டும்‌. | 

சுதந்தர இந்தியாவில்‌, நாட்டு மொழிகள்‌ தல்‌ 

யெடுத்து வளரத்‌ தொடங்கியுள்ளன. நாமிருக்கும்‌ 
நாடூ நமது என்ற உணர்ச்சி தமிழ்‌ மக்களிடம்‌ பெருகி 
வருகின்றது. “யாமறிந்த பொழிகளிலே தமிழ்‌ மொழி 
போல்‌ இனிதாவ தெங்கும்‌ காணோம்‌; யாமறிந்த புலவ 
ரிலே கம்பனப்போல்‌, வள்ளுவர்போல்‌, இளங்கோ 
வைப்போல்‌ பூமிதனில்‌ யாங்கணுமே பிறந்ததில்லை! * 
என்ற பாரதியார்‌ பாட்டின்‌ உண்மையை உணர்ந்து 


2 

பண்டைத்‌ தமிழ்ப்‌ பனுவல்களத்‌ தமிழ்நாட்டு இக 
ஞர்கள்‌ பாராட்டிப்‌ படிக்கின்றார்கள்‌. இத்‌ தகைய 
ஆர்வம்‌ தமிழ்‌ வழங்கும்‌. நல்லுலகெங்கும்‌ பரவுதல்‌ 
வேண்டும்‌. “தமிழன்‌ என்றொரு இனமுண்டு; தனியே 
அவற்கொரு குணமுண்டூ'. என்று பாடினார்‌ ஒரு புல 
வர்‌. அவர்‌ பாடிய தமிழ்ப்‌ பண்பு பண்டைத்‌ தமிழ்‌ 
இலக்கியங்களில்‌ பரக்கப்‌ பேசப்படுகின்றது. ஆத 
லால்‌, தமிழிலக்கியம்‌ தமிழினத்தார்க்குத்‌ தனிப்‌ 
பெருஞ்‌ செல்வம்‌. அச்‌ செல்வத்தை நாமும்‌ துய்த்துப்‌ 
பிறர்க்கும்‌ வழங்குதலே . இம்‌ மாநாட்டின்‌ நோக்க 
மாகும்‌. இந்‌ நோக்கம்‌ நிறைவேறுமாறு தமிழ்ப்‌ 
பெருந்‌ தெய்வம்‌ திருவருள்‌ புரிக. *செல்வத்துட்‌ செல்வம்‌ 
செவிச்‌ செல்வம்‌? என்னும்‌ உண்மையை உணர்ந்து இம்‌ 
மாநாட்டில்‌ நிகழும்‌ சொல்விருந்தை நுகர்வதற்குப்‌ 
பல்லாயிரக்‌ கணக்காகக்‌ குழுமியுள்ள மக்கள்‌ அன்வருக்கும்‌ . 
என்‌ மனமார்ந்த வணக்கம்‌ உரியதாகுக, 


தமிழ்‌ இசை விழா* 
தலைமையுரை 
பெரியோர்களே! அன்பர்களே !! 


இந்‌ நாள்‌ தமிழ்‌ மக்களுக்கு ஒரு நன்னாள்‌ ஆகும்‌. 
சென்ன மாநகரில்‌ பத்தாண்டுகளாகச்‌ சிறந்த பணி 
யாற்றி வரும்‌ தமிழிசைச்‌ சங்கம்‌, இன்று “அண்ணாமலை 
மன்றம்‌! என்னும்‌ அழகிய கலைக்‌ கோவிலில்‌ அமர்ந்து 
காட்சி யளிக்கின்றது. மன்றம்‌ என்ற தமிழ்ச்‌ 
சொல்லக்‌ கேட்பது செவிக்‌ கின்பம்‌: அதன்‌ 
பொருள்‌ அறிவது சிந்தைக்கு இன்பம்‌. பழந்தமிழ்‌ 
மொழியில்‌ மன்றம்‌ என்பது. ஊர்‌ நடுவே யுள்ள 
பொதுவிடமாகும்‌. இன்று தமிழகத்தின்‌ தலைநகராகிய 
சென்னையம்பதியின்‌ நடுவே, தமிழரின்‌ சீர்மைக்கு 
ஒரு சான்றாக நிற்கும்‌ இம்‌ மாளிகை, தமிழ்‌ மக்கள்‌ 
அனைவருக்கும்‌ பொதுவுடைமையாதலால்‌ இதனை 
மன்றம்‌ என்று அழைப்பது சாலவும்‌ நன்றே, தமிழ்‌ 
நாட்டில்‌ எல்லையற்ற பெருமை வாய்ந்த தில்லையம்‌ 
பதியின்‌ அருகே பல்கலைக்‌ கழக மொன்று நிறுவி, 
பாரத நாட்டுக்‌ கலை வரலாற்றில்‌ நிலயான ஓர்‌ இடம்‌ 
பெற்றுப்‌ புகமுடம்பில்‌ வாழும்‌ ராஜா சர்‌. அண்ணாமல்ச்‌ 
செட்டியார்‌ அவர்களின்‌ தமிழார்வமும்‌ தலையாய 
வள்ளன்மையும்‌ இக்‌ கலைமாளிகையாக உருவெடுத்துக்‌ 

" தமிழ்‌ இசைச்‌ சங்கத்தின்‌ பத்தாம்‌ ஆண்டு விழா 
சென்னை அண்ணாமலை மன்றத்தில்‌ 15--1--53-இல்‌ நடை 
பெற்றது. 

காட்சி தருகின்றன. அண்ணாமலை யரசருடன்‌ இசை 
வளர்க்கும்‌ பெரும்‌ பணியில்‌ ஈடுபட்டுக்‌ கண்ணின்க்‌ 
காக்கும்‌ இமை போல்‌ தமிழிசைச்‌ சங்கத்தைக்‌ காத்து 
வரும்‌ பேரறிஞர்‌ டாக்டர்‌ ஆர்‌. கே. சண்முகஞ்‌ செட்டியார்‌ 
அவர்களுடைய கல்வண்ணமும்‌ இம்‌ மாளிகையிலே 
காட்சி தருகின்றது. இப்‌ பெருந்‌ தல்வர்‌ இருவரும்‌ 
முன்னின்று நடத்திய திருப்பணி சிறக்கும்‌ வண்ணம்‌ 
பொருளுடையார்‌ . ஆதரவு புரிந்தனர்‌; அருளுடையார்‌ 
. ஆசி கூறினர்‌. இவ்வாறு ஒல்லும்‌ வகையால்‌ உதவி 
செய்து தமிழிசைக்‌ கோயில உருவாக்கிய நல்லார்‌ 
அனைவருக்கும்‌ தமிழ்‌ மக்களின்‌ நன்றி என்றும்‌ உரிய 
தாகும்‌. 

தமிழ்நாடு இப்பொழுது புத்துயிர்‌ பெற்று வரு 
கின்றது. இயல்‌ இசை நாடகம்‌ என்னும்‌ முத்தமிழும்‌ 
பொது மக்களின்‌ ஆதரவைப்‌ பெற்று முன்னேறு 
கின்றன. இவ்வாண்டில்‌, சென்னை மாநகரிலே தமிழ்‌ 
வளர்ச்சிக்‌ கழகத்தின்‌ ஆதரவில்‌ இயற்றமிழ்‌ விழா 
மிகச்‌ சிறப்பாக நடைபெற்றது. நாடகத்‌ தமிழாசிரியர்‌ 
முதுபெரும்‌ புலவர்‌ திரு. சம்பந்த முதலியார்‌ அவர்‌ 
களின்‌ எண்பதாம்‌ ஆண்டு நிறைவை முன்னிட்டு இந்‌ 
நகரில்‌ நிகழ்ந்த நாடகத்‌ தமிழ்‌ விழா என்றுமில்லாத 
தோர்‌ இன்பக்‌ காட்சியா யிருந்தது. இசைத்‌ தமிழ்‌ 
விழா இன்று இம்‌ மன்றத்தில்‌ மிகச்‌ சிறப்பாக நடை 
பெறுகின்றது. இம்‌ மூன்று தமிழ்‌ விழாக்களையும்‌ 
தொடங்கி வைத்து ஆசி கூறிய அண்ணல்‌, கைராசி 
யுள்ள ராஜாஜி என்றால்‌, முத்தமிழின்‌ முன்னேற்றத்திற்கு 
இனித்‌ தடையும்‌ உண்டோ? | 

இசைத்‌ தமிழ்‌ என்பது முத்தமிழின்‌ நடுநாயக 
மாக விளங்குவது. இசைத்‌ தமிழ்‌ என்றாலும்‌ தமிழிசை 

என்றாலும்‌ பொருள்‌ ஒன்றே. இயல்‌ இசை நாடகம்‌ 
என்னும்‌ மூவகைத்‌ தமிழையும்‌ முன்னாளில்‌ முனிவரும்‌ 
மன்னரும்‌ முன்னின்று வளர்த்தார்கள்‌. முத்தமிழை 
யும்‌ துறை போகக்‌ கற்ற வித்தகராகிய முனிவர்‌ ஒருவர்‌, 
பொதியமலயில்‌ அமர்ந்து தமிழ்ப்‌ பணி புரிந்தார்‌. 
அவரைத்‌ திரு முனிவர்‌ என்றும்‌, குறு முனிவர்‌ 
என்றும்‌, முத்தமிழ்‌ முனிவர்‌ என்றும்‌ கவிஞர்கள்‌ 
புகழ்ந்துரைத்தார்கள்‌. 
“முத்தமிழ்‌ மாமுனி நீள்வரை ப பேரின்று 
மொய்ம்புறக்‌ காக்கும்‌ தமிழ்நாடு” 

என்று பாடினார்‌ பாரதியார்‌. 

இத்‌ தகைய பெருமை வாய்ந்த முனிவர்‌, தமிழ்‌ 
நாட்டிற்கு மலைபோல்‌ வந்த இடரை மஞ்சு போல்‌ 
இசைத்தமிழால்‌ அகற்றிப்‌ பாதுகாத்தார்‌ என்று சங்க 
இலக்கியம்‌ கூறுகின்றது. “ஆசைக்கோர்‌ அளவில்லை” 
என்னும்‌ ஆன்றோர்‌ மொழியை மெய்ப்பித்த இலங்கை 
வேந்தனாகிய இராவணன்‌ தமிழ்‌ நாட்டிலும்‌ ஆதிக்கம்‌ 
செலுத்தத்‌ தலைப்பட்டான்‌. தமிழ்‌ மலையாகிய பொதிய 
மலையைக்‌. கைப்பற்றிக்‌ கொண்டால்‌ தமிழ்நாட்டை 
வளத்து. ஆட்சி புரிதல்‌ எளிது என்று . எண்ணினான்‌ 
அம்‌ மன்னன்‌. அந்‌ நோக்கத்தோடு பொதியமலக்குப்‌ 
போந்தான்‌; அங்கே முத்தமிழ்‌ முனிவராகிய அகத்‌ 
தியர்‌ அமர்ந்திருக்கக்‌ கண்டான்‌: இராவணன்‌ 
வல்லரசனாயினும்‌ இன்னிசையில்‌ ஈடுபட்டவன்‌. நாரத 
முனிவனும்‌ நயக்கும்‌ வண்ணம்‌ நல்லிசை பாட 
வல்லவன்‌; பன்னருஞ்‌ சாமகீதம்‌ பாடி ஈசனது 
- இன்னருள்ப்‌ பெற்றவன்‌. இசைக்‌ கலையில்‌ இத்‌ 
தண ஏற்றம்‌ வாய்ந்த இராவணன்‌ தமிழிசையிற்‌ 

புகழ்‌ பெற்ற முனிவரிடம்‌ தன்‌ கைவரிசையைக்‌ காட்ட 
ஆசைப்பட்டான்‌. அவன்‌ கருத்தறிந்த தமிழ்‌ முனிவர்‌ 
்‌.. தம்‌ இசைக்‌ கருவியாகிய யாழை மீட்டினார்‌. 

மன்னனுக்கும்‌ முனிவருக்கும்‌ இசைப்போட்டி 
நிகழ்ந்தது. முதலில்‌ அரக்கர்கோன்‌ அருமையாகப்‌ 
பாடினான்‌. அதன்பின்‌ அகத்தியர்‌ தமிழிசையை 
யாழில்‌ அமைத்துப்‌ பாடினார்‌. அவர்‌ பாட்டொலி 
கேட்ட பறவைகளும்‌ விலங்குகளும்‌ பரவசமுற்றன. 
எதிரே நின்ற கரும்‌ பாறை : இளகிற்று. அரக்கர்‌ 
கோன்‌ உள்ளம்‌ உருகிற்று. அந்‌ நிலயில்‌ அகத்தியரை 
நோக்கி, (என்‌ உயிரினும்‌ இனிய இசை ஞானியே! 
உமக்கு என்ன வேண்டும்‌ ?' என்றான்‌ இராவணன்‌. 
தமிழ்‌ நாட்டைப்‌ பாதுகாப்பதற்கு ஏற்ற சமயம்‌ வத்‌ 
துற்றது என்று அறிந்த முனிவர்‌, “ஐயனே! இந்நாட்டி 
லுள்ளார்‌ எவரையும்‌ நீ துன்புறுத்தாமல்‌ இருக்க 
வேண்டும்‌! என்றார்‌. அதற்கிசைந்த இராவணனும்‌ 
பொதியமலையை  விட்டகன்றான்‌. அன்று முதல்‌ 
தமிழகத்தில்‌ ஆட்சி செலுத்தும்‌ கருத்தை அடியோடு 
விட்டொழித்தான்‌ அரக்கர்‌. கோமான்‌. “தமிழிசையின்‌ 
வெற்றியால்‌ அரக்கர்‌ அச்சம்‌ அகன்றது! என்று தமிழ்‌ 
மக்கள்‌ அகங்களித்தார்கள்‌. இச்செய்தியைத்‌* தொல்‌ 
காப்பியப்‌ பாயிர வுரையாலும்‌ மதுரைக்‌ காஞ்சி யுரை 
யாலும்‌ அறியலாம்‌. இவ்‌ வரலாற்றால்‌ தமிழ்நாட்டை 
முன்னாளில்‌ அபயமளித்துக்‌ காத்தது இசைத்தமிழே 
என்பது இனிது விளங்கும்‌. 
...* பொதியின்கண்‌ இருந்து இராவணனைக்‌ காந்தருவத்‌ 
தால்‌ பிணித்து இராக்கதரை ஆண்டு இயங்காமை விலக்‌ 
கினார்‌ தமிழ்‌ முனிவர்‌ என்பது தொல்காப்பியப்‌ பாயிர உரை, 

இவ்வாறு தமிழ்நாட்டைப்‌ பாதுகாத்த இசைத்‌ 
தமிழ்‌, கடல்‌ கடந்து இலங்கைக்குச்‌ சென்று வெற்றி 
பெற்ற செய்தியும்‌ அறியத்‌ தக்கதாகும்‌. இன்று 
இலங்கையில்‌ தமிழர்‌ வாழும்‌ நாடும்‌ நகரமும்‌ யாழ்ப்‌ 
பாணம்‌ என்னும்‌ அழகிய பெயரைப்‌ பெற்றுள்ளன. 
யாழ்ப்பாணர்‌ என்பவர்‌ இன்னிசைக்‌ கருவியாகிய 
யாழைக்‌ கையிலேந்தித்‌ தமிழ்ப்‌ பாட்டிசைக்கும்‌ 
இசைவாணர்‌. யாழ்ப்பாணர்‌ என்ற குலத்தார்‌ இப்‌ 
பொழுது தமிழ்நாட்டில்‌ இல்ல்‌ யென்றாலும்‌, முன்‌ 
னாளில்‌ அவர்‌ சிறந்து வாழ்ந்தனர்‌ என்பதற்கு ஒரு 
சான்றாக நிற்பது யாழ்ப்பாணம்‌ என்னும்‌ நன்னகரம்‌. 

பழந்தமிழ்க்‌ குடிகளாகிய பாணரைத்‌ தமிழ்‌ 
நாட்டுப்‌ பெருநில்‌ மன்னரும்‌ குறுநில மன்னரும்‌ 
ஆதரித்தார்கள்‌; வரிசை அறிந்து அவர்க்குப்‌ பரி 
சளித்தார்கள்‌. சோழ நாட்டு மன்னனாகிய கரிகால்‌ 
வளவனும்‌ தொண்டை நாட்டில்‌ ஆட்சி .புரிந்த இளந்‌ 
திரையனும்‌ கு றுநில மன்னனாகிய நல்லியக்கோடனும்‌ 
இசைவாணர்‌ குலத்தை ஆதரித்த செய்தி பத்துப்‌ 
பாட்டிலே கூறப்படுகின்றது. சோழ நாட்டின்‌ தல்‌ 
நகராகிய காவிரிப்பூம்‌ பட்டினத்தில்‌ பெரும்பாணர்‌ 
குலம்‌ சிறப்புற்று வாழ்ந்த தென்பது சிலப்பதிகாரத்‌ 
தால்‌ நன்கு அறியப்படுகின்றது. எனவே, முற்காலத்‌ 
தில்‌ தமிழிசையை இசைத்‌ தொழிலுக்காகப்‌ பயின்ற 
வர்‌ பாணர்‌ குலத்தவரே என்பதும்‌, அவர்களை 
ஆதரித்த பெருமை தமிழ்நாட்டு மன்னர்க்கு உண்டு 
என்பதும்‌ பண்டைத்‌ தமிழ்‌ நூல்களால்‌ விளங்குவன 
வாகும்‌. ப | 

சங்க காலம்‌ என்று சொல்லப்படுகின்‌ ற பழங்கால 
நூல்களில்‌ வரும்‌ இசைப்‌ பாடல்கள்‌ இயற்கை நலங்‌ 

களையும்‌ இறைவன்‌ பெருமையையும்‌ அழகுற எடுத்‌ 
துரைக்கின்றன. பரிபாடல்‌ என்னும்‌ பழைய இலக்கிய 
நூலில்‌ வைகை ஆற்றைப்‌ புகழ்ந்து பாடிய பாடல்கள்‌ 
பல உண்டு. தமிழ்நாட்டின்‌ நல்லணியாகத்‌ திகழும்‌ 
காவேரி ஆற்றை இளங்கோவடிகள்‌ இசைப்‌ பாட்டால்‌ 
புகழ்ந்து வாழ்த்தியுள்ளார்‌. 
'*பூவார்சோலை மயிலாலப்‌ புரிந்து குயில்கள்‌ இசைபாடக்‌ 
காமர்மாலை அருகசைய நடந்தாய்‌ வாழி காவேரி”? 
என்ற இசைப்‌ பாட்டைக்‌ கேட்கும்‌ பொழுது தமிழ்ச்‌ 
செவிகளில்‌ இன்பத்‌ தேன்‌ வந்து பாய்கின்றதன்றோ? 
இவ்வாறு பாணர்களும்‌ புலவர்களும்‌ வளர்த்து 
வந்த தமிழிசையைச்‌ சைவ சமய நாயன்மார்களும்‌ 
- வைணவ சமய ஆழ்வார்களும்‌ பக்தி நெறியைப்‌ பரப்பு 
- வதற்குப்‌ பயன்படுத்தினார்கள்‌. ஈசன்ப்‌ பாடிய 
தேவாரத்‌ திருப்பாசுரங்கள்‌, இறைவன்‌ திருவருள்‌ 
இன்னிசையால்‌ எளிதிற்‌ பெறலாம்‌ என்னும்‌ 
உண்மையை எடுத்துரைக்கின்‌ றன. இன்னிசை பாடுவார்‌ 
பெறும்‌ பயனைத்‌ திருஞான சம்பந்தர்‌ குறித்துள்ளார்‌. 
புண்ணொன்ற இசைபாடும்‌ அடியார்கள்‌ குடியாக 
மண்ணின்‌ றி விண்கொடுக்கும்‌ மணிகண்டன்‌'' 
- என்பது அவர்‌ திருவாக்கு. “இசைத்‌ தமிழால்‌ வழி 
படும்‌ அடியார்க்கு ஈசன்‌ மண்ணுலக வாழ்வும்‌ 
தருவான்‌ ; விண்ணுலக வாழ்வும்‌ தருவான்‌ * என்பது 
இப்‌ பாட்டின்‌ கருத்து. திருநாவுக்கரசர்‌ என்னும்‌ 
பெரியார்‌ கடுமையான சூல்‌ நோயுற்றுத்‌ துடிக்கும்‌ 
பொழுது இறைவனை நினத்து, ஐயனே ! 

தமிழோடு இசைபாடல்‌ மறந்தறியேன்‌ 

நலந்தீங்கிலும்‌ உன்னை மறந்தறியேன்‌ 

உன்நாமம்‌ என்‌ நாவில்‌ மறந்தறியேன்‌ ?” 
என்று மனம்‌ உருகிப்‌ பாடினார்‌. எனவே, இறைவன்‌ 
அருளைப்‌ பெறுவதற்குத்‌ தமிழிசையே சிறந்த 
சாதனம்‌ என்னும்‌ கொள்கை தமிழ்‌ நாட்டில்‌ பரவிற்று. 
சிவனடியார்களும்‌ திருமாலடியார்களும்‌ அருளிய 
அருட்பாடல்கள்‌ நாடெங்கும்‌ பரவிய பான்மையால்‌ 
பக்தி வெள்ளம்‌ பொங்கித்‌ ததும்பிப்‌ பூரணமாய்‌ 
நின்றது. இறைவனுக்குத்‌ திருக்கோவில்‌ கட்டும்‌ 
பணியில்‌ ஈடுபட்டனர்‌ தமிழ்‌ மன்னர்‌. தேவாரப்‌ 
பாடல்‌ பெற்ற ஸ்தலங்களும்‌, ஆழ்வார்களின்‌ மங்களா 
சாசனம்‌ பெற்ற திருப்பதிகளும்‌ பொதுமக்களின்‌ 
மனத்தைப்‌ பெரிதும்‌ கவர்ந்தன. “கோயில்‌ இல்லா 
ஊரில்‌ குடி இருத்தல்‌ ஆகாது! என்னும்‌ கொள்கை 
யும்‌ எழுந்தது, இங்ஙனம்‌ ஊர்தோறும்‌ எழுந்த 
கோவில்களில்‌ தெய்வத்‌ தமிழ்ப்‌ பாடல்களை நாள்‌ 
தோறும்‌ பாடுவதற்குரிய முறை வகுக்கப்பட்டது. 
சிவாலயங்களில்‌ தேவாரம்‌ முதலிய திருமுறைகளை 
விண்ணப்பம்‌ செய்யும்‌ இசைவாணர்‌ ஓதுவார்‌ 
என்று பெயர்‌ பெற்றனர்‌. 

காத லாூக்‌ கசிந்துகண்‌ ணீர்மல்கி 

ஒது வார்தமை நல்நெறிக்கு உய்ப்பது 

வேதம்‌ நான்கினும்‌ மெய்ப்பொருள்‌ ஆவ து 

நாதன்‌ நாமம்‌ நமச்சி வாயவே”! 
என்று திருஞான சம்பந்தர்‌ பாடிய தேவாரத்தில்‌ 
ஓதுவார்‌ என்னும்‌ சொல்‌ ஈசன்‌ புகழைப்‌ பாடுவார்‌ 
- என்று பொருள்படுகின்றது, வழிபாட்டுக்‌ காலங்‌ 
களில்‌ ஓதுவார்‌ என்னும்‌ தமிழிசைவாணர்கள்‌ பக்திச்‌ 

.சுவை நிரம்பிய பாடல்கள்‌ பண்ணோடு பாடிய 
பொழுது அவற்றை அன்பர்கள்‌ செவியாரப்‌ 
பருகினர்‌; உள்ளம்‌ உருகினர்‌. எனவே, ஆதியில்‌ 
அர்சரால்‌ ஆதரிக்கப்‌ பெற்ற இசைத்‌ தமிழ்‌, இடைக்‌ 
காலத்தில்‌ ஆலயங்களின்‌ ஆதரவுபெற்று வளர்ந்தது. 
இயற்கையோடு இசைந்து இன்புறும்‌ தன்மையின 
ராகிய தமிழ்‌ மக்களது வாழ்க்கையின்‌ பல துறை 
களிலும்‌ கலந்து இசைப்‌ பாட்டு வளமுற்றது. 
வேளாண்மை என்னும்‌ பயிர்த்தொழில்‌ இந்நாட்டிலே 
தொன்று தொட்டு நிகழும்‌ பழுதற்ற தொழிலாகும்‌. 
அத்‌ தொழில்‌ மேற்கொண்ட பணியாளர்‌ நெற்றி 
வேர்வை நிலத்தில்‌ விழப்‌ பாடுபடும்போதும்‌ நல்ல 
பாட்டிசைத்தார்கள்‌. கிணற்றிலிருந்து தண்ணீர்‌ 
இறைத்து நிலத்திலே பாய்ச்சும்‌ பொழுது ஏற்றப்‌ 
யாட்டு; நாற்று நடும்‌ பொழுது நடுகைப்‌ பாட்டு; 
அறுப்புக்‌ களத்தில்‌ ஏர்க்களப்‌ பாட்டு; ஆகப்‌ பயிர்த்‌ 
தொழிலாளரது பாட்டு பலவாகும்‌. இன்னும்‌ குறிஞ்சி . 
நிலத்திலே குறத்திப்‌ பாட்டு ஒலிக்கும்‌. மருத நிலத்‌ 
திலே பள்ளுப்பாட்டு முழங்கும்‌. பெண்கள்‌ பந்து 
விளையாடும்‌ பொழுது பாட்டு; அம்மானை ஆடும்‌ 
பொழுது பாட்டு; தாலாட்டும்‌ பொழுது பாட்டு. 
சுருங்கச்‌ சொல்லின்‌ தமிழ்‌ நாட்டில்‌ பாட்டில்லாத 
பணியே இல்லை என்பது மிகையாகாது. 
போர்க்களத்தைப்‌ பற்றிய இசைப்‌ பாட்டும்‌ இந்‌ 
நாட்டில்‌ உண்டு. அவற்றுள்‌ தல சிறந்தது “கலிங்‌ 
குத்துப்‌ பரணி' என்னும்‌ தாழிசைப்‌ பாட்டாகும்‌. 
தமிழ்‌ நாட்டுப்‌ பெரு வேந்தனாகிய குலோத்துங்க 
சோழன்‌ கலிங்க நாட்டின்மேல்‌ படையெடுத்து வாகை 
மால்‌ சூடிய வரலாற்றைப்‌ புனைந்துரைப்பது கலிங்‌ 
க. இச 


50 தமிழ்‌ இன்பம்‌ 
கத்துப்‌ பரணி. பரணி பாடிய செயங்கொண்டான்‌ 
என்னும்‌ கவிஞனைக்‌ குலோத்துங்க சோழன்‌ பரிசளித்‌ 
துப்‌ பாராட்டினான்‌. அம்‌ மன்னன்‌ தமிழிசையில்‌ 
மிகவும்‌ ஈடுபட்டவன்‌; போர்‌ ஒழிந்த காலங்களில்‌ 
தமிழ்‌ இசைவாணரொடும்‌ கலவாணரொடும்‌ பழகி 
இன்புற்றவன்‌. அவனுடைய தேவியர்களில்‌ ஒருவர்‌ 
“ஏழிசை வல்லபி என்னும்‌ சிறப்புப்‌ பெயர்‌ பெற்று 
்‌ விளங்கினார்‌. இன்னிசையின்‌ சுவை யறிந்த மன்ன 
வன்‌ இசைக்‌ கலையின்‌ நயந்தெரிந்த ஒரு நங்கையை 
மணந்து, ஏழிசை வல்லபி என்னும்‌ சிறப்புப்‌ பெயரை 
யும்‌ அவளுக்கு அளித்தான்‌ என்று தோன்றுகிறது. 
இவ்வாறு பல துறைகளிலும்‌ புகுந்து தமிழ்‌ 
மக்களின்‌ வாழ்க்கையை இன்புறுத்திய இசைத்‌ தமிழ்‌, 
இக்‌ காலத்திலே நாட்டுப்‌ பற்றை வளர்ப்பதற்கும்‌, 
அரசியல்‌ அறிவைப்‌ பரப்புவதற்கும்‌ பயன்படுகின்றது. 
இந்த வகையில்‌ வழிகாட்டியவர்‌ “பாட்டுக்கொரு புல 
வன்‌” என்று பாராட்டப்படுகின்ற பாரதியாரே ஆவார்‌. 
இந்‌ நாட்டில்‌ வழங்கிய பழைய இசைப்‌ பாட்டு வகை 
பாரதியார்‌ கவிதையிலே மிளிர்கின்றது. இந்‌ நாடு 
சுதந்தரம்‌ அடைந்த பொழுது மக்கள்‌ எல்லோரும்‌ 
பாடிய பாட்டு, “ஆடுவோமே பள்ளுப்‌ பாடுவோமே, 
ஆனந்த சுதந்தரம்‌ அடைந்து விட்டோமென்று-- 
ஆடுவோமே?! என்பது. இந்தப்‌ பாட்டு பழங்காலப்‌ 
பள்ளுப்‌ பாட்டைத்‌ தழுவி எழுந்தது என்பது சொல்‌ 
லாமலே விளங்கும்‌. இன்னும்‌, :பண்டாரப்‌ பாட்டு” 
என்று பாரதியார்‌ பாடியுள்ள “அச்சமில்லை அச்ச 
மில்லை அச்சமென்ப தில்ல்யே' என்ற வீரப்‌ பாட்டு, 
ஆயிரம்‌ ஆண்டுகளுக்கு முன்னே திருநாவுக்கரசர்‌ 
பாடிய “அஞ்சுவது யாதொன்றும்‌ இல்லை; அஞ்ச 

வருவது மில்ல'* என்ற வீரப்‌ பாட்டை அடியொற்றிச்‌ 
செல்வதாகும்‌. இங்ஙனம்‌ பழைய இசை மரபுகளைப்‌ 
பின்‌ பற்றிப்‌ பாடிய பாரதியார்‌, இனி ; வருங்‌ காலத்தில்‌ 
இசைத்‌ தமிழ்‌ வளர்ந்தோங்குதற்‌ குரிய வழிகளையும்‌ 
காட்டியுள்ளார்‌. தமிழ்‌ நாட்டில்‌ தமிழ்மொழி தழைத்து 
ஓங்க வேண்டுமாயின்‌ “மறைவாக நமக்குள்ளே பழங்‌ 
கதைகள்‌ சொல்வதில்‌ ஓர்‌ மகிமை இல்ல” என்பது 
பாரதியார்‌ கருத்து. தமிழ்நாட்டின்‌ பெருமையைப்‌ 
புத்தம்‌ புதிய முறையில்‌ பாடிய பாரதியார்‌ பாட்டு இந்‌ 
நாளில்‌ தமிழ்‌ நாடெங்கும்‌ பரவி இன்பம்‌ பயக்‌ 
கின்றது. 
கல்வி சிறந்த தமிழ்நாடு புகழ்க்‌ 
கம்பன்‌ பிறந்த தமிழ்நாடு ” 
“வள்ளுவன்‌ தன்னை உலகினுக்கே தந்து 
வான்புகழ்‌ கொண்ட. தமிழ்நாடு நெஞ்சை 
அள்ளும்‌ சிலப்பதி காரமென்றோர்‌- மணி 
ஆரம்‌ படைத்த தமிழ்நாடு ” 
என்ற பாரதியார்‌ பாட்டைக்‌ கேட்கும்‌ மக்களின்‌ உள்‌ 
ளத்தில்‌ தமிழ்‌ ஆர்வம்‌ வளராது ஓழியுமோ? 
“(தேமதுரத்‌ தமிழோசை உலக மெல்லாம்‌ பரவும்‌ 
வகை செய்தல்‌ வேண்டும்‌,” என்ற பாரதியார்‌ பாட்டுத்‌ 
தமிழ்‌ மக்களைத்‌ தட்டி எழுப்பும்‌ தகைமை வாய்ந்த 
தன்றோ? இத்‌ தகைய இசைப்பாட்டு ஆயிரம்‌ ஆயிர 
மாக எழுந்து தமிழ்நாடு எங்கும்‌ பரவுதல்‌ வேண்டும்‌. 
சிலப்பதிகாரக்‌ கவிஞர்‌ காட்டிய: நெறியைக்‌ கடைப்‌ 
பிடித்துத்‌ தமிழ்நாட்டின்‌ இயற்கைச்‌ செல்வங்க 
ளாகிய ஆறுகள்‌, அருவிகள்‌, மல்கள்‌, கடல்கள்‌ 
முதலியவற்றின்‌ அருமை பெருமைகள்‌ இசைப்பாட்‌ 
டின்‌ வாயிலாகப்‌ பொதுமக்களுக்கு வழங்குதல்‌ வேண்‌ 

டும்‌. சென்ன மாநகரம்‌ இப்பொழுது தமிழ்‌ மக்களின்‌ 
உள்ளத்தைப்‌ பெரிதும்‌ கவர்ந்து நிற்கின்றது. தமிழ்‌ 
நாட்டின்‌ தலைநகரமாகிய சென்னயம்பதி “விரிநகர்‌' 
என்று புலவர்‌ பாடும்‌ புகழுடையதாகும்‌. இந்‌ நகரில்‌ 
அமைந்த கடற்கரைச்சால இவ்வுலகிலுள்ள அருமை 
யான காட்சிகளுள்‌ ஒன்றென்று நாடறிந்தவர்‌ கூறு 
வர்‌. இத்‌ தகைய சீர்மை வாய்ந்த சாலையைக்‌ குறித்து 
அருமையான இசைப்‌ பாட்டுக்கள்‌ தோன்றுதல்‌ 
வேண்டும்‌. சென்ன. அருகேயுள்ள மகாபலிபுரம்‌ 
என்னும்‌ மாமல்லபுரத்தில்‌ நெய்தலும்‌ குறிஞ்சியும்‌ 
கொஞ்சி விளையாடும்‌ காட்சி, இந்‌ நாட்டார்க்கு மட்டு 
மன்றி . எந்நாட்டார்க்கும்‌ இன்பமளிக்கின்றது. இன்‌ 
னும்‌ தமிழ்‌ முனிவர்‌ வாழும்‌ பொதிய மலயும்‌, மந்த 
மாருதம்‌ மகிழ்ந்துலாவும்‌ திருக்குற்றால மலஃபயும்‌, மாந்‌ 
தர்‌ கருத்தையும்‌ கண்ணையும்‌ கவரும்‌ அழகு வாய்ந்‌ 
தனவாகும்‌. இவ்‌ வியற்கைப்‌ பொருள்கள்‌ எல்லாம்‌ 
இசைப்பாட்டின்‌ வழியாகத்‌ தமிழ்‌ நாட்டார்க்கு இன்‌ 
பம்‌ அளித்தல்‌ வேண்டும்‌. 

... பழமையான பண்களின்‌. வரலாற்றை ஆராய்‌ 
வதும்‌ புத்தம்‌ புதிய இசைப்பாடல்களை இயற்றுவதும்‌ 
இத்‌ தமிழிசைச்‌ சங்கத்தின்‌ அடிப்படையான நோக்க 
மாகும்‌. இத்‌ தகைய பெரும்பணியை மேற்கொண்ட 
இச்‌ சங்கம்‌ பல்லாண்டு வாழ்க என மனமார வாழ்த்து 
கின்றேன்‌. இசை நலம்‌ இல்லாத என்னையும்‌ இவ்‌ 
வரும்பணியில்‌ இசைவித்த செட்டிநாட்டரசர்‌, ராஜா 
சர்‌. முத்தைய செட்டியார்‌ அவர்களுக்கும்‌, தமிழிசைச்‌ 
சங்கத்தார்க்கும்‌ என்‌ பணிவார்ந்த வணக்கம்‌ உரிய . 
தாகும்‌. 


1. இயற்கை இன்பம்‌ 
6. பொங்கலோ பொங்கல்‌ * 


தமிழ்‌ நாட்டிலே பல சாதிகள்‌ உண்டு; பல 
சமயங்கள்‌ உண்டு. ஆயினும்‌, தமிழர்‌ அனைவருக்கும்‌: 
பொங்கல்‌ நாள்‌ ஒரு புனித நாள்‌. அந்த நாளில்‌, வீடு 
. தோறும்‌ கதையின்‌ விளக்கம்‌; வீதிதோறும்‌ மங்கல 
முழக்கம்‌; “பொங்கல்‌ பொங்கல்‌! என்பதே எங்கும்‌ பேச்சு. 

பொங்கல்‌ விழா நடைபெறும்‌ காலமும்‌ இனிய 
காலம்‌ ; கார்‌ உலாவும்‌ வானமும்‌, நீர்‌ உலாவும்‌ ஏரியும்‌ 
கருணை காட்டும்‌ காலம்‌; இயற்கை அன்ன பசுமை 
யான புடைவை உடுத்து, பன்னிறப்‌ பூக்களச்‌ சூடி, 
இனிய காயும்‌ கனியும்‌ கரும்பும்‌ அணிந்து இன்பக்‌ 
காட்சி தருங்‌ காலம்‌. 

பொங்கலுக்குத்‌ தலைநாள்‌ போகி பண்டிகை. 
அதைக்‌ கொண்டாடும்‌ கருத்தென்ன? போகி என்‌ 
பவன்‌ இந்திரன்‌. அவன்‌ மேகங்கள்‌ இயக்கும்‌ இறை 
வன்‌. தமிழ்‌ நாட்டார்‌ பழங்காலத்தில்‌ இந்திரன்‌ விள 
நிலங்களின்‌ இறைவனாக வைத்து . வணங்கினார்கள்‌. 
சோழவள நாட்டில்‌ இந்திர விழா இருபத்தெட்டு 
நாள்‌ கோலாகலமாக நடைபெற்றது. 
“| சியும்‌ பிணியும்‌ பகையும்‌ நீங்கி 
வசியும்‌ வளனும்‌ சுரக்க?” 


+ சென்னை, ₹பாரததேவி'யின்‌ பொங்கல்‌ மலரில்‌ எழுதியது. 

வேண்டும்‌ - என்று அவ்‌ வானவன்த்‌. தமிழ்‌ நாட்டார்‌ 
வழிபட்டார்கள்‌. பண்டைத்‌ தமிழரசர்‌ . காலத்தில்‌ சிறப்‌ 
பாக நடந்த அத்‌ திருநாள்‌, இப்பொழுது குன்றிக்‌ 
குறுகி ஒரு நாளில்‌ பண்டிகையாக நடைபெறுகின்றது. 

போகி பண்டிகையை அடுத்து வருவது பொங்கற்‌ 
புதுநாள்‌; அந்‌ நாளில்‌ (பழையன கழிதலும்‌ புதியன 
புகுதலும்‌” நிகழும்‌; வீட்டிலுள்ள பழம்பானகள்‌ 
- விடைபெறும்‌; புதுப்பானகளில்‌ பொங்கல்‌ நடை 
பெறும்‌. பால்‌ பொங்கும்‌ பொழுது, “பொங்கலோ 
பொங்கல்‌?? என்னும்‌ . மங்கல்‌ ஒலி எங்கும்‌ கிளம்பும்‌. 
அப்போது, பெண்கள்‌ குரவையாடுவர்‌ ; பின்பு “பூவும்‌ 
புகையும்‌ பொங்கலும்‌: கொண்டு இல்லுறை தெய்‌ 
வத்தை வணங்குவர்‌. அனைவரும்‌ வயிருர உண்டு 
மகிழ்வர்‌. 

பொங்கலுக்கு அடுத்த .நாள்‌ நிகழ்வது மாட்டுப்‌ 
பொங்கல்‌. நாட்டுப்‌ புறங்களில்‌. அது மிக்க ஊக்கமாக 
நடக்கும்‌. முற்காலத்தில்‌ மாடே செல்வமாக மதிக்கப்‌ 
பட்டது. மாடு என்ற சொல்லுக்கே செல்வம்‌ என்‌ 
னும்‌ பொருள்‌ உண்டு. . மன்பதைக்காக உழைக்கும்‌ 
வாயில்லா உயிர்களில்‌, மாட்டுக்கு ஒப்பாகச்‌ சொல்லத்‌ 
தக்கது மற்றொன்று இல்லை, விரை நிலத்தில்‌ ஏர்‌ 
இழுப்பது மாடு; பரம்பு அடிப்பது மாடு; அறுவடைக்‌ 
காலத்தில்‌ சூடடிப்பது மாடு; களத்து நெல்லைக்‌ 
களஞ்சியத்தில்‌ சேர்ப்பது மாடு. ஆகவே, மாடு இல்லை 
யென்றால்‌ பண்ணயும்‌ இல்லை; பயிர்த்‌ தொழிலும்‌ 
இல்ல்‌. 

இன்னும்‌, பாலும்‌ நெய்யும்‌ தீந்து மாந்தர்‌ 
உடலைப்‌ பாதுகாப்பதும்‌ மாடல்லவா? பாலில்‌ 
உயர்ந்தது பசுவின்‌ பால்‌. அமைதியும்‌, அன்பும்‌; 

பொறுமையும்‌ உடையது பசு. தன்‌ கன்றுக்கு உரிய 
பால்க்‌ கறந்துகொள்ளும்‌ கல்நெஞ்சருக்கும்‌ கரவாது 
பால்‌ கொடுக்கும்‌ கருண வாய்ந்தது பசு. “அறந்தரு 
நெஞ்சோடு அருள்‌ .சுரந்து ஊட்டும்‌?” பசுக்கள்‌ 
ஆதரித்தல்‌ வேண்டும்‌ என்பது தமிழர்‌ கொள்கை. 
கழனியிற்‌ பணி செய்யும்‌ காளை மாடுகளும்‌, காலையும்‌ 
மாலையும்‌ இனிய பாலளிக்கும்‌ கறவை மாடுகளும்‌ 
்‌ நோயின்றிச்‌ செழித்து வளர்வதற்காக நிகழ்வது 
மாட்டுப்‌ பொங்கல்‌. 

அந்த நாளில்‌ : கன்று காலிகளுக்குக்‌ கொண்‌ 
டாட்டம்‌. அவற்றை ஆற்றிலும்‌ குளத்திலும்‌ 
நீராட்டுவர்‌; கொம்பிலே பூவும்‌ தழையும்‌ சூட்டுவர்‌; 
மணிகளைக்‌ கழுத்திலே மாட்டுவர்‌; நல்ல தீனியை 
ஊட்டுவர்‌; பொங்கல்‌ முடிந்தவுடன்‌ அந்தி மாலையில்‌ 
வீதியிலே விரட்டுவர்‌. அவை குதித்துப்‌ பாய்ந்து 
கும்மாளம்‌ போடுவது கண்ணுக்கு இனிய 
காட்சியாகும்‌. 

சென்ற சில்‌ ஆண்டுகளில்‌ தமிழ்‌ நாட்டில்‌ 
பொங்கல்‌ மங்கலாக நடைபெற்றது. இன்றும்‌ அந்த 
நிலை மாறி விடவில்லை. அரிசிப்‌ பஞ்சமும்‌, ஆடைப்‌ 
பஞ்சமும்‌, அகவிலைக்‌ கொடுமையும்‌ நாட்டை அரித்துக்‌ 
கொண்டிருக்கும்பொழுது, பொங்கல்‌ எப்படி இன்பப்‌ 
பொங்கலாகும்‌? 

“இனி வரும்‌ பொங்கல்‌ பெரும்‌ பொங்கலாக 
வேண்டும்‌. தமிழ்‌ நாட்டில்‌ உள்ள வெற்றிடம்‌ எல்லாம்‌ 
விலை நிலமாக மாற வேண்டும்‌; உண்ண உணவும்‌ 
உடுக்க உடையும்‌ எல்லார்க்கும்‌ கிடைக்க வேண்டும்‌; 
சென்னை மாநகரில்‌ *கன்றாவி' யாகவுள்ள தோற்‌ கன்று 
கள்‌ ஒழித்து பாற்‌ கன்றுகள்‌ பெருக வேண்டும்‌; தமிழ்‌ 

தன்னரசு பெறுதல்‌ வேண்டும்‌. தமிழ்த்தாய்‌ அரி 
யாசனத்தில்‌ அமர்ந்திருத்தல்‌ வேண்டும்‌?! என்று 
எல்லாம்‌ வல்ல ஆண்டவனை i நன்னாளில்‌ 


ப... 6... 

7. சித்திரை பிறந்தது* 


தமிழ்நாட்டில்‌ கூனியாகிய பங்குனி மாதம்‌ கழிந்தால்‌ 
எங்கும்‌ மங்கல ஓலி. “கூனி குடிபோகாதே; ஆனி 
அடிகோலாதே'* என்பது பழமொழி. இப்படிக்‌ கூனியும்‌ 
ஆனியும்‌ கூடாவென்று கருதும்‌ தமிழர்‌, சித்திரையைச்‌ 
சிறந்த ஆர்வத்தோடு வரவேற்கின்றார்கள்‌; தமிழ்‌ 
ஆண்டுப்‌ பிறப்பை அதன்‌ தலநாளில்‌ அமைத்துக்‌ 
கொண்டாடுகிறார்கள்‌. அந்‌ : நாளைப்‌ புனித நாளாகப்‌ 
போற்றுகிறார்கள்‌. அதன்‌ காரணம்‌ என்ன? 

சித்திரை மாதத்தில்‌ இளவேனிற்‌ காலம்‌ 
தொடங்குகின்றது. வசந்தம்‌ என்னும்‌ இளவேனில்‌ 
இன்ப சுகம்‌ தரும்‌ காலம்‌, அப்போது, பசுமையான 
செழுஞ்சோலை பார்க்கு  மிடமெங்கும்‌ கண்ணுக்கு. 
விருந்தளிக்கும்‌. மாஞ்சோல்‌ மெல்லிய தளிராடை 
,புன்ந்து இலங்கும்‌; வேம்பின்‌ கொம்பிலே பூத்த சிறு 
்‌. வெண்மலர்கள்‌ புதுமணம்‌ கமழும்‌; தென்ன மரங்கள்‌ 
சுவையான இளநீரைத்‌ தரும்‌; பன மரங்கள்‌ 
சுவையான பதநீரைக்‌ கொடுக்கும்‌. 

வசந்தகாலம்‌ பிறந்ததென்று மகிழ்ந்து பசுங்கிளி 
கள்‌ மழலை மொழி பேசி, மரக்கிளகளிலே கொஞ்சிக்‌ 
குலாவும்‌; கருங்‌ குயில்கள்‌ மறைந்து நின்று கூவும்‌. 
“மன்னன்‌ மாரன்‌ மகிழ்‌ துணையாகிய இன்‌ இள 
வேனில்‌ வந்தனன்‌!” என்று குயில்‌ கூவுவதாக 
இளங்கோவடிகள்‌ பாடுகின்றார்‌. எனவே, இளவேனிற்‌ 
காலம்‌ மன்மதன்‌ மகிழ்ந்து ஆட்சி செய்யும்‌ காலம்‌, 





*“பாரத தேவி” யின்‌ சிததிரை மலரில்‌ எழுதியது. 

புதுமணம்‌ புரிய விரும்புவோர்‌ சித்திரையின்‌ 
வரவை மெத்த ஆசையுடன்‌ நோக்குவர்‌, திருமணத்‌ 
.. திற்குரிய சூழ்நிலை அப்போது இயல்பாக அமைந்‌ 
திருக்கும்‌; பகலவன்‌ ஒளி தருவான்‌. வீடுதோறும்‌ 
நெல்லும்‌ பிறவும்‌ நிறைந்திருக்கும்‌. தென்றல்‌ 
என்னும்‌ இளங்காற்று வீசிக்கொண்டிருக்கும்‌. இனிய 
திருமணம்‌ இன்பமாக நடைபெறும்‌. 

இத்‌ தகைய இன்பம்‌ நிறைந்த இளவேனிலின்‌ 
சுகத்தை ஈசனுடைய பேரின்பத்திற்கு நிகராகப்‌ பாடு 
கின்றார்‌, வடலூரடிகளார்‌. இளங்கோடையிலே, இளைப்‌ 
பாற்றிக்‌ கொள்ளுதற்‌ ' கேற்ற செழுஞ்‌ சோலையாகவும்‌, 
ஓடையிலே ஊறுகின்ற தீஞ்சுவைத்‌ தண்ணீராகவும்‌, 
மேடையிலே வீசுகின்ற மெல்லிய பூங்காற்றாகவும்‌ 
ஈசனது இனிய கருணையைக்‌ கண்டு போற்றுகின்றார்‌ 
௮க்‌ கவிஞர்‌. | | 

எனவே, இயற்கை அன்னை இனிய கோலத்தில்‌ 
இலங்கும்‌ காலம்‌ இளவேனிற்‌ காலம்‌. மாந்தர்‌ ஐம்‌ 
பொறிகளாலும்‌ நுகர்தற்குரிப்‌ இன்பம்‌ பொங்கும்‌ 
காலம்‌ இளவேனிற்‌ காலம்‌. பனியால்‌ நலிந்த மக்கள்‌ 
பகலவன்‌ ஒளியைக்‌ கண்டு, “ஞாயிறு போற்றுதும்‌ 
ஞாயிறு போற்றுதும்‌”? என்று இன்புற்று ஏத்தும்‌ 
காலம்‌ இளவேனிற்‌ காலம்‌. ஆகவே, இயற்கையோடு 
இசைந்து வாழ்ந்த பழந்தமிழ்‌ மாந்தர்‌, இன்பநெறி 
காட்டும்‌ இளவேனிற்‌ பருவத்தின்‌ முதல்‌ நாத்‌ 
தமிழ்‌ ஆண்டின்‌ தல நாளாகக்‌ கொண்டது மிகப்‌ 
பொருத்த முடையதன்றோ ? 





8. தமிழ்த்‌ தென்றல்‌* 


தென்னாட்டிலே தென்றல்‌ என்றொரு பொருள்‌ 
உண்டு; தனியே அதற்கொரு சுகம்‌ உண்டு. வசந்த 
காலத்தில்‌ தெற்கே யிருந்து அசைந்து வரும்‌ தென்ற 
லின்‌ சுகத்தை நன்றாக அறிந்தவர்‌ தமிழர்‌; வடக்கே 
யிருந்து வரும்‌ குளிர்காற்றை வாடை என்றார்கள்‌: 
தெற்கே யிருந்து வரும்‌ இளங்காற்றைத்‌ தென்றல்‌ 
என்றார்கள்‌. வாடை என்ற சொல்லிலே வன்மை 
யுண்டு; தென்றல்‌ என்ற சொல்லிலே மென்மை 
யுண்டு; தமிழகத்தார்‌ வாடையை வெறுப்பர்‌; தென்ற 
லில்‌ மகிழ்ந்து திளைப்பர்‌. 

இயற்கை யன்னேை இனிய கோலங்கொண்டு 
விளங்கும்‌ இளவேனிற்‌ காலத்தில்‌, மெல்லிய தென்‌ 
றலத்‌ தேராகவும்‌, இனிய கரும்பை வில்லாகவும்‌ 
குயிலத்‌ தூதாகவும்‌ கொண்டு . மன்மதன்‌ ஆட்சி புரி 
கின்றான்‌ என்று கவிஞர்‌ பாடி மகிழ்வார்‌. 

இத்‌ தகைய தென்றல்‌, பிறப்பு வகையிலும்‌ 
சிறப்பு வாய்ந்தது. நறுமணங்‌ கமழும்‌ சந்தனச்‌ 
சோலை சூழ்ந்த செந்தமிழ்‌ மலையே அதன்‌ பிறப்பிடம்‌ 
என்பர்‌. 

*இங்கள்முடி. சூடுமலை, தென்றல்விஃ யாடுமலை 
| தங்குமுகில்‌ குழுமலை, தமிழ்முனிவன்‌ வாமுமலை” 
என்று அம்‌ மலையைப்‌ புகழ்ந்து பாடினாள்‌ ஒரு 
குறவஞ்சி. மெல்லிய முகில்த்‌ துகிலாக உடுத்து, 
i *விருதுநகரிலே தோன்றியுள்ள “தமிழ்த்தென்றல்‌” என்ற 
பத்திரிகையின்‌ தலையங்கமாக எழுதப்பட்டது. 

வெள்ளிய மதியை முடியிலே அணிந்து விளங்கும்‌ 
பொதிகைத்‌ தாயின்‌ மடியிலே தவழ்ந்து விளையாடும்‌ 
இளங்‌ குழந்தையாக அவ்‌ வஞ்சிக்குத்‌ தென்றல்‌ 
காட்சி யளிக்கின்றது. . 

. *திக்கெலாம்‌ புகழுறும்‌ திருநெல்வேலி"க்குத்‌ 
திருஞான சம்பந்தர்‌ எழுந்தருளிய பொழுது, 
பொதிகைத்‌ தென்றல்‌ அவரை வரவேற்று இன்ப 
சுகம்‌ தந்தது. தண்ணறுஞ்‌ சோலைகளிலும்‌, தாழம்‌ 
பூக்களிலும்‌ நுழைந்து, நறுமணம்‌ கவர்ந்து வந்த 
பொதிகைத்‌ தென்றலைத்‌ தேவாரப்‌ பாட்டில்‌ இசைத்‌ 
துப்‌ பாராட்டினார்‌ அவ்விளங்‌ கவிஞர்‌. 

“துன்றுதண்‌ பொழில்‌ நுழைந்து எழுவிய ட்‌ 

போதனந்து 

தென்றல்வந்‌ துலவிய திருநெல்வேலி ௨ று 

செல்வர்‌ தாமே”” 
என்பது அவர்‌ திருப்பாட்டு. பொதிகையிலே தவழ்ந்த 
குழவித்‌ தென்றல்‌ நெல்லையம்‌ பதியிலே நடந்து 
உலாவக்‌ கண்டு இன்புற்றார்‌ அக்‌ கவிஞர்‌. 

மதுரை மாநகரின்‌ அருகே கண்ணகியும்‌ கோவல்‌ 
னும்‌ நடந்து சென்றபொழுது தென்றல்‌ அவரை. எதிர்‌ 
கொண்டு அழைத்தது. அதன்‌ பிறப்பையும்‌ வளர்ப்பையும்‌ 
எடுத்து உரைக்கின்றார்‌ இளங்கோவடிகள்‌ : 

“மலயத்‌ து ஓங்கி மதுரையில்‌ வளர்ந்து 

புலவர்‌ நாவிற்‌ பொருந்திய தென்றல்‌?” 
என்பது அவர்‌ புகழுரை. முத்தமிழ்‌ முனிவன்‌ வாழும்‌ 
மலையிலே பிறந்து, சங்கத்‌ தமிழ்‌ வழங்கும்‌ மதுரை 
யிலே வளர்ந்த தென்றலைத்‌ தமிழ்த்‌ தென்றலாகவே 
கருதி இன்புறுகின்றார்‌ கவிஞர்‌; புலவர்‌ பாடும்‌ 
புகழுடைய தென்றல்ப்‌ போற்றி மகிழ்கின்றார்‌. | 

மனத்திற்கும்‌ வாக்கிற்கும்‌ எட்டாத பேரின்ப 
சுகத்தை ஒல்லும்‌ வகையால்‌ உணர்த்தலுற்றார்‌ அருட்‌ 
கவிஞர்‌ ஒருவர்‌: இளவேனிற்‌ காலம்‌! சித்திரை மாதம்‌! 
முழுமதி எங்கும்‌ ஓளி வீசுகின்றது! தண்ணீர்‌ 
நிறைந்த ஒரு தாமரைக்‌ குளத்திலே அவ்வொளி 
தவழ்கின்றது. இவ்வியற்கைக்‌ காட்சியைக்‌ கண்டு 
இன்புற்றிருக்கின்ரன்‌ ஒருவன்‌. அப்போது தென்றல்‌ 
அசைந்து வருகின்றது. அம்‌ மெல்லிய காற்றிலே 
நல்ல்‌ வீணையின்‌ ஒலி மிதந்து வந்து செவிக்கு 
விருந்தளிக்கின்றது. இதனக்‌ கவிதையிலே காட்டு 
கின்றார்‌ கவிஞர்‌: 

“மாசில்‌ வீணையும்‌ மாலை மதியமும்‌ 

வீசு தென்றலும்‌ வீங்ளெ வேனிலும்‌ 

மூசு வண்டறை பொய்கையும்‌ போன்றதே 

ஈசன்‌ எந்தை இணையடி நீழலே”” 
என்பது திருநாவுக்கரசர்‌ இசைத்த பாட்டு, ஈசன்‌ 
அளிக்கும்‌ இன்ப சுகம்‌, வசந்த காலத்தில்‌ இசைந்த 
இயற்கை இன்பம்‌ போன்றது என்று அருளினார்‌ 
அவ்வருட்‌ கவிஞர்‌. 

புகழ்‌ பூத்த பொதிய மலஃயிற்‌ பிறக்கும்‌ தென்ற 
லப்‌ போன்று, பொருள்‌ பூத்த விருதுநகரிலே பிறக்‌ 
கின்றது, “தமிழ்த்‌ தென்றல்‌.” இலக்கிய மறுமலர்ச்சிச்‌ 
சோலையில்‌ புகுந்து தமிழ்‌ மணத்தை யெல்லாம்‌ 
தமிழ்த்‌ தென்றல்‌ வாரி வழங்கும்‌ என்று தமிழகம்‌ 
எதிர்பார்க்கின்‌ றது. தென்றல்‌ வீசும்‌ காலத்தில்‌, 
பிரிந்தவர்‌ பொருந்துவர்‌; பிணக்கமுற்றவர்‌ இணக்க 
முறுவர்‌; ஊடி நின்றவர்‌ கூடி மகிழ்வர்‌ என்பது 
தழிழர்‌ கொள்கை. 

“ஊடினீர்‌ எல்லாம்‌ உருவிலான்‌ தன்‌ ஆணை 
கூடுமின்‌ என்று குயில்‌ சாற்றும்‌” 
என்பதாகச்‌ சிலப்பதிகாரம்‌ கூறுகின்றது. எனவே, 
தமிழ்த்‌ தென்றல்‌, தமிழர்‌ இனத்திலே, பிரிந்தவரைப்‌ 
பொருத்தும்‌ ; வேறுபட்டவரை ஒன்‌ றுபடுத்தும்‌ ; 
தமிழ்க்‌ குலத்தை அரிக்கின்ற வேற்றுமைகளை ஒழிக்‌ 
கும்‌; தமிழருக்கு இன்ப நெறி காட்டும்‌ என்று நம்பு 
கின்றோம்‌. ப 

தென்றல்‌ அசைந்து வரும்‌ தென்‌ தமிழ்‌ நாட்டில்‌ 
அமைந்த திருக்குற்றாலம்‌, மலவளம்‌ படைத்த பழம்‌ 
பதியாகும்‌. அம்‌ மலையிலே, கோங்கும்‌ வேங்கையும்‌ 
ஓங்கி வளரும்‌; குரவமும்‌ முல்ல்யும்‌ நறுமணங்‌ 
கமழும்‌; கோல மாமயில்‌ தோகை விரித்தாடும்‌; 
தேனுண்ட வண்டுகள்‌ தமிழ்ப்பாட்‌ டிசைக்கும்‌, இத்‌ 
தகைய மலையினின்று விரைந்து வழிந்து இறங்கும்‌ 
வெள்ளருவி வட்டச்‌ சுனயிலே வீழ்ந்து பொங்கும்‌ 
பொழுது சிதறும்‌ சிறு நீர்த்‌ திவல்கள்‌ பாலாவிபோற்‌ 
பரந்து எழுந்து மஞ்சினோடு சேர்ந்து கொஞ்சிக்‌ குலா 
வும்‌, அவ்வருவியில்‌ நீராடி இன்புற்ற மேலை நாட்டுப்‌ 
பெரியார்‌ ஒருவர்‌, “இந்‌ நானிலத்தில்‌ உள்ள நன்னீர்‌ 
அருவிகளுள்‌ தலைசிறந்தது குற்றால அருவியே என்று 
கூறுதல்‌ மிகையாகாது!” என்று புகழ்ந்‌ துரைத்தார்‌,* 

வேனிற்‌ காலத்தில்‌ திருக்குற்றால மலயில்‌ வீசும்‌ 
மெல்லிய பூங்காற்று மருந்துச்‌ செடிகொடிகளின்‌ 
நலங்களைக்‌ கவர்ந்து வருதலால்‌ நலிந்த உடலைத்‌ 
தேற்றும்‌ நன்‌ மருந்தாகும்‌; சலித்த உள்ளத்தைத்‌ 
திருத்தும்‌ சஞ்சீவியாகும்‌. பயன்‌ மரம்‌ நிறைந்த 
திருக்குற்ருலச்‌ சாரலில்‌ வேரில்‌ பழம்‌ பழுத்து, 
தூரிலே சுளை வெடிக்கும்‌ குறும்‌ பலா மரம்‌ ஒன்று 
தொன்றுதொட்டு . விளங்குகின்றது. அப்‌ பழுமரம்‌ 
திருஞான சம்பந்தர்‌ தேவாரத்தில்‌ அமையும்‌ பேறு 
பெற்றது. குறும்‌ பாலாவின்கழ்‌ அமர்ந்த சிவக்‌ 

*[listory of Tinnevelly by Bishop Caldwell. 

கொழுந்தை அப்‌ பெருமான்‌ மனங்குளிர்ந்து பாடினார்‌. 
திருக்குற்றல மலயிலே வாழும்‌ . களிறும்‌ பீடியும்‌ 
விரையுறு நறுமலர்‌ கொய்து குறும்பலாவிற்‌ கோயில்‌ 
கொண்ட ஈசனைக்‌ குழைந்து வணங்கும்‌ கோலம்‌, 

“பூந்தண்‌ நறுவேங்கைக்‌ கொத்திறுத்து 

மத்தகத்துற்‌ பொலிய ஏந்திக்‌ 
கூந்தற்‌ பிடியும்‌ களிறும்‌ உடன்வணங்கும்‌ 
குறும்‌ பலாவே” 
என்ற தேவாரப்‌ பாட்டில்‌ எழுதிக்‌ காட்டப்படுகின்றது. 
நறுமணங்‌ கமழும்‌ பொழில்களக்‌ காணும்பொழு 

தும்‌, அப்‌ பொழில்களின்‌ இடையே கிளைக்குக்‌ கிள 
தாவி விளையாடும்‌ குரங்குகள்‌ பார்க்கும்பொழுதும்‌ 
பிள்ளப்‌ பெருமானாகிய திருஞான சம்பந்தர்‌ உள்ளம்‌ 
துள்ளி மகிழும்‌. *தேனருவித்‌ திரை யெழும்பி 
வானின்‌ வழி யொழுகும்‌' திருக்குற்றால மல்பில்‌, 
இந்‌ நாள்‌ இன்ஞர்கள்‌ கண்டு இன்புறுகின்ற 
வானரங்கள்‌ அந்‌ நாளில்‌ திருஞான சம்பந்தரும்‌ 
கண்டார்‌ போலும்‌! அப்பொழுது அவர்‌ அடைந்த 
உள்ளக்‌ கிளர்ச்சி ஒரு தெள்ளிய பாட்டாயிற்று. 

“மலையார்‌ சாரல்‌ மகவுடன்‌ வந்த மடமந்தி 

குலையார்‌ வாழைத்‌ தீங்கனி மாந்தும்‌ குற்றாலம்‌? 
என்ற தேவாரப்‌ பாட்டில்‌ மந்திகள்‌ தம்‌ வயிற்றைக்‌ 
கட்டித்‌ தழுவிய குட்டிகளோடு வாழைக்‌ குலைகளின்‌ 
மீது அமர்ந்து வளமான கனிகளை மாந்தும்‌ காட்சி 
அழகுற மிளிர்கின்றது. 

திருக்குற்ருலத்தின்‌ அருகே சிறந்த ஊர்கள்‌ சில 

உண்டு. வடநாட்டுக்‌ காசிக்கு நிகரான தென்காசி 
யென்னும்‌ ஊர்‌ அதற்கு மூன்று மைல்‌ தூரத்தில்‌ 
உள்ளது. பதினைந்தாம்‌ நூற்றாண்டின்‌ இடைப்‌ 

பகுதியில்‌ தென்பாண்டி நாட்டில்‌ . ஆட்சி புரிந்த 
பராக்கிரம பாண்டியனால்‌ தென்காசிக்‌ கோவில்‌ கட்டப்‌ 
பட்டதென்று சாசனம்‌ தெரிவிக்கின்றது. அரசாளும்‌ 
உரிமையும்‌ அருந்தமிழ்ப்‌ புலமையும்‌ ஒருங்கே வாய்ந்த 
அதிவீரராம பாண்டியன்‌ தென்காசியில்‌ இருந்து 
நைடதம்‌ .முதலிய நயஞ்சான்ற தமிழ்‌ நூல்கள்‌ 
இயற்றினார்‌ என்பர்‌. 

இன்னும்‌ திருக்குற்றாலத்திற்கு அண்மையிலுள்ள 
சிற்றூர்களில்‌ ஒன்று மேலகரம்‌ எனப்படும்‌. அவ்‌ 
ஷரில்‌ சைவ வேளாள மரபிலே பிறந்து தெள்ளிய 
கவிதை பாடும்‌ திறமை பெற்றார்‌ திரிகூட ராசப்பர்‌. 
இவர்‌ இயற்றிய “குற்ரலக்‌ குறவஞ்சி! நாடகத்தை 

நற்றமிழுலகம்‌ புகழ்ந்து பாராட்டுகின்றது. 

| மலச்சாரலிலே தேனும்‌ தின்மாவும்‌ உண்டு 
திளக்கும்‌ கானவர்‌ வாழ்க்கையும்‌, காதலுற்ற கடுவன்‌ 
மந்திக்குக்‌ கனி கொடுத்துக்‌ கொஞ்சும்‌ காட்சியும்‌, 
அருள்‌ வடிவாய அருவி, அகத்தும்‌ புறத்தும்‌ செறிந்த 
அழுக்கைப்‌ போக்கிக்‌ கழுநீராய்‌ ஓடும்‌ அழகும்‌, பண்‌ 
பாகக்‌ குறி சொல்லிப்‌ பட்டும்‌ பணியும்‌ பரிசு பெறும்‌ 
குறவஞ்சியின்‌ கோலமும்‌ அந்‌ நூலில்‌ இனிமையாக 
எழுதிக்‌ காட்டப்பட்டுள்ளன. 

திரிகூடராசப்பர்‌ இயற்றிய குறவஞ்சி நாடகம்‌ 
மதுரை மாநகரில்‌ அரசு வீற்றிருந்த முத்து விசயரங்க 
சொக்கநாத நாயக்கர்‌ கருத்தைக்‌ கவர்ந்தது. அதன்‌ 
அருமை பெருமைகக£க்‌ கற்றறிந்தார்‌ வாயிலாகக்‌ 
கேட்டு இன்புற்ற நாயக்கர்‌ திரிகூடராசப்பரை 
ஆதரிக்க விரும்பினார்‌; குற்றாலத்தில்‌ இன்றும்‌ 
-குறவஞ்சிமேட என்று வழங்குகின்ற நன்செய்‌ 

த. இ 

நிலத்தை அவருக்கு நன்கொடையாக அளித்தார்‌. 
கருப்புக்கட்டி ஊற்றின்‌ அருகே அமைந்துள்ள அவ்‌ 
வளமார்ந்த நிலம்‌, வழிவழியாக அக்‌ கவிராயர்‌ 
குடும்பத்தினர்‌ ஆளுகையில்‌ இருந்து வருகின்றது. 
கவிப்புலமையால்‌ திரிகூடராசப்பர்‌ பெற்ற கவிராசர்‌ 
என்ற பட்டமும்‌ திருக்குற்ரல நாதர்‌ சந்நிதியில்‌ 
வாகனக்‌ கவி பாடும்‌ சிறப்பும்‌ இன்னும்‌ அவர்‌ குடும்‌ 
பத்தார்க்கு உண்டு. 

திருக்குற்ருலத்தின்‌ அருகே அமைந்த ஊர்கள்‌ 
யாவும்‌ குறிஞ்சி வளம்‌ வாய்ந்தனவாம்‌. அவற்றுள்‌ 
ஒன்று பைம்பொழில்‌ என்னும்‌ அழகிய பெயர்‌ பெற்‌ 
றுள்ளது. பசுமையான சோலை சூழ்ந்த சிற்றூரைப்‌ 
ைபம் பொழில்‌ என்றழைத்த பண்டைத்‌ தமிழ்‌ 
மக்களது மனப்பான்மை எண்ணுந்தொறும்‌ இன்பம்‌ 
பயப்பதாகும்‌. கவிநலஞ்‌ சான்ற அவ்வூர்ப்‌ பெயரைச்‌ 
சரியாகச்‌ சொல்ல மாட்டாத பாமர மக்கள்‌ :பம்புளி' 
என்று சிதைத்துவிட்டார்கள்‌. அச்‌ சிற்றூரின்‌ எல்லை 
யில்‌ திருமலை யென்னும்‌ சிறந்த குன்றம்‌ அமைந்திருக்‌ 
கின்றது. முருகப்‌ பெருமான்‌ எழுந்தருளிய குன்ற 
மாதலால்‌ அது, திருமலை என்னும்‌ பெயர்‌ பெற்றது. | 

இன்னும்‌, குற்றாலத்தின்‌ ஒருசார்‌ காசிமேசபுரமும்‌, 
இலஞ்சியும்‌ அமைந்துள்ளன. காசிமேசபுரத்திற்கும்‌ 
காசிக்கும்‌ எவ்வகைத்‌ தொடர்பும்‌ இல்லை. ஆங்கில 
வர்த்தகக்‌ கம்பெனியார்‌ காலத்தில்‌ காசா மேஜர்‌ என்ற 
பெயருடைய ஆங்கிலேயர்‌ ஒருவர்‌ தென்னாட்டில்‌ 
வர்த்தகக்‌ கர்த்தராக நியமிக்கப்பட்டார்‌. அவர்‌ குற்ருல்‌ 
மலயின்‌ செழுமையைக்‌ கண்டு அங்குத்‌ தோட்டப்பயிர்‌ 


செய்யத்‌ தொடங்கினார்‌. அவர்‌ பெயரால்‌ அமைந்த 

சிற்றூர்‌ காசாமேசர்புரம்‌ என்று பெயர்‌ பெற்று 
இப்பொழுது காசிமேசபுரம்‌ என்று வழங்குகின்றது. 
“பொன்‌ இலஞ்சி யென்றும்‌, மீறும்‌ இலஞ்சி” யென்றும்‌, 
குறவஞ்சிக்‌ கவிராயரால்‌ சிறப்பிக்கப்பட்ட சிற்றூர்‌ 
செல்வம்‌ மலிந்த சீரூராய்த்‌ தென்காசியின்‌ அருகே 
திகழ்கின்றது. 


10. பழகு தமிழ்‌ 


தமிழகத்திலே பல நாடுகள்‌ உண்டு; பல குலங்‌ 
கள்‌ உண்டு. ஒரு நாட்டுத்‌ தமிழுக்கும்‌ இன்னொரு 
நாட்டுத்‌ தமிழுக்கும்‌ வேற்றுமையே இல்லை என்று 
கூறமுடியாது. ஒரு குலத்தார்‌ பேசுந்தமிழ்‌ மற்றொரு 
குலத்தார்‌ பேசுந்தமிழை எல்லா வகையிலும்‌ ஒத்திருக்கும்‌ 
என்று சொல்ல முடியாது. 

பந்தல்‌ என்ற சொல்லின்‌ ஆட்சியைப்‌ பார்ப்‌ 
போம்‌. திருமணத்திற்குப்‌ பந்தல்‌ போடும்‌ வழக்கம்‌ 
இந்‌ நாட்டில்‌ சாலப்‌ பழமை வாய்ந்தது. காவிரிப்பூம்‌ 
பட்டினத்திலே செல்வக்‌ குடியிற்‌ பிறந்த கண்ணகிக்‌ 
கும்‌ கோவலனுக்கும்‌ முத்துப்பந்தலிலே திருமணம்‌ 
. நிகழ்ந்தது. “மால தாழ்‌ சென்னி வயிரமணித்‌ தூணத்து 
நீல்‌ விதானத்து நித்திலப்பூம்‌ பந்தர்‌? என்று அப்‌ 
பந்தலச்‌ சிலம்பு பாடிற்று. கோடையிலே வழிநடந்து 
செல்வார்க்கு நீரும்‌ நிழலும்‌ தரும்‌ பந்தலைத்‌ தண்ணீர்ப்‌ 
பந்தல்‌ என்பர்‌. 

இத்‌ தகைய மேன்மையான சொல்‌ தனவணிகர்‌ 
நாடு என்னும்‌ செட்டிநாட்டிலே அமங்கலச்‌ சொல்‌ 
லாகக்‌ கருதப்படுகின்றது. பந்தல்‌ என்பது அந்‌ நாட்‌ 
டிலே மணப்‌ பந்தலக்‌ குறிப்பதில்ல்‌; பிணப்‌ பந்‌ 
தலையே குறிக்கும்‌. இழவு வீட்டிலே போடுவது பந்தல்‌; 
. கல்யாண வீட்டில்‌ போடுவது காவணம்‌ அல்லது - 
கொட்டகை. இலக்கியத்தில்‌ வழங்கும்‌ காவணம்‌ என்ற 
அருஞ்சொல்‌, செட்டி நாட்டிலே பழகு தமிழாய்ப்‌ 
பயில்கின்றது. 

இனி, தொண்டு என்ற தொன்மையான சொல்லப்‌ 
பார்ப்போம்‌: தொண்டு என்பது சேவை. நாட்டுக்குச்‌ 
செய்யும்‌ சேவை தேசத்‌ தொண்டு எனப்படும்‌. இறை 
வனுக்குச்‌ செய்யும்‌ சேவை திருத்தொண்டு எனப்படும்‌. 
(தொண்டர்தம்‌ பெருமை சொல்லவும்‌ அரிதே' என்னும்‌ 
வாய்மொழி பண்டைக்‌ காலத்தே தமிழ்‌ நாட்டில்‌ எழுந்தது. 
இத்தகைய சொல்‌, கொங்கு நாட்டிலே இப்பொழுது 
இழிந்த பொருளில்‌ வழங்குகின்றது. ஒழுக்கம்‌ கெட்ட 
வரைக்‌ குறிக்கின்றது அச்சொல்‌. 

(பையச்‌ சென்றால்‌ வையந்‌ தாங்கும்‌! என்பது இந்‌ 
நாட்டிலே ஒரு பழமொழி, பைய என்றால்‌ மெல்ல என்பது 
பொருள்‌. பையப்‌ போ”? என்ற சொல்‌ பாண்டி நாட்டிலே 
பெருவழக்குடையது. தேவாரத்தில்‌ இச்‌ சொல்‌ ஆளப்‌ 
பட்டுள்ளது. மதுரை மாநகரிலே சிவனடியார்‌ திரு 
மடத்தில்‌ தீயோர்‌ வைத்த தீயை அரசனிடம்‌ செலுத்தத்‌ 
திருவுங்கொண்ட திருஞான சம்பந்தர்‌, “பையவே 
சென்று பாண்டியற்கு ஆகவே'!? எனப்‌ பணித்ததாகத்‌ 
தேவாரம்‌ கூறும்‌. இத்தகைய சிறந்த ஆட்சியுடைய 
சொல்‌, இப்போது சென்ன முதலிய இடங்களில்‌ வழங்கு 
வதில்ல. 

அங்காடி என்பது முன்னொரு காலத்தில்‌ தமிழ்‌ 
நாடெங்கும்‌ வழங்கிய சொல்‌.எ இக்‌ காலத்தில்‌ *பசார்‌' 
என்று சொல்லப்படும்‌ இடமே முற்காலத்தில்‌ அங்காடி 
எனப்பட்டது. பெரிய நகரங்களில்‌ . அந்தியும்‌ பகலும்‌ 
அங்காடி நடைபெற்றது. அந்தியில்‌ நடைபெற்ற 
. சீதஞ்சை மாவட்டத்தில்‌ அங்காடிக்காரி என்ற சொல்‌ 

வழக்கில்‌ உள்ளது. தெருவிலே கூவி விற்றுச்‌ 

செல்வோரை அது குறிக்கிறது. 

அங்காடியை அல்லங்காடி என்றும்‌, பகலில்‌ நடை 
பெற்ற அங்காடியை நாளங்காடி -என்றும்‌ அழைத்தனர்‌. 
பட்டினத்தடிகள்‌ அங்காடி என்ற சொல்ல எடுத்தாள்‌ 
கின்றார்‌. ** அங்காடி நாய்போல்‌ அல்ந்து திரிந்தேன்‌ ”' 
என்பது அவர்‌ பாட்டு. கன்னடத்திலும்‌ தெலுங்கிலும்‌ 
இன்றும்‌ அங்கடி என்ற சொல்‌ வழங்குகின்றது. 
மலையாளத்திலும்‌ அங்கடி உண்டு. தமிழ்‌ மொழியில்‌ 
அங்காடியை மீண்டும்‌ ஆட்சியில்‌ அமைத்தால்‌ எத்துணே 
அழகாக இருக்கும்‌? செந்தமிழில்‌ ஆர்வமுடைய 
செட்டியார்‌ ஒருவர்‌ தமது காசுக்கடைக்கு “அணிகல 
அங்காடி? என்று பெயரிட்டுள்ளார்‌, சென்னயிலுள்ள 
மூர்‌ மார்க்கட்டை, - மூரங்காடி என்று வழங்கும்‌ நாள்‌ 
எந்நாளோ 2 

பைத்தியக்காரனுக்குத்‌ தமிழ்நாட்டிலே பல பெயர்கள்‌ 
உண்டு. படித்தவர்கள்‌ அவனப்‌ பித்தன்‌ என்பார்கள்‌: 
பித்துக்கொண்டவன்‌ என்னும்‌ பொருள்‌ நன்றாகத்‌ 
தோன்றும்படி பித்துக்கொள்ளி என்றும்‌ சொல்லுவார்கள்‌. 
- கிறுக்கன்‌ என்பதும்‌ அவனையே குறிக்கும்‌. திருநெல்‌ 
வேலியிலே பைத்தியக்காரனக்‌ கோட்டிக்காரன்‌ என்பர்‌. 
கோட்டி என்பது நல்ல தமிழ்ச்சொல்‌. கோட்டம்‌ என்றால்‌, 
வளைவு அல்லது கோணல்‌. மனத்திலே உள்ள கோணல்‌ 
மனக்கோட்டம்‌ எனப்படும்‌. பேச்சிலே வளைவு நெளிவு 
காணப்பட்டால்‌ அதைச்‌ சொற்கோட்டம்‌ என்பர்‌. இவ்‌ 
- விருவகைக்‌ கோட்டத்தையும்‌ திருவள்ளுவர்‌ எடுத்துக்‌ 
காட்டியுள்ளார்‌. “சொற்கோட்டமில்லது செப்பம்‌ ; ஒரு 
தலையா உட்கோட்ட மின்மை பெறின்‌” என்பது திருக்‌ 
குறள்‌. எனவே அறிவிலே கோட்டம்‌ உடையவனைக்‌ 
கோட்டி என்று சொல்வது பாண்டி நாட்டு வழக்கு. . 

கோட்டியைத்‌ தீர்க்கும்‌ குற்ருல அருவியைச்‌ 
சிறிது பார்ப்போம்‌. மலையினின்று விழும்‌ அருவியைக்‌ 
காண்பது கண்ணுக்கு இன்பம்‌; அருவியில்‌ நீராடு 
வது உடலுக்கு இன்பம்‌. திருநெல்வேலியில்‌ உள்ள 
திருக்குற்றுலத்திலே அருமையான பல அருவிகள்‌ 
உள்ளன. தேனருவி என்பது ஓர்‌ அருவியின்‌ பெயர்‌. 
- வட அருவி என்பது மற்றோர்‌ அருவி; ஐந்தலை அருவி 
என்பது இன்னோர்‌ அருவி. அருவியை நினைக்கும்‌ 
பொழுதே கவிகள்‌ உள்ளத்தில்‌ ஆனந்தம்‌ பிறக்கும்‌; 
கவிதை பொங்கும்‌. “வீங்கு நீர்‌ அருவி வேங்கடம்‌” 
என்று திருப்பதியைச்‌ சிறப்பித்துப்‌ பாடினார்‌ சிலப்பதி 
கார ஆசிரியர்‌. *பொங்கருவி தூங்கும்‌ மல்‌ பொதிய 
மல்‌ என்‌ மஃலயே என்று செம்மாந்து பாடினாள்‌ 
பொதியமலக்‌ குறத்தி. “தேனருவித்‌ திரை எழுப்பி 
வானின்‌ வழி ஒழுகும்‌! என்று பாடினாள்‌ திருக்குற்று 
லக்‌ குறவஞ்சி. இத்‌ தகைய பழமையான சொல்‌ இன்‌ 
றும்‌ திருநெல்வேலியில்‌ வழங்குகின்றது. ஆனால்‌, 
சென்ன முதலிய இடங்களில்‌ அருவி என்றால்‌ தெரி 
யாது; நீர்‌ வீழ்ச்சி என்றால்தான்‌ தெரியும்‌. நீர்வீழ்ச்சி 
என்பது Water-falls என்ற ஆங்கிலப்‌ பதத்தின்‌ 
நரான மொழிபெயர்ப்புப்போல்‌ காணப்படுகின்றது. 

மலையிலே வாழ்கின்ற ஒரு குலத்தாரை மலப்‌ 
பளிங்கர்‌ என்பர்‌. வேடர்‌ வகுப்பைச்‌ சேர்ந்தவர்‌ 
அவர்‌; மலைநாட்டுப்‌ பழங்குடிகள்‌. பளிங்கன்‌ என்ற 
சொல்லை ஆராய்ந்தால்‌ அஃது ஒரு பழமையான 
தமிழ்ச்சொல்லின்‌ சிதைவு என்பது புலனாகும்‌. தமிழ்‌ 
இலக்கியத்தில்‌ மலையில்‌ வாழும்‌ வகுப்பார்க்குப்‌ பல 
பெயர்கள்‌ உண்டு. அவற்றுள்‌ ஒன்று புளிஞர்‌ என்பது. 

புளிஞர்‌ என்ற சொல்லைக்‌ கம்பர்‌ எடுத்தாள்கின்றார்‌. 
மறைந்து நின்று அம்பெய்த இராமன்‌ நோக்கி, 

(வெவ்விய புளிஞர்‌ என்ன விலங்கியே மறைந்து வில்லால்‌ 

எவ்விய தென்னை” 
என்று வாலி கேட்டான்‌ என்பது கம்பர்‌ பாட்டு. 
புளிஞன்‌ என்ற சொல்லே பளிங்கன்‌ என்று மருவி 
வழங்குகின்றது. ப 

தமிழ்நாட்டுப்‌ பழங்குடிகளில்‌ மற்றொரு வகுப்‌ 

பார்‌ பரதவர்‌. கடற்கரை யூர்களில்‌ வாழ்பவர்‌ பரத 
வர்‌ என்று தமிழ்‌ இலக்கியம்‌ கூறும்‌. பழங்காலத்தில்‌ 
சிறந்திருந்த 'காவிரிப்பூம்பட்டினம்‌, கொற்கை முதலிய 
துறைமுக நகரங்களில்‌ பரதவர்‌ செழித்து வாழ்ந்தார்‌. 
கள்‌. காவிரிப்பூம்பட்டினம்‌ பரதவர்‌ மலிந்த பயன்‌ 
கெழு மாநகராக விளங்கிற்று, கொற்கைக்‌ கடலில்‌ 
மூழ்கி முத்தெடுத்து, தென்னாடு. முத்துடைத்து' 
என்று எந்நாட்டவர்க்கும்‌ காட்டியவர்‌  பரதவரே. 
பரதவர்‌ என்பது பரதர்‌ என்று குறுகி, பரவர்‌ என்று 
மருவி வழங்குகின்றது.  தூத்துக்குடியிலே பரவர்‌ 
குலத்தார்‌ இன்றும்‌ செழுமையுற்று வாழ்கின்றார்கள்‌. 

11. காதலும்‌ கற்பும்‌ 


காதல்‌ என்பது காதுக்‌ கினிய சொல்‌; கருத்துக்‌ 
கினிய பொருள்‌. காதல்‌ உண்டாயின்‌ இவ்வுலகில்‌ 
எல்லாம்‌ உண்டு; காதல்‌ இல்லையேல்‌ ஒன்றும்‌ இல்ல்‌. 
“தாதல்‌, காதல்‌, காதல்‌--இன்றேல்‌ சாதல்‌, சாதல்‌, 
சாதல்‌” என்று பாடினார்‌ பாரதியார்‌. ஆயினும்‌, அச்‌ 
சொல்லை எல்லோரும்‌ கூசாமல்‌ பேசுவதில்லை. சின்‌ 
னஞ்‌ சிறியவர்‌ காதில்‌ அது விழலாகாதாம்‌. கன்னியர்‌ 
வாயில்‌ அது வரலாகாதாம்‌. இப்படி ஏன்‌ அச்‌ சொல்‌ 
ஓதுக்கப்படுகின்றது? தமிழ்க்‌ கவிகள்‌ காதல்‌ என்ற 
சொல்லை எடுத்தாளவில்ல்யா? நீதி நூல்களில்‌ அச்‌ 
சொல்‌ வரவில்லையா? திருப்பாடல்களில்‌ அஃது இடம்‌ 
பெறவில்லையா? காவியங்களிலும்‌, நீதி நூல்களிலும்‌, 
திருப்பாசுரங்களிலும்‌ பயின்ற அழகிய தமிழ்ச்சொல்லை 
ஏன்‌ கூசிக்‌ கூசிப்‌ பேசவேண்டும்‌? தேவாரத்திலே 
அடியாரது காதல்‌ பேசப்படுகின்றது. 

“குரதலாலே கருதும்‌ தொண்டர்‌ 

காரணத்தர்‌ ஆகி” 

நின்ற சிவபெருமானைச்‌ சுந்தரர்‌ பாடுகின்றார்‌. இன்‌ 
னொரு  பெரியார்‌-திருஞான சம்பந்தர்‌--இை றவன்‌ 

*சென்னை வானொலி நிலையத்திலே பேசியது; நிலையத்‌ 
. தார்‌ இசைவுபெற்றுச்‌ சேர்க்கப்பட்டது. 


74 தமிழ்‌ இன்பம்‌ 


திருநாமத்தை ஓதும்‌ காதலடியார்‌ பெருமையைக்‌ 
கூறுகின்றார்‌. . 
“காதலாகிக்‌ கசிந்து கண்ணீர்‌ மல்கி 
ஓதுவார்தமை நன்நெறிக்‌ குப்பபது 
வேதம்‌ நான்கினும்‌ மெய்ப்பொருள்‌ ஆவது 
நாதன்‌ நாமம்‌ நமச்சி வாயவே?” 
என்பது அவர்‌ திருப்பாட்டு. இவ்வாறு தேவாரம்‌ 
முதலிய தெய்வப்‌ பாடல்களிற்‌ பயின்ற காதல்‌ என்ற 
சொல்லக்‌ கடி சொல்லாகக்‌ கருதலாமோ? 
காதல்‌ என்ற சொல்லின்‌ பொருள்தான்‌ என்ன? 
அன்பு என்றாலும்‌ காதல்‌ என்றாலும்‌ பொருள்‌ ஒன்றே. 
பெற்றோர்க்குப்‌ பிள்ளேயிடம்‌ உள்ள அன்பு காதல்‌ 
தான்‌. கடந்த பேர்களும்‌ கடப்பரோ மக்கள்‌ மேல்‌ 
காதல்‌' என்று கவிஞர்‌ பாடவில்லையா£? பெற்ற 
பிள்ளயைக்‌ காதலன்‌ என்று கூறுவதுண்டு. வாலி 
யின்‌ மைந்தனாகிய அங்கதனை “வாலி காதலன்‌”? என்று 
குறிக்கின்றார்‌ கம்பர்‌. இவ்வாறே நண்பனையும்‌ காத 
லன்‌ என்று கவியரசர்‌ கூறுவர்‌. கங்கைக்‌ கரையிலே 
இராமனுடைய நண்பனாயினான்‌ குகன்‌; அவன்‌ அன்‌ 
பிற்குக்‌ கங்கு கரையில்லை. அது கண்ட இராமன்‌, 
சீதையை நோக்கித்‌ தம்பி திருமுகம்‌ நோக்கித்‌ தீராக்‌ 
காதல னாகும்‌ என்று கருணையின்‌ மலர்ந்த கண்ணன்‌ 
யா தினும்‌ இனிய நண்ப இருத்தி ஈண்டு எம்மொடு என்றான்‌.” 
எனவே, பக்தியும்‌ காதல்‌; பிள்ளைப்‌ பாசமும்‌ காதல்‌; 
நேசமும்‌ காதல்‌; சுருங்கச்‌ சொல்லின்‌ தலை சிறந்த 
அன்பே காதல்‌. 
இவ்வளவு விரிந்த பொருளில்‌ வழங்கிய காதல்‌ 
என்ற சொல்‌, இப்பொழுது ஆண்‌ பெண்‌ என்னும்‌ 
இரு பாலாரிடையே உள்ள அன்பையே பெரும்‌ 

பாலும்‌ குறிக்கின்றது. காதலன்‌ என்றால்‌ கணவன்‌ ; 
- காதலி என்றால்‌ மனவி. இவ்‌ விருவரையும்‌ இல்‌ 
வாழ்க்கையில்‌ இழுப்பது காதல்‌. பின்பு இல்வாழ்க்‌ 
கையை நல்வாழ்க்கையாக நடைபெறச்‌ செய்வதும்‌ 
காதல்‌. கண்ணிரண்டும்‌ ஒன்றையே காண்பது போல்‌ 
இல்வாழ்க்கையில்‌ ஈடுபட்ட இருவரையும்‌ ஒரு நெறிப்‌ 
படுத்துவது காதல்‌. காதல்‌ மனயாளும்‌ காதலனும்‌ 
மாறின்றித்‌ தீதில்‌ ஒரு கருமம்‌ செய்பவே'' என்றார்‌ 
ஒரு கவிஞர்‌. 

ஆதியில்‌, காதல்‌ மணமே தமிழ்‌ நாட்டில்‌ சிறந்து 
விளங்கிற்று. “காதல்‌ இல்லாத வாழ்க்கை உயிரில்‌ 
லாத உடல்‌ போன்றது' என்பது தமிழர்‌ கொள்கை. 
காதலுற்ற கன்னியர்‌, தம்‌ கருத்து நிறைவேறும்‌ 
வண்ணம்‌ கரமன வேண்டிக்கொள்ளும்‌ வழக்கமும்‌ 
முற்காலத்தில்‌ இருந்ததாகத்‌ தெரிகின்றது. காதல்‌ 
விளக்கும்‌ தேவனைக்‌ “காமன்‌' என்றும்‌, *காமவேள்‌! 
என்றும்‌ தமிழர்‌ அழைத்தனர்‌. தாம்‌ கருதிய காதலனைக்‌ 
கணவனாகப்‌ பெறுவதற்கும்‌, பிரிந்த கணவன்‌ 
மீண்டும்‌ அடைவதற்கும்‌, காமன்‌ கோயிலிற்‌ சென்று 
மங்கையர்‌ வழிபடும்‌ வழக்கம்‌ அந்நாளில்‌ இருந்தது. 
கோவலன்‌, . மாதவி என்னும்‌ நடிகையின்‌ மையலிலே 
மூழ்கித்‌ தன்‌ மனைவியாகிய கண்ணகியைப்‌ பிரிந்‌ 
திருந்தபோது, “காமவேள்‌ கோவிலிற்‌ சென்று தொழு 
தால்‌ கணவன்‌ மீண்டும்‌ வந்து சேர்வான்‌? என்று அக்‌ 
கற்பரசியிடம்‌ அவள்‌ உயிர்த்தோழி எடுத்துரைத்தாள்‌. 

£ கடலொடு காவிரி சென்‌ நலைக்கும்‌ முன்றில்‌ 

காமவேள்‌ கோட்டம்‌ தொழுதார்‌ கணவரொடு 
தாமின்‌ புறுவர்‌ உலகத்துத்‌ தையலார்‌” 

என்று கூறினள்‌ தோழி. இதனால்‌, காவிரிப்பூம்பட்டினத்‌ 
தில்‌, அந்த நாளிலே காமன்‌ கோயில்‌ இருந்த தென்றும்‌, 
குலமாதர்‌ அங்குச்‌ சென்று வழிபடும்‌ முறை இருந்த 
தென்றும்‌ நன்றாக விளங்குகின்றன. இன்றும்‌, தமிழ்‌ 
நாட்டின்‌ பல்‌ பாகங்களில்‌ காமன்‌ பண்டிகை கொண்டாடப்‌ 
படுகின்றது. ஈசனுடைய நெற்றிக்கண்ணால்‌ காமன்‌ 
எரிந்து போனான்‌! என்‌ று வாதிப்பாரும்‌, *அப்படியில்ல்‌' 
என்று சாதிப்பாரும்‌ இக்‌ காலத்தும்‌ தமிழ்நாட்டி லுண்டு. 
காமம்‌ என்ற சொல்லும்‌, காமன்‌ என்ற பெயரும்‌ 
தமிழ்‌ நூல்களிலே எடுத்தாளப்பட்டாலும்‌ இன்று 
அவை இழிந்த பதங்களாகவே எண்ணப்படுகின்றன. 
காமம்‌ என்பது வடசொல்‌; இன்பம்‌ என்னும்‌ 
பொருள்‌ அதற்குண்டு. உறுதிப்‌ பொருள்களைத்‌ 
“தர்மார்த்த காம மோட்சம்‌” என்று வடமொழியாளர்‌ 
கூறுவர்‌. இவ்‌ வடமொழித்‌ தொடருக்கு நேரான 
தமிழ்‌, “அறம்‌ பொருள்‌ இன்பம்‌ வீடு! என்பது. 
எனவே, காமம்‌ என்பது இன்பம்‌ என்ற பொருளைத்‌ 
தருகின்றது, திருவள்ளுவர்‌ காலத்தில்‌ காமம்‌ இழிந்த 
சொல்லாகக்‌ கருதப்படவில்லை என்று தெரிகின்றது. 
அறம்‌ பொருள்‌ இன்பம்‌ என்ற முப்பாலப்‌ பற்றி 
எழுதிய திருவள்ளுவர்‌ இன்பப்‌ பகுதிக்குக்‌ காமத்துப்‌ 
பால்‌ எனப்‌ பெயரிட்டார்‌ என்றால்‌, அவர்‌ காலத்தில்‌ 
காமம்‌ இழிந்த சொல்லாகக்‌ கருதப்படவில்லை என்பது 
தெரிகின்ற தல்லவா 2 ப 
ஆயினும்‌, கால கதியில்‌ காமம்‌ என்பது துன்‌ 
மார்க்கதீதிற்‌ பெறும்‌ இன்பத்தைக்‌ குறிப்பதாயிற்று, 
காமி, காமுகன்‌ முதலிய சொற்கள்‌ தூர்த்தன்‌ என்ற 
பொருளிலே வழங்குகின்றன. காமுகன்‌, கல்வி கற்ப 

தற்கும்‌ தகுதியற்றவன்‌ என்று நன்னூல்‌ கூறு 
கின்றது, 
இனி, காதலுக்கும்‌ கற்புக்கும்‌ உள்ள தொடர்பைச்‌ 
சிறிது பார்ப்போம்‌: காதல்‌ என்பது உணர்ச்சி; கற்பு 
என்பது ஒழுக்கம்‌. உணர்ச்சியால்‌ ஒன்றுபட்ட நம்பியும்‌ 
நங்கையும்‌ (தலைமகனும்‌ தலைமகளும்‌) ஒருவரை யொருவர்‌ 
தமக்கே உரியவராகக்‌ கொண்ட நில்யிலே தோன்றும்‌ 
ஒழுக்கமே கற்பு என்பர்‌. 

சீதையின்‌ காதலில்‌ வைத்து இந்த உண்மை 
யைக்‌ காட்டுகின்றார்‌ கம்பர்‌. மிதில்‌ மாநகரத்தில்‌ 
கன்னி மாடத்தின்‌ மேடையிலே நின்ற சீதையும்‌, 
வீதியின்‌ வழியாகச்‌ சென்ற இராமனும்‌ தற்செயலாக 
ஒருவரை யொருவர்‌ நோக்கினர்‌. இருவர்‌ கண்ணோக்கும்‌ 
ஒத்தது; காதல்‌ பிறந்தது, காதலீர்‌ இருவரும்‌ ஒருவர்‌ 
இதயத்தில்‌ ஒருவர்‌ புகுந்து உறைவாராயினர்‌. 

இந்த நிலயில்‌ இராமன்‌ தன்னுடன்‌ வந்த தம்பி 
யோடும்‌ முனிவரோடும்‌ வீதியிற்‌ சென்று மறைந்து 
விடுகின்றான்‌. அவன்‌ இன்னான்‌ என்று அறியாள்‌ 
சீதை. அவன்‌ எங்கே சென்றான்‌ என்பதும்‌ உணராள்‌ ; 
ஆயினும்‌, அவனையே கருத்தில்‌ அமைத்துக்‌ கரைந்து 
உருகுகின்றாள்‌. அந்த வேளையில்‌ ஓடிவருகின்றாள்‌ 
அவள்‌ தோழியாகிய நீலமால்‌ ; ஆனந்தமுற்று ஆடு 
கின்றாள்‌; பாடுகின்றாள்‌. “தோழீ! என்ன செய்தி?! 
என்று கேட்கின்றாள்‌ சீதை. அப்போது தோழி சொல்‌ 
கின்றாள்‌: “அயோத்தி அரசனுடைய மைந்தன்‌ ; 
அஞ்சன வண்ணன்‌ ; செந்தாமரைக்‌ கண்ணன்‌ ; 
அவன்‌, தம்பியோடும்‌ முனிவரோடும்‌ நம்‌ மாளிகைக்கு 
வந்தான்‌; உன்‌ திருமணத்திற்காக வைத்திருந்த 

வில்லக்‌ கண்டான்‌ ; எடுத்தான்‌ ; வளைத்தான்‌ ; ஓடித்‌ 
தான்‌” என்று கூறி முடிக்கின்றாள்‌. 

அப்பொழுது சீதையின்‌ மனம்‌ ஊசலாடத்‌ 
தொடங்கிற்று ; கவலையும்‌ உண்டாயிற்று. வில்ல 
எடுத்து வளத்து ஒடித்த வீரன்‌, தான்‌ கன்னி 
மாடத்திலிருந்து கண்ட ஆடவனோ ? அல்லனோ? 
என்ற ஐயம்‌ பிறந்தது. அவனாகத்தான்‌ இருக்க 
வேண்டு மென்று ஒருவாறு மனத்தைத்‌ தேற்றிக்‌ 
கொண்டு, தோழி சொல்லிய அடையாளங்களை மீளவும்‌ 
நினைத்துப்‌ பார்த்தாள்‌. 

££ கோமுனி யுடன்வரு கொண்டல்‌ என்றபின்‌ 

தூமரைக்‌ கண்ணினான்‌ என்ற தன்மையால்‌ 
ஆம்‌அவ னேகொல்‌என்று ஐயம்$ங்கினாள்‌.”” 

ஆனால்‌, நொடிப்பொழுதில்‌ மற்றொரு கருத்து அவள்‌ 
மனத்தில்‌ புகுந்தது. “என்‌ தோழி சொல்லிய 
அடையாளங்கள்‌ எல்லாம்‌ உடைய மற்றொருவன்‌ வில்லை 
வனத்து ஓடித்திருந்தால்‌ நான்‌ என்ன செய்வேன்‌ 2?! என்று 
அவள்‌ எண்ணினாள்‌ ; ஏங்கினாள்‌. 

அந்த ஏக்கத்தினிடையே ஓர்‌ ஊக்கம்‌ பிறந்தது ; 
உணர்ச்சியினிடையே ஒழுக்கம்‌ எழுந்தது. காதல்‌, கற்‌ 
பாக உருவெடுத்தது. “அவன்‌ அல்லனேல்‌ இறப்பேன்‌”! 
என்று சீதை முடிவு செய்தாள்‌. கண்ணாற்‌ கண்ட 
காதலனும்‌ வில்‌ ஒடித்த வீரனும்‌ ஒருவனே யாயின்‌ 
அவன்‌ மணம்‌ புரிந்து வாழ்வேன்‌ ; இல்லாவிட்டால்‌ 
இறந்து படுவேன்‌' என்று உறுதிகொண்டாள்‌ சீதை. 
கற்பு நெறி என்பது இதுதான்‌. காதலனையன்றி மற்றோர்‌ 
ஆடவன்‌ மனத்திலும்‌ கருத ஒருப்படாத உறுதியே 
கற்பு எனப்படும்‌. இதையே திருவள்ளுவர்‌ வியந்து 
பாடினார்‌. 

* பெண்ணிற்‌ பெருந்தக்க யாவுள கற்பென்னும்‌ 
ப திண்மைஉண்‌ டாகப்‌ பெறின்‌?” 
என்பது அவர்‌ திருவாக்கு. 
கற்புடைய மாதரிடம்‌ மென்மையும்‌ உண்டு; 
மனத்‌ திண்மையும்‌ உண்டு. பொறுக்கும்‌ திறமும்‌ 
உண்டு; மாறுபட்டோரை ஒறுக்கும்‌ திறமும்‌ உண்டு. 
சிலப்பதிகாரத்தின்‌ கதாநாயகியாகிய கண்ணகியிடம்‌ 
இவ்விரு தன்மையையும்‌ பார்க்கின்றோம்‌. கொண்ட 
கணவன்‌ அவளுக்குக்‌ கொடுமை செய்தான்‌; செல்‌ 
வத்தை யெல்லாம்‌ செல்வழித்தான்‌. அல்லும்‌ பகலும்‌ 
அயலார்‌ அறியாமல்‌ கண்ணீர்‌ வடித்தாள்‌ கண்ணகி; 
மங்கல்‌ அணியைத்‌ தவிர மற்றைய நகைகளை யெல்‌ 
லாம்‌ மறந்தாள்‌; தன்ன அழகு செய்துகொள்ள 
வேண்டும்‌ என்ற எண்ணத்தை அறவே துறந்தாள்‌. 
“ அஞ்செஞ்‌ சீறடி அணிலெம்‌ பொழிய 
செங்கயல்‌ நெடுங்கண்‌ அஞ்சனம்‌ மறப்ப 
பவள வாள நுதல்‌ திலகம்‌ இழப்ப 
மையிருங கூந்தல்‌ நெய்யணி மறப்பக்‌ 
கையறு நெஞ்சத்துக்‌ கண்ணகி”? 
என்று கூறுகின்றது சிலப்பதிகாரம்‌. அடக்கமும்‌ 
பொறுமையும்‌, கற்பும்‌ கண்ணீரும்‌ கண்ணகியின்‌ 
வடிவம்‌. “கண்டார்‌ வெறுப்பனவே காதலன்தான்‌ 
செய்திடினும்‌ கொண்டான்‌ யல்லால்‌ அறியாக்‌ குல 
மகள்‌” என்று ஆழ்வார்‌ பாடிய திருப்பாட்டுக்கு ஓர்‌ 
எடுத்துக்காட்டாக அமைந்தாள்‌ கண்ணகி. 
இத்‌ தகைய மென்மையும்‌ பொறுமையும்‌ வாய்ந்த 
கண்ணகி மதுரை மாநகரில்‌ தன்‌ கணவனை இழந்த 
போது வன்மையின்‌ வடிவம்‌ கொண்டாள்‌. கற்பெனும்‌ 


. திண்மை அவ்வடிவத்திலே களிநடம்‌ புரிந்தது. அத்‌ 

திண்மையைக்‌ கண்டு திடுக்கிட்டான்‌ அரசன்‌; 
அப்பால்‌ அவள்‌ பேசிய திடமொழியைக்‌ கேட்ட 
போது மயங்கி விழுந்து மாண்டான்‌. தவறு செய்த 
அரசனைக்‌ கற்பின்‌ திண்மையால்‌ ஒறுத்த கண்ணகி, வீர 
பத்தினியாகத்‌ தமிழ்‌ நாட்டிலே போற்றப்பட்டாள்‌. 
அன்று முதல்‌ இன்றளவும்‌ கண்ணகி, மாதர்‌ குல மணி 
விளக்காய்‌, வீரக்‌ கற்பின்‌ விழுமிய கொழுந்தாய்‌ 
விளங்குகின்றாள்‌. 


12. கண்ணகிக்‌ கூத்து 


சிலப்பதிகாரம்‌ என்னும்‌ நாடகக்‌ காவியம்‌ தமிழ்‌ 
நாட்டு மூவேந்தர்க்கும்‌ உரியதாகும்‌. கதைத்‌ தல்வி 
யாகிய கண்ணகி சோழ நாட்டிலே பிறந்தாள்‌; பாண்டி 
நாட்டிலே தன்‌ கற்பின்‌ பெருமையை நிறுவினாள்‌; 
பின்பு சேரநாடு போந்து வானகம்‌ எய்தினாள்‌. 
ஆகவே, நூலாசிரியர்‌, சேர சோழ பாண்டியர்கள்‌ 
ஆண்டு வந்த முந்நாட்டின்‌ பெருமையையும்‌ முறை 

யாக எடுத்துரைக்கின்றார்‌. இவ்வுண்மை, 

முடிகெழு.வேந்தர்‌ மூவர்க்கும்‌ உரியது 

அடிகள்‌ நீரே அருளுக”? 

என்று 'சீத்தலச்‌ சாத்தனார்‌, இளங்கோவடிகள்‌ நோக்‌ 
கிக்‌ கூறுமாற்றால்‌ இனிது விளங்கும்‌. இவ்வாறு, முந்‌ 
நாட்டின்‌ பெருமையையும்‌ எழுதப்‌ போந்த ஆசிரியர்‌ 
அவற்றின்‌ அரசியல்‌ முறைகளையும்‌, சமய நெறிகளை 
யும்‌, பிறவற்றையும்‌ குறிப்பாகக்‌ கூறியருளினார்‌. 
ஆகவே, முந்நாட்டின்‌ நீர்மையையும்‌ ஒருங்கே எடுத்‌ 
துரைக்கும்‌ நூல்‌ தமிழ்‌ மொழியில்‌ சிலப்பதிகாரம்‌ 

ஒன்றேயாகும்‌. 2 
.... மூவேந்தர்க்கும்‌ உரிய நூலாக விளங்கும்‌ சிலப்பதி 
காரம்‌ முத்தமிழ்‌ நயங்களும்‌ அமைந்த அரிய நூலாக 
வும்‌ திகழ்கின்றது. இயல்‌, இசை, நாடகம்‌ என்னும்‌ 
முத்தமிழில்‌ இயற்றமிழ்‌, இனிய சொற்களால்‌ மாந்தர்‌ 
அறிவினக்‌ கவர்ந்து உயரிய இன்பம்‌ அளிப்பதாகும்‌. 
இசைத்‌ தமிழ்‌, செவியின்‌ வாயிலாக உள்ளத்தைக்‌ 
கவர்ந்து உவப்பிலா இன்பம்‌ பயப்பதாகும்‌. நாடகத்‌ 

த.இ.--6 

தமிழ்‌, இயற்றமிழின்‌ அழகையும்‌, இசைத்‌ தமிழின்‌ 
சுவையையும்‌, காட்சியின்‌ நலத்தோடு கலந்தளித்து 
மனத்தை மகிழ்விப்பதாகும்‌.  நாடகசாலைக்குச்‌ செல்‌ 
வோர்‌, மணிமுடி தரித்த மன்னரும்‌, மதிநலஞ்‌ சான்ற 
அமைச்சரும்‌, வெம்படை தாங்கிய வீரரும்‌, நல்லணி 
புனந்த நங்கையரும்‌, பிறரும்‌ அரங்கத்தில்‌ நடிக்கக்‌ 
கண்டு களிப்புறுவர்‌; பண்ணார்ந்த பாட்டின்‌ 
இசை கேட்டு இன்புறுவர்‌; நாடகக்‌ கதையில்‌ 
அமைந்துள்ள கருத்தினை அறிந்து நலமுறுவர்‌. இவ்‌ 
வாறு கற்றோர்க்கும்‌ மற்றோர்க்கும்‌ இன்பமும்‌ பயனும்‌ 
ஒருங்கே எய்துவிக்கும்‌ தன்மையாலேயே தமிழ்நாட்டு 
அறிஞர்‌ நாடகத்‌ தமிழைப்‌ போற்றி வளர்ப்பா 
ராயினர்‌. 

மாந்தரை ஒழுக்க நெறியில்‌ நிறுத்துதற்கு நாடகம்‌ 
ஒரு சிறந்த கருவியாகும்‌ என்பர்‌. நல்ல நாடகங்களைக்‌ 
காணும்‌ மக்கள்‌ அறத்தா றறிந்து ஒழுகத்‌ தலைப்படுவர்‌. 
உயிர்க்கு நலம்‌ பயக்கும்‌ உயரிய உண்மைகளைக்‌ 
கொண்ட கதைகளே முற்காலத்தில்‌ நாடக மேடை 
களில்‌ நடிக்கப்‌ பட்டமையால்‌, மக்கள்‌, பெரும்பாலும்‌ 
நன்மையில்‌ நாட்டமும்‌, தீமையில்‌ அச்சமும்‌ உடைய 
ராய்‌ வாழ்ந்தார்கள்‌. ஆனால்‌, இக்‌ காலத்தில்‌, புன்‌ 
னெறிப்பட்டோரை இன்பு றுத்திப்‌ பொருள்‌ கவரும்‌ 
நோக்கமே பெரும்பாலும்‌ நாடக சாலையை இயக்கு 
கின்றது. அதனாலேயே, தற்காலத்தில்‌ நாடகங்களைக்‌ 
காண்பதுவும்‌ தீதென்று தக்கோர்‌ கருதுகின்‌ றனர்‌. 

தமிழ்நாட்டு நாடக மேடையில்‌ நடைபெறும்‌ 
கோவலன்‌ என்னும்‌ நாடகம்‌ பழந்தமிழ்க்‌ காவிய 
மாகிய சிலப்பதிகாரத்திலுள்ள ்‌ சிறந்த கதையைத்‌ 
தழுவி எழுந்ததாகும்‌, ஆயினும்‌, நாடகக்‌ கண்ணகிக்‌ 

கும்‌ காவியக்‌ கண்ணகிக்கும்‌ உள்ள வேற்றுமை 


புல்லுக்கும்‌ நெல்லுக்கு முள்ள வேற்றுமையைப்‌ 


போன்றது. கோவலனைக்‌ கோவிலன்‌' என்றும்‌, 
கண்ணகியை *கர்னகி! என்றும்‌ சிதைத்து வழங்கும்‌ 
சிறுமை ஒரு புறமிருக்க, கற்பின்‌ கொழுந்தாகிய 
கண்ணகி, நாடக மேடையில்‌ ஆவேசமுற்று வெறி 
யாட்டயர்வதும்‌, தவறிழைத்த பாண்டியன்‌ மார்பைப்‌ 
பிளந்து அவன்‌ குடரை மாலையாக அணிந்து குருதி 
யிலே திளைத்துக்‌ கூத்தாடுவதும்‌ அருவருக்கத்‌ தக்க 
காட்சி யன்றோ 2? பெண்மைக்குரிய நாணமும்‌ மென்‌ 
மையும்‌ அமைந்த . நல்லியற்‌ கண்ணகியை அலகை 
போல்‌ அலற வைத்தல்‌ அழகாகுமோ? காளியாட்டங்‌ 
கண்டு கல்லார்‌ உள்ளங்‌ களிக்கும்‌ என்னும்‌ காரணத்‌ 
தால்‌ கண்ணகியின்‌ மென்மையை அழித்தல்‌ முறை 
யாகுமோ 2 அன்றியும்‌, நீதி வழுவா நெறி முறையில்‌ 
நின்ற நெடுஞ்செழியன து உயிரை வலிந்து 
பிழிதலும்‌ வேண்டுமோ ? நீதி தவறியது என்று 
அறிந்த பின்னர்‌ அவ்வரசன்‌ உயிர்‌ வாழ இசை 


வானோ? 


. நாடகக்‌ கண்ணகியின்‌ தன்மை இவ்வாறாக, 
காவியக்‌ கண்ணகியின்‌ செம்மையையும்‌ மேன்மையை 
யும்‌ சிறிது காண்போம்‌ : மதுரை மாநகரில்‌ கோவலன்‌ 
கொல்யுண்‌ டிறந்தான்‌ என்றறிந்த கண்ணகி 
பாண்டிய மன்னனிடம்‌ வழக்குரைத்து, நீதியை நிலை 
நிறுத்துமாறு அவன்‌ மாளிகையினுள்ளே சென்றாள்‌, 
காவி மரைனைய கண்கள்‌ கண்ணீர்‌ சொரிய, கருங்‌ 


கூந்தல்‌ விரிந்து கிடக்க, ஒற்றைச்‌ சிலம்பைக்‌ கையி 


| 
| 
| 


- லேந்திக்‌ கொற்றவன்‌ முன்னே போந்த கண்ணகி 


யின்‌ கோலத்தை, 

“மெய்யிற்‌ பொடியும்‌ விரித்த கருங்குழலும்‌ 

கையில்‌ தனிச்சிலம்பும்‌ கண்ணீரும்‌ ”” 
என்று சிலப்பதிகாரம்‌ உருக்கமாக உரைக்கின்றது. 
கண்ணீர்‌ உகுத்துநின்ற கண்ணகியைப்‌ பாண்டியன்‌ 
குழைந்து நோக்கி, “மனம்‌ வருந்தி வந்த மாதே! 
நீ யார்‌?! என்று வினவினான்‌. அதற்கு மாற்ற 
முரைக்கப்‌ போந்த மங்கை, “அரசே ! கன்றை இழந்த 
பசு ஒன்று மனங்கரைந்து கண்ணீர்‌ வடிக்கக்‌ கண்டு, 
அவ்‌ ஆன்‌ கன்றைக்‌ கொன்ற தன்‌ அருமந்த 
மைந்தன்‌ மீது தானே தேராழி ஊர்ந்து முறைசெய்த 
சோழ மன்னனது புகழமைந்த புகார்‌ நகரமே என்‌ 
பதியாகும்‌. அந்‌ நகரில்‌ மாசாத்துவானுக்கு மகனாய்த்‌ 
தோன்றி, ஊழ்வின்ப்‌ பயனால்‌ உன்‌ நகரிற்‌ புகுந்து, 
என்‌ சிலம்பை விற்கப்‌ போந்த வீதியில்‌ உன்‌ 
ஆணையால்‌ கொல்யுண்டிறந்த கோவலன்‌ மனவியே 
யான்‌?! என்று கொதித்துக்‌ கூறினாள்‌. அப்பொழுது 
அரசன்‌, “மாதே! கள்வனைக்‌ கொல்லுதல்‌ கொடுங்‌ 
கோலன்று. அது நீதியின்‌ நெறியே யாகும்‌ என்று 
நேர்மையாய்‌ உரைத்தான்‌. 

கோவலன்‌ குற்றமற்றவ னென்றும்‌, அவனைக்‌ 
குற்றவாளி என்று கொன்ற கொற்றவன்‌ தவறிழைத்‌ 
தான்‌ என்றும்‌ ஐயந்திரிபற விளக்க வந்த கண்ணகி, 
காவலனை நோக்கி, “அரசே! என்‌ கணவன்‌ கள்வ 
னல்லன்‌; அவனிடம்‌ இருந்த சிலம்பு அரண்மனைச்‌ 
சிலம்பன்று, அதன்‌ இணன்ைச்சிலம்பு இதோ, என்‌ 
கையில்‌ உள்ளது! இதனுள்ளே அமைந்த பரல்‌ 
மாணிக்கம்‌!” என்று திறம்பட உரைத்தாள்‌. அப்‌ 
பொழுது, மன்னவன்‌ மனம்‌ பதைத்து, தன்‌ காவ 
லாளர்‌ கோவலனிடமிருந்து கொணர்ந்த சிலம்பி 

எடுத்து வந்து, கண்ணகியின்‌ முன்னே வைத்தான்‌. 
. அச்‌ சில்லரிச்‌ சிலம்பைக்‌ கண்ணகி தன்‌ செங்கையால்‌ 
எடுத்து நோக்கிக்‌ காவலன்‌ கண்ணெதிரே உடைத்‌ 
தாள்‌. சிலம்பின்‌ உள்ளே இருந்த மாணிக்கம்‌ 
விரைந்தெழுந்து அரியணமீ தமர்ந்திருந்த அரச 
னிடம்‌ தானே நேராகச்‌ சான்று பகர்வதுபோல்‌ 
அவன்‌ முகத்தில்‌ தெறித்தது. தெறித்து விழுந்த 
மாணிக்கத்தைக்‌ கண்டான்‌ மன்னன்‌. அந்‌ நிலையில்‌ 
அவன்‌ வெண்குடை தாழ்ந்தது ; செங்கோல்‌ தளர்ந்‌ 
தது. “பொற்‌ கொல்லன்‌ சொற்‌ கேட்டுப்‌ பிழை 
“செய்த யானோ அரசன்‌ ? யானே கள்வன்‌ ; இதுகாறும்‌ 
என்‌ வழிமுறையில்‌ இத்‌ தகைய பிழை செய்தார்‌ 
எவருமிலர்‌. இன்றே என்னுயிர்‌ முடிவதாக! என்று 
அவன்‌ மயங்கி மண்மீது விழுந்தான்‌. விழுந்த 
மன்னன்‌ எழுந்தானல்லன்‌. 
“ தூழ்ந்த குடையன்‌ தளர்ந்தசெங்‌ கோலன்‌ 
.. பொன்செய்‌ கொல்லன்‌ தன்சொற்‌ கேட்ட 
யானோ அரசன்‌ 2 யானே கள்வன்‌ ! 
மன்பதை காக்கும்‌ தென்புலங்‌ காவல்‌ 
என்முதற்‌ பிழைத்தது; கெடுகஎன்‌ னாயுள்‌” என 
மன்னவன்‌ மயங்கி வீழ்ந்தனனே ”” 
என்று சிலப்பதிகாரம்‌ இரங்கிக்‌ கூறுகின்றது, 
காவலன்‌ மயங்கி விழுந்து மாண்டதைக்‌ கண்ட கோப்‌ 
பெருந்தேவி, கணவனை இழந்து நின்ற கண்ணகியின்‌ 
அடி பணிந்து பிழை பொறுக்குமாறு வேண்டினாள்‌. 
இங்ஙனம்‌ அறநெறி பிழைத்த அரசனுக்கு அறமே 
கூற்றாக அமைந்தது. “அல்லவை செய்தார்க்கு 
அறம்‌ கூற்றமாம்‌? என்பது தமிழ்‌ நாட்டு அரசியற்‌ 
கொள்கையாகும்‌. இவ்வுண்மையை உணர்த்துதல்‌ 


1 | தமிழ்‌ இன்பம்‌ 
ட ட. படட... 
சிலப்பதிகாரத்தின்‌ குறிக்கோள்‌ என்பது, 

“ அரசியல்‌ பிழைத்தோர்க்கு அறம்கூற்‌ றாவதும்‌ 
உரைசால்‌ பத்தினிக்கு உயர்ந்தோர்‌ ஏத்தலும்‌ 
ஊழ்வினை உருத்துவந்து ஊட்ட மென்பதும்‌ 
சூழ்வினைச்‌ சிலம்பு காரண மாகச்‌ 
சிலப்பதி காரம்‌ என்னும்‌ பெயரால்‌ 
நாட்டுதும்‌ யாமோர்‌ பாட்டுடைச்‌ செய்யுள்‌ ” 

என்ற அழகிய அடிகளால்‌ அறியப்படும்‌. அரசியல்‌ 
பிழைத்தோரை அறமே இறுக்கு மென்றும்‌, கற்‌ 
பமைந்த மாதரை மக்களும்‌ தேவரும்‌ போற்றுவ 
ரென்றும்‌, வினையின்‌ பயன விலக்கலாகா தென்றும்‌, 
இவ்வுலக மாந்தர்‌ அறிந்து வாழுமாறே இளங்கோ 
வடிகள்‌ சிலப்பதிகாரம்‌ இயற்றினார்‌ என்பது இதனால்‌ 
இனிது விளங்கும்‌. இவ்வுண்மைக்கு முற்றும்‌ மாருக, 
அரசியல்‌ பிழைத்த பாண்டியன்‌ அறத்தால்‌ . ஆவி 
துறவாது, கண்ணகியின்‌ மறத்தால்‌ ஆவி துறப்பதை 
நாடக மேடையிலே காண்கின்றோம்‌! கணவனான 
கோவலனையன்‌ றி ஆடவர்‌ எவரையும்‌ சிந்தையாலும்‌ 
தொடாச்‌ செம்மை வாய்ந்த கண்ணகி, பாண்டியன்‌ 
மெய்தீண்டி, அவன்‌ மார்பைப்‌ பிளந்து, உயிரைப்‌ 
பருகப்‌ பார்க்கின்றோம்‌! இவ்வாறு, தமிழ்‌ நாட்டு 
ட்‌ அறமும்‌, மாதர்‌ கற்பும்‌ நில்‌ குலையுமாறு 
நிகழ்த்தப்‌ பெறும்‌ கூத்தைக்‌ கண்டு. கல்லார்‌ நெஞ்சம்‌ 
CIE மெனினும்‌ பழந்தமிழ்‌ நாட்டின்‌ பெருமை 
பாழ்படுவதைக்‌ கண்டு பயன றிந்தோர்‌ வரு ந்துவர்‌. 


13. சிலம்பின்‌ காலம்‌ * 


தமிழ்நாட்டார்‌ போற்றும்‌ ஐம்பெருங்‌ காவியங்‌ 
களுள்‌ தலைசிறந்தது சிலப்பதிகாரம்‌. பழந்தமிழ்‌ நாட்‌ 
டின்‌ சீர்மைக்கும்‌ செம்மைக்கும்‌ சான்றாக நிற்பது அப்‌ 
- பெருங்‌ காவியம்‌. சோழ நாட்டின்‌ செழுமையும்‌ 
பாண்டிய அரசாட்சியின்‌ சிறப்பும்‌, சேர நாட்டரசனது 
வீரமும்‌ அக்‌ காவியத்திலே விளங்கக்‌ காணலாம்‌. 

இத்‌ தகைய சிலப்பதிகாரம்‌ எப்பொழுது தமிழ்‌ 
நாட்டில்‌ எழுந்தது ? அதைப்‌ பாடிய இளங்கோவடிகள்‌ 
எப்பொழுது தமிழ்‌ நாட்டில்‌ வாழ்ந்தார்‌ 2? அவருடன்‌ 
பிறந்த செங்குட்டுவன்‌ எப்பொழுது அரசு வீற்றிருந்‌ 
தான்‌ 2 இவற்றைச்‌ சிறிது பார்ப்போம்‌ : 

சிலப்பதிகாரத்தைப்‌ பொது நோக்காகப்‌ பார்க்கும்‌ 
பொழுது, தமிழ்நாடு சிறந்த நிலையில்‌ இருந்த காலமே 
சிலப்பதிகாரக்‌ காலம்‌ என்று தோன்றுகின்றது. சேர 
சோழ பாண்டியர்கள்‌ தமிழ்நாட்டை யாண்ட காலம்‌ 
அது. இயல்‌ இசை நாடகமென்னும்‌ முத்தமிழும்‌ 
செழித்து வளர்ந்த காலம்‌ அது. கடல்‌ வழியாக 
நிகழ்ந்த வாணிகத்தால்‌ தமிழ்நாட்டிலே செல்வம்‌ 
பெருகி நின்ற காலம்‌ அது. 

அக்‌ காலத்தில்‌ காவிரிப்‌ பூம்பட்டினம்‌ சோழ 
நாட்டின்‌ சிறந்த துறைமுக நகரமாகத்‌ திகழ்ந்தது. 
காவிரியாறு கடலோடு கலக்குமிடத்தில்‌ வளமும்‌ அழ 
கும்‌ வாய்ந்து விளங்கிற்று அந்‌ நகரம்‌, பட்டினம்‌. என்‌ 

* சென்னை வானொலி நிலையத்திலே பேசியது. நிலையத்‌ 
தார்‌ இசைவு பெற்றுச்‌ சேர்க்கப்பட்ட து. 


88 தமிழ்‌ இன்பம்‌. 





னும்‌ சொல்‌, சிறப்பு வகையில்‌ காவிரிப்‌ பூம்பட்டினத்‌ 
தையே குறிப்பதாயிற்று. இக்‌ காலத்தில்‌ பட்டணம்‌ 
என்பது சென்னப்பட்டணத்தை குறிப்பதுபோன்று, 
அக்‌ காலத்தில்‌ பட்டினம்‌ என்னும்‌ பெயர்‌ காவிரிப்‌ 
பூம்பட்டினத்திற்கு வழங்கிற்று. அழகு வாய்ந்த அப்‌ 
பட்டினத்தைக்‌ கவிகள்‌ பூம்புகார்‌ நகரம்‌ என்றும்‌ 
அழைத்தார்கள்‌. “பூம்புகார்‌ போற்றுதும்‌ பூம்புகார்‌ 
போற்றுதும்‌'' என்று பட்டினத்தைப்‌ பாடினார்‌ சிலப்‌ : 
பதிகார ஆசிரியர்‌. ்‌ 

அத்நகரின்‌ துறைமுகத்தில்‌ ஏற்றுமதியும்‌ இறக்கு ' 
மதியும்‌ இடையருது நடந்தன. தமிழ்‌ நாட்டாரோடு 
வாணிகம்‌ செய்து வளம்‌ பெற்ற யவனர்‌ என்ற கிரீக்‌ 
கர்கள்‌ காவிரிப்‌ பூம்பட்டினத்தின்‌ கடற்கரையில்‌ விண்‌ 
ணளாவிய மாடங்கள்‌ கட்டிக்‌ குடியிருந்தார்கள்‌. 
தெய்வ மணமும்‌ அந்‌ நகரிலே கமழ்ந்துகொண்டிருந்‌ 
தது. சிவன்‌ கோயில்‌, முருகன்‌ கோயில்‌, பெருமாள்‌ 
கோயில்‌, வாசவன்‌ கோயில்‌--இன்னும்‌ பல கோயில்‌ ' 
கள்‌ அங்கு நின்று அணி செய்தன. “இந்திரன்‌ திரு 
நாள்‌! கோலாகலமாக இருபத்தெட்டு நாள்‌ கொண்‌ 
டாடப்பட்டது. இங்ஙனம்‌ காவிரிப்‌ பூம்பட்டினம்‌ 
பொருள்‌ வளமும்‌, தெய்வ நலமும்‌ பெற்று விளங்கிய 
காலமே சிலப்பதிகாரக்‌ காலம்‌, | 

அக்‌ காலத்தில்‌ சேர நாட்டை ஆண்டவன்‌ ஒரு 
சிறந்த மன்னன்‌. செங்குட்டுவன்‌ என்பது அதன்‌ 
பெயர்‌. கற்புத்‌ தெய்வமாய கண்ணகி தன்‌ நாட்டில்‌ 
வந்து விண்ணுலகம்‌ அடைந்தாள்‌ என்று அறிந்த 
செங்குட்டுவன்‌ அவளுக்குத்‌ தன்‌ தலைநகரத்தில்‌ ஒரு 
கோயில்‌ கட்டினான்‌ ; இமயமல்யிலிருந்து சில்‌ எடுத்து . 
வந்து, . கண்ணகியின்‌ திருவுருவம்‌ செய்து, அக்‌ 

கோயிலில்‌ நிறுவினான்‌; அத்‌ திருவிழாவைக்‌ காண 
அயல்‌ நாட்டு அரசர்‌ சிலரை அழைத்திருந்தான்‌. 
“அருஞ்சிறை நீங்கிய ஆரிய மன்னரும்‌ 

பெருஞ்சிறைக்‌ கோட்டம்‌ பிரிந்த மன்னரும்‌ 

குடகக்‌ கொங்கரும்‌ மாளுவ வேந்தனும்‌ 

கடல்சூழ்‌ இலங்கைக்‌ கயவாகு வேந்தனும்‌ ” 
அங்கு வந்திருந்தார்கள்‌ என்று சிலப்பதிகாரம்‌ கூறு 
கின்றது. ப 

இக்‌ காட்சிகளே யெல்லாம்‌ கண்‌ களிப்பக்‌ கண்‌ 
டார்‌ செங்குட்டுவன்‌ தம்பியாகிய இளங்கோ. அவர்‌ 
செந்தமிழ்ச்‌ செல்வர்‌; இளவரசுக்குரிய பதவியை 
உதறி யெறிந்து, முனிவராயிருந்து தவம்‌ புரிந்தவர்‌. 
அவர்‌ அரச குலத்திற்‌ பிறந்த பெருமையும்‌, துறவு 
பூண்டு ஆற்றிய தவத்தின்‌ அருமையும்‌ தோன்ற 
அவரை “இளங்கோ அடிகள்‌! என்று தமிழுலகம்‌ 
பாராட்டுவதாயிற்று. சிலப்பதிகாரம்‌ பாடியவர்‌ அவரே. 
இளங்கோ அடிகள்‌ இயற்றிய காவியத்தை, “நெஞ்சை 
யள்ளும்‌ சிலப்பதிகாரம்‌” என்று போற்றினார்‌ 
பாரதியார்‌. 
“சேரன்‌ தம்பி சிலம்பை இசைத்ததும்‌ 

தெய்வ வள்ளுவன்‌ வான்மறை கண்டதும்‌ 

பரரில்‌ நல்லிசைப்‌ பாண்டிய சோழர்கள்‌ 

பாரளித்ததும்‌ தருமம்‌ வளர்த்ததும்‌ 

அன்ன யாவும்‌ அறிந்திலர்‌ பார தீர்‌ 

ஆங்கி லம்பயில்‌ பள்ளியுட்‌ போகுநர்‌” 
என்று பரிந்து பாடிய பாட்டில்‌, சேரன்‌ செங்குட்டுவன்‌ 
தம்பியாகிய இளங்கோவடிகளப்‌ போற்றுகின்றார்‌ 
_ பாரதியார்‌. 

இத்‌ . தகைய சிலப்பதிகாரத்தின்‌ காலத்தைத்‌ 
தெரிந்து கொள்வத ற்குச்‌ சேரன்‌ செங்குட்டுவன்‌ 
காலத்தை ஆராய்ந்து அறிதல்‌ வேண்டும்‌. வீரனாகிய 
அச்‌ சேரன்ப்‌ பல புல்வர்கள்‌ பாடியுள்ளார்கள்‌. அவர்‌ 
களுள்‌ பரணர்‌ என்பவர்‌ ஒருவர்‌. தமிழ்நாட்டில்‌ 
சங்கப்‌ புவைர்கள்‌ என்‌ று பாராட்டப்படுகின்ற புலவர்‌ 
களுள்‌ பரணருக்கும்‌ கபிலருக்கும்‌ ஒரு தனிப்‌ பெருமை 
யுண்டு. “பொய்யறியாக்‌ கபிலரோடு பரணர்‌ ஆதிப்‌ 
புலவோர்‌! என்ற வரிசையில்‌ வைத்துப்‌ புகழப்பட்ட 
பரணர்‌, சேரன்‌ செங்குட்டுவனைப்‌ பற்றிப்‌ பாடிய 
பாடல்களுள்‌ பதினென்‌ று நமக்குக்‌ கிடைத்துள்ளன. 
பரணருடைய புலமையையும்‌ பண்பையும்‌ பெரிதும்‌ 
மதித்த சேரன்‌, அவருக்குச்‌ சிறந்த பரிசில்‌ அளித்த 
கோடு தன்‌ மகனையும்‌ அவரிடம்‌ மாணாக்கனாக ஓப்பு 
வித்தான்‌ என்பது பண்டை நூல்களால்‌ விளங்கு 
கின்றது. எனவே, சங்கப்‌ புலவர்களாகிய பரணர்‌ 
முதலிய சான்றோர்‌ வாழ்ந்த காலமே செங்குட்டுவன்‌ 
காலமாகும்‌, 

அக்‌ காலத்தை இன்னும்‌ சிறிது தெளிவாகத்‌ 
தெரிந்துகொள்வதற்குச்‌ சிலப்பதிகாரமே ஒரு சிறந்த 
சான்று தருகின்றது. கண்ணகியின்‌ திருவிழாவிற்குச்‌ 
'சேரன்‌ செங்குட்டுவன்‌ அனுப்பிய அழைப்புக்‌ கிணங்கி 
வஞ்சி மாநகரில்‌ வந்திருந்து, பத்தினிக்‌ கடவுள்‌ 
வணங்கிய அரசருள்‌ ஒருவன்‌, “கடல்‌ சூழ்‌ இலங்கைக்‌ 
கயவாகு மன்னன்‌” என்பதை முன்னமே கண்டோம்‌. 
இலங்கை யரசனாகிய கயவாகுவின்‌ காலத்தைத்‌ 
தெரிந்துகொண்டால்‌ செங்குட்டுவன்‌ காலமும்‌ 
விளங்கிவிடு மன்றோ? இந்த வகையில்‌ சரித்திர 
ஆசிரியர்களாகிய கனகசபைப்‌ பிள்ள முதலிய அறிஞர்‌ : 

கள்‌ ஆராய்ந்திருக்கிறார்கள்‌. இலங்கையரசர்‌ வரலாற்‌ 
றைக்‌ கூறும்‌, *மகாவம்சம்‌? என்ற நூலில்‌ கஜபாகு 
என்னும்‌ பெயருடைய மன்னர்‌ இருவர்‌ குறிக்கப்படு 
கின்றனர்‌. முதல்‌ கஜபாகு கி. பி. இரண்டாம்‌ 
நூற்றாண்டின்‌ பிற்பகுதி*யில்‌ அரசாண்டவன்‌. அவன்‌ 
காலத்துக்கு ஏறக்குறைய ஆயிரம்‌ ஆண்டுகளுக்குப்‌ 
பின்பு மற்றொரு கஜபாகு அரசு புரிந்தான்‌. இவ்‌ 
விரண்டு அரசர்களில்‌ முதல்‌ கஜபாகுவே செங்குட்டு 
வன்‌ காலத்தவன்‌ ஆதல்‌ வேண்டும்‌ என்பது சரித்திர 
ஆராய்ச்சியாளர்‌ கொள்கை, எனவே, செங்குட்டுவன்‌ 
அரசாண்ட காலம்‌ இரண்டாம்‌ நூற்றாண்டின்‌ 
முற்பகுதி என்பது தெளிவாகின்றது. அதுவே சிலப்‌ 
பதிகாரத்தின்‌ காலமும்‌ ஆகும்‌. 

இன்னும்‌, இக்கொள்கைக்கு ஆதாரமான செய்தி 
களிற்‌ சிலவற்றைப்‌ பார்ப்போம்‌: கரிகாற்‌ சோழன்‌ 
என்னும்‌ திருமாவளவன்‌ காலத்திற்குப்‌ பின்பு சோழ 
நாடு உலஃபவுற்றுச்‌ சீரழிந்தது. பூம்புகார்‌ என்ற 
காவிரிப்‌ பூம்பட்டினத்தில்‌ ஒரு சோழன்‌ அரியணை 
ஏறினான்‌. உறையூர்‌ என்னும்‌ உள்நாட்டுத்‌ தலைநகரில்‌ 
மற்றொரு சோழன்‌ அரசனாயினான்‌. புகார்ச்‌ சோழனுக்‌ 
கும்‌ உறையூர்ச்‌. சோழனுக்கும்‌ போர்‌ மூண்டது. அப்‌ 
போரின்‌ தொல்ல ஒருவாறு தீர்ந்த பின்பு, “பட்ட 
காலிலே படும்‌, கெட்ட குடியே கெடும்‌! என்ற பழ 
மொழிப்படி, சோழ நாட்டிற்கு ஒரு பெருந்‌ தீங்கு நேர்ந்‌ 
தது, குணகடல்‌: கரை புரண்டு எழுந்து காவிரிப்பூம்‌ 
பட்டினத்தை அழித்தது. இக்‌ கொடுமை நெடுமுடிக்‌ 
கிள்ளி என்னும்‌ சோழமன்னன்‌ காலத்தில்‌ நிகழ்ந்த 
8, பி. 176-193 

தென்று மணிமேகல்‌ கூறும்‌. அப்போது அந்‌ நகரில்‌ 
இருந்த மாடங்கள்‌, கோயில்கள்‌, கோட்டங்கள்‌ எல்‌ 
லாம்‌ அழிந்தொழிந்தன. மாட மாளிகையை இழந்த 
மன்னன்‌ அந்‌ .நகரினின்றும்‌ வெளியேறிய செய்தியை 
இரக்கத்தோடு கூறுகின்றார்‌ மணிமேகலை யாசிரியர்‌: 

“விரிதிரை வந்து வியன்நகர்‌ விழுங்க 

ஒருதனி போயினன்‌ உலக மன்னவன்‌” 
என்னும்‌ மணிமேகல அடிகளில்‌ சோகம்‌ நிறைந்‌ 
திருக்கிறது. “துன்பம்‌ வந்துற்றபோது துணையாவார்‌ 
யாருமின்றித்‌ தன்னந்‌ தனியனாய்‌ அந்நகரினின்றும்‌ 
வெளிப்போந்தான்‌ மன்னர்‌ மன்னன்‌! என்பது அவ்‌: 
வடிகளின்‌ கருத்து. | 

இவ்வாறு அழிந்ததாக மணிமேகல்யிற்‌ சொல்லப்‌ 
படுகின்ற காவிரிப்பூம்‌ பட்டினம்‌ ஏழாம்‌ நூற்றாண்டில்‌ 
எழுந்த தேவாரப்‌ பாசுரத்தில்‌ ஒரு சிற்றூராகக்‌ குறிக்‌ 
கப்படுகின்றது. சிலப்பதிகாரத்திற்கும்‌ தேவாரத்திற்‌ 
கும்‌ இடைப்பட்ட ஐந்நூறு ஆண்டுகளில்‌ சோழ 
மன்னர்‌ தம்‌ நிலையில்‌ தாழ்ந்தனர்‌. காஞ்சிபுரத்தைத்‌. 
தலைநகராகக்‌ கொண்டு அரசாளத்‌ தலைப்பட்ட பல்ல 
வர்கள்‌ சோழ நாட்டிலும்‌ ஆணை செலுத்தினர்‌. பழம்‌: 
பெருமை யெல்லாம்‌ இழந்து நின்ற காவிரிப்பூம்‌ 
பட்டினத்தில்‌ அன்புகொண்டு ஒரு பல்லவன்‌ அங்குச்‌ 
சிவாலயம்‌ கட்டினான்‌ ; அதற்குப்‌ பல்லவனிச்சரம்‌: 
என்று பெயரிட்டான்‌. பல்லவன்‌ கட்டிய ஈசன்‌ கோயி 
லாதலின்‌ அது பல்லவனீச்சரம்‌ என்று பெயர்‌ பெற்‌ 
றது. தேவாரம்‌ பாடிய திருஞான சம்பந்தர்‌ காலத்‌. 
தில்‌, பல்லவனீச்சரம்‌ அவ்வூரூுளே காட்சி யளித்தது. 
:பட்டினத்துறை பல்லவனீச்சரம்‌!! என்று ௮க்‌ 
கோவிலப்‌ பாடினார்‌ ஞானசம்பந்தர்‌. எனவே, 

காவிரிப்‌ பூம்பட்டினம்‌ சோழர்‌ ஆட்சியில்‌ சிறப்புற்று 
விளங்கிய காலமே சிலப்பதிகாரக்‌ காலம்‌. அது பதங்‌ 
குலைந்து பல்லவர்‌ ஆட்சியில்‌ அமைந்த காலம்‌ 
தேவாரக்‌ காலம்‌ என்பது தெளிவாகின்றது. 

தமிழ்நாட்டில்‌ பல்லவர்‌ எப்போது அரசாண்ட 
டனர்‌? மூன்றாம்‌ நூற்றாண்டு முதல்‌ ஒன்பதாம்‌ நூற்‌ 
ரண்டு வரை அவர்‌ ஆட்சி புரிந்தனர்‌ என்று சரித்‌ 
திரம்‌ கூறும்‌. சிவனடியார்‌ பாடிய தேவாரத்திலும்‌, 
திருமால்‌ அடியார்களாகிய ஆழ்வார்களது திருப்‌ 
பாசுரத்திலும்‌ பல்லவர்‌ குறிக்கப்படுகின்றனர்‌. ஆனால்‌ 
சிலப்பதிகாரத்தில்‌ அம்‌ மன்னரைப்‌ பற்றிய குறிப்பு 
ஒன்றும்‌ காணப்படவில்ல்‌. ஆதலால்‌, சிலப்பதிகாரம்‌ 
எழுந்த காலம்‌ பல்லவர்‌ ஆட்சிக்கு முற்பட்ட காலம்‌ 
என்று கொள்ளப்படுகின்றது. 

தொன்று தொட்டுத்‌ தமிழகத்தை ஆண்டு வந்த 
சேர சோழ பாண்டியர்‌, பேரும்‌ புகழும்‌ பெருவாழ்வும்‌ 
பெற்றிருந்த காலத்திலேதான்‌ சிலப்பதிகாரம்‌ பிறந்‌ 
தது. விண்ணளாவி நிற்கும்‌ இமயமலயில்‌ சோழ 
நாட்டுப்‌ புலிக்கொடியை ஏற்றினான்‌ கரிகால்‌ சோழன்‌. 
சேர நாட்டு அரசனாகிய நெடுஞ்சேரலாதன்‌, “தென்‌ 
குமரி முதல்‌ வட இமயம்‌ வரை ஒரு மொழி வைத்து 
உலகாண்ட சேரலாதன்‌” என்று புகழப்பெற்றான்‌. 
அவனுடைய ஆணை இமயமல்யளவும்‌ சென்றமை 
யால்‌ அவன்‌; “இமயவரம்பன்‌ நெடுஞ்சேரலாதன்‌" 
என்றும்‌ தமிழ்நாட்டில்‌  வழங்கப்பெற்றான்‌. அவன்‌ 
மகனே சேரன்‌ செங்குட்டுவன்‌. தந்தையின்‌ புகழைத்‌ 
தானும்‌ பெற ஆசைப்பட்டுக்‌ குட்டுவனும்‌ வடநாட்‌ 
டின்‌ மீது படையெடுத்தான்‌ ; தமிழரசரைப்‌ பழித்துப்‌ 

பேசிய வடநாட்டரசரைப்‌ போர்க்களத்திலே வாட்டி 
வென்றான்‌ ; -இருவரைச்‌ சிறை பிடித்தான்‌; தன்‌ 
நாட்டிற்குக்‌ கொண்டுவந்தான்‌. கண்ணகித்‌ தெய்வத்‌ 
திற்கு ௮ம்‌. மன்னன்‌ திருவிழா எடுத்தபோது அவ்‌ 
விருவரும்‌ உடனிருந்தனர்‌ என்று சிலப்பதிகாரம்‌ 
கூறுகின்றது. எனவே, தமிழ்நாட்டாரின்‌ வீரப்புகழ்‌ 
வடநாட்டிலும்‌ பரவியிருந்த காலம்‌ ; தமிழ்நாடு வாணி 
கத்தால்‌ வளம்‌ பெற்று ஓங்கி நின்ற காலம்‌; தமிழ்ப்‌ 
புலவர்‌ பல்லாயிரவர்‌ தமிழ்த்‌ தாய்க்குப்‌ பலவகையான 
கவிதைக்‌ கலன்களை அணிந்து கோலம்‌ செய்து 
கொண்டிருந்த காலம்‌: அக்‌ காலமே சிலப்பதிகாரத்‌ 
தின்‌ காலம்‌. i 


14 அமுத சுரபி* 


இள வேனிற்‌ காலம்‌: இளங்காற்று இனிமை 
யாக வீசுகின்றது. நீலவானத்தில்‌ நிறைமதி எழுந்து 
வருகின்றது. இன்ப மயமான அவ்‌ வேளையிலே மணி 
பல்லவம்‌ என்ற தீவகத்தில்‌ காட்சி தருகின்றாள்‌ ஒரு. 
மங்கை. 

மணிமேகலை என்னும்‌ பெயருடைய அந்‌ நல்லாள்‌ 
வெண்மணற்‌ குன்றுகளையும்‌, விரி பூஞ்சோல்கள்‌யும்‌ 
கண்டு வியந்து உலாவுகின்றாள்‌. நறுமணம்‌ கமழும்‌ 
பூஞ்சோலையின்‌ அருகே, 

“மாமலர்க்‌ குவளையும்‌ நெய்தலும்‌ மயங்கிய 

கோமுகி என்னும்‌ கொழுநீர்‌ இலஞ்ச? 
அவள்‌ கண்ணையும்‌ கருத்தையும்‌ கவர்கின்றது. அத்‌ , 
திருக்குளத்தின்‌ தெள்ளிய அலைகளில்‌ வெண்ணிலா 
வின்‌ ஒளி கலந்து விளையாடும்‌ காட்சியையும்‌, கண்‌ 
போல்‌ மலர்ந்த கருங்குவளையின்‌ செவ்வியையும்‌ 
கண்டு மனங்குளிர்ந்து நிற்கின்றாள்‌ மணிமேகல்‌. 

அப்போது அப்‌ பூம்‌ பொய்கையின்‌ அல்களிலே 
மிதந்து, கரையை நோக்கி வருகின்றது ஒரு 
திருவோடு. தன்ன நோக்கித்‌ தவழ்ந்து வந்த திரு 
வோட்டைத்‌ தல வணங்கி, மலர்க்‌. கரத்தால்‌ எடுக்‌ 
கின்றாள்‌ மணிமேகலை. அத்‌ திருவோடுதான்‌ அமுத 
சுரபி; எடுக்க எடுக்கக்‌ குறையாமல்‌ உணவு கொடுக்‌ 
்‌ ச அுமுத சுரபி” என்னும்‌ தமிழ்‌ மாதப்‌ பத்திரிகையின்‌ 
தலையங்கமாக எழுதப்பட்டது. 

கும்‌ உயரிய பாத்திரம்‌. அதுவே, அறம்‌ வளர்க்கும்‌ 
அருங்கலம்‌; பசிப்பிணியை வேரறுக்கும்‌ படைக்கலம்‌. 

இத்‌ தகைய அமுத சுரபியைக்‌ கைக்கொண்டு 
அற்றார்க்கும்‌ அலந்தார்க்கும்‌ தொண்டு செய்ய 
ஆசைப்பட்டாள்‌ மணிமேகலை; “உண்டி கொடுத்தோர்‌ 
உயிர்‌ கொடுத்தோரே” என்னும்‌ உண்மையை உள்‌ 
எத்திற்கு கொண்டு அருளறம்‌ புரியத்‌ தொடங்கினாள்‌; 
வருந்தி வந்தவர்‌ அரும்பசி களைந்து அவர்‌ திருந்திய 
முகங்‌ கண்டு திளைத்தாள்‌. அவள்‌ ஆற்றிய பணியால்‌ 
தமிழகத்தில்‌ பசிப்பிணி ஒழிந்தது. | 

இன்று தமிழகம்‌ என்று மில்லாத கடும்‌ பஞ்சத்‌ 
தின்‌ வாய்ப்பட்டூப்‌ பரிதவிக்கின்றது. “மாதம்‌ மூன்று 
மழை யுள்ள நாடு; வருஷம்‌ மூன்று விச£வுள்ள 
நாடு?? என்று புகழப்பெற்ற தமிழகத்தில்‌ இப்பொழுது 
எல்லோரும்‌ வயிறார உண்பதற்குப்‌ போதிய உண 
வில்ல. குடிகளுக்குப்‌ படியளக்கும்‌ பொ றுப்புடைய 
்‌ அரசாங்கம்‌, பொறி கலங்கி வட நாட்டையும்‌ பிற 
நாட்டையும்‌ நோக்கி வாடி நிற்கின்றது. பசியற்ற 
நாடே பண்புற்ற நாடு!” என்பது பழந்‌ தமிழர்‌ 
கொள்கை. அதனாலேயே முன்னாளில்‌ இந்‌ நாட்டை 
யாண்ட மன்னர்கள்‌ பயிர்த்தொழிலைக்‌ கு றிக்கொண்டு 
பேணினார்கள்‌ ; காடுகளை வெட்டித்‌ திருத்தி நாடரக்கி 
னர்கள்‌ ; ஆற்றிலே அணைகள்‌ கட்டினார்கள்‌ : ஒல்லும்‌ 
வகையால்‌ உழவரை அதரித்தார்கள்‌. சுருங்கசீசொல்‌ 
லின்‌, தமிழகத்தை ஓர்‌ அமுத சுரபியாக்க ஆசைப்‌ 
பட்டார்கள்‌. 

பாரத நாடு இன்று தன்னரசு பெற்ற தனி 
நாடாகத்‌ திகழ்கின்றது. வல்லரசு நீங்கி விட்டது; நல்‌ 
ரசு நிலவுகின்றது. “நாட்டிலே உண்ண உண 

வில்லை! என்று ஒருவரும்‌ வருந்தாதபடி வளம்‌ 
பெருக்கிக்‌ குடிகளைக்‌ காப்பதன்றோ நல்லரசின்‌ முதற்‌ 
. கடமை? தமிழ்‌ நாட்டுக்‌ கவிஞராகிய பாரதியார்‌, 
- வருங்காலப்‌ பாரத அரசாங்கத்திற்கு - சுதந்தர அர 
சாங்கத்திற்கு -- அடிப்படையான பொருளாதாரத்‌ 
திட்டமொன்று வகுத்துப்‌ போந்தார்‌ : 

“இனிஒரு விதிசெய்‌ வோம்‌--அதை 

எந்த நாளும்‌ காப்போம்‌ ; 
தனிஒருவனுக்‌ குணவிலை எனில்‌ 
சகத்தினை அழித்திடு வோம்‌” 

என்பது ௮க்‌ கவிஞரின்‌ வாக்கு. இயற்கை வளம்‌ 
நிறைந்த பாரத நாட்டில்‌ பசிப்பிணியை ஒழித்தல்‌ 
அரிதன்று. கங்கையும்‌, கோதாவரியும்‌, காவிரியும்‌ 
பாய்கின்ற வள நாட்டில்‌ உணவுப்பஞ்சம்‌ தலைகாட்ட 
லாகுமோ ? இன்று வளர்ந்தோங்கி வருகின்ற விஞ்‌ 
ஞானக்‌ கல்களின்‌ உதவியால்‌ விளபொருள்களைப்‌ 
பெருக்கி, பாழிடங்கள யெல்லாம்‌ பயிர்‌ முகங்‌ காட்டும்‌ 
பழனங்க ளாக்கி, பாரத நாட்டை ஓர்‌ அமுத சுரபியாக 
உருவாக்குதல்‌ அரிதாகுமோ ? 

உடலை வளர்ப்பது உணவு ; உயிரை வளர்ப்பது 
அறிவு. 

“அறிவுடையார்‌ எல்லாம்‌ உடையார்‌ ; அறிவிலார்‌ 

என்னுடைய ரேனும்‌ இலர்‌” 
என்பது திருவள்ளுவர்‌ திருவாக்கு. அறிவுப்‌ பசி இப்‌ 
பொழுது தமிழ்‌ நாட்டிலே அதிகரித்து வருகின்றது. 
அமிழ்தினும்‌ இனிய தமிழ்‌ மொழியை - அருங்கலை 
நிறைந்த தமிழ்‌ மொழியைப்‌ “போற்றாதே ஆற்ற நாள்‌ 
போக்கினோமே' என்ற உணர்ச்சி ஆங்கிலங்‌ கற்ற 
-  ணுக்து நாளுக்கு நாள்‌ வலுத்து வருகின்‌ 
த. இ 

றது. பாரத நாட்டிள்‌ அங்கங்களாக அமைந்த ஓவ்‌ 
வொரு மாகாணத்திலும்‌ அவரவர்‌ தாய்மொழியின்‌ 
வாயிலாகவே அறிவு ஊட்டப்படவேண்டும்‌ என்ற 
கொள்கை உரம்‌ பெற்று வருகின்றது. இவை யெல்‌ 
லாம்‌ பாரத நாட்டில்‌ எழுந்துள்ள அறிவுப்‌ பசியைக்‌ 
காட்டும்‌ அறிகுறிகள்‌. இத்‌ தகைய பசி ஓல்‌ஓயில்‌ 
வந்துவிடும்‌ என்பதை முன்னரே அறிந்த பாரதியார்‌, 
தமிழ்‌ மக்கள்‌ நோக்கி, 
- “சென்றிடு வீர்‌எட்டுத்‌ திக்கும்‌ - கலைச்‌ 
செல்வங்கள்‌ யாவும்‌ கொணர்ட்‌ துஇங்குச்‌ சேர்ப்பீர்‌!” 
என்று பணித்துப்‌ போந்தார்‌. 
தமிழ்‌ மொழியிலே “மறுமை இன்பத்தை அடைய 
வழி காட்டும்‌ மெய்ஞ்ஞான நூல்கள்‌ மட்டும்‌ இருந்தாற்‌ 
போதாது; இம்மை யின்பம்‌ பெறுதற்‌ கேற்ற 
விஞ்ஞான நூல்களும்‌ வேண்டும்‌! என்று பாரதியார்‌ 
ஆசைப்பட்டார்‌ ; அப்‌ பணியிலே தலையிடும்படி அறி 
வறிந்த தமிழ்‌ மக்களா வேண்டினார்‌. எனவே, 
அறிவுப்‌ பசியைத்‌ தீர்க்கும்‌ அருங்கலைச்‌ சுரபி 
யாகவும்‌ விளங்குதல்‌ வேண்டும்‌. I | 
தமிழ்‌ மொழியின்‌ தனிப்‌ பண்புகளைத்‌ தமிழ்‌ 
நாட்டாருக்கு அமுத சுரபி வாரி வழங்கும்‌ என்று நம்பு 
கின்றோம்‌. இனிமை என்பது தமிழின்‌ ,தனிப்‌ பண்பு. 
“யாமறிந்த மொழிகளிலே தமிழ்மொழிபோல்‌ 
இனிதாவது எங்கும்‌ காணோம்‌,” 
என்று பன்மொழி யறிந்த பாரதியார்‌ பாடினார்‌. 
அவர்க்கு முன்னிருந்த அறிஞர்களும்‌ கவிஞர்களும்‌ 
மதுரம்‌ நிறைந்த தமிழின்‌ . அருமையை மனமாரப்‌ 
புகழ்ந்து வாயார வாழ்த்தி யுள்ளார்கள்‌. “என்‌ று 
முள தென்தமிழ்‌' என்று தமிழின்‌ வாசி யறிந்து 

ஆசி கூறினார்‌ கம்பர்‌. இத்‌ தகைய இனிமை வாய்ந்த 

மொழியை--மூவாச்‌ சாவா மொழியைப்‌ பிறப்புரிமை 

யாகப்‌ பெற்ற பெருமை என்றும்‌ தமிழருக்கு உண்டு. 

ஆயினும்‌, தம்‌ பெருமை தாமுணராத்‌ தன்மையராய்த்‌ 

தமிழர்‌ இன்று தமிழ்நாட்டில்‌ வாழ்ந்து வருகின்றார்கள்‌. 

அவர்களைத்‌ தட்டி எழுப்பி, தமிழ்‌ அமுதை எட்டி, 
தமிழன்‌ என்று சொல்லடா! 


தலைநிமிர்ந்து நில்லடா !”” 
என்று ஊக்குதலே அமுத சுரபி செய்வதற்குரிய அருஞ்‌ 
சேவையாகும்‌. “பாரகம்‌ அடங்கலும்‌ பசிப்பிணி 


அறுக' என்று மணிமேகலையின்‌ கையில்‌ அமைந்த 
அமுத சுரபியை அன்று வாழ்த்தினள்‌ ஆதிரை 
என்னும்‌ நல்லாள்‌. தமிழகத்தின்‌ தலை நகரமாகிய 
சென்னயம்பதியிலே இன்று எழுகின்ற தழிழ்‌ 
மயமான “அமுதசுரபி'யைத்‌ (தேமதுரத்‌ தமிழோசை 
உலக மெலாம்‌ பரவும்‌ வகை செய்க? என்று வாழ்த்து 
கின்றோம்‌ ; வரவேற்கின்றோம்‌, 


15. மாதரும்‌ மலர்ப்‌ பொய்கையும்‌ 


மலர்‌ நிறைந்த பொய்கையும்‌ மீன்‌ நிறைந்த 
வானமும்‌ எஞ்ஞான்றும்‌ கவிஞர்‌ மனத்தைக்‌ கவரும்‌ 
இயற்கைக்‌ காட்சிகளாகும்‌. காலையிலே தோன்றும்‌ 
கதிரவனொளியால்‌ களித்து விரியும்‌ கமல மலரைக்‌ 
காணும்பொழுது கவிஞரின்‌ உள்ளமும்‌ மலர்வதாகும்‌, 
இத்‌ தகைய இயற்கை அழகினை மாந்தி இன்புற்ற 
கவிஞர்‌ தரும்‌ காட்சிகளைப்‌ பார்ப்போம்‌. 
நீலத்திரை விரித்த வானத்திலே, கதிரவன்‌ ஒளி 
வீசி எழுந்தான்‌. கண்களைக்‌ கவரும்‌ அழகு வாய்ந்த 
கமல மலர்களில்‌ கள்ளுண்டு களிக்கப்‌ போந்த ௧௫ 
வண்டுகள்‌ பொய்கையின்மீது சுற்றிச்‌ சுழன்று 
இன்னிசை பாடின. பகலவன்‌ ஒளியால்‌ இதழ்‌ விரிந்து 
இலங்கிய செங்கமல மலரில்‌ வெள்ள அன்னம்‌ 
ஒன்று இனிதமர்ந்திருந்தது. காலைப்‌ பொழுதில்‌ வீசிய 
இளங்காற்றின்‌ இனிமையை நுகர்ந்த அன்னம்‌ 
தெள்ளிய திரைகள்‌ தாலாட்டக்‌ கமலப்‌ பள்ளியில்‌ 
இனிது துயின்றது. இவ்வாறு பூஞ்‌ சேக்கையில்‌ 
கண்வளர்ந்த அன்னத்தின்‌ அழகினை, 
“தாய்தன்‌ கையின்‌ மெல்லத்‌ 
தண்ணென்‌ குறங்கி னெறிய 
வாய்பொன்‌ அமளித்‌ துஞ்சும்‌ 
மணியார்‌ குழவி போலத்‌ 
தோயும்‌ திரைகள்‌ அலைப்பத்‌ 
- தோடார்‌ கமலப்‌ பள்ளி 
மேய வகையில்‌ துஞ்சும்‌ 
வெள்ளை அன்னம்‌ காண்மின்‌?” 


என்று பாடினார்‌ சிந்தாமணி ஆசிரியர்‌. 

அன்பார்ந்த குழவியை அழகிய மஜ்சத்தி 
லமைத்து, அதன்‌ மேனியைக்‌ கைகளால்‌ தடவித்‌ 
துயில்விக்கும்‌ அன்னை போல்‌ ஈரம்‌ வாய்ந்த பொய்கை, 
கமலப்‌ பள்ளியில்‌ அமர்ந்த அன்னத்தைத்‌ தன்‌ அலக்‌ 
கைகளால்‌ தட்டித்‌ துயில்வித்த தென்று கவி அமைத்‌ 
துள்ள உவமை சால அழகியதாகும்‌. தண்மை வாய்ந்த 
பொய்கை, தலையாய அன்பு வாய்ந்த அன்னயை 
ஒத்தது. மெல்லிய திரைகள்‌ அன்னேயின்‌ மெல்லிய 
கரங்கள்‌ ஒத்தன. அத்‌ திரைகள்‌ தோய்தலால்‌ 
அன்னம்‌ அடைந்த இன்பம்‌, அன்னயின்‌ கை 
தோய்தலால்‌ அருங்குழவி யடையும்‌ இன்பத்தை 
நிகர்த்தது. அன்னம்‌ கு.யிலுதற்‌ கமைந்த நறுமணங்‌ 
கமழும்‌ கமலப்‌ பள்ளி மெல்லிய வெண்பட்டு விரித்த 
விழுமிய மஞ்சம்‌ போன்றது என்று கவிஞர்‌ எழுதி 
யமைத்த ஓவியம்‌ கற்போர்‌ மனத்தைக்‌ கவர்வதாகும்‌. 

இத்‌ தகைய பொய்கையில்‌ நீலத்‌ துகிலுடுத்த ஒரு 
மங்கை நீராடச்‌ சென்றாள்‌. அவ்வழகிய ஆடையில்‌ 
குயிற்றிய செம்மை சான்ற மணிகளிலே கதிரவன்‌ ஒளி 
வீசிய பொழுது அம்‌ மணிகளினின்று எழுந்த நிழற்‌ 
சுடர்கள்‌ பொய்கையின்மீது விழுந்து நெருங்கிப்‌ பூத்த 
செந்தாமரையை நிகர்த்தன. அச்சுடர்களைச்‌ சேய்மையி 
லிருந்து கண்ட மட: அன்னம்‌ ஒன்று விரைந்தோடிச்‌ 
சென்று ஆர்வத்தாற்‌ கவ்விற்று. மணிகளின்‌ நிழலாய 
சுடர்கள்‌ வாயில்‌ அகப்படாமையால்‌ தன்‌ மடமையை 
நினைத்து நாணிய அன்னம்‌, வந்த வழியே வெட்க 
முற்று விரைந்து சென்றது. இத்தகைய இனிய 
இயற்கைக்‌ காட்சியை, 

நீலத்‌ துகிலிற்‌ இடந்த 
நிழலார்‌ தழலம்‌ மணிகள்‌ 
கோலச்‌ சுடர்விட்‌ டுமிழக 
குமரி அன்னம்‌ குறுகிச்‌. 
சால நெருங்கிப்‌ பூத்த 
தடந்தா மரைப்பூ வென்ன 
வாலிச்‌ சுடர்கள்‌ கவ்வி ப 
அழுங்கும்‌ வண்ணம்‌ காண்மின்‌”? 
என்று கவிஞர்‌ நயம்படப்‌ பாடினார்‌. 
நீலத்‌ துகிலின்‌ இடையே இலங்கிய செம்‌ 
மணிகள்‌ பசுமையான தாமரை இலைகளின்‌ நடுவே 
விளங்கிய செங்கமல மலர்போல்‌ திகழ்ந்தன. நீராடப்‌ 
போந்த மங்கையின்‌ நீலப்‌ புடைவையில்‌ செம்‌ 
மணிகள்‌ நெருக்கமாகப்‌ பதிந்திருந்தமையால்‌, 
கதிரவன்‌ ஒளியில்‌ அவற்றின்‌ நிழல்கள்‌, நீர்ப்பரப்பில்‌ 
நெருங்கி விழுந்து சால நெருங்கிப்‌ பூத்த செந்‌ 
தாமரையை நிகர்த்தன. நாள்தோறும்‌ நற்றாமரைக்‌ 
குளத்தில்‌ வாழ்ந்து, செங்கமல மலர்கக£ச்‌ செவ்வை 
யாக அறிந்திருந்த அன்னமே, செம்மணியின்‌ சுடர்‌ 
களச்‌ செந்தாமரை என்று மயங்கிற்றென்றால்‌, அம்‌ 
மணிகளின்‌ செம்மை சான்ற ஒளி, சொல்லாமலே 
விளங்குமன்றோ? அச்‌ சுடர்களைத்‌ தாமரை என்‌ று 
கருதி அன்னம்‌ விரைந்து சென்று கவ்விய ஆர்வமும்‌, 
அச்‌ சுடர்கள்‌, வாயிலகப்படாமையால்‌ அழுங்கிய 
தோற்றமும்‌ நகைச்சுவை பயப்பனவாகும்‌. ஆகவே, 
மங்கை புன்ந்திருந்த மணியாடையின்‌ சிறப்பையும்‌, 
அம்‌ மணிகள்‌ கதிரவன்‌ ஒளியால்‌ சுடர்‌ உமிழ்ந்த 
செம்மையையும்‌,  சிந்தாமணிக்‌ கவிஞர்‌ அழகுற 
உணர்த்திப்‌ போந்தார்‌. 

மலர்ப்‌ பொய்கையின்‌ அழகையும்‌, மெல்லிய பூங்‌ 
காற்றின்‌ இனிமையையும்‌ நுகர்ந்து நெடுநேரம்‌, 
மங்கை நீராடுவாளாயினாள்‌; பொய்கையிலே இயற்கை 
இன்பம்‌ நுகர்ந்த நிலையில்‌ வீட்டையும்‌ மறந்தாள்‌; 
தன்னோடு போந்த பஞ்சரக்‌ கிளியின்‌ பசியையும்‌ மறந்‌ 
தாள்‌. இவ்வாறு தன்னயும்‌ மறந்து தாமரைத்‌ தடா 
கத்தில்‌ விஃ£யாடிக்கொண்டிருந்த மங்கையைக்‌ கரை 
யேற்றுதற்கு ஒரு சூழ்ச்சி செய்தது அவ்விளங்கிளி. 
தன்னக்‌ காதலித்து வளர்த்த தல்வியை நோக்கி, 
பாம்பு, பாம்பு ஏன்று பதறிக்‌ குளறிக்‌ கூறிற்று. 
பாம்பு என்ற சொற்கேட்ட மங்கை, மனம்‌ பதைத்துக்‌ 
காதில்‌ அணிந்த தோடு கழல, விரைந்தோடிக்‌ கரை 
சேர்ந்தாள்‌. இந்‌ நிகழ்ச்சியை ஒரு சொல்லோவிய 
மாக எழுதி அமைத்தார்‌ சிந்தாமணிக்‌ கவிஞர்‌. 
| “்‌ தீழ்பாற்‌ பசியி னிருந்த 
செவ்வாய்ச்‌ சிறுபைங்‌ கிளிதான்‌ 
ஓம்பு தாய்நீர்‌ குடைய 
ஒழிக்கும்‌ வண்ணம்‌ நாடிப்‌ 
பாம்பா மென்ன வெருவிப்‌ 
பைம்பொன்‌ தோடு கழலக 
காம்பேர்‌ தோளி நடுங்கிக்‌ 
கரைசேர்‌ பவளைக்‌ காண்மின்‌?” 
என்பது அவர்‌ பாட்டு. 
பால்‌ நினந்தூட்டி வளர்த்த பசுங்கிளியின்‌ 
பசியையும்‌ மறந்து தல்வி நீராடத்‌ தலைப்பட்டாள்‌ 
என்று கவிஞர்‌ கூறுமாற்றால்‌, மாண்பமைந்த மலர்ப்‌ 
பொய்கையின்‌ பெருமை இனிது விளங்குவதாகும்‌. 
அத்‌ தல்வி, தண்ணளியோடு பாலூட்டும்‌ தாய்‌ 
ஆதலால்‌, மதி நலம்‌. வாய்ந்த கிளி அவள்‌ மனத்தைத்‌ 

துன்புறுத்தாது தன்‌ பசியைத்‌ தீர்த்துக்கொள்ள ஒரு 
வழியை நாடிற்று, மலர்‌ நிறைந்த பொய்கையில்‌ மீன்‌ 
முதலாய உயிர்களும்‌, அன்னம்‌ முதலாய பறவை 
களும்‌ நிறைந்திருப்பினும்‌, மங்கைக்குப்‌ பாம்பினிடத்‌ 
துள்ள பயம்‌ மிகப்‌ பெரிதெனக்‌ கருதிய கிளியின்‌ மதி 
நலம்‌ அறிந்து மகிழத்தக்கதாகும்‌, இவ்வாறு செவ்வி 
யறிந்து பேசுதற்குரிய முறையில்‌ அக்‌ கிளியைப்‌ 
பயிற்றியிருந்த மங்கையின்‌ மதிநலமும்‌ நன்கு 
விளங்குகின்றது. ஆகவே, குளிர்ந்த நீர்‌ நிறைந்த 
பொய்கையின்‌ பெருமையும்‌ அந்‌ நீரில்‌ மகிழ்ந்து விள 
யாடிய மங்கையின்‌ மதிநலமும்‌ சிந்தாமணிக்‌ கவிஞ 
ரால்‌ சிறப்பாக உணர்த்தப்பட்டன. 
மங்கை, அஞ்சி ஓடிக்‌ கரை யேறியபொழுது 
அவள்‌ காதிலணிந்திருந்த தேேோரடுகளில்‌ ஒன்று 
கழன்று தண்ணீரில்‌ விழுந்துவிட்டது. தோடிழந்த 
பாவை துடித்தாள்‌; கண்ணீர்‌ வடித்தாள்‌. (ஜயோ! 
நான்‌ என்ன செய்வேன்‌? . “பொய்கைக்குப்‌ போக 
வேண்டாம்‌ என்று அன்னை தடுத்தாளே! அவள்‌ 
தடையை மீறி வந்தேனே! வெறும்‌ காதுடன்‌ வீட்‌ 
டிற்குச்‌ சென்றால்‌ அன்னை சீறுவாளே! திட்டிக்‌ 
கொட்டுவாளே ! இப்‌ பொய்கையில்‌ இறங்கித்‌ தேடித்‌ 
தருவார்‌ யாரையும்‌ காணேனே ! என்‌ கண்ணனைய 
தோழியரும்‌ கைவிட்டுச்‌ சென்றார்களே ! அதோ! 
ஒரு மெல்லியல்‌ அன்னம்‌ கரையருகே நீந்தி வருகின்‌ 
றது. இன்னல்‌ உற்ற என்‌ நிலையைக்‌ கண்டு இரக்க 
முற்றுத்தான்‌ வருகின்றது போலும்‌!” என்றெண்‌ 
ணிப்‌ பேசலுற்ருள்‌ மெல்லியல்‌ : “அன்னமே! உன்ன 
வணங்குகின்றேன்‌! எனக்கு நீ ஒரு நன்மை செய்ய 

வேண்டும்‌. நீ வாழும்‌ பொய்கையில்‌ என்‌. காதணி 
கழன்று விழுந்து விட்டது, அதை நினத்தால்‌ என்‌ 
நெஞ்சம்‌ நடுங்குகின்றது. என்‌ தாய பொல்லாதவள்‌ ! 
நீதான்‌ என்னக்‌ காப்பாற்றவேண்டும்‌; போக்கடித்த 
நகையை எடுத்துத்‌ தரவேண்டும்‌! என்று கைகூப்பித்‌ 
தொழுதாள்‌. 
மின்னொப்‌ புடைய பைம்பூண்‌ 
நீருள்‌ வீழக்‌ காணாள்‌ 
அன்னப்‌ பெடையே தொழுதேன்‌ 
அன்னை கொடியள்‌ கண்டாய்‌ 
என்னை அடிமை வேண்டின்‌ 
நாடித்‌ தாஎன்‌ றிறைஞ்சிப்‌ 
பொன்னங்‌ கொம்பின்‌ நின்றாள்‌ 
பொலிவின்‌ வண்ணம்‌ காண்மின்‌? 
என்பது சிந்தாமணி. 
பொய்கையிலே காதணியைப்‌ போக்கடித்த 
மங்கை, ஒரு பெண்‌ அன்னத்தை நோக்கித்‌ தன்‌ 
குறையை முறையிட்டாள்‌ என்று பொருத்தமாகக்‌ 
கூறினார்‌ கவிஞர்‌. “பெண்ணுக்குப்‌ பெண்மைதான்‌ 
இரங்கும்‌”? என்று எண்ணி, “அன்னப்‌ பெடையே/' 
என்று அழைத்தாள்‌; அதன்‌ கருணையைப்‌ பெறுவ 
தற்காகக்‌ கைகூப்பித்‌ தொழுதாள்‌; மேலும்‌, அதன்‌ 
உள்ளத்தி லெழுந்த இரக்கத்தைப்‌ பெருக்கும்‌ 
பொருட்டு ‘அன்ன கொடியள்‌” என்று அறிவித்தாள்‌ ; 
காலத்திற்‌ செய்யும்‌ உதவிக்கு என்றென்றும்‌ கடமைப்‌ 
பட்டவள்‌ என்று தன்‌ நன்றியறிதல்ப்‌ புலப்படுத்தி 
னாள்‌ என்பது கவிஞர்‌ கருத்து. இத்‌ தகைய நயங்க 
ளெல்லாம்‌ சிந்தாமணிச்‌ சொல்லோவியங்களிற் 
சிறந்து. விளங்கக்‌ காணலாம்‌. 


11. கற்பனை இன்பம்‌ 


16. முருகனும்‌ முழுமதியும்‌ 


அந்தி மாலையில்‌ விண்ணிலே எழுந்த முழுமதி 
எங்கும்‌ வெண்ணிலா விரித்தது. பொய்கையி 
லமைந்த நபூங்குமுதம்‌ முகை நெகிழ்ந்து, தேன்‌ 
துளித்து மலர்ந்தது. மலையத்‌ தெழுந்த இளங்காற்று 
மெல்லெனத்‌ தவழ்ந்து நறுமணம்‌ கமழ்ந்தது. இத்‌ 
தகைய அழகு வாய்ந்த அந்திப்‌ பொழுதில்‌, தென்‌ 
மலச்‌ சாரலில்‌ மகிழ்ந்து விளையாடிய முருகனென்‌ 
னும்‌ குமரன்‌, விண்ணிலே ஊர்ந்த வெண்மதியின்‌ 
அழகினைக்‌ கண்டு குறுகுறு நடந்து, சிறுகை நீட்டி, 
முகம்‌ மலர்ந்து அளவிலா இன்ப முற்றான்‌. குறுநடை 
பயிலும்‌: முருகனக்‌ கூர்ந்து நோக்கி, வெண்ணிலா 
வும்‌ நகைமுகம்‌ காட்டுவதாயிற்று. தன்னை நோக்கி 
முகம்‌ மலர்ந்த தண்மதியை, அருகே போந்து வினை 
யாட அழைத்தான்‌ முருகன்‌. மழலை மொழிகளால்‌ 
நெடும்பொழுது வருந்தி யழைத்தும்‌ வான்மதி 
வாராதிருக்கக்‌ கண்டு, 
கரைந்தான்‌. 

இள நலம்‌ வாய்ந்த முருகன்‌ விம்மித்‌ தேம்பி 
அழுவதைக்‌ கண்டு ஆற்றாத முனிவர்‌ ஒருவர்‌ 
அவ்விடம்‌ விரைந்து போந்து, வெள்ளை மதியில்‌ 
ஊன்றிய பிள்ளாயின்‌ கருத்தை மாற்றப்‌ பலவாறு 


முருகன்‌ கண்‌ பிசைந்து அழுது 

முயன்றார்‌ ; ஆயினும்‌, அம்‌ பிள்ளயின்‌ கண்ணும்‌ 
கருத்தும்‌ பிற பொருளிற்‌ செல்லாப்‌ பெற்றிகண்டு 
விண்மதிக்கு நன்மதி புகட்டலுற்றார்‌ : “வெண்ணிலா 
வீசும்‌ விண்மதியே! முருகனப்‌ போலவே நீயும்‌ 
அமுதமயமாய்‌ விளங்குகின்றாப்‌; கண்டோர்‌ கண்ண 
யும்‌ மனத்தையும்‌ குளிர்விக்கின்றுய்‌; குமுதவாய்‌ 
திறந்து . குளிரொளி விரிக்கின்றாப்‌ ; உயிராகிய 
பயிர்‌ தழைக்க உயரிய அருள்‌ சுரக்கின்ருய்‌. 
இவ்வாறு பல கூறுகளில்‌ முருகனை நிகர்க்கும்‌ நீ 
அவனோடு விளையாட வா!” என்று முனிவர்‌ நயந்து 
அழைத்தார்‌. 

இங்ஙனம்‌ ஒப்புமை காட்டி உவந்தழைத்தும்‌ 
இரங்காத மதியின்‌ நிலைகண்டு வருந்தினான்‌ குமரன்‌. 
அது கண்ட முனிவர்‌, மதியின்‌ சிறுமை காட்டி இடித்‌ 
துரைக்கத்‌ தொடங்கினார்‌: மால்‌ மதியே! சில 
கூறுகளில்‌ நீ முருகனை ஒப்பாயாயினும்‌ பல கூறு 
களில்‌ அவனுக்கு நீ நிகராகாய்‌; முக்கட்‌ பெருமா 
னாகிய முதல்வனுக்கு நீ ஒரு கண்ணாய்‌ அமைந்தாய்‌ ! 
முருகனோ கண்மணியா யமைந்தான்‌ ; கல்கள்‌ 
குறைந்தும்‌ நிறைந்தும்‌ நீ வேறுபடுகின்றாய்‌. 
முருகனோ எஞ்ஞான்றும்‌ கலை நிறைந்த இன்‌ 
னெளியாய்‌ இலங்குகின்றன்‌. நீ புற இருகாயே 
போக்க வல்லாய்‌; முருகன்‌ அக விருள்யும்‌ அகற்ற 
வல்லான்‌. உலகில்‌ நீ ஒருபால்‌ ஒளிருங்கால்‌ மற்றொரு 
பால்‌ ஒழிகின்றாய்‌; முருகனோ அங்கிங்‌ கெனாதபடி 
எங்கும்‌ நிறைந்து விளங்குகின்றான்‌. நீரிற்‌ பூக்கும்‌ 
குமுத மலர்களை நீ மலர்விக்கின்றாப்‌; முருகனோ 
அன்பருடைய  மனமலர்களத்‌ திறக்கின்ருன்‌: 

எனவே, உன்னினும்‌ அவன்‌ உயர்ந்தவ னல்லனோ! 
அன்னன்‌ “வருக” என்றழைத்தால்‌ நீ வாரா 
திருக்க வழக்குண்டோ 2??? என்று முனிவர்‌ இடித்‌ 
துரைத்தார்‌. 

இவ்வாறு வேற்றுமை காட்டிக்‌ கட்டுரை 
கூறியும்‌; முருகன்‌ பெருமையை உணராது இறு 
மாந்திருந்த தண்மதியைப்‌ பிறிதோர்‌ உபாயத்தால்‌ 
முனிவர்‌ தெருட்டக்‌ கருதினார்‌: “மறுவுற்ற குளிர்‌ 
மதியே! உன்னை வருந்தி அழைக்கும்‌ குமரன்‌ 
திறத்தின அறிந்தா யில்லையே! ௧௬ நோயை 
வேரறுக்கும்‌ முருகன்‌ அருள்‌ பெற்றால்‌, உன்னப்‌ 
பற்றியுள்ள கரு நோய்‌ கடுகி ஓடுமே! இருள்‌ சேர்‌ 
இருவின்யுந்‌ துடைத்து, அந்தமில்‌ இன்பத்து 
அழியா வீடும்‌ தரவல்ல . முருகனுக்கு உன்பால்‌ 
அமைந்த மறுவினை அகற்றுதல்‌  அரிதாமோ ! 
கரவாது தொழும்‌ அன்பர்‌ கண்ணெதிரே தோன்றித்‌ 


தண்ணளி சுரந்து, வரங்கொடுக்கும்‌ கண்கண்ட 
தெய்வம்‌ முருகனல்லால்‌ உலகில்‌ வேறுண்டோ??? 
என்று செம்பொருளாய குமரன்‌ பெருமையைச்‌ 


செவ்வனம்‌ அவர்‌ உணர்த்தினார்‌. எனினும்‌, முனிவர்‌ 
பரிந்து உரைத்த மொழிகளை வெண்மதி மனத்திற்‌ 
கொள்ளவில்லை. 

சாம பேத தானங்களால்‌ தண்மதியை வெல்ல 
இயலாத முனிவர்‌ தண்டத்தைக்‌ கையாளத்‌ தல்ப்‌ 
பட்டார்‌: “குறையாகிப்‌ பிறையாகி மிளிரும்‌ குளிர்‌ 
மதியே! இக்‌ குமரன்‌ ஆற்றலை நீ அறியாய்‌ போலும்‌! 
இப்‌ பிள்ளைப்‌ பெருமான்‌ குன்ற மெறிந்தான்‌; குரை 
கடலிற்‌ சூர்‌ தடிந்தான்‌! குலிசனைச்‌ சிறையிட்டான்‌. 

இவ்‌ வேலன்ப்‌ பாலன்‌ என்றெண்ணி இகழ்ந்த 
சூரன்‌ பட்டபாட்டை நீ அறியாயோ? இன்னும்‌, 
தக்கன்‌ வேள்வி கட்டழிந்த நாளில்‌ நீ மானங்‌ குலந்‌ 
ததை மறந்தன்யோ ? வலிமை சான்ற வேலன்‌ 
மேலும்‌ பொருமி அழுது அரற்றுவானாயின்‌, இளைய 
வனாகிய வீரவாகு பொங்கி எழுவான்‌. அவன்‌ 
சீற்றத்தை மாற்ற எவராலும்‌ இயலாது. ஆதலால்‌, 
முருகன்‌ வருந்தி அழைக்குங்கால்‌ அவனுடன்‌ வந்து 
விளயாடுதலே உனக்கு அழகாகும்‌'' என்று முனிவர்‌ 
அறிவுறுத்தினார்‌. 

தாம்‌ உரைத்த மொழிகன்ச்‌ சிறிதும்‌ நெஞ்சிற்‌ 
கொள்ளாது செருக்குற்று விண்ணிலே தவழ்ந்து 
சென்ற விண்மதியையும்‌, அம்மதியை மறந்து மற்‌ 
நென்றைக்‌ கருத மனமற்றிருந்த முருகனையும்‌ கண்ட 
முனிவர்‌ செய்வ தொன்று மறிபாது சிந்தனையில்‌ 
ஆழ்ந்திருந்தார்‌. | 

அந்‌ நிலையில்‌ முருகன்‌ வீட்டிற்‌ காணாத 
அவன்‌ தந்தை, “முருகா, முருகா, என அழைத்துக்‌ 
குன்றின்‌ சாரல்‌ வந்தடைந்தார்‌; ஆங்குக்‌ கரும்‌ 
பாறையின்‌ மீது முனிவரும்‌ குமரனும்‌ அமர்ந்‌ 
திருக்கக்‌ கண்டார்‌; அருமந்த முருகனை விரைந்‌ 
தெடுத்து ஆர்வமுற அணைத்துக்‌ கண்ணீர்‌ துடைத்து 
அழகொழுகும்‌ அவன்‌ திருமுகத்தை அமர்ந்து 
நோக்கி, “என்‌ கண்ணே! கண்மணியே! நீ ஏன்‌ 
அழுதாய்‌? தேனும்‌ . தினையும்‌ வேண்டுமா? பாலும்‌ 
பழமும்‌ வேண்டுமா?” என்று விருப்புடன்‌ வினவி 
முத்தமிட்டார்‌. முத்தமிட்டு நிமிர்ந்த அத்தனது 
சடையி லமைந்த பிறைமதியை முருகன்‌ கண்டு 


110 | தமிழ்‌ இன்பம்‌ 





கொண்டான்‌; தன்‌ விருப்பத்திற்‌ கிணங்கி வந்‌ 
தடைந்த தண்மதியைக்‌ கண்டு உள்ளம்‌ தழைத்தான்‌ ; 
தந்தையின்‌ தோளில்‌ ஏறியமர்ந்து கற்றைச்‌ சடை 
பின்‌ மீது இலங்கிய குழவித்‌ திங்ககாத்‌ தன்‌ இளங்‌ 
கரத்தால்‌ வள்த்திழுத்தான்‌. தண்மதியைச்‌ சார்ந்த 
முருகனது இளநலம்‌ முன்னிலும்‌ சிறந்து இலங்‌ 
கிற்று. விண்மதியின்‌ தண்மையையும்‌ வெண்மை 
யையுங்‌ - கண்டு, முருகன்‌ மனங்‌ களித்தான்‌ ; மதியின்‌ 
வட்ட வடிவத்தைத்‌ தன்‌ முகத்தோடு ஒட்டிப்‌ பார்த்‌ 
தான்‌ ; அதன்‌ மேனியிலமைந்த மறுவைத்‌ தன்‌ மலர்க்‌ 
கரத்தால்‌ துடைத்தான்‌. மதியுடன்‌ விசயாடிய மைந்‌ 
தனக்‌ கண்டு தந்தையார்‌ மனங்‌ குளிர்ந்தார்‌. 
இறையனார்‌ செயல்‌ கண்டு இன்பக்‌ கண்ணீர்‌ 
சொரிந்த முனிவர்‌, 'யாவர்க்கும்‌ முன்னவனே 
முன்னின்றால்‌ முடியாத பொருள்‌ உளதோ ?' என்று 
. பாடிப்‌ பரவினார்‌, 


17. பயிர்‌ வண்டும்‌ படர்‌ கொடியும்‌ 


திருக்‌ குற்ருல்‌ மலையின்‌ ஒருசார்‌ ஓங்கி வளர்ந்த 
வேங்கை மரம்‌ விண்ணளாவி நின்றது. அதன்‌ கிள 
களில்‌ ஒரு மெல்லிய பூங்கொடி பின்னிப்‌ படர்ந்திருந்‌ 
தது. மஞ்சு தோய நின்ற வேங்கையின்மீது அவ்‌ 
விளங்கொடி வரிவரியாய்ச்‌ சுற்றி விளங்கிய கோலம்‌, 
கண்டோர்‌ கண்ணையும்‌ கருத்தையும்‌ கவர்வதாயிற்று. 
பொன்மலர்‌ பூத்த அவ்வேங்கையின்‌ கொம்புகளில்‌, 
குயில்கள்‌ மணந்து மகிழ்ந்தன ; வண்டினங்கள்‌ இசை 
பாடி நறுமலர்களின்‌ தேன்‌ மாந்தித்‌ திளத்தன. 

:இங்கு யில்ம ணந்துதேன்‌ துஞ்ச வண்டு பாண்செய 

வேங்கை நின்று பொன்உ குக்கும்‌,” 
என்று சிந்தாமணிக்‌. கவிஞர்‌ வியந்துரைத்த இயற்கை 
யழகு அங்கே காட்சி யளித்தது. 

அவ்‌ வேங்கை மரத்தின்‌ அடிப்புறத்தில்‌ ஆழ்ந்து 
அகன்ற ஓர்‌ ஆறு அணிபெறச்‌ சென்றது. இளங்‌ 
காற்றில்‌ வேங்கையின்‌ பூங்கொம்புகள்‌ அசைந்து 
ஆற்றிலே பொன்‌ மலர்‌ சொரிந்தன. சிறு திரைகள்‌ 
ஆற்றில்‌ அலந்து இனிய காட்சியளித்தன, 

அப்போது சேய்மையில்‌ ஒல்லென ஓர்‌ ஒலி கிளம்‌ 
பியது. அதன்‌ தன்மையை மனத்தாற்‌ கருது 
முன்னமே கடுங்காற்று வேகமாய்ச்‌ சுழன்று வீசத்‌' 
தலைப்பட்டது. விண்ணுக்‌ - கடங்காமல்‌, வெற்புக்‌ 
கடங்காமல்‌ வீசிய காற்றின்‌ வேகத்தால்‌ மரங்கள்‌ 
எல்லாம்‌ மயங்கிச்‌ சுழன்றன. அக்‌ காற்றின்‌ கொடு 
மைக்கு ஆற்றாது மலயே நிலை குலைந்தது. வெறி 

கொண்ட சூறையில்‌ அகப்பட்ட வேங்கை மரம்‌ 
வேரோடு சாய்ந்து அருகே சென்ற ஆற்றில்‌ விழுந்‌ 
தது. வானுற ஓங்கி வளம்‌ பெற வளர்ந்து, செழுமை 
யுற்று விளங்கிய வேங்கை நிலைகுலைந்து வீழக்‌ கண்ட 
எமதுள்ளம்‌  வெதும்பியது ; உலகப்‌ பொருள்களின்‌ 
நிலையாமையை நினைந்து நெஞ்சம்‌ உலந்தது. 

இவ்வாறு வேங்கை சாய்ந்து ஆற்றில்‌ விழுந்த 
போது, அதனைச்‌ சுற்றிப்‌ படர்ந்திருந்த மெல்லிய 
கொடியும்‌ வேரோடு பெயர்ந்து அம்‌ மரத்துடன்‌ 
மயங்கி விழுந்தது, அவ்‌ வேங்கையில்‌ இனிய 
தேனுண்டு திளத்த வண்டுகள்‌ மரத்தோடு பூவும்‌ 
மாளக்‌ கண்டு ஆர்த்தெழுந்து அயல்‌ நின்ற மற்றொரு 
மரத்தில்‌ சென்று சேர்ந்தன. இதன நோக்கிய 
போது மதுவுண்டு மயங்கிய வண்டின்‌ இழிகுணம்‌ 
எம்‌ மனத்தை வாட்டி வருத்தியது. 

“காலாடு போழ்தில்‌ கழிகிளைஞர்‌ வானத்து 

மேலாடு மீனிற்‌ பலராவர்‌--ஏலார 

. இடர்‌ஒருவர்‌ உற்றக்கால்‌, ஈர்ங்குன்ற நாட ! 

தொடர்புடையோம்‌ என்பார்‌ சிலர்‌” 
என்ற பாட்டின்‌ பொருள்‌ தெளிவாக பிளங்கிற்‌ று. 
கெடுமிடத்துக்‌ கைவிடும்‌ கருவண்டு போலாது, பெருந்‌ 
துயர்‌ நேர்ந்தபோதும்‌ பிரியாத இயலமைந்த பூங்‌ 
கொடி, நல்ல்‌ குடிப்பிறந்த நங்கைபோல்‌ இலங்கிற்று. 
வேரூன்றி முளைத்த இடத்தினின்றும்‌ படர்ந்து 
போந்து, வேங்கையைப்‌ பற்றித்‌ தளிர்த்துப்‌ படர்ந்த 
கொடியின்‌ தன்மை, மணப்பருவம்‌ வாய்ந்த ஒரு 
மங்கை, பிறந்த மனயினின்றும்‌ போந்து, தல்‌ 
மகனைச்‌ சேர்ந்து வாழும்‌ தன்மையில்‌ அமைந்திருந் 
தது. அக்‌ கொடி படர்வதற்கு ஏற்ற கொழுகொம்‌ 

பாய்‌ அமைந்த வேங்கையின்‌ தோற்றம்‌, ஆண்மையும்‌ 
பெருமையும்‌ பொருந்தித்‌ திகழும்‌ தல்மகனது 
விழுமிய நிலைபோல்‌ விளங்கிற்று. அவ்‌ வேங்கையிலே 
பின்னிப்‌ படர்ந்து அதன்‌ கிளைகளுக்குப்‌ புதியதோர்‌ 
அழகளித்த கொடியின்‌ கோலம்‌,  தலஃைமகனுடன்‌ 
ஒன்றி வாழ்ந்து இல்வாழ்க்கைக்கு  அழகளிக்கும்‌ - 
குலமங்கையின்‌ தன்மையை நிகர்த்தது. இன்னும்‌, 
வேங்கை துயர்‌ உற்று ஆற்றில்‌ விழும்போது அத 
னோடு தானும்‌ துயருறும்‌ நிறை யமைந்த மங்கையின்‌ 
மனப்பான்மையை விளக்கி நின்றது. அந்‌ நிலையில்‌ 
இளங்கோவடிகள்‌ எழுதிக்‌ காட்டிய கண்ணகியின்‌ 
வடிவம்‌ எம்‌ மனக்கண்ணெதிரே காட்சி யளித்தது. 
பெற்றோர்‌ சேர்த்து வைத்த பெருஞ்செல்வம்‌ 
எல்லாம்‌ பொதுமாதிடம்‌ இழந்து வறியனாப்‌, மாட மதுரை 
யில்‌ மனையாளது மணிச்‌ சிலம்பை விற்று வாணிகம்‌ செய்யு 
மாறு புகார்‌ நகரினின்றும்‌ புறப்பட்டான்‌ கோவலன்‌. 
அப்போது மெல்லியல்‌ வாய்ந்த கண்ணகியும்‌ 
அவனுடன்‌ சென்றாள்‌. கதிரவன்‌ வெம்மையால்‌ உடல்‌ 
சோர, கரடு முரடான பாதையில்‌ வண்ணச்‌ சீறடிகள்‌ 
வருந்தக்‌ கானகத்தில்‌ நடந்து போந்த கண்ணகியின்‌ 
பெருமையைக்‌ கண்டு கோவலன்‌ மனங்‌ குழைந்தான்‌ : 
“குடிமுதற்‌ சுற்றமும்‌ குற்றிளை யோரும்‌ 
அடியோர்‌ பாங்கும்‌ ஆயமும்‌ நீங்கி 
காணமும்‌ மடனும்‌ நல்லோர்‌ ஏத்தும்‌ 
பேணிய கற்பும்‌ பெருந்துணை யாக 
என்னொடு போந்துஈங்‌(கு) என்துயர்‌ களைந்த 
பொன்னே கொடியே புனைபூங்‌ கோதாய்‌” 
என்று கற்பின்‌ செல்வியைப்‌ புகழ்ந்து போற்றினான்‌. 
இவ்வாறு கணவன்ப்‌ பிரியாது வாழ்தலே நிறை 
யமைந்த மாதர்‌ நெறியாகும்‌. கற்புடைய மாதர்‌ 
கு. இ.--8. 

கணவரோடு இன்பமும்‌ துன்பமும்‌ ஒருங்கே நுகர்வர்‌ ; 
அவர்‌ ஆவி துறப்பின்‌ அந்‌ நிலையே உயிர்‌ நீப்பர்‌, 
நீரில்‌ அமைந்து வாழும்‌ நீலமலர்‌ அந்‌ நீர்‌ வற்றும்‌ 
போது அவ்விடத்தே ஒட்டி உறைந்து உலரும்‌ 
தன்மைபோல்‌, கற்பமைந்த மங்கையர்‌ கணவன்‌ 
வாழுங்‌ காலத்து அவனுடன்‌ இனிது வாழ்ந்து; 
அவன்‌ அழியும்‌ காலத்துத்‌ தாமும்‌ அகமகிழ்ந்து 
அழிவர்‌. இத்‌ தன்மை வாய்ந்த குலமாதர்‌ நெறியைக்‌ 
கொடியின்‌ தன்மையோடு ஒப்பு நோக்கிக்‌ கம்பர்‌ 
அமைத்துள்ள கற்பனை, அழகு வாய்ந்ததாகும்‌. 

“நிலம ரங்கிய வேரொடு நேர்பறித்து : 

அமை ரும்துயர்‌ எய்திய ஆயினும்‌ 

வமை ரங்களை விட்டில மாசிலாக்‌ 

குலம டந்தையர்‌ என்னக்‌ கொடிகளே” 
என்னும்‌ கவியில்‌ அமைந்துள்ள சொல்‌ நயமும்‌ 
பொருள்‌ நயமும்‌ ஆயுந்தோறும்‌ அளவிறந்த இன்பம்‌ 
பயப்பதாகும்‌. குலமாதர்‌ போன்ற கொடிகளின்‌ தன்மை 
இவ்வாறாக, வில்மாதர்‌ போன்ற வண்டுகளின்‌ தன்மை 
யையும்‌ கவிதையிலே காணலாம்‌. பொருளையே விரும்பும்‌ 
பொதுமாதர்‌ உள்ளத்தில்‌, அன்பெனும்‌ பசை அணு 
வளவும்‌ இராது : என்று அறிஞர்‌ கண்டு உணர்த்தி 
யுள்ளார்கள்‌. அத்‌ தன்மை வாய்ந்த பெண்டிரை, 

நறுந்தா துண்டு நயனில்‌ காலை 

வறும்பூத்‌ துறக்கும்‌ வண்டு போல்குவர்‌”? 
என்று . மணிமேகலை ஆசிரியர்‌ குறித்துப்‌ போந்தார்‌. 
ஆகவே, இடருற்றபோது நீங்கும்‌ இயல்புடையா 
ரோடு உறவு கொள்ளாது, கொடுந்துயர்‌ உற்ற 
போதும்‌ விட்டு நீங்காத கொடியன்னாரைத்‌ துணக்‌ 
கோடலே இருமையும்‌ இன்பம்‌ தருவதாகும்‌. 


18. நல்ல மரமும்‌ நச்சு மரமும்‌ 


ஒரு நாள்‌ ஓர்‌ அரசிளங்‌ குமரன்‌ தன்‌ தோழன்த்‌ 
துணக்கொண்டு கானகத்தில்‌ வேட்டையாடச்‌ 
சென்றான்‌. அங்கு, அவன்‌ விரும்பியவாறு வேட்டை 
யாட வேங்கையும்‌ வேழமும்‌ அகப்படாமையால்‌ 
எங்கும்‌ அலைந்து திரிந்து அலக்கணுற்றான்‌. பசியால்‌ 
மெலிந்து, வெயிலால்‌ உலர்ந்து, இருவரும்‌ தளர்ந்து 
சோர்ந்தார்கள்‌; அப்போது, நெடுந்தூரத்தில்‌ ஒரு 
சிற்றூர்‌ தோன்றக்‌ கண்டு, அவ்வூரை . நோக்கி 
மெல்ல நடந்து செல்வாராயினர்‌. கதிரவன்‌ வெம்மை 
யால்‌ அரசிளங்‌ குமரன்‌ தலைநோயுற்றுத்‌ தன்‌ 
தோழனது தோனப்‌ பற்றிக்கொண்டு வழிநடந்‌ 
தான்‌. அவ்வூரின்‌ அருகே வந்தபோது, இருவரும்‌ . 
மெய்‌ சோர்ந்து, நா வறண்டு, அடிவைத்து நடப்‌ 
பதற்கும்‌ வலியற்றவ ராயினர்‌. அந்‌ நிலையில்‌ இருவ 
ரையும்‌ இன்முகங்கொண்டு எதிர்‌ சென்று அழைப்‌ 
பதுபோல்‌ இளந்தென்றல்‌ எழுந்து வந்தது. ௮ம்‌ 
மெல்லிய பூங்காற்றின்‌ இனிமையால்‌ புத்துயிர்‌ பெற்ற 
நண்பர்கள்‌, அகமும்‌ முகமும்‌ மலர்ந்து தென்றல்‌ 
எழுந்துவந்த திசை நோக்கிச்‌ சென்றார்கள்‌. அவ்‌ 
வழியில்‌, இளந்‌ திரைகளோடு இலங்கிய நன்னீர்ப்‌ 
பொய்கை யொன்று அமைந்திருந்தது. அப்‌ பொய்கை 
யில்‌ விளங்கிய செந்தாமரையில்‌ அன்னங்கள்‌ அமர்ந்து 
துயின்ற அழகு கண்ணக்‌ கவர்ந்தது. நற்றாமரைக்‌ 
கயத்தில்‌ துயின்ற நல்லன்னத்தைக்‌ கண்ட 
இளவரசன்‌ துணவனை நோக்கி, 

“தோயும்‌ திரைகள்‌ .அலைப்பத்‌ 

தோடார்‌ கமலப்‌ பள்ளி 

மேய வகையில்‌ துஞ்சும்‌ 

வெள்ளை யன்னம்‌ காணாய்‌” 
என்று தான்‌ பெற்ற இன்பத்தை இனிது எடுத்‌ 
துரைத்தான்‌. அப்‌ பொய்கையில்‌ இலங்கிய அழகிய 
மலர்கள்‌ முகமலர்ந்து இருவரையும்‌ அருகே அழைப்‌ 
பனபோல்‌ அசைந்தன. அவ்‌ வாவியின்‌ தன்மையும்‌ 
செம்மையும்‌ கண்ட இருவரும்‌, தாய்முகம்‌ கண்ட சேய்‌ 
போல்‌ மனம்‌ களித்து அந்‌ நன்னீரைப்‌ பருகி மகிழ்ந்‌ 
தார்கள்‌. அருந்‌ தாகத்தால்‌ வருந்திய இருவருக்கும்‌ 
தண்ணீரை எடுத்து வழங்கும்‌ தன்மைபோல்‌ அடுக்‌ 
கடுக்காக அலைகள்‌ கரையருகே வந்து சேர்ந்தன, 
தூகம்‌ தணிந்து, மனமும்‌ மெய்யும்‌ குளிர்ந்த பின்னர்‌, 
இருவரும்‌ அக்‌ குளத்தின்‌ ஈரக்‌ கரையில்‌ இனி 
தமர்ந்து அங்கு வீசிய இளங்காற்றை நுகர்ந்து 
இன்புற்றார்கள்‌; அப்போது அவ்‌ வாவியின்‌ அருகே 
கொத்துக்‌ கொத்தாகப்‌ பொன்‌ நிறக்‌ கனிகளைத்‌ 
தாங்கி, குளிர்‌ நிழல்‌ விரித்து நின்ற மரமொன்றைக்‌ 
கண்டார்கள்‌. அதன்‌ . நிழலிலே தங்கி இளைப்பாற 
எண்ணி, இருவரும்‌ அங்குச்‌ சென்றார்கள்‌. 

கதிரவன்‌ வெம்மையைத்‌ தடுப்பதற்கு ஓங்கிய 

பாசில்ப்‌ பந்தர்‌ வேய்ந்தாற்‌ போன்று விளங்கிய 
மரத்தின்‌ நிழலில்‌ இருவரும்‌ அயர்ந்த உறக்கத்தில்‌ 
ஆழ்ந்தார்கள்‌. சில நாழிகை சென்ற பின்னர்‌, 
தோழன்‌ துயிலொழிந்து எழுந்தான்‌ ; எங்கும்‌ பசுமை 
நிறமும்‌, பறவையின்‌ ஒலியும்‌, பழத்தின்‌ மணமும்‌ 
நிறைந்திருப்பினும்‌, பசியின்‌: கொடுமையைப்‌ 
பொறுக்கலாற்றாது வருந்தினான்‌; கற்பகத்‌ தருவெனக்‌ 

கவின்‌ பெற விளங்கிய மரக்‌ கொம்புககா நயந்து 
நோக்கினான்‌; அவற்றில்‌ பொன்னிறமான பழங்கள்‌ 
கொத்துக்‌ கொத்தாய்‌ எம்‌ மருங்கும்‌ இலங்கக்‌ கண்‌ 
டான்‌; அப்பொழுதே அம்‌ மரக்‌ கிளைகளின்‌ வழியாக 
மேலே சென்று, இருவரது அரும்‌ பசியையும்‌ தீர்ப்ப 
தற்குப்‌ போதிய கனிகளைக்‌ கொய்து வந்து, துணை 
வனத்‌  துயிலினின்றும்‌ எழுப்பினான்‌. கனிகளின்‌ 
நிறத்தைக்‌ கண்டும்‌ நன்‌ மணத்தை நுகர்ந்தும்‌ 
தீஞ்சுவையைத்‌ துய்த்தும்‌, இருவரும்‌ இன்புற்றார்கள்‌. 
பின்னும்‌ சிறிது பொழுது அம்‌ மரத்தின்‌ நிழலில்‌ 
- அமர்ந்திருக்கையில்‌ அரசகுமாரனது தலைநோய்‌ 
மிகுந்தது. அதனைத்‌ தீர்க்கும்‌ வகை யறியாது 
தோழன்‌ திகைத்து, “எவரேனும்‌ இவ்‌ வழி வாராரோ' 
என்று எதிர்‌ நோக்கி இருந்தான்‌. 

இவ்வாறு இருக்கையில்‌ அவ்விடத்தை நோக்கி 
ஒரு முதியவன்‌ வந்து சேர்ந்தான்‌. “தலைக்‌ குத்துத்‌ 
தீர்க்கும்‌ மருந்து தங்களிடம்‌ உண்டோ?!” என்று 
தோழன்‌ அவனை வினவினான்‌. அப்பொழுது முதி 
யோன்‌ புன்னகை பூத்து, “கையில்‌ வெண்ணெயிருக்க 
நெய்‌ தேடி அலையும்‌ வெள்ளியரும்‌ உண்டென்பதை 
இன்று நேராக அறிந்தேன்‌; இம்‌ மரத்தின்‌ பட்டை 
யில்‌ சிறிது செதுக்கி, அதன்‌ சாற்றைத்‌ தலஃயிற்‌ 
பிழிந்தால்‌ எவ்வகைத்‌ தலைக்‌ குத்தும்‌ தீர்ந்து 
விடுமே'*' என்று சொல்லி அப்பாற்‌ சென்றான்‌. அதை 
அறிந்த தோழன்‌ அளவிலா மகிழ்வடைந்து அம்‌ 
மரப்பட்டையின்‌ சாற்றை மன்னன்‌ மைந்தனது 
தலையிற்‌ பிழிந்தான்‌ ; சிறிது நேரத்தில்‌ அரசிளங்‌ 
குமரனது தலைக்குத்து அறவே ஒழிந்தது. 


118 தமிழ்‌ இன்பம்‌ 


அந்‌ நிலயில்‌, தோழன்‌ தலைநோய்‌ தீர்ந்த இள 
வரசனை நோக்கி, ஐயனே ! நாம்‌ இருவரும்‌ கானகம்‌ 
சென்றது முதல்‌ இது வரையும்‌ நிகழ்ந்த செயல்‌ 
களைப்‌ பார்த்தாயா? நாம்‌ பசியாலும்‌  வெயிலாலும்‌ 
நலிந்து, மெய்‌ தளர்ந்து, வருந்தும்‌ நிலையில்‌ இப்‌ 
பொய்கை நம்மை . அன்புடன்‌ அழைத்து இன்முகம்‌ 
காட்டித்‌ தாகம்‌ தணித்துத்‌ தளர்வை மாற்றியது. 
அப்பால்‌, இம்‌ மரம்‌ நாம்‌ தங்கியிருக்கக்‌ குளிர்‌ நிழல்‌ 
தந்து, பசியாறப்‌ பழங்கள்‌ அளித்துத்‌ தலைநோய்‌ தீர்க்க 
வும்‌ தனி மருந்தாப்‌ அமைந்தது. இத்‌ தன்மையை 
நோக்குங்கால்‌, நல்லார்‌ கைப்பட்ட செல்வத்தின்‌ 
தன்மை நன்கு விளங்குமன்ரோ 2? வறுமையால்‌ 
வருந்தி வந்தவரை இனிய முகத்தோடு ஏற்று, 
அவரது குறையை நிறை செய்வதே அறிவுடைய 
செல்வர்‌ . செயலாகும்‌.  ஆற்றுவழியாகவும்‌, ஊற்று 
வழியாகவும்‌ நன்னீரைத்‌ தன்‌ அகத்தே நிரப்பிக்‌ 
கொள்ளும்‌ இப்‌ பொய்கைபோல்‌, அறிவுடையார்‌, நல்‌ 
வழிகளால்‌ ஈட்டிய பெரும்‌ பொருள்‌ நிறைந்த 
பண்ணகளாய்‌ விளங்குவார்கள்‌. நீர்‌ நிறைந்த 
பொய்கை எப்பொழுதும்‌ தண்மை வாய்ந்து விளங்கு ' 
தல்போல, அறிவுடைய செல்வரும்‌ ஈரம்‌ வாய்ந்த 
நெஞ்சினராப்‌ இலங்குவார்கள்‌. தாகத்தால்‌ வருந்தி 
வருவோர்க்குத்‌ தடையின்றி நீர்‌ வழங்கும்‌ தடாகம்‌ 
போல்‌, கல்வியும்‌ செல்வமும்‌ பூத்த மேலோர்‌ 
வறிஞர்க்கு வரையாது பொருள்‌ வழங்கும்‌ வள்ளல்‌ 
களாய்‌ விளங்குவார்கள்‌. இன்னும்‌ தமக்கென வாழாது 
பிறர்க்குரியாளராய்‌ வாழும்‌ பெரியார்பால்‌ அமைந்த 
செல்வம்‌ ஊருணியின்‌ நீர்போல ஊரார்க்கே 
முழுவதும்‌ பயன்படுவதாகும்‌. இதனாலேயே, 


கற்பனை இன்பம்‌ 119 





“ஊருணி நீர்நிறைந்‌ தற்றே உலகவாம்‌ 

பேரறி வாளன்‌ திரு? 
என்று திருவள்ளுவர்‌ அருளிப்போந்தார்‌. . இன்னும்‌ 
பழுதறு பழங்களைத்‌ தாங்கி நிற்கும்‌ இப்‌ பயன்மரம்‌ 
தன்‌ இனிய பழங்களால்‌ பசிநோய்‌ அகற்றி, குளிர்‌ : 
நிழலால்‌ களைப்பை மாற்றி, பட்டையால்‌ பிணியைப்‌ 
போக்கி, பலவகையாகப்‌ பயன்படுதல்போல, அறிஞ 
ரிடம்‌ அமைந்த செல்வம்‌ வறியார்க்குப்‌ பலவகையிற் 
பயன்படுதலாலேயே, 

“பயன்மரம்‌ உள்ளூர்ப்‌ பழுத்தற்றால்‌ செல்வம்‌ 

நயனுடை யான்கட்‌ படின்‌”” 

“மருந்தாகித்‌ தப்பா மரத்தற்றால்‌ செல்வம்‌ 

பெருந்தகை யான்கட்‌ படின்‌? 
என்னும்‌ நாயனார்‌ பொருளுரை எழுந்தது. ஆகவே, 
தண்மை வாய்ந்த தடாகம்‌ போலவும்‌, பழங்கள்‌ 
நிறைந்த பயன்மரம்‌ போலவும்‌, வாழ்வதே பண்புடை 
மையாகும்‌'' என்று இனிதாக எடுத்துரைத்தான்‌. 
அரசிளங்‌ குமரனும்‌ அதன்‌ உண்மையை அறிந்து 
தோழன்‌ கூறிய பொருளுரையைப்‌ பொன்போற்‌ 
போற்றினான்‌. 
அப்பால்‌, இருவரும்‌ தமது ஊரை நோக்கிச்‌ சென்‌ 
றனர்‌ ; செல்லும்‌ வழியில்‌ ஒரு சிற்றூர்‌ குறுக்கிட்டது. 
அதன்‌ நடுவே போகும்போது இருவரும்‌ முன்‌ கண்‌ 
டறியாத ஒரு மரத்தினக்‌ கண்டு வியந்து நின்றார்கள்‌. 
அம்‌ மரம்‌ கவையாகிக்‌ கொம்பாகிக்‌ காட்டு மரம்போல்‌ 
ஓங்கி வளர்ந்திருந்தது. அதன்‌ கொம்புகளிலும்‌, கிளை 
களிலும்‌ கூரிய முள்‌ நிறைந்திருந்தது. இலைகளும்‌ 
 துழைகளும்‌ இல்லாமல்‌ பட்ட மரம்போல்‌ நின்ற அதன்‌ 
கிளைகளில்‌ செவ்வையாய்ப்‌ பழுத்த பழங்கள்‌ கொத்‌ 

துக்‌ கொத்தாய்‌ அமைந்து கண்களைக்‌. கவர்ந்தன. 
அம்‌ மரத்தைக்‌ கண்டு இருவரும்‌ வியந்து நிற்கையில்‌ 
அவ்‌ வழியாக ஓர்‌ இக£ஞன்‌ வந்து சேர்ந்தான்‌. 

அவன்‌, மரத்தருகே நின்ற இருவரையும்‌ இனிது 
நோக்கி, “ஐயா! நீங்கள்‌ இருவரும்‌ அயலூரார்‌ 
என்பதை அறிந்தேன்‌. ஏனெனில்‌,  இவ்ஷூரார்‌ 
எவரும்‌ இப்‌ பாழான பழுமரத்தைக்‌ கண்ணெடுத்தும்‌ 
பாரார்கள்‌. இம்‌ மரத்தில்‌ எந்நாளும்‌ இலைகளும்‌ தழை 
களும்‌ இல்லாமையால்‌ விலங்குகளும்‌ இதனடியில்‌ 
நில்லாமல்‌ விலகிப்‌ போகும்‌; கண்கக£க்‌ கவரும்‌ 
வனப்பு வாய்ந்த இக்‌ கனிகளும்‌ நச்சுக்‌ கனிகளாய்‌ 
இருத்தலின்‌, உண்டாரைக்‌ கொன்றுவிடும்‌. இம்‌ மரத்‌ 
தின்‌ கொம்புகளை விறகாப்‌ வெட்டி எரிப்பதற்கும்‌ 
இதனிடம்‌ அமைந்த முள்‌ இடையூறாக இருக்கின்றது. 
இப்‌ பாழ்‌ மரம்‌ கடுங்காற்றில்‌ அகப்பட்டு முரிந்து 
வேரற்று விழவேண்டு மென்று இவ்ஷூரார்‌ இறை 
வன நாளும்‌ வழிபடுகின்றார்கள்‌. இம்‌ மரம்‌ என்‌ று 
விழுமோ, அன்றே இவ்வூராருக்கு நன்றாகும்‌?! என்று 
அதன்‌ தன்மையை விரிவாகக்‌ கூறி முடித்தான்‌. 

அதைக்‌ கேட்ட அரசிளங்குமரன்‌, முன்னே தங்கி: 
இன்ப்பாறிய மரத்தின்‌ நலத்தையும்‌, பின்னே கண்ட 
மரத்தின்‌ கொடுமையையும்‌ ஒப்புநோக்கி, நச்சு மரத்‌ 
தில்‌ அமைந்த நன்னிறக்‌ கனிகள்‌, பேதையர்‌ கைப்‌ 
பட்ட செல்வம்போல்‌ பிறர்க்கு இடர்‌ விக£ப்பன 
வாகும்‌ என்று எண்ணி வருந்தினான்‌. 

“நச்சப்‌ படாதவன்‌ செல்வம்‌ நடுவூருள்‌ 
நச்சு மரம்பழுத்‌ தற்று” 

என்னும்‌ பொய்யா மொழியின்‌ பொருளைத்‌ தெளிந்‌ 
தான்‌, 

இத்‌ தகைய செல்வம்‌ நிறைந்த பேதையர்‌ நிலத்‌ 

துக்குச்‌ சுமையாகவும்‌, உலகத்திற்கு உற்ற வசை 
யாகவும்‌ அமைந்திருத்தலால்‌, அன்னார்‌ அழிந்து ஒழி 
வதே நாட்டுக்கு நன்மை பயப்பதாகும்‌. அறிவுடைய 
செல்வரை உலகம்‌ போற்றும்‌ ; அறிவற்ற செல்வரை 
உலகம்‌ தூற்றும்‌. அறிவுடைய செல்வனது ஆக்கம்‌ 
கண்டு உலகம்‌ களிக்கும்‌ ; அறிவிலாச்‌ செல்வனது 
அழிவைக்‌ கண்டு உலகம்‌ மகிழும்‌. அறிவுடைய 
செல்வன்‌ தன்‌ பொருளத்‌ தக்கவாறு பயன்படுத்தி 
இம்மையிற்‌ புகழும்‌, மறுமையில்‌ இன்பமும்‌ எய்து 
வான்‌. அறிவிலாச்‌ செல்வன்‌ பயன்பட வாழும்‌ பண்‌ 
பறியாப்‌ பேதையனாய்‌ இம்மையிற்‌ பழியும்‌, மறுமையில்‌ 
துன்பமும்‌ எய்துவான்‌. 

““நல்லார்கட்‌ பட்ட வறுமையின்‌ இன்னாதே 

கல்லார்கட்‌ பட்டதிரு” 
என்பது என்றும்‌ பொய்யா மொழியே யாகும்‌. 


19. சிவனடியார்‌ முழக்கம்ச்‌ 


காலப்‌ பொழுது ; தேர்‌ ஓடும்‌ திருவீதியில்‌ பெரு 
முழக்கம்‌: “திருத்தொண்டர்‌ சங்கம்‌-— வாழ்க ! 
வாழ்க !””, சிவனடியார்‌ திருக்கூட்டம்‌ வெல்க ! 
வெல்க 11, “பசியின்‌ கொடுமைவீழ்க ! வீழ்க !' 
என்று இரைந்துகொண்டு சென்றது ஒரு திருக்‌ 
கூட்டம்‌, இடையிடையே பம்‌ பம்‌! என்று ஆயிரம்‌ 
சங்குகள்‌ சேர்ந்து ஒலித்தன. I 

அத்‌ திருக்கூட்டத்தைச்‌ சேர்ந்தவர்‌ பல்லாயிரவர்‌ ; 
அவர்கள்‌ கையிலே திருவோடு ; மெய்யிலே திருநீறு ; 
கழுத்திலே தாழ்வடம்‌ ; இடுப்பிலே கந்தைத்‌ துணி; 
அப்‌ பண்டாரப்‌ படையைப்‌ பார்ப்பதற்கு ஊரெல்லாம்‌ 
திரண்டு எழுந்தது. | I 

ஊருக்கு மேற்கே ஒரு பூந்தோட்டம்‌ ; அங்கே 
போய்ச்‌ சேர்ந்தது திருக்கூட்டம்‌, தலைவர்‌ சுந்தர 
மூர்த்தி எழுந்து நின்றார்‌. தொண்டர்கள்‌ கைதட்டி ஆர 
வாரித்தனர்‌. தலைவர்‌ தலைவணங்கிப்‌ பேசவலுற்றார்‌ : 

“தோழர்களே ! திருத்தொண்டர்களே ! நெடுங்‌ 
காலமாக நமது சங்கம்‌ உறங்கிக்‌ கிடந்தது. ஆயினும்‌ 
இன்று விழித்துக்‌ கொண்டோம்‌ ; ஒற்றுமைப்‌ 
பட்டோம்‌. திருத்தொண்டர்‌ படை திரண்டு எழுந்து 
விட்டது. இதைத்‌ தடுக்க வல்லவர்‌ இவ்வுலகில்‌ 
. உண்டோ ? (ஒரு குரல்‌: “இல்லை ; இல்லை.' - பலத்த 
ஆரவாரம்‌). “தொண்டர்தம்‌ பெருமை சொல்லவும்‌ 
அரிதே" என்று பாடிய காலம்‌ பழங்‌ காலம்‌. இன்று 
.... *இனந்த விகடன்‌ 1946 தீபாவளி மலரில்‌ எழுதியது. 

திருத்தொண்டர்சளாகிய நாம்‌ சோற்றுக்குத்‌ தாளம்‌ 
போடுகின்றோம்‌. நம்‌ திருவோடுகள்‌ எல்லாம்‌ வெறு 
ஓடுகளாய்‌ விட்டன. அன்னத்துக்கு அலந்து 
போய்விட்டோம்‌. கட்டிக்கொள்ளக்‌ கந்தைத்‌ துணி 
யும்‌ கிடைக்கவில்ல்‌. நம்‌ தலைவன்‌ - பரமசிவன்‌, நாம்‌ 
படும்‌ துயரத்தை யெல்லாம்‌ அறிவார்‌. அறிந்தும்‌ 
ஏனோ பாராமுகமாக இருக்கின்றார்‌! அவர்‌ இருக்கும்‌ 
இடம்‌ தேடி நாம்‌ இப்பொழுதே செல்வோம்‌. அவ 
ரிடம்‌ என்ன கேட்க வேண்டும்‌ என்பது நமக்குத்‌ 
தெரியும்‌. நம்‌ திரு வோடுகள்‌ ஒவ்வொன்றும்‌ 
அமுத சுரபியாக வேண்டும்‌. பருத்திச்‌ செடிகள்‌ நாம்‌ 
தொடும்போதெல்லாம்‌ நாலு முழத்தில்‌ நல்ல்‌ ஆடை 
தரவேண்டும்‌. இவ்விரண்டும்‌ - -அன்னமும்‌ ஆடை 
யும்‌--இப்பொழுதே கிடைக்க: வேண்டும்‌. இல்லா 
விட்டால்‌ தீபாவளிக்குத்‌ தல்நாள்‌ வேல்‌ நிறுத்தம்‌ 
செய்வோம்‌. இது உங்கள்‌ அனைவருக்கும்‌ சம்மதமா 
யிருக்கும்‌ என்று நம்புகிறேன்‌ ?' என்று பேசி நின்றார்‌. 
அப்பொழுது அடியார்‌ எல்லாம்‌ கைகொட்டி எழுப்பிய 
பேரோசை கைலாசத்தை எட்டியது. 

திருவோடு எழுதிய கொடியைக்‌ கையில்‌ எடுத்து 
முன்னே சென்றார்‌ சுந்தரமூர்த்தி. பரமசிவனுடைய 
இருப்பிடத்தை நோக்கி பண்டாரப்படை நடந்தது. 
ஒரு பழங்‌ காட்டினுள்ளே இருந்தார்‌ பரமசிவன்‌. அக்‌ 
காட்டைக்‌ காத்து நின்றான்‌ நந்தி என்ற சேவகன்‌. 

அவனைக்‌ கண்டு வணங்கினார்‌ சுந்தரம்‌ ; திருத்‌ 
தொண்டர்‌ சங்கத்தின்‌ தீர்மானங்களை அவனிடம்‌ 
தெரிவித்தார்‌. அது கேட்ட நந்தி, “அப்பா சுந்தரம்‌! 
திட்டமெல்லாம்‌ சரியாய்ப்‌ போட்டுவிட்டாய்‌! ஆனால்‌, 
இப்போது பரமசிவன்‌ படும்‌ பாடு உனக்குத்‌ 

தெரியுமா? பட்டாடை என்ற பேச்சே அவர்‌ குடும்பத்‌ 
தில்‌ இல்ல்‌. பார்வதியும்‌, கங்கையும்‌ பருத்தி 
நூலாடைதான்‌ கட்டிக்கொள்கிறார்கள்‌. பரமசிவனே 
அதுவுமின்றிப்‌ புலித்‌ தோல்‌ எடுத்து உடுத்திருக்‌ 
கிருர்‌; குளிர்‌ தாங்கமாட்டாமல்‌ கரித்தோலஃைப்‌ 
போர்த்துக்கொண்‌ டிருக்கிறார்‌. உலகத்துக்‌ கெல்லாம்‌ 
அவர்‌ படியளக்கிறார்‌ என்று பெயர்‌, இப்போது 
அவர்‌ குடும்பத்திற்கே அரிசி பங்கிட்டுக்‌ கொடுக்கப்‌ 
படுகின்றது. அவரிடம்‌ வேலை பார்க்கும்‌ நான்‌ 
வயிருரச்‌ சோறுண்டு அறுபது நாளாயிற்று, மூத்த 
 பிள்ளக்குச்‌ சாதம்‌ போதாது; தம்பியாகிய முருகனை 
ஏய்த்து அவன்‌ பங்கையும்‌ சேர்த்துச்‌ சாப்பிடுகிறான்‌. 
முருகன்‌ ஒரு விளையாட்டுப்‌ பிள்ளை. சாப்பாட்டு 
வேளையில்‌ ஒரு மயில்‌ ஆடினால்‌ அதையே பார்த்துக்‌ 
கொண்டிருப்பான்‌; ஒரு கோழி கூவினால்‌ அதைக்‌ 
கொண்டுவர ஓடுவான்‌. இதையெல்லாம்‌ பார்த்துக்‌ 
கொண்டு பேசாமல்‌ இருப்பாள்‌ பார்வதியம்மை, 
பிள்ளகளைத்‌ தட்டி வளர்க்கத்‌ தெரியாத தாய்‌ அவள்‌. 
அவளுக்கும்‌ கங்கைக்கும்‌ எப்பொழுதும்‌ சண்டை. 
இருவரும்‌ பிரிந்து தனித்தனியே குடியிருக்க வேண்டு 
மென்று பரமசிவனிடம்‌ விண்ணப்பம்‌ செய்தார்கள்‌. 
இப்பொழுது வீட்டுக்கும்‌ பஞ்சமல்லவா ? தனித்தனி 
வீடு தருவதற்கு வழியில்ல என்று உணர்ந்த தியாக 
மூர்த்தியாகிய தல்வர்‌, தம்‌ உடம்பில்‌ ஒரு பாகத்தைப்‌ 
பார்வதிக்குக்‌ கொடுத்தார்‌; காடுபோன்ற தம்‌ சடை 
யில்‌ கங்கையை வைதீதுக்‌ கொண்டார்‌. இப்படி 
இருக்கிறது பரமசிவன்‌ நிலமை. உள்ளதைச்‌ சொல்லி 
விட்டேன்‌; இனி உன்‌ சித்தம்‌? என்று கூறினான்‌. 

நந்தியின்‌ பேச்சால்‌ சுந்தரத்தின்‌ மன உறுதி 
உலயவில்ல; பரமசிவன்ப்‌ பார்த்தே தீரவேண்டும்‌ 
என்று வற்புறுத்தினார்‌. “அப்படியானால்‌ அதோ 
தெரிகிறதே, அந்த மயானத்தில்‌ இருக்கிறார்‌ தலைவர்‌, 
போய்ப்‌ பார்‌'' என்று விடை கொடுத்தான்‌ நந்தி. 

சுந்தரம்‌ சென்றார்‌; பரமசிவன்க்‌ கண்டார்‌; கை 
தொழுதார்‌; திருத்தொண்டர்‌ படும்‌ பாட்டை உருக்க 
மாக எடுத்துரைத்தார்‌. பரமசிவன்‌ ஒன்றும்‌ பேச 
வில்ல. அவர்‌ முகத்தில்‌ எவ்வித அசைவும்‌ இல்ல்‌. 
அந்‌ நில்‌ கண்டு வருத்தமுற்ற சுந்தரம்‌, “ஆண்‌ 
டவனே! பெரிய இடத்திற்குப்‌ பிச்சைக்குப்‌ போனால்‌, 
உண்டு என்பது மில்ல; இல்ல்‌ யென்பது மில்ல 
என்ற பழமொழி உண்மையாயிற்றே ! வல்லதெல்லாம்‌ 
சொல்லி உம்மை வாழ்த்தினேன்‌ ;  குறைகள்யெல்‌ 
லாம்‌ சொல்லி முறைபிட்டேன்‌. வாய்‌ திறந்து . ஒரு 
வார்த்தை சொல்லலாகாதா ?”' 

“வல்ல தெல்லாம்‌ சொல்லி உம்மை 
வாழ்த்தினாலும்‌ வாய்‌ திறந்து 
இல்லை என்னீர்‌ ! உண்டுமென்னீர்‌ 
எம்மை ஆள்வான்‌ இருப்ப தென்னே!” 

என்று கேட்டார்‌; அப்பொழுதும்‌ பேச்சில்லை. 

சுற்று முற்றும்‌ பார்த்தார்‌ சுந்தரம்‌; சடையின்‌ 
மேல்‌ இருந்த கங்கையை நோக்கினார்‌ ; அவள்‌ வாய்‌ 
திறக்கவில்லை. கணபதியை நோக்கினார்‌; அவன்‌ 
இருந்த இடம்‌ விட்டு அசையவில்ல குழந்தை 
முருகன்‌ ஒரு கோழியைப்‌ பார்த்துக்‌ கொட்டாவி 
விட்டுக்கொண் டிருந்தான்‌. பார்வதி ஓர்‌ அப்பாவி 
யாகத்‌ தோன்றினாள்‌. | 

அதைக்‌ கண்ட திருத்தொண்டர்‌ தலைவருக்கு 
ஆத்திரம்‌ பொங்கிற்று. மீண்டும்‌ பரமசிவனப்‌ 
பார்த்து, “ஐயனே ! அடியார்‌ படும்‌ துயரத்தை நீர்‌ 
அறிந்தும்‌ அறியாதவர்போல்‌ இருக்கின்றீர்‌! உமது 
திருவுள்ளத்தில்‌ இரக்கம்‌ பிறக்கும்‌ என்றெண்ணி 
இதுவரையும்‌ பொறுத்திருந்தோம்‌. ஈசனே! இனிப்‌ 
பொறுக்க முடியாது ! தீபாவளிக்குத்‌ தலைநாளில்‌ உம்‌ 
அடியார்‌ அனைவரும்‌ வேலை நிறுத்தம்‌ செய்வதாக 
உறுதி செய்துள்ளார்கள்‌. இது திருத்தொண்டர்‌ 
சங்கத்தின்‌ தீர்மானம்‌. 
“*இங்கள்‌ தங்கு சடையின்‌ மேலோர்‌ 
திரைகள்‌ வந்து புரள வீசும்‌ 
கங்கை யாளேல்‌ வாய்தி றவாள்‌ 
கணப தியேல்‌ வயிறு தாரி 
அங்கை வேலோன்‌ குமரன்‌ பிள்ளை 
தேவி யார்கோல்‌ தட்டி யாளார்‌ 
உங்க ளுக்காட்‌ செய்ய மாட்டோம்‌ 
ஓண காந்தன்‌ தளியு ளீரே”?* 
என்று பாடி நின்றார்‌ சுந்தரம்‌. 
அப்போது பரமசிவன்‌ குடும்பத்தில்‌ ஒரு பரபரப்பு 
உண்டாயிற்று. கணபதி எழுந்து வந்து தந்தையின்‌ 
முகத்தைத்‌ தளர்ந்து நோக்கினான்‌. கங்கை சடையி 
னின்றும்‌ இழிந்து, “தீபாவளியன்று கங்கா ஸ்நானம்‌ 
நடைபெறவேண்டுமே ! அதற்கு வழி என்ன? என்று 
கேட்பவள்‌ போலத்‌ தலைவனை வணங்கி நின்றாள்‌. 
இவற்றை யெல்லாம்‌ . கண்டார்‌ பரமசிவன்‌; இன்‌ 
னும்‌ பேசாதிருந்தால்‌ பெருமோசம்‌ வ ந்துவிடும்‌ 
என்றுணர்ந்தார்‌; சுந்தரத்தையும்‌, அவருக்குப்‌ பின்னே 
. * சுந்தர மூர்த்தி சுவாமிகள்‌ தேவாரம்‌. 


கற்பனை இன்பம்‌ 127 


ஐந்தைந்து பேராக அணிவகுத்து நின்ற அடியாரை 
யும்‌ நோக்கி, (தோழர்களே !' என்றார்‌. அச்‌ சொல்லைக்‌ 
கேட்ட தொண்டர்‌ குழாம்‌ ஆனந்தவாரியில்‌ மூழ்‌ 
கிற்று. தொண்டர்‌ நாதனே போற்றி! அடியார்க்கு 
எளியனே போற்றி !' என்ற வாழ்த்துரை எழுந்தது. 
ஆரவாரம்‌ அமர்ந்தவுடன்‌ பரமசிவன்‌ பேசலுற்ருர்‌ : 

“உங்கள்‌ தலைவனாகிய சுந்தரன்‌ என்‌ தலைசிறந்த 
தோழன்‌. அவன்‌ அடியார்க்கு அடியவன்‌. தொண்டர்‌ 
படும்‌ துயரங்‌ கண்டு ஆற்றாது வேகமாய்ப்‌ பேசினான்‌. 
நாடெல்லாம்‌ பஞ்சத்தால்‌ நலியும்‌ பொழுது நாம்‌ 
மட்டும்‌ வாட்டமின்றி வாழமுடியுமா ? எடுத்ததற்கெல்‌ 
லாம்‌ வேலை நிறுத்தம்‌ செய்வது ஏளனமாகும்‌. கோடிக்‌ 
கணக்கான மக்கள்‌ குடிக்கக்‌ கஞ்சியின்றி வருந்துகின்‌ 
றனரே ! ஒரு சிலர்‌ பிறரை வஞ்சித்து, இருட்டுக்‌ கடை 
யில்‌ திருட்டு வேலை செய்வதை நாம்‌ அறிவோம்‌. அக்‌ 
கீழ்மக்களை உரிய காலத்தில்‌ ஒறுப்போம்‌. இன்னும்‌ 
சில நாளில்‌ நல்ல மழை பெய்து, நாடு செழிக்கும்‌ ; 
அறம்‌ வளரும்‌; மறம்‌ தளரும்‌. அப்போது உமது 
மனக்‌ கவலை ஒழியும்‌:' என்று திருவாய்‌ மலர்ந்தார்‌. 
'. அடியார்‌ முகம்‌ மலர்ந்தது. “ஆண்டவன்‌ கருண 
_வாழ்க, வாழ்க !'' என்று வாழ்த்தினர்‌. 

ஆழ்க தீயதெல்லாம்‌ ; அரன்‌ நாமமே 

| சூழ்க ; வையகமும்‌ துயர்‌ தீர்கவே”' 
என்று பாடிக்கொண்டு திரும்பினர்‌ அடியாரெல்லாம்‌. 
பரமசிவன்‌ வீட்டில்‌ பஞ்சத்‌ தீபாவளி அமைதியாக 
நடந்தது. 


20. சரம கவிராயர்‌ 


காவேரியாற்றின்‌ கரையிலுள்ள தோணிபுரியிலே 
பிறந்தான்‌ பொன்னப்பன்‌. அவன்‌ தந்தை 
தமிழறிந்தவர்‌ ; தாய்‌, பழங்கதை சொல்வதில்‌ பேர்‌ 
பெற்றவள்‌, பொன்னப்பன ஒரு பெரிய கவிராய 
னாக்கிவிட வேண்டும்‌ என்பது தந்தையின்‌ ஆவல்‌. 
காலயில்‌ நாலரை மணிக்கே தந்தை பையனை எழுப்பி 
விடுவார்‌ ; சால்வழியாக ஆற்றங்கரைக்கு அழைத்‌ 
துச்‌ செல்வார்‌ ; வழியெல்லாம்‌ நிகண்டும்‌ நன்னூலும்‌ 
வாய்ப்பாடமாகச்‌ சொல்லிக்‌ கொடுப்பார்‌. தலைகால்‌ 
புரியாமல்‌ பொன்னப்பன்‌ கிளிப்பிள்சாபோல தூக்க 
மயக்கத்திலே பாடம்‌ சொல்லிக்கொண்டு போவான்‌. 
தினந்தோறும்‌ பாடம்‌ ஏறிக்கொண்டே போயிற்று, 
பையனுக்கு வெறுப்பும்‌ வளர்ந்துகொண்டே 
சென்றது. 

நாள்தோறும்‌ மாலைப்பொழுதில்‌ பொன்னப்ப 
னுக்கு அவன்‌ தாய்‌ கதை சொல்வாள்‌. அக்‌ கதை... 
பேய்க்‌ கதையாகவே இருக்கும்‌. ஒரு நாள்‌ முண்டாசு 
கட்டி வரும்‌ சண்டிக்‌ கறுப்பன்‌ கதையை அவள்‌ 
சொன்னாள்‌. அந்தக்‌ கறுப்பன்‌ நாற்பது முழக்‌ 
கறுப்புத்‌ துணியை. வால்விட்டுத்‌ தலையிலே கட்டிக்‌ 
கொண்டு, கிறுதா மீசையை முறுக்கிக்கொண்டு பைய 
னுக்குக்‌ கனவிலே காட்சி கொடுத்தான்‌. மற்றொரு 
நாள்‌ மாலையில்‌ அவள்‌ சங்கிலிப்‌ பூதத்தான்‌ சரித்திரத்‌ 
தைச்‌ சொன்னாள்‌. அன்றிரவு சலசல என்ற ஓசை 
யும்‌, கலகல என்ற சிரிப்பும்‌ பையன்‌ செவியில்‌ 

விழுந்தகொண்டே இருந்தன. அக்‌ கதைகள்க்‌ 
கேட்டதன்‌ பயனாகப்‌ பொன்னப்பன்‌ இருட்டிவிட்டால்‌ 
வீட்டை விட்டு வெளியே போகமாட்டான்‌ ; அந்தி 
சந்தியில்‌ ஆற்றுக்குத்‌ தனியே போக நேர்ந்தால்‌, 
ஒரு வேப்பங்‌ கொம்பைக்‌ கையில்‌ எடுத்துக்கொண்டு 
போவான்‌. வேப்பந்‌ தடியிருந்தால்‌ பேய்‌ அணுகாது 
என்று அவன்‌ தாய்‌ சொல்லிவைத்திருந்தாள்‌. 

“பள்ளிக்கூடப்‌ படிப்பில்‌ பொன்னப்பன்‌ தந்தைக்‌ 
குச்‌ சிறிதும்‌ நம்பிக்கையில்லை. “பள்ளிக்‌ கல்வி புள்ளிக்‌ 
குதவாது' என்று அடிக்கடி அவர்‌ சொல்வார்‌. அந்த 
வசனம்‌ தினந்தோறும்‌ செவியில்‌ விழும்‌. ஆயினும்‌, 
பையனுக்கு அதன்‌ பொருள்‌ தெரியவில்ல. 

ஒரு நாள்‌ அமாவாசைச்‌ சாப்பாடு முடித்துத்‌ 
தந்தை திண்ணையில்‌ சாய்ந்திருக்கையில்‌ அவரைப்‌ 
யார்த்து, 

பையன்‌ :—அப்பா ! “£ பள்ளிக்‌ கல்வி புள்ளிக்‌ 
குதவாது'' என்று தினந்தோறும்‌ சொல்லுகிறாயே ! 
யுள்ளி என்றால்‌ என்ன ? 

தந்தை :— அப்படிக்‌ கேளப்பா ! பிழைக்கிற 
பிள்ள அப்படித்தான்‌ கேட்பான்‌. இந்த வசனத்தை 
எல்லோரும்‌ சொல்லுவார்கள்‌. ஆனால்‌, ஒருவர்க்கும்‌ 
உண்மைப்‌ பொருள்‌ தெரியாது. 
I பையன்‌ :--அப்படியானால்‌ உனக்குமட்டும்‌ எப்படித்‌ 
தெரிந்தது அப்பா! யார்‌ சொல்லிக்கொடுத்தார்‌ ? 

தந்தை :-— பிள்ளாய்‌ / கட்டிக்‌ கொடுத்த சோறும்‌ 
சொல்லிக்‌ கொடுத்த பொருளும்‌ கவைக்குதவுமா ? 
நானே முயன்று கண்டுபிடித்தேன்‌. “வருந்தினால்‌ 
வாராத தொன்றில்ல்‌' என்பது உண்மையல்லவா ? 

த. இ-—9 


125. தமிழ்‌ இன்பம்‌ 


பையன்‌ :--நீ வருந்திக்‌ கண்டுபிடித்த அர்த்‌ 
தத்தை எனக்குச்‌ சொல்லித்‌ தரமாட்டாயா 2 

தந்தை :--உனக்கில்லாமலா ! இதோ சொல்‌ 
கிறேன்‌. ஆனால்‌, . நான்‌ சொல்லும்‌ அர்த்தத்தை 
எவனிடமும்‌ சொல்லாதே ! இப்‌ பிரபஞ்சம்‌ படுமோசம்‌ ! 
பாடு படுபவன்‌ ஒருவன்‌ ; பலனடைபவன்‌ மற்‌ 
நொருவன்‌. இந்தப்‌ பழமொழியின்‌ பொருள்ச்‌ 
சொல்லிவிட்டாயோ மறுநாள்‌ வெடிகுண்டு விகட!” 
னில்‌ அதைக்‌ கேட்டவன்‌ வெளியிட்டுப்‌ பணமும்‌ 
புகழும்‌ பெற்றுக்‌ கொள்வான்‌. 

பையன்‌ :--நான்‌ சொல்வேனா ட்ட நீ உன்‌ 
மூளையைக்‌ கசக்கிப்‌ பிழிந்து கண்டுபிடித்த கருத்தை 
நானா வெளியே சொல்வேன்‌ 2 

தந்தை :--நீ சமர்த்தன்‌ என்பது எனக்குத்‌ தெரி 
யும்‌. ஆனால்‌, இவ்‌ வஞ்சக உலகத்தை நினைக்கும்‌ 
பொழுது என்‌ நெஞ்சம்‌ நடுங்குகிறது. நன்றாகக்‌ 
கேள்‌! நன்னூல்தான்‌ உனக்குக்‌ கனபாடமாய்த்‌ 
தெரியுமே ! புள்ளி என்பது ஆய்த எழுத்து. அது 
மூன்று புள்ளியாய்‌ அடுப்புக்கட்டி போலிருக்கும்‌. பள்‌ 
ளிக்கூடப்‌ படிப்பு அடுப்புக்‌ கட்டிக்குக்கூட உதவாது 
என்பது அப்‌ பழமொழியின்‌ கருத்து. அடுப்புக்‌ 
கட்டிக்கு உதவாது என்றால்‌, அடுப்புக்கு உதவாது ; 
ஒரு பிடி அன்னத்துக்கு உதவாது என்பதைப்‌ படிப்‌ 
படியாக உய்த்துணர வேண்டும்‌. 

பையன்‌ திறந்த வாய்‌ மூடாமல்‌ கேட்டுக்கொண்‌ 
டிருந்தான்‌; ஒன்றும்‌ புரியவில்ல ; மூளை கிறு 
கிறுத்தது. 

பையன்‌ :--போதும்‌ அப்பா ! எல்லாம்‌ விளங்கிப்‌ 
போச்சு. நான்‌ இனிப்‌ பள்ளிக்கூடம்‌ போகவே 

மாட்டேன்‌. வீட்டிலிருந்து தமிழ்ப்பாட்டுக்‌ கட்டு 
வேன்‌. ஒழிந்த நேரத்தில்‌ அம்மாவுடன்‌ இருந்து 
அடுப்பு மூட்டுவேன்‌. 
தந்தை :--அதுதான்‌ சரி. “சோறு பொங்கித்‌ 
திண்ணு ; சொந்தக்கவி பண்ணு” என்று அந்தகக்‌ 
கவிராயர்‌ கொச்சையாய்ச்‌ சொல்லுவார்‌. ஆயினும்‌, 
அது நல்ல்‌ வசனம்‌. 
பையன்‌ எழுந்து போனான்‌. பாட்டுப்‌ பாட 
வேண்டும்‌ என்னும்‌ ஆசை அவனப்‌ பற்றிக்‌ 
கொண்டது. ஓசையே பாட்டுக்கு உயிர்‌ என்பது 
அவன்‌ கருத்து. சீரும்‌ தளையும்‌ சிறியோர்‌ பார்ப்பர்‌ ; 
மோனையும்‌ எதுகையும்‌ மூடர்‌ விரும்புவர்‌?! என்று 
சொல்லி, யாப்பிலக்கணத்தின்படி பாட்டெழுதும்‌ 
பள்ளிப்‌ பிள்சாகளை அவன்‌ பரிகாசம்‌ செய்வான்‌. 
முதலில்‌, எல்லார்க்கும்‌ படியளக்கும்‌ கடவுளின்‌ 
மீது பாட்டுக்‌ கட்டுவதே முறை யென்று பொன்னப்ப 
னுக்குத்‌ தோன்றிற்று. வளமாகச்‌ சோறும்‌ கறியும்‌ 
தரும்படி அவன்‌ சிவபெருமான்ப்‌ பாடினான்‌. 
கற்பனை கடந்தவன்‌, கறிசோறு தருபவன்‌ 
வெற்பினில்‌ உறைபவன்‌, வெஞ்சனம்‌ அளிப்பவன்‌ 
சற்பத்தை அணிபவன்‌ சாப்பாடும்‌ தருபவன்‌ 
நற்பதம்‌ பணிவேன்‌, நான்பசி தணிவேன்‌” ' 
என்று தொடங்கி, அறுசுவை உண்டிக்குப்‌ பத்துப்‌ 
பாட்டுப்‌ பாடி முடித்தான்‌. அப்‌ பாட்டுக்கு “அகட்டுத்‌ 
திருப்பதிகம்‌ என்று தல்ப்பிட்டுத்‌ தந்தையிடம்‌ 
கொண்டுபோனான்‌. பொன்னப்பன்‌ பாடிய முதற்‌, 
பாட்டு அன்னப்‌ பாட்டா யிருக்கக்‌ கண்டு தந்தை 
அனந்த மடைந்தார்‌ ; “அவரை போட்டால்‌ துவரை 
முளைக்குமா 2 துப்பாக்கி வயிற்றில்‌ பீரங்கி பிறந்திருக்‌ 

கின்றது!” என்று மெச்சினார்‌; “பள்ளிக்கூடத்தில்‌ 
படிக்கும்‌ பயல்கள்‌ அசட்டுப்‌ பிசட்டென்று பாடுகிறார்‌ 
களே ! என்‌ மகன்‌ பாடிய அகட்டுப்‌ பாட்டின்‌ அடித்‌ 
தூசி வில்‌ பெறுமா அவை ? அகட்டுப்‌ பாட்டு என்ற 
தலைப்பின்‌ அர்த்தந்தான்‌ அப்‌ பயல்களுக்குத்‌ தெரி 
யுமா? என்‌ பிள்ள பொன்னப்பனுக்கு நிகண்டு தல்‌ 
கீழாய்ப்‌ பாடம்‌. “அகடும்‌ மோடும்‌ உதரமும்‌ வயிறே” 
என்ற பண்டை நிகண்டு மனப்பாடமா யிருப்பதனால்‌ 
அன்றோ, வயிற்றுப்‌ பாட்டை அகட்டுப்‌ பாட்டு என்று 
அழைத்தான்‌ என்‌ அப்பன்‌ ? இவன்‌ கம்பரைப்போல்‌ 
ஒரு பெரிய கவிச்சக்கரவர்த்தி யாவான்‌'' என்று 
எண்ணி மனங்களித்தார்‌ ; அகட்டுத்‌ திருப்பதிகத்தை 
ஆறு தரம்‌ படித்தார்‌ ; பல ராகங்களில்‌ பாடினார்‌. அத்‌ 
திருப்பதிகத்துக்கு ஒரு சிறப்புப்‌ பாயிரமும்‌ கொடுத்தார்‌. 

“அன்னக்‌ கவிபாடி அகங்குளிரச்‌ செய்திட்ட 

பொன்னப்பா உன்தன்‌ புலமைத்‌ திறத்தாலே 

மன்னவரும்‌ போற்ற மணியா சனத்திருப்பாய்‌ 

என்னப்பா என்குலத்திற்‌ கேற்ற எழிலொளியே”? 
என்று தந்தை பாடித்‌ தந்த பாயிரத்தைப்‌ பையன்‌ 
பதிகத்தோடு சேர்த்துக்‌ கட்டி வைத்துக்கொண்டான்‌. 

அன்னப்‌ பாட்டுப்‌ பாடிய புகழ்‌ பெற்ற பொன்‌ 
னப்பக்‌ கவிராயர்‌ அன்று முதல்‌ ஆயிரம்‌ ஆயிரமாகப்‌ 
பாடித்‌ தள்ளினார்‌. அவரது கவியின்‌ பெருக்கத்தைக்‌ 
கண்டவர்கள்‌, கம்பருக்கும்‌ காளிதாசருக்கும்‌ அருள்‌ 
செய்த காளியே அவருடைய நாவிலும்‌ சூலத்தால்‌ 
எழுதிவிட்டாள்‌ என்று வெளிப்படையாகப்‌ பேசினார்‌ 
கள்‌. அவர்‌ வாக்குப்‌ பலிக்கும்‌ என்று நம்பித்‌ தோணி 
யுரி வாசிகள்‌ அவருக்கு வேண்டிய பொருள்‌ கொடுத்‌ 
தார்கள்‌. பணக்காரர்‌ வீட்டில்‌ கல்யாணம்‌ நடந்தால்‌, 

பொன்னப்பக்‌ கவிராயர்‌ பட்டைத்‌ தார்‌ போட்டு; 
நெற்றியிலே திருநீற்றைப்‌ பட்டையாக இட்டு, வெள்‌ 
ளிப்‌ பூண்‌ பிடித்த தடிக்கொம்பைக்‌ கையிலே பிடித்துக்‌. 
கம்பீரமாக நடந்து செல்வார்‌. கல்யாணப்‌ பந்தலி 
லுள்ள மிராசுதார்கள்‌ மரியாதையாக விலகிச்‌ சபை 
யின்‌ நடுவே கவிராயருக்கு இடங்‌ கொடுப்பார்கள்‌. 
மணச்‌ சடங்கு முடிந்தவுடனே கவிராயர்‌ நளினமாக. 
வெள்ளி டப்பியிலிருந்து பொடி யெடுத்து நாசியில்‌ 
இழுத்துக்கொண்டு  உச்சத்‌ தொனியில்‌ தம்‌ வாழ்த்‌ 
துப்‌ பாட்டை எடுத்துவிடுவார்‌. 
ஒரு நாள்‌, நந்திபுரிச்‌ சுந்தர முதலியார்‌ வீட்டில்‌ 
விமரிசையாக நடந்த கல்யாணத்திற்குக்‌ கவிராயர்‌ 
போயிருந்தார்‌. மணமக்கள்‌ மணவறையைச்‌ சுற்றி 
வந்து உட்கார்ந்ததும்‌, கவிராயர்‌ “மந்திகள்‌ லாகை 
போடும்‌” என்று ஓர்‌ எடுப்பு எடுத்தார்‌. 
“மந்திகள்‌ லாகை போடும்‌ 
நந்தியம்‌ புரியில்‌ வாழும்‌?” 
என்று ஆரம்பித்தவுடன்‌ பந்தலில்‌ பேச்சு அடங்கிற்று. 
எல்லோரும்‌ ஒரு முகமாய்ப்‌ பாட்டைக்‌ கேட்டார்கள்‌. 
அவ்வூரில்‌ உள்ள மாஞ்சோல்யில்‌ மந்திகள்‌ கிளைக்‌ 
குக்‌ கிகா தாவித்‌ தலை கீழாக: ஆடும்‌ அழகைக்‌ கண்டு 
கவிராயர்‌ ஒரு பாட்டுக்‌ கட்டிவிட்டாரே என்று பாட்டி 
கள்‌ பாராட்டினார்கள்‌. பந்தலுக்கு வெளியே கிளித்‌ 
தட்டு விளயாடிக்கொண்‌ டிருந்த சிறுவர்கள்‌ பாட்‌ 
டைக்‌ கேட்டவுடனே ஒரு லாகை போட்டுக்‌ கவிராயர்‌ 
வாக்கை மெய்ப்பித்தார்கள்‌. 
மற்றொரு நாள்‌ சமரபுரி முதலியார்‌ வீட்டில்‌ ஓர்‌ 
அமரகிரியை நடந்தது. அதைக்‌ கேள்விப்பட்ட கவி 
ராயர்‌ கருமாந்தரக்‌ கூட்டத்திற்‌ புகுந்து, 

“அமரர்கள்‌ கண்ணீர்‌ சிந்த 
அந்தரர்‌ பொருமி யேங்கத்‌ 
குமரெலாம்‌ தவித்து வாடத்‌ 
தங்கையர்‌ தளர்ந்து சோர”? 
என்று உருக்கமாய்‌ எடுத்த பாட்டு முடியுமுன்னே 
அங்கிருந்த மங்கையர்‌ ஓவென்று அலறி அழத்‌ 
தொடங்கினார்கள்‌. பாட்டு, அழுகையால்‌ அரைகுறை 
யாய்‌ முடிந்தது. பாட்டைக்‌ கேட்டு உருகிய சமரபுரி 
முதலியார்‌ கவிராயருக்கு வெள்ளிப்‌ பாக்குவெட்டி 
'யொன்று பரிசளித்தார்‌. 
இவ்வாறு நன்மை தீமைகள்‌ நேராத காலங்களி 
லும்‌ கவிராயர்‌ சீமான்கள்‌ மீது சித்திரகவி செய்வார்‌ ; 
சில பேர்வழிகளை நாக பந்தத்தில்‌ அடைப்பார்‌ ; மற்‌ 
அம்‌ சில பேரைக்‌ கமல பந்தத்தில்‌ கட்டுவார்‌ ; பந்தங்‌ 
கள்‌ தயாரானதும்‌ வெள்ளித்தடி பிடித்து அவர்கள்‌ 
வீட்டை நோக்கிச்‌ செல்வார்‌. ஒருநாள்‌, கவிராயர்‌ 
நாக பந்தத்தை எடுத்துக்கொண்டு அரசூர்‌ ஆனை 
யப்ப பிள்ளயைக்‌ காணச்சென்றார்‌. அவர்‌, தம்‌ பங்‌ 
காளிகளின்‌ மீது தொடுத்திருந்த வழக்கு அவருக்குப்‌ 
பாதகமாகத்‌ தீர்ப்பான செய்தி அப்பொழுதுதான்‌ 
தந்தியின்‌ மூலமாக வந்திருந்தது. சாய்வு நாற்காலி 
யில்‌ சோர்ந்து சாய்ந்திருந்த பிள்ளையவர்களின்‌ 
முன்னே நின்றுகொண்டு, 
்‌“தந்தியொன்று வந்ததென்று 
நொந்திருக்கும்‌ வேளையில்‌ 
பந்தமொன்று தந்துநான்‌ 
வந்தனை புரிகுவேன்‌”? 
என்று கவிராயர்‌ போட்ட போடு அவரைத்‌ தூக்கி 
வாரிப்‌ போட்டுவிட்டது. தந்திக்காரனைத்‌ தலைவாச 

லில்‌ கண்டு. செய்தி யறிந்துகொண்டு, கவிராயர்‌ 
உள்ளே வந்தார்‌ என்பதை அறியாத பிள்ளையவர்கள்‌ 
ஆச்சரியப்பட்டு வணங்கி, அவரை வரவேற்றார்‌ ; உப 
சரித்தார்‌. காரியம்‌ பலித்ததென்‌ றெண்ணி, கவிராயர்‌ 
பந்தத்தைக்‌ கம்பீரமாகப்‌ படித்துக்‌ கொடுத்தார்‌. பந்‌ 
தப்‌ பாட்டின்‌ பொருளறியாத பிள்ளயவர்கள்‌ காளி 
யின்‌ அருள்‌ பெற்ற கவிராயரொடு பேசவும்‌ அஞ்சி, 
ஐம்பது ரூபா சன்மானம்‌ கொடுத்து, கோர்ட்டுச்‌ 
செலவோடு செலவாய்‌, :பந்தச்‌ செலவு ரூபாய்‌ ஐம்பது 
ஏன்று எழுதிவிட்டார்‌. 

காலஞ்‌ செல்லச்‌ செல்லக்‌ கவிராயர்‌ புகழ்‌ . ஏறிக்‌ 
கொண்டே போயிற்று. அவருக்கு வயதும்‌ நாற்பது 
நிறைந்தது. அவரது இருபத்தெட்டாம்‌ வயதில்‌ 
பிள்ளயிடம்‌ சரமகவி பெற்றுக்கொண்டு தாயார்‌ பரம 
பதம்‌ அடைந்தாள்‌; பின்னும்‌ ஐந்து ஆண்டுகளில்‌ 
தந்தையும்‌ கவிராயரிடம்‌ விடை பெற்றுக்கொண்டார்‌. 
பெற்றோர்‌ இருவரும்‌ போய்ச்‌ சேர்ந்த பின்பு, கவிராயர்‌ 
கல்யாணம்‌ செய்துகொண்டு இல்லறம்‌ நடத்தவேண்டு 
மென்று அவர்‌ உற்ருர்‌ உறவினர்‌ சொல்லத்‌ தொடங்கி 
னார்கள்‌. அவர்கள்‌ கல்யாணப்‌ பேச்சை எடுக்கும்‌ 
பொழுது, “அந்த இழவு யாருக்கு வேணும்‌ ?' என்று 
கவிராயர்‌ நறுக்கென்‌ று பேசிவிடுவார்‌. ஆகவே, கல்யாண 
“இழவை'ப்‌ பற்றி யாரும்‌ அவருடன்‌ பேசுவதில்ல. 

நாளடைவில்‌ கவிராயருக்கு, “நாக பந்த நாயகம்‌,” 
“சரமகவிச்‌ சிங்கம்‌? முதலிய பட்டங்கள்‌ வலிய வந்து 
சேர்ந்தன. ஆயினும்‌, பெரிய ஆசை ஒன்று அவர்‌ 
மனத்திலே குடிகொண்டிருந்தது. பதினாயிரம்‌ பாட்டுப்‌ 
பாடிய கம்பர்‌, கவிச்‌ சக்கரவர்த்திப்‌ பட்டம்‌ பெற்றால்‌, 

அறுபதினாயிரம்‌ கவி பாடிய பொன்னப்பர்‌ ஏன்‌ அம்‌ 
பட்டம்‌ பெறக்கூடாது என்பது அவர்‌ கேள்வி. 
மேலும்‌, அவர்‌ கவிச்‌ சக்கரவர்த்திதான்‌ என்று மனச்‌ 
சாட்சி உள்ளிருந்து சொல்லிக்கொண்டே யிருந்தது. 
கவியரசுப்‌ பட்டம்‌ பெறுவதற்கு மதுரையும்‌ 
காஞ்சியுமே சரியான இடங்கள்‌: என்று கவிராயர்‌ 
எண்ணினார்‌ ; முதலில்‌ மதுரைக்குத்‌ தம்‌ பரிவாரங்க. 
ளோடு புறப்பட்டார்‌. அங்கே கோனேரியப்பக்‌ கவி 
ராயர்‌ என்பவர்‌ முத்தமிழ்ப்‌ புலவராக மதிக்கப்பட்‌ 
டிருந்தார்‌. அவருடைய முழக்கத்தைக்‌ கேட்டு 
அஞ்சிய மதுரைச்‌ சங்கத்தார்‌  “கோடையிடிக்‌. 
கோனேரியப்பர்‌' என்று அவரை அழைத்தார்கள்‌. 
அக்‌ கோடையிடியைப்‌ பொன்னப்பக்‌ கவிராயர்‌ காணச்‌ 
சென்றார்‌; தாம்‌ இயற்றி அச்சிட்டிருந்த நாகபந்தம்‌, 
கமலபந்தம்‌ முதலிய பந்தங்களையும்‌, சரமகவி, சீட்டுக்‌ 
கவி முதலிய பாட்டுக்களையும்‌ கோடையிடியிடம்‌ காட்டி 
னார்‌. சரமகவிச்‌ சிங்கத்தின்‌ கர்ச்சன கோடையிடி 
பிள்‌ முழக்கத்தினும்‌ அதிகமாகவே இருந்தது. 
கோடையிடி:--தோணிபுரித்‌ தோன்றலே! நாக 
பந்த நாயகமே! அடியேன்‌ குடிசை தங்கள்‌ வருகை 
யால்‌ புனித மடைந்தது. எளியேன்‌ தங்களுக்கு 
என்ன செய்யக்கூடும்‌ 2 தங்கள்‌ சித்தம்‌ என்‌ பாக்கியம்‌. 
கவிராயர்‌:-- 
“கோடை யிடிமுழக்கும்‌ கோனேரி யப்பாகேள்‌ 
மாட மதிதவழும்‌ மதுரைமாப்‌ புலவரிடம்‌ 
மாட றியப்பட்டம்‌ நயந்துபெற வேணுமென்றே 
காடும்‌ கரையும்‌ கடந்திங்கு வந்தேன்காண்‌..?? 
கோடையிடி:-— கல்விக்‌ களஞ்சியமே ! கவிச்‌ 
சிங்கமே! மூச்சுவிடு முன்னே முப்பது கவி பாடும்‌ உங்‌ 

களுக்கு நாங்களா பட்டமளிக்கும்‌ தரமுடையோம்‌? 
. நீங்கள்‌ இருப்பது மலையின்‌ முடி; நாங்கள்‌ கிடப்பது 
மடுவின்‌ அடி. மதுரையின்‌ பெருமை யெல்லாம்‌ பழங்‌ 
கதையாய்ப்‌ போயிற்று. கவிப்பெருஞ்‌ சிங்கமாய்த்‌ 
திருப்பதி முதல்‌ கன்னியாகுமரிவரை திக்கு விஜயம்‌ 
செய்துள்ள தங்கள்‌ பெருமையை அறிய வல்லார்‌ 
இங்கு எவரும்‌ இல்ல்‌, கவிச்‌ சக்கரவர்த்திப்‌ பட்டம்‌ 
பெற்ற ஒட்டக்கூத்தர்‌ குலத்திற்‌ பிறந்தவர்‌ ஒருவர்‌ 
காஞ்சி மாநகரில்‌ இருக்கிறார்‌. “அடுக்குமொழி 
ஆனந்தக்‌ கூத்தர்‌ என்று அவரை அறிந்தோர்‌ 
அழைக்கிறார்கள்‌. அவர்‌ கொடுக்கும்‌ பட்டம்‌ இம்‌ 
பொழுது எல்லோராலும்‌ மதிக்கப்படுகிறது. தாங்‌ 
களும்‌ அவரைப்‌ பற்றிக்‌ கேள்விப்பட்டிருப்பீர்களே ! 

கவிராயர்‌:-—“இது நல்ல கருத்து. காஞ்சி 
மாநகரம்‌ கல்விக்குப்‌ பேர்போன இடம்‌. ஆனந்தக்‌ 
கூத்தர்‌ ஒட்டக்கூத்தருடைய மகள்‌ வழியிலே வந்த 
வர்‌. ஆயினும்‌ ஒட்டக்கூத்தர்‌ உடம்பில்‌ ஓடிய இரத்‌ 
தத்திலே ஒரு துளியேனும்‌ அவருடம்பில்‌ ஓடாதிருக்‌ 
குமா? இன்றே போய்‌ அவரைப்‌ பார்க்கிறேன்‌' 
என்று எழுந்து, கோடையிடியிடம்‌ விடை பெற்றுக்‌ 
காஞ்சி மாநகர்க்குச்‌ சென்றார்‌, 

அப்பொழுது அடுக்குமொழிக்‌ கூத்தர்‌ தம்‌ காலிற்‌ 
புண்பட்டுப்‌ படுக்கையில்‌ இருந்தார்‌, சரமகவிராயர்‌ 
அந்‌ நில்யிற்‌ காண வந்தது ஒரு துர்ச்சகுனம்போல்‌ 
அவருக்குத்‌ தோன்றியது. ஆயினும்‌, கவிராயரை 
உள்ளே வரவழைத்து, ““பங்கமில்லாப்‌ பாட்டிசைக்கும்‌ 
சிங்கமே வருக! சங்கமா முடியில்‌ வைகும்‌ தங்கமே 
வருக!?? என்று அடுக்குமொழி கூறி அவர்‌ வரவேற்ருர்‌.. 


138 ப தமிழ்‌ இன்பம்‌ 
ட ரபி து ED EA 

கவிராயர்‌: 

“அடுத்த மொழிவிடுக்கும்‌ ஆனந்தக்‌ கூத்தாகேள்‌ 

படுத்த படியறிந்தும்‌ பாடுரைக்க வந்தோம்யாம்‌: 

எடுத்தபெருங்‌ கவிபாடி ஏற்றமுற்ற கூத்தருடன்‌ 

தொடுத்திலங்கும்‌ பேறெமக்குத்‌ தோன்றால்‌ ! அருளாயே” 
என்று தம்‌ கருத்தைத்‌ தெரிவித்தார்‌. | 

- உடனே. அடுக்குமொழி, “சகல பந்த சரபமே! 
இந்‌ நிலவுலகில்‌ நும்மொப்பார்‌ பிறர்‌ இன்றி நீரே 
யானீர்‌! கவிச்‌ சக்கரவர்த்தி பென்று புவிச்‌ சக்கர 
வர்த்திகள்‌ பாராட்டிய ஒட்டக்கூத்தருக்குப்‌ பின்‌ அப்‌ 
பட்டம்‌ எவரையும்‌ சென்றடைந்ததில்லை. இன்று கவி 
யுலகத்தில்‌ சக்கரவர்த்திப்‌ பட்டம்‌ பெறுவதற்குத்‌ 
தங்களத்‌ தவிரத்‌ தகுதியுடையவர்‌ வேறு யார்‌ 
உள்ளார்‌ 2 தில்லைவாழ்‌ அந்தணர்‌ சந்நிதியில்‌ தமிழ்ப்‌ 
பெரும்‌ புலவர்கள்‌ முன்னில்யில்‌ தங்களுக்கு அப்‌ 
பட்டம்‌ அளிக்கப்படல்‌ வேண்டும்‌. அதற்குரிய ஏற்‌ 
பாடுகளச்‌ சிதம்பரத்தில்‌ செய்வீர்களானால்‌ அடியேன்‌ 
கால்‌ நோய்‌ தீர்ந்து வந்து அக்‌ காட்சியைக்‌ கண்‌ 
குளிரக்‌ காண்பேன்‌” என்றார்‌. 

அடுக்குமொழிக்‌ கூத்தர்‌ சொல்லியது கவிராய 
ருக்கு மிக்க பொருத்தமாகவே தோன்றிற்று. “எல்ல 
யற்ற பெருமையுடையது தில்லையம்பதி. சபைகளிற்‌ 
சிறந்தது அங்குள்ள கனகசபை; அச்‌ சபாநாதர்‌ 
நிகரற்ற தலைவர்‌. அப்படிப்பட்ட பொன்னம்பலத்திலே 
தில்லவாழ்‌ அந்தணர்‌ சபையிலே, நான்‌ பெறும்‌ 
பட்டம்‌ உலகம்‌ உள்ளவரையும்‌ அழியாததாகும்‌' 
என்று அவர்‌ எண்ணினர்‌; உடனே சிதம்பரத்தை 
நோக்கி எழுந்தார்‌. 

அங்கு வேதாந்த வியாகரண தர்க்க நியாய 
- சிரோமணியாய்‌ விளங்கிய சபாரஞ்சித ' தீட்சிதரிடம்‌ 
கவிராயர்‌ சென்று தம்‌ ஆசையை வினயமாய்த்‌ தெரி 
வித்தார்‌. அவரும்‌ கவிச்‌ சக்கரவர்த்திப்‌ பட்டம்‌ கொடுக்‌ 
கும்‌ பெருமை தமக்குக்‌ கிடைத்ததைக்‌ குறித்து அடங்‌ 
காத மகிழ்ச்சி கொண்டார்‌. “சிதம்பரத்தில்‌ ஆனித்‌ 
.. திருமஞ்சன விழாவிற்கு அடுத்த நாள்‌, ஆயிரக்கால்‌ 
மண்டபத்தில்‌ தோணிபுரித்‌ தோன்றல்‌ ஸ்ரீ பொன்‌ 
னப்பக்‌ கவிராயருக்குக்‌ கவிச்‌ சக்கரவர்த்திப்‌ பட்டம்‌ 
கொடுக்கப்படும்‌! என்று சபாரஞ்சித தீட்சிதர்‌ ஆயிரம்‌ 
பேருக்கு அறிக்கையும்‌ அழைப்பும்‌ அனுப்பினார்‌. 
குறிப்பிட்ட நன்னாளில்‌ மதுரையிலிருந்து கோடை 
யிடிக்‌ கவிராயரும்‌ காஞ்சியிலிருந்து அடுக்கு 
மொழி ஆனந்தக்‌ கூத்தரும்‌ சென்ன வரகவி (வறட்‌ 
டுக்‌ கவியென்று சிலர்‌ சொல்லுவார்கள்‌] வரதராஜ 
முதலியாரும்‌ வந்திருந்தார்கள்‌. பட்டம்‌ பெற வந்‌ 
திருந்த கவிராயரைத்‌ தவிர, பன்னிரண்டு பெருமக்கள்‌ 
ஆயிரக்கால்‌ மண்டபத்தில்‌ சமூகம்‌ அளித்தார்கள்‌. 
்‌.சுபமுகூர்த்தத்தில்‌ மாட்சிமை தாங்கிய தீட்சிதப்‌ 
பெருந்தகை, நீண்ட கரகோஷத்தின்‌ இடையே 
எழுந்து, பட்டுச்‌ சால்வையைக்‌ கவிராயர்‌ தோளிலே 
போர்த்து, கட்டிச்‌ சாமந்தி மாலையை அவர்‌ கழுத்திலே 
அணிவித்து,  “வித்வ சிரோமணிகளே! சகல்‌ பந்த 
சரபம்‌, சரம கவிச்‌ சிங்கம்‌, தோணிபுரி தழைக்க வந்த 
தோன்றல்‌ ஸ்ரீ பொன்னப்பக்‌ கவிராஜ மூர்த்திகளுக்கு 
நடராஜர்‌ சந்நிதியிலே  கவிச்சக்கரவர்த்தி என்ற 
பட்டத்தை நாம்‌ சூட்டுகின்றோம்‌. இன்று முதல்‌ 
என்றென்றும்‌ இவரைக்‌ கவிச்சக்கரவர்த்தி யென்று 

காசினி வழங்கக்‌ கடவது!” என்று ரஞ்சிதமாகப்‌ பேசி 
முடித்தார்‌. அடுக்கு மொழிக்‌ கூத்தர்‌ அதை ஆமோ 
தித்தார்‌. ஏகமனதாக அகத்தியர்‌ மாணாக்கர்போல்‌ 
சபையில்‌ வீற்றிருந்த பன்னிருவரும்‌ சிரக்‌ கம்பம்‌ 
செய்தார்கள்‌; கோடையிடிப்‌ புலவர்‌ வந்தனம்‌ முழக்‌. 
கினார்‌. சந்தனப்‌ பூச்சுடனும்‌ கொட்டு முழக்குடனும்‌ 
வித்வ சபை கலைந்தது. கவிச்‌ சக்கரவர்த்திப்‌ பட்டம்‌ 
பெற்ற சரம கவிராயர்‌ பட்டுச்‌ சால்வையோடு நடராஜ: 
ரைத்‌ தரிசித்துவிட்டுத்‌ தம்‌ இருப்பிடம்‌ சென்றார்‌. 


1. அறிவும்‌ திருவும்‌ 
21. காயும்‌ கனியும்‌ 


மலை வளமுடைய தமிழ்நாட்டில்‌ முற்காலத்தில்‌ 
அருந்தவம்‌ முயன்ற முனிவர்கள்‌ காய்கனிகள்யே 
அருந்திவந்தார்கள்‌. நாவிற்‌ கினிய நற்கனிகளும்‌ 
காய்களும்‌ தமிழ்நாட்டு மல்களில்‌ நிறைந்திருந்‌ 
தமையால்‌ ஆன்றோர்‌ பலர்‌ அங்கு வாழ்ந்து அருந்‌ 
. தவம்‌ புரிவாராயினர்‌. தமிழ்‌ முனிவன்‌ வாழும்‌ பொதிய 
மலையில்‌ பன்னீராண்டு, முனிவர்‌ ஒருவர்‌ கடுந்தவம்‌ 
புரிந்தார்‌. நெடுந்தவம்‌ முடிந்த நிலையில்‌ பசியின்‌ 
கொடுமை யறிந்த முனிவர்‌, அம்‌ மல்யிலிருந்த ஒரு 
நாவல்‌ மரத்தின்‌ நற்கனியைக்‌ கொய்து, அதைத்‌ தேக்‌ 
கிலையிற்‌ பொதிந்து, அருகே யிருந்த ஆற்றை. நோக்‌ 
கிச்‌ சென்றார்‌. பன்னீராண்டுக்கு ஒரு முறை பழுக்கும்‌ 
பெருமை வாய்ந்த அக்‌ கனியை ஆற்றங்‌ கரையில்‌ 
வைத்து விட்டு நீராடப்‌ போந்தார்‌ முனிவர்‌. அப்‌ 
பொழுது அவ்வழியாகத்‌ தன்‌ காதலனுடன்‌ களித்து 
விளேயாடி வந்த ஒரு சிறுமி, அக்‌ கனியைக்‌ காலால்‌ 
மிதித்துச்‌ சிதைத்தாள்‌. அரும்பசி தீர்க்கும்‌ அமுதக்‌ 
கனி சிதைந்தழியக்‌ கண்ட தவமுனிவர்‌ சீற்ற முற்று 
(பன்னீராண்டு நீ கடும்‌ பசியால்‌ நலிந்துழல்க" 
என்று பிழை செய்த பேதையைச்‌ சபித்தார்‌. அச்‌ 
சாபத்தின்‌ வலிமையால்‌ அன்று முதல்‌ வயிறு காய்ந்து 

வருந்திய மங்கை பன்னீராண்டு பசியால்‌ வருந்திய 
பின்பு அமுத சுரபியினின்று மணிமேகலை வழங்கிய 
அன்னத்தை உண்டு பசி தீர்ந்தா ளென்று பழஞ்‌ 
சரிதை கூறுகின்றது. 

அமுதம்‌ சுரக்கும்‌ நெல்லிக்‌ கனி தமிழகத்தில்‌ 
உண்டு என்பதை அறிந்தான்‌ அதிகமான்‌ என்ற 
சிற்றரசன்‌; அதனை அருந்தி நீடு வாழ ஆசை 
யுற்ருன்‌. மந்தியு மறியா. மரங்கள்‌ செறிந்த தென்‌ 
மலையில்‌, பளிங்கரும்‌ அணுகுதற்‌ கரிய விடரொன் றில்‌ 
நின்றது அந்‌ நெல்லி. அதை அறிந்த காவலன்‌ 
பல்லாண்டுகளாகப்‌ பெரிதும்‌ முயன்று, விடரை 
அடைவதற்கு வழியமைத்து, மருந்து தூவி, மலை 
வண்டுகள்‌ விலக்கி, மஞ்சினில்‌ ' மறைந்திருந்த 
செழுங்‌ கனியைக்‌ காவலாளர்‌ மூலமாகப்‌ பெற்றான்‌. 
பல்லாண்டுகளுக்கு ஒரு முறை பழுக்கும்‌ பான்மை. 
வாய்ந்த அந்‌ நெல்லிக்‌ கனியின்‌ வண்ணத்தை, 
வள்ளல்‌ அங்கையில்‌ வைத்து நோக்கி அகமகிழ்ந்‌ 
திருக்கையில்‌, சொல்லின்‌ செல்வியாகிய ஒளவையார்‌, 
செந்தமிழ்க்‌ கவி பாடி அவன்‌ முன்னே சென்றார்‌. 
அப்பாட்டின்‌ சுவையைச்‌ செவி வாயாகப்‌ பருகிய: 
அதிகமான்‌ மது உண்டவன்போல்‌ மகிழ்வுற்றான்‌. 
அதிமதுரக்‌ கவி பாடிய ஒளவையார்க்கு - அமுதம்‌ 
பொழியும்‌ நெல்லிக்‌ கனியே ஏற்ற பரிசென்று 
எண்ணி, அங்கையில்‌ இருந்த கனியை அவரிடம்‌ 
அகமலர்ந்‌ தளித்தான்‌. அந்‌ நெல்லிக்‌ கனியினை 
ஒளவையார்‌ அருந்திய பொழுது அதன்‌ தீஞ்சுவை 
யின்‌ அறிந்தார்‌; திகைப்புற்றார்‌. அந்‌ நிலையில்‌ 
அதிகமான்‌ அந்‌ நெல்லிக்‌ கனியின்‌ அருமை 
பெருமைகள்‌ எடுத்துரைத்துச்‌ செழுந்‌ தமிழ்க்‌ கவி 

பொழியும்‌ செந்நாப்‌ புலவர்க்கு அமுதம்‌ சுரக்கும்‌ 
அருங்கனியே அமைந்த உணவாகும்‌ என்று 
மனமகிழ்ந்‌ துரைத்தான்‌. பலநாள்‌ முயன்று வருந்திப்‌ 
பெற்ற அருங்‌ கனியைத்‌ தானருந்தி இன்புறக்‌ 
கருதாது பாடிவந்த கிழவிக்கு அதனைப்‌ பரிசாக 
அளித்த வள்ளலின்‌ அருங்‌ குணத்தை ஒளவையார்‌ 
வாயாரப்‌ புகழ்ந்து வாழ்த்தினார்‌. 
“நீல மணிமிடற்று ஒருவன்‌ போல 

மன்னுக பெரும நீயே தொன்னிலைப்‌ 

பெருமலை விடரகத்‌ தருமிசைக்‌ கொண்ட 

சிறையிலை நெல்லித்‌ தீங்கனி குறியாது 

ஆதல்‌ நின்னகத்‌ தடக்கிச்‌ 

சாதல்‌ நீங்க எமக்கீ ந்தனையே”” 

(பொன்னொளி மால்‌ யணிந்த வள்ளலே ! அணு 
குதற்கரிய மலைவிடரில்‌ அமைந்த இனிய கனியின்‌ 
அருமையையும்‌ கருதாது, பயனையும்‌ குறியாது, அக்‌ 
கனியை என்னிடம்‌ உவந்‌ தளித்தன்யே! உன்‌ 
பெருமையை ஏழையேன்‌ எவ்வாறு புகழ்வேன்‌ 2 
பாலாழியில்‌ எழுந்த அமுதினப்‌ பிறர்க்‌ களித்து, 
நஞ்சுண்டு கண்டம்‌ கறுத்த செஞ்சடைக்‌ கடவுள்‌ 
“போல்‌ நீயும்‌ என்றென்றும்‌ இவ்வுலகில்‌ வாழ்வாயாக !? 
என்று நிறைந்த மொழிகளால்‌ ஒளவையார்‌ அருளிய 
வாழ்த்துரையில்‌ கருநெல்லிக்‌ கனியின்‌ வரலாறும்‌ 
அதனை அன்புடன்‌ அளித்த அதிகமானது வள்ளன்மை 
யும்‌ ஒருங்கே விளங்கக்‌ காணலாம்‌. 

பகுத்துண்டு பல்லுயிர்‌ ஓம்புதலே அறங்களுள்‌ 
எல்லாம்‌ தலையாய அறமென்று தமிழ்‌ மறை கூறு 
கின்றது. இவ்வாறு அறநூல்‌ விதித்ததற்கும்‌ 
மேலாகத்‌ தன்னலம்‌ மறுத்துப்‌ பிறர்‌ நலம்‌ பேணும்‌ 

பெருந்தகைமை சாலச்‌ சிறந்ததென்பது சொல்லா 
மலே விளங்கும்‌. தான்‌ அருந்திப்‌ பயன்‌ பெறுமாறு 
வருந்திப்‌ பெற்ற அருங்கனியை ஒளவையாருடன்‌ 
பகுத்துண்ணவும்‌ எண்ணாது, முழுக்‌ கனியையும்‌ அக்‌ 
கவிஞர்க்கு ஈந்து மகிழ்ந்த வள்ளலின்‌ - பெருமை 
உலக முள்ளளவும்‌ அழியாத தன்றே? இப்‌ பண்‌ 
பின்க்‌ கண்டு வியந்த புலவர்‌ ஒருவர்‌, 
“கமழ்பூஞ்‌ சாரல்‌ கவினிய நெல்லி 
அமிழ்‌ துவிளை தீங்கனி ஒளவைக்‌ இந்த 
அரவக்‌ கடற்றானை அதிகன்‌? 
என்று புகழ்ந்துரைத்தார்‌. 
இத்‌ தகைய அமிழ்தூறும்‌ அருங்கனிகள்‌ 
தமிழகத்தில்‌ முன்னு ளிருந்தமையாலேயே, “கனி 
யிருப்பக்‌ காய்‌ கவர்தல்‌ ஆகாது” என்று ஆன்றோர்‌ 
கட்டுரைப்பார்‌ ஆயினர்‌. கனி என்னும்‌. சொல்‌ 
பொதுவாகப்‌ பழங்களை எல்லாம்‌ உணர்த்து 
மாயினும்‌, சிறப்பு வகையில்‌ அமிழ்தம்‌ பொழியும்‌ 
அருங்‌ கனியையே குறிக்குமென்பது அறிஞர்‌ கருத்து. 
இனிய உளவாக இன்னாத கூறல்‌ 
கனியிருப்பக்‌ காய்கவர்ந்‌ தற்று”? 
என்னும்‌ திருக்குறளில்‌ அமைந்த கனி யென்னும்‌ 
சொல்‌ ஓளவையுண்ட நெல்லிக்கனிபோல அமிழ்தான 
கனிகள்யே குறிக்குமென்று பரிமேலழகர்‌ விளக்கி 
யருளினார்‌. இன்னும்‌ ஆண்டவனைப்‌ போற்றாது 
ஆற்றநாள்‌ போக்கிய புன்மையை நினந்து 
வருந்திய திருநாவுக்கரசர்‌, 
“கொய்யுலா மலர்ச்சோலைக்‌ குயில்கூவ 
மயிலாடும்‌ ஆரூ ராரைக்‌ 
கையினால்‌ தொழாதொழிந்து கனியிருப்பக்‌ 
காய்கவர்ந்த கள்வ னேனே”? 

என்று அருளிய தேவாரத்‌ திருப்பாட்டிலும்‌ கனி 
என்னுஞ்‌ சொல்‌ அழியாப்‌ பெரு வாழ்வளிக்கும்‌ 
அமுதக்‌ கனியையே குறிப்பதாகும்‌. இத்‌ தகைய 
கனியினைப்‌ பெற்றும்‌ அதனத்‌ தானருந்தி நெடுங்‌ 
காலம்‌ வாழ விரும்பாது தக்கார்க்‌ கீந்து இன்பமுற்ற 
வள்ளலை ஈன்ற தமிழ்நாடு அற நெறியில்‌ தலைசிறந்த 
தென்பதில்‌ ஐயமுண்டோ ? 


த.இ.-—10 


22. சேரனும்‌ கீரனும்‌ 


தமிழ்நாடு தன்னரசு பெற்று வாழ்ந்த காலத்‌ 
தில்‌ தமிழ்‌ மொழி தலை சிறந்து விளங்கிற்று. 
தமிழறிந்த மன்னர்‌ ஆட்சியில்‌ முத்தமிழும்‌ முறையே 
வளர்ந்தோங்கித்‌ திகழ்ந்தது.  அறிவினக்‌ கொல்லும்‌ 
வறுமை வாய்ப்பட்டு வருந்திய தமிழ்ப்‌ புலவர்களத்‌ 
தமிழ்‌ நயமறிந்த அரசர்‌ ஆதரித்துப்‌ போற்றுவாராயினர்‌. 

சேர நாட்டை ஆண்டுவந்த பெருஞ்சேரல்‌ 


என்ற அரசன்‌ ஆண்மையிலும்‌ வண்மையிலும்‌ 
சிறந்து விளங்கினான்‌. அம்‌ மன்னன்‌ சோழ நாட்டை 
ஆண்ட வளவன்யும்‌, பாண்டி நாட்டை ஆண்ட 


மாறனயும்‌ வென்று, ஒளவைக்கு நெல்லிக்கனி 
அளித்த அதிகமானின்‌ வலியழித்துத்‌ தமிழுலகம்‌ . 
போற்றத்‌ தனிக்‌ கோலோச்சி வந்தான்‌. சேரமானது 
படைத்திறங்‌ கண்டு அஞ்சி, அவனடி தொழுத முடி 
வேந்தர்‌ பலராயினர்‌. 

இத்‌ தகைய கீர்த்தி வாய்ந்த சேரமானது 
கொடைத்‌ திறத்தினக்‌ கேள்வியுற்ற மோசிகீரனார்‌ 
என்ற தமிழ்ப்‌ புலவர்‌, ௮ம்‌ மன்னனிடம்‌ பரிசு பெற்‌ 
றப்‌ பசிப்பிணி அகற்றக்‌ கருதி, நெடுவழி நடந்து: 
அரண்மன வாயில்‌ நண்ணினார்‌. அப்பொழுது: 
சேரமான்‌ ஓர்‌ அணிவிழாக்‌ காணுமாறு வெளியே 
சென்றிருந்தான்‌. ஆயினும்‌ அரண்மனை வாயில்‌ 
அடையாதிருந்தமையால்‌ கீரனார்‌ இடையூறின்றி 
உள்ளே சென்றார்‌ ; மன்னனுக்குரிய மாளிகையின்‌ 

அழகையும்‌ அமைப்பையும்‌ கண்குளிரக்‌ கண்டு 
களித்தார்‌. மாடத்தைச்‌ சூழ்ந்திருந்த சோலையின்‌ 
வழியே தவழ்ந்து வந்த மெல்லிய தென்றல்‌ நறுமணம்‌ 
கமழ்ந்தது. நெடும்பசியால்‌ நலிந்து, வெயிலால்‌ 
உலர்ந்து, வழிநடையால்‌ வருந்தித்‌ தளர்வுற்ற ' 
தமிழ்ப்‌ புலவர்‌, அரண்மனையில்‌ இருந்து இளைப்பாற 
எண்ணினார்‌. அதற்கு ஏற்ற இடத்தை நாடுகையில்‌, 
மாளிகையின்‌ ஒருபால்‌ அழகிய மஞ்சம்‌ ஒன்று தோன்‌ 
றிற்று. அம்‌ மஞ்சத்தில்‌ மெல்லிய பஞ்சமைந்த 
மெத்தையிட்டு, அதன்மீது பாலாவி போன்ற பூம்‌ 
பட்டு விரித்திருந்தது. மஞ்சத்தைக்‌ கண்ட புலவர்‌ 
நெஞ்சம்‌ பள்ளத்துட்‌ பாயும்‌ வெள்ளம்போல்‌ அதன்‌ 
மீது படர்ந்தது ; வண்ணப்‌ பூஞ்சேக்கையைக்‌ கையினால்‌ 
தொட்டு இன்புறக்‌ கருதி அதன்‌ அருகே சென்றார்‌. 
மருங்கு செல்லச்‌ செல்ல்‌ அம்‌ மஞ்சம்‌ அவர்‌ 
மனத்தை முற்றும்‌ கவர்ந்து தன்‌ வசமாக்கிக்கொண்‌ 
டது. கையினால்‌ அதன்‌ மென்மையை அறிய விரும்பி 
அணுகிய புலவர்‌ மெய்ம்மறந்து அதன்‌ மீது சாய்ந்‌ 
தார்‌; அந்‌ நிலையில்‌ என்றும்‌ அறியாத பேரின்ப 
முற்றார்‌ ; அவ்வின்ப சுகத்தில்‌ மற்றெல்லாம்‌ மறந்து 
சற்றே கண்‌ முகிழ்ந்தார்‌. இயற்கை நலமறிந்த புலவரை 
இளப்பாற்றக்‌ கருதிய தமிழ்த்‌ தென்றல்‌ இன்புறத்‌ 
தவழ்ந்து போந்து அவர்‌ கண்களை இறுக்கியது. 
அருந்‌ தமிழ்ப்‌ புலவர்‌ இனிய உறக்கத்தில்‌ ஆழ்ந்தார்‌. 

கந்தை உடுத்த செந்தமிழ்ப்‌ புலவர்‌ இவ்வாறு 
கவலையற்று உறங்குகையில்‌ சேரமான்‌, தானத்‌. 
தலைவர்‌ புடை சூழத்‌ தன்‌ மாளிகையை வந்தடைந்‌. 
தான்‌ ; விழா வணி கண்டு மகிழ்ந்த அமைச்சர்க்கும்‌. 

தானைத்‌ தம்வர்க்கும்‌ விடை கொடுத்த பின்பு, சிறிது 
இள்ப்பாற எண்ணினான்‌. விழாவிற்காக அணிந்‌ 
திருந்த ஆடை அணிகளையும்‌, உடைவாளயும்‌ களைத்‌ 
தான்‌ ; அரண்மனை ஒடுக்கத்திற்‌ போந்து இனப்‌ 
பாறக்‌ கருதி வீர முரசத்திற்குரிய மணி மஞ்ச மாடத்‌ 
தின்‌ வழியே சென்றான்‌ ; அங்கே பழுத்த மேனியும்‌ 
நரைத்த முடியும்‌ வாய்ந்த பெரியார்‌ ஒருவர்‌ தளர்ந்து 
கண்வளரக்‌ கண்டான்‌ ; அவரது முகத்தின்‌ விளக்கத்‌ 
தால்‌ அவர்‌ வாக்கில்‌ ஒளி யுண்டெனத்‌ துணிந்தான்‌ ; 
அவரணிந்திருந்த பழுதுற்ற உடையினைக்‌ கண்டு பூ 
மகளால்‌ புறக்கணிக்கப்பட்டவர்‌ எனத்‌ தெளிந்தான்‌ ; 

“இருவே றுலகத்‌ தியற்கை திருவேறு 

தெள்ளிய ராதலும்‌ வேறு” 
என்னும்‌ பொருளுரையை நினந்து பொருமினான்‌ ; 
அருந்தமி முறிந்த புலவரது மேனி தோய்ந்ததால்‌ 
வீர மணி மஞ்சம்‌ புனித முற்றதெனக்‌ கருதி மன 
மகிழ்ந்தான்‌ ; அயர்ந்த உறக்கத்தில்‌ ஆழ்ந்திருந்த 
பாவலர்க்குப்‌ பணி செய்யக்‌ கருதி, மஞ்சத்தின்‌ 
அருகே கிடந்த பெருங்‌ கவரியைத்‌ தன்‌ வலக்கையால்‌ 
எடுத்து வீசி நின்றான்‌ ; செங்கோலும்‌ வெம்படையும்‌ 
பற்றிப்‌ பழகிய கையினால்‌ சேரமான்‌ பணியாளர்க்‌ 
குரிய கவரியைப்‌ பற்றிக்‌ குழைத்துக்‌ கவிஞர்க்குப்‌ 
பணி செய்வானாயினான்‌. 

உறக்கம்‌ தெளிந்த கீரனார்‌ தளர்வு தீர்ந்து கண்‌ 
விழித்தார்‌ ; மெல்லிய மஞ்சத்திலே தாம்‌ படுத்திருப்‌ 
பதையும்‌, காவலன்‌ அதனருகே நின்று கவரி 
வீசுவதையுங்‌ கண்டு உளம்‌ பதைத்தார்‌; தாம்‌ 
கண்ட காட்சி கனவோ நனவோ ஏன ஐயுற்று மனம்‌ 
குழம்பினார்‌. கீரனது மனநிலை அறிந்த சேரன்‌, அவ்‌ 

அறிஞரைப்‌ பற்றி நின்ற ஐயத்தையும்‌ அச்சத்தையும்‌ 
ஒருங்கே அகற்றக்‌ கருதி, அன்பளாவிய இன்பமொழி' 
இயம்பினான்‌. அம்‌ மொழி கேட்ட கீரனார்‌ திடுக்கிட்‌. 
டெழுந்து மன்னனுக்குச்‌ செய்த பிழையை நினைந்து: 
மனம்‌ பதைத்தார்‌ ; மெய்‌ முழுதும்‌ நடுங்க, கண்கள்‌ 
அச்சத்தால்‌ இடங்க, மஞ்சத்தினின்றும்‌ இறங்க. 
முயன்றார்‌. இங்ஙனம்‌ பாவலர்‌ மனமும்‌ மெய்யும்‌: 
வருந்தக்‌ கண்ட சேரமான்‌, அன்புடன்‌ அமர்ந்து 
நோக்கி, மென்மொழி பேசி, அவர்‌ மனத்திலிருந்த 
அச்சத்தை மாற்றினான்‌. 

புலவரும்‌ ஒருவாறு மனந்தேறி, நடுக்கம்‌ தீர்ந்து, 
மன்னவன்‌ பெருமையை மனமாரப்‌ புகழலுற்றார்‌. 
செந்தமிழ்‌ இன்பமே சிறந்த இன்பமெனக்‌ கருதிய 
சேரமான்‌ செவி குளிர, “அரசே ! மெல்லிய 
பூம்பட்டு விரித்த வீர மஞ்சத்தில்‌ எளியேன்‌ 
அறியாது ஏறித்‌ துயின்றேன்‌. அப்‌ பிழை செய்த 
என்ன நீ இலங்கு வாளால்‌ . பிளந்து எறிதல்‌ தகும்‌. 
எனினும்‌,  தமிழறிந்தவன்‌ என்று கருதி என்ன 
வாளா விடுத்தாய்‌/ . இஃது ஒன்றே தமிழன்னயிடம்‌ 
நீ வைத்துள்ள அன்பிற்குச்‌ சாலும்‌. அவ்வளவில்‌ 
அமையாது, படைக்கலம்‌ எடுத்து வீசும்‌ நின்‌ 
தடக்‌ கையினால்‌ கடையேற்குக்‌ கவரி வீசவும்‌ இசைந்‌ 
தனையே ! நின்‌ பெருமையை ஏழையேன்‌ என்னென்று 
உரைப்பேன்‌ !?? என்று புகழ்ந்து அவனடிகளில்‌ 
விழுந்து வணங்கினார்‌. தமிழ்ச்‌ சொல்லின்‌ சுவையறிந்த 
சேரமான்‌, அடிபணிந்த புலவரை ஆர்வமுற எடுத்‌ 
தணே€த்து, பல்லாண்டு அவர்‌ பசி நோய்‌ அகற்றப்‌ 
போதிய பரிசளித்து விடை கொடுத்தனுப்பினான்‌. 


23. பாரியும்‌ மாரியும்‌ 


பழந்தமிழ்‌ நாட்டில்‌ வரையாது பொருள்‌ வழங்‌ 
கும்‌ வள்ளலார்‌ பலர்‌ வாழ்ந்து வந்தனர்‌. குறு நில 
மன்னராய அப்‌ பெருந்‌ தகையார்‌ அறிஞரையும்‌ வறி 
ஞரையும்‌ ஆதரித்து, என்றும்‌ வாடாத செஞ்சொற்‌ 
பாமால்‌ பெற்றார்‌. அன்னவருள்‌.  தலசிறந்தவன்‌ 
பறம்புமலக்‌ கோமானாகிய பாரி. இயற்கை வளஞ்‌ 
சான்ற பறம்பு மலைநாட்டில்‌, நெல்லும்‌ கனியும்‌ 
தேனும்‌ கிழங்கும்‌ நிரம்பக்‌ கிடைத்தமையால்‌ குடிகள்‌ 
“கவலையற்று வாழ்வாராயினர்‌ 
பசியும்‌ பகையும்‌ இன்றி, வசியும்‌ வளனும்‌ 
பெருகிய அம்மலயின்‌ மீது அமைந்த அரண்மனை 
யில்‌, கருணையின்‌ வடிவமாக வீற்றிருந்தான்‌ பாரி. 
அற்றார்க்கும்‌ அலந்தார்க்கும்‌ அவன்‌ உற்ற துணை 
வன்‌ ; பசிப்பிணி என்னும்‌ பாவியின்‌ பெரும்‌ பகைவன்‌. 
கங்குகரை யற்ற அவ்வள்ளலின்‌ கருணை, மன்னுயிர்‌ 
முதலாகப்‌ புல்லுயிர்‌ ஈறாக உள்ள அனைத்துயிரையும்‌ 
ஆதரிப்பதாயிற்று. ஒரு நாள்‌ பாரி, தன்‌ அழகிய 
தேர்மீது ஏறி, நாட்டு வளங்‌ காணப்‌ புறப்பட்டான்‌ ; 
செல்லும்‌ வழியில்‌ ஒரு முல்லைக்‌ கொடியைக்‌ 
கண்டான்‌ ; குறுகிக்‌ கிடந்த அதன்‌ நில்‌ கண்டு 
மனம்‌ உருகினான்‌ ; தழைத்துச்‌ செழித்துப்‌ படர்வ 
தற்கு ஏற்ற கொழுகொம்‌ பின்றிக்‌ குழைந்து வாடிய 
கொடியின்‌ துயர்‌ கண்டு வருந்தினான்‌ ; அப்‌ புல்‌ 
ஓுயிரின்‌ துன்பத்தைப்‌ போக்கக்‌ கருதித்‌ தன்‌ பெரிய 
தேரை அதன்‌ அருகே கொண்டு நிறுத்தினான்‌ ; 

கொடியை எடுத்துத்‌ தேர்‌ மீது . படரவிட்டு, கவல்‌ 
யற்ற முகத்தோடு தன்‌ கோட்டையை நோக்கி நடந்‌ 
தான்‌. காட்டில்‌ வாழ்ந்த கொடியும்‌ ஓர்‌ உயிர்‌ 
என்றுணர்ந்து, அதற்கு உற்ற குறையைக்‌ குறிப்‌ 
யால்‌ அறிந்து, உள்ளம்‌ நெகிழ்ந்து உதவி புரிந்த 
வள்ளலின்‌ பெருமையை, 

“பத்தலை யறாஅப்‌ புனகொடி முல்லை 

நாத்தமும்‌ பிருப்பப்‌ பாடா தாயினும்‌ 

கறங்குமணி நெடுந்தேர்‌ கொள்கெனக்‌ கொடுத்த 

பரந்தோங்கு சிறப்பிற்‌ பாரி?” 
என்று புலவர்‌ பெருமானாகிய கபிலர்‌ போற்றிப்‌ 
புகழ்ந்தார்‌. பாடிவந்த பாவலர்க்குப்‌ பரிசளித்தலோடு 
அமையாது, வாய்விட்டுச்‌ சொல்ல்‌ வகையறியாப்‌ 
படர்‌ கொடிக்கும்‌ பெருங்கொடையளித்த பாரியின்‌ 
பெருமை தமிழ்நாடு முழுவதும்‌ பரவிற்று. “கைம்மாறு 
கருதாது மழை பொழிந்து உலகத்தை வாழ்விக்கும்‌ 
கார்மேகம்‌ போல்‌, எல்லா உயிர்களையும்‌ ஒல்லும்‌ 
வகையால்‌ ஆதரித்துப்‌ புகழ்பெற்றான்‌ பாரி! என்று 
புலவர்‌ பலர்‌ பாராட்டினர்‌. அற்ருர்க்குப்‌ பொருள்‌ 
வழங்கி அவர்‌ இன்முகம்‌ கண்டு இன்புற்ற பாரியை, 

“பாரி பாரி என்றுபல ஏத்தி 

ஒருவற்‌ புகழ்வர்‌ செந்நாப்‌ புலவர்‌ 

பாரி ஒருவனும்‌ அல்லன்‌ 

மரரியும்‌ உண்டுஈண்டு உலகுபுரப்‌ பதுவே” 
என்று பொய்யறியாக்‌ கபிலர்‌ போற்றிப்‌ புகழ்ந்தார்‌. 
“மண்ணுலகைப்‌ பாதுகாத்தற்கு மாரியும்‌ உண்டென்‌ 
பதை மறந்து, பாரி ஒருவனயே புலவர்‌ அனைவரும்‌ 
போற்றிப்‌ புகழ்கின்றார்களே'? என்று கவிஞர்‌ அவ்‌ 
வள்ளலை இகழ்வார்போற்‌ . புகழ்ந்துள்ள நயம்‌ 
அறிந்து இன்புறத்‌ தக்கதாகும்‌. 

இவ்வாறு பாரி ஒருவனையே பலரும்‌ புகழக்‌ 
கண்ட பாண்டியனும்‌ மற்றைய இருபெரு வேந்தரும்‌, 
பெரிதும்‌ அழுக்காறு கொண்டு அவனது பறம்பைத்‌ 
தம்‌ படையால்‌ முற்றுகையிட்டார்கள்‌. பல நாள்‌ 
முற்றியும்‌ பாரியின்‌ பறம்பைக்‌ கவர இயலாது காவலர்‌ 
மூவரும்‌ கலக்க முற்றனர்‌. நால்வகைச்‌ சேனையின்‌ 
நடுவே நின்ற மன்னரை நோக்கி, “ஐயன்மீர்‌ ! 
பாரியின்‌ மஃையிலுள்ள ஒவ்வொரு மரத்திலும்‌ உம்‌ 
முடைய களிறுகளைக்‌ கட்டுவீ ராயினும்‌, பரந்த பறம்‌ 
பெங்கும்‌ உமது தேரை நிரப்புவீ ராயினும்‌, படை 
வலியால்‌ பாரியை வெல்லல்‌ இயலாது. அவனை 
வென்று பறம்பைக்‌ கவரும்‌ வகையை யான்‌ 
அறிவேன்‌. நல்ல யாழைக்‌ கையிலேந்தி இன்னிசைப்‌ 
பாட்டு இசைப்பீராயின்‌, பாரி தன்‌ நாட்டையும்‌ 
மலயையும்‌ ஒருங்கே தருவன்‌. இதுவே அவளை 
- வெல்லுதற்குரிய வழியாகும்‌?” என்று பாரியின்‌ 
வண்மையைப்‌ புகழ்ந்தும்‌, மூவேந்தரது வன்மையை 


இகழ்ந்தும்‌ கபிலர்‌ நயம்பட உரைத்தார்‌. 


இங்ஙனம்‌ இசை வழியாகப்‌ பாரியை வெல்ல 
இசையாத மூவேந்தரும்‌, வசை யாற்றுல்‌ அவனை 
வென்றதாக அப்‌ பெருந்தகையின்‌ வரலாறு கூறு 
கின்றது. தஞ்சம்‌ அடைந்தோரைத்‌ தாங்கும்‌ 
தண்ணளி வாய்ந்த வள்ளலை வஞ்சனையாற்‌ கொன்‌ று 
மூவேந்தரும்‌ அழியாப்‌ பெரும்பழி  யெய்தினர்‌. 
பாரியைக்‌ கொன்று பறம்பைக்‌ கைப்பற்றிய பகை 
வேந்தர்‌ செயல்‌ கண்டு மனம்‌ பதைத்த பாரி மகளிர்‌, 

“அற்றைத்‌ திங்கள்‌ அவ்வெண்‌ ணிலவின்‌ 
எந்தையும்‌ உடையேம்‌ எம்குன்றும்‌ பிறர்கொளார்‌ 
இற்றைத்‌ திங்கள்‌ இவ்வெண்‌ ணிலவின்‌ 
வென்றெறி முரசின்‌ வேந்தர்‌எம்‌ 
குன்றும்‌ கொண்டார்யாம்‌ எந்தையு மிலமே”” 

என்று இரங்கிக்‌ கூறும்‌ மொழிகள்‌ உள்ளத்தை "உருக்‌ 
குவனவாம்‌. அப்பெண்மணிகள்‌, தந்தையை இழந்து. 
தமியராயினர்‌ ; நாட்டை யிழந்து நல்குர வெய்தினர்‌. 
முல்லக்குத்‌ தேர்ந்த வள்ளலின்‌ மக்கள்‌, தொல்லை 
வினையால்‌ துயருழந்து அரற்றும்‌ மொழிகள்‌ நல்லோ 
ருளத்தைக்‌ கரைப்பன வாகும்‌. 

மணப்‌ பருவமுற்ற அம்‌ மங்கையரைப்‌ பாரியின்‌ 
தோழராகிய கபிலர்‌, இருங்கோவேள்‌ என்னும்‌ 
குறுநில மன்னனிடம்‌ அழைத்துச்‌ சென்று, “ஐயனே ! 
இவர்‌ இருவரும்‌ பறம்பிற்‌ கோமானாய பாரி ஈன்ற 
மக்கள்‌. யான்‌ இவர்‌ தந்தையின்‌ தோழன்‌ ; அம்‌ முறை 
யில்‌ இவர்‌ என்‌ மக்கள்‌; இம்‌ மங்கையரை 
உனக்கு மணம்‌ செய்யக்‌ கருதி இங்கு அழைத்து 
வந்தேன்‌? என்று தம்‌ கருத்தை அறிவித்தபொழுது, 
அக்‌ குறுநில மன்னன்‌; பாரி மகளிரை மணம்‌ புரிய 
மறுத்துவிட்டான்‌. அப்பால்‌, அருங்கவிப்‌ புலவர்‌, 
வருந்திய முகத்தோடு அங்கு நின்றும்‌ அகன்று மற்‌ 
நொரு குறிஞ்சி நிலக்‌ கோமானிடம்‌ சென்று, அவன்‌ 
பெருமையைப்‌ போற்றிப்‌ புகழ்ந்து, பாரியின்‌ மக்கள்‌ 
மணம்‌ புரியுமாறு வேண்டினார்‌. வள்ளலின்‌ மக்களா 
யினும்‌, வறுமை யெய்திய மங்கையரை மணம்‌ புரிய 
இசையாது அக்‌ குறுநில மன்னனும்‌ மறுத்து 
விட்டான்‌. அவ்விருவரது செயல்‌ கண்டு சிந்தை 
யழிந்தார்‌ செந்தமிழ்ப்‌ புலவர்‌. அற்ற குளத்து அறு 

நீர்ப்‌ பறவை போலாது, பாரியின்‌ மக்கள்‌ வறுமை 
யெய்திய நில்மையிலும்‌ அவர்க்கு உற்ற துணையாய்‌ 
ம ருமை 
போற்றுதற்‌ குரிய தன்றே ? 

பாரியின்‌ பொன்றாப்‌ பெருமை பார்‌ எங்கும்‌ பர 
வுதற்‌ குரியதாகும்‌. வில்லுக்கு விசயன்‌ என்றும்‌, விற 
லுக்கு வீமன்‌ என்றும்‌ உலகம்‌ விதந்‌ துரைத்தல்‌ 
போல, பகித்தோர்க்குப்‌ பாரி என்று பாரெல்லாம்‌ 
போற்றுதற்‌ குரிய பெருமை அவ்வள்ளலிடம்‌ அமைந்‌ 


திருந்தது. 
“மிடுக்கி லாதானை வீமனேவிறல்‌ விசய னேவில்லுக்‌ 


திவனென்று 
- கொடுக்கி லாதானைப்‌ பாரி யேயென்று கூ றி னும்கொடுப்‌ 
பாரிலை 
பொடிக்கொள்‌ மேனியெம்‌ புண்ணி யன்‌எந்தை புகலூர்‌ 
பாடுமின்‌ புலவீர்காள்‌ 
அடுக்கு மேல்‌அமர்‌ உலக மாள்வதற்கு யாதும்‌ ஐயுற 
்‌ வில்லையே” 
என்னும்‌ தேவாரத்‌ திருவாக்காலும்‌ பாரியின்‌ பெருமை 
இனிது விளங்கும்‌. இப்பொழுதும்‌ பெருந்தன்மை 
வாய்ந்த குலத்திற்‌ பிறந்த மக்களப்‌ “பாரிமான்‌ 
மக்கள்‌! என்று தென்னாட்டில்‌ வழங்கும்‌ வாய்மொழி 
பாரியின்‌ பெருமைக்கு என்றும்‌ அழியாத சான்று 
பகர்வதாகும்‌. 


24. அழகும்‌ முத்தும்‌ 

தமிழ்‌ நாட்டிலே, புலவர்‌ பாடும்‌ புகமுடையார்‌ 
என்றும்‌ உள்ளார்‌. அன்னவருள்‌ ஒருவர்‌ ஐம்ப 
தூண்டுக்கு முன்னே நெல்லையம்‌ பதியில்‌ வாழ்ந்தார்‌. 
அவர்‌, முத்தமிழ்ச்‌ சுவை தேர்ந்த வித்தகர்‌; முத்துச்‌ 
சாமி என்னும்‌ பெயரினர்‌. அந்‌ நாளில்‌ ஆசு கவியாய்‌ 
விளங்கிய அழகிய சொக்கநாதர்‌ அவ்‌ வள்ளலின்‌ 
ஆதரவைப்‌ பெற்றார்‌. ஆற்றிலே நீராடச்‌ செல்லும்‌ 
போதும்‌, மேடையிலே நின்று மெல்லிய தென்றலத்‌ 
துய்க்கும்‌ போதும்‌, கோடையிலே குளிர்‌ பூஞ்சோலை 
யிற்‌ சென்று, உலாவும்‌ போதும்‌ அழகிய சொக்கர்‌ 
அவ்‌ வள்ளலின்‌ குறிப்பறிந்து கவி பாடுவார்‌; அவர்‌ 
இன்புறக்‌ கண்டு தாமும்‌ இன்புறுவார்‌. 
ஒரு நாள்‌, அச்‌ செல்வர்‌, அழகிய சொக்கருடன்‌ 
உலாவி வரும்பொழுது, கரும்புத்‌ தோட்டத்தின்‌ 
அருகே கான மயில்‌ ஒன்று ஆடக்‌ கண்டு களிப்புற்று 
நின்றார்‌. இளங்‌ காற்றிலே ஆடிய கரும்பின்‌ தோகை 
யும்‌, இன்பப்‌ பெருக்கிலே ஆடிய மயிலின்‌ தோகையும்‌ 
அவர்‌ கண்ணக்‌ கவர்ந்தன. அந்‌ நிலையில்‌ அழகிய 
சொக்கரை நோக்கிக்‌ கரும்புக்கும்‌ கான  மயிலுக்கும்‌ 
பொருந்தும்‌ கவியொன்று பாடும்படி அவர்‌ வேண்‌ 
டினார்‌. கவிஞரும்‌ அக்‌ காட்சியைக்‌ கண்டு களிப்புற்று 
உடனே பாடலுற்றார்‌; 
... “மேனியெலாம்‌ கண்ணுறலால்‌ வேள்விரும்பும்‌ தன்மை 

யினால்‌ 

ஆனபசுக்‌ தோகையினால்‌ ஆடலினால்‌-—மீனவன்நேர்‌ 

மானபரா ! நெல்லைநகர்‌ வாழுமுத்துச்‌ சாமிமன்னா! 
.... கானமயில்‌ ஒப்பாம்‌ கரும்பு”? 

. என்ற சொக்கர்‌ பாட்டின்‌ சுவையறிந்து இன்புற்றார்‌ 
வள்ளல்‌. “மயிலுக்கு மேனியெல்லாம்‌ கண்‌: கரும்புக்‌ 
கும்‌ மேனியிலே கண்‌ (கணு). மயிலைச்‌ செவ்வேள்‌ 
விரும்பி வாகனமாகக்‌ கொண்டான்‌ : கரும்பை மார 
வேள்‌ விரும்பி வில்லாகக்‌ கொண்டான்‌. இன்பவுணர்ச்சி 
யுற்றபோது மயில்‌ தோகையை விரித்து ஆடும்‌: 
இளங்காற்று வீசும்போது கரும்பின்‌ தோகையும்‌ 
அசைநீது ஆடும்‌. எனவே, கானமயில்‌ ஒப்பாகும்‌ 
கரும்பு? என்ற கருத்தமைந்த கவியைக்‌ கேட்டு வள்ளல்‌ 
மனமகிழ்ந்தார்‌. ப 
கரும்புத்‌ தோட்டத்தைக்‌ கடந்து சாலையின்‌ வழியே: 
நடந்தனர்‌ இருவரும்‌. வளமான வாழைத்தோட்டம்‌ 
ஒன்று அவர்‌ கண்களைக்‌ கவர்ந்தது. மேல்‌ நோக்கி 
விரிந்த இலைகளையும்‌, தரை நோக்கித்‌ தாழ்ந்த பசுங்‌ 
குல்களையும்‌ கண்ட வள்ளல்‌, அருகே நின்ற கவிஞரை 
நோக்கினார்‌ ; “காய்‌' என்று தொடங்கி இல்‌! என்று 
முடியும்படி ஒரு கவி சொல்ல வேண்டும்‌ எனக்‌ கேட்டுக்‌ 
கொண்டார்‌. உடனே வந்தது செந்தமிழ்ப்‌ பாட்டு : 
“காய்சினம்‌இல்‌ லாதான்‌ கருணைமுத்துச்‌ சாமிவள்ளல்‌ 
வாய்மையுளான்‌ பாடி வருவோர்க்குத்‌- தாய்நிகர்வான்‌ 
எல்லையில்லா மாண்பொருளை ஈவான்‌ இவனிடத்தில்‌ 
இல்லையென்ற சொல்லே இலை”? 
என்று சொக்கர்‌ சொல்லிய வெண்பா வள்ளலின்‌. 
உள்ளத்தைத்‌ தொட்டது. இலையையும்‌ குலையையும்‌ 
நோக்கி நின்ற வள்ளலைத்‌ தலை -கவிழச்‌ செய்தது அப்‌ 
பாட்டு. காய்‌ என்றெடுத்து இலை யென்‌ று முடித்த: 
கவியிலே அப்படி என்ன பொடியைப்‌ போட்டு விட்டார்‌ 
சொக்கர்‌ ? அவ்‌ வள்ளலிடம்‌ அமைந்திருந்த குணங்‌ 
களையே பொருளாக வைத்து, அவர்‌ எடுத்துக்‌ கொடுத்த: 

இரு சொல்லையும்‌ ஆதியும்‌ அந்தமுமாக அமைத்து 
ஆனந்தமாகப்‌ பாடிவிட்டார்‌. முத்தமிழை ஆதரித்த 
முத்துச்சாமி வள்ளல்‌ வாயாரப்‌ புகழ்ந்து பாட 
எப்போது வாய்ப்பு வரும்‌ என்று எதிர்பார்த்திருந்த 
கவிஞர்‌, இப்போது தம்‌ ஆசையை நிறைவேற்றிக்‌ 
கொண்டார்‌. அப்‌ பாட்டின்‌ நயத்தைச்‌ சிறிது 
பாப்போம்‌ : 

வள்ளல்‌, காய்‌ சினம்‌ அற்றவன்‌; கருணையுற்றவன்‌. 
வாய்மை உடையவன்‌; தாய்மை வாய்ந்தவன்‌. கையால்‌ 
அவன்‌ அளிக்கும்‌ கொடைக்கு எல்லையில்லை. அவன்‌ 
நாவில்‌ இல்ல்‌ என்ற சொல்லே இல்லை- என்பது 
பாட்டின்‌ கருத்து. சேர்ந்தாரைக்‌ கொல்லும்‌ தன்மை 
யுடைய தென்று திருவள்ளுவர்‌ முதலிய சான்றோர்‌ 
சொல்லிய முறையில்‌ (காய்‌ சினம்‌! என்று கவிஞர்‌ 
எடுத்த எடுப்பும்‌, ஊழி பெயரினும்‌ பெயரா உரை 
யுடையார்‌ என்று கம்பர்‌ முதலிய கவிஞர்‌ பாராட்டிய 
காராள குலத்திற்‌ “பிறந்த வள்ளல்‌? *வாய்மையுளான்‌' 
என்று குறித்த வண்ணமும்‌, பெற்ற பிள்ளைக்குப்‌ பால்‌ 
நினந்தூட்டும்‌ தாய்போல பாடி வந்த பாவலர்க்குப்‌ 
பரிசளித்த தலைவனைத்‌ தாய்‌ நிகர்வான்‌' என்று 
போற்றிய தன்மையும்‌, எவர்க்கும்‌ இல்லையென்னாது 
எல்லை யின்றிக்‌ கொடுத்த நல்லானிடம்‌ “இல்லை என்ற 
சொல்லே இலை' என ஏத்திய அழகும்‌ இப்‌ பாட்டிலே 
அமைந்திருக்கக்‌ கண்டு எல்லையற்ற இன்பம்‌ அடைவர்‌ 
தமிழறிஞர்‌. வள்ளலும்‌ கவியின்‌ சுவையறிந்து களிப்‌ 
புற்றர்‌; ஆயினும்‌; தம்‌ பெருமையைப்‌ பாட்டின்‌ 
வாயிலாகக்‌ கேட்டபோது நாணித்‌ தலை கவிழ்ந்தார்‌. 

ஒரு நாள்‌, வள்ளலின்‌ மிதியடி காணாமற்‌ 
போயிற்று. அதைக்‌ கவர்ந்த கள்வனைக்‌ கண்டு பிடிக்க 

முடியாமல்‌ வருந்தினர்‌ காவலாளர்‌. அச்‌ செய்தியை 
அறிந்த வள்ளல்‌, சொக்கரைப்‌ பார்த்துப்‌ புன்னகை. 
புரிந்து “செருப்புக்கும்‌ திருடனுக்கும்‌' பொருத்தமான 
பாட்டிசைக்கும்படி வேண்டினர்‌. அப்போது எழுந்தது: 
ஒரு பாட்டு. 

அங்கங்‌ களவால்‌ அதுகண்‌ டுதைப்பு றலால்‌ 

எங்கும்‌ மிதியடியென்‌ நேசொலலால்‌ - வெங்கல 

கரடுமுட்கஞ்‌ சாததினால்‌ காமர்முத்துச்‌ சாமி 

திருடனை ஒப்‌ பாகும்‌ செருப்பு?” 
என்ற கவியை விருப்பமாய்க் கேட்ட வள்ளல்‌: 
“செருப்புத்‌ தொல்ந்ததால்‌ அன்றோ இச்‌ செய்யுள்‌ 
கிடைத்தது'' என்று அகமகிழ்ந்தார்‌. 

அப்‌ பாட்டின்‌ சிலேடை நயத்தைப்‌ பார்ப்போம்‌: 

“கள்வனுக்கு அங்கம்‌ களவு; செருப்புக்கு அங்கங்கு 
அளவு; கள்வனது களவு கண்டு உதைப்பார்கள்‌ : 
செருப்பின்‌ அளவு கண்டு: தைப்பார்கள்‌; கள்வனை 
மிதி, *அடி' என்பார்கள்‌: செருப்பையும்‌ “மிதியடி 
என்பார்கள்‌. இன்னும்‌ கல்லும்‌, முள்ளும்‌, கரடும்‌ 
கண்டு அஞ்சாது செல்வான்‌ கள்வன்‌ : அவ்வாறே, 
கல்லும்‌, முள்ளும்‌, கரடும்‌ கண்டு செருப்பு அஞ்சாது! 
என்பது இப்‌ பாட்டின்‌ பொருள்‌. 
..... முத்தமிழ்‌ அறிந்த முத்துச்சாமி வள்ளல்‌ மகிழ்ந்து 
அளித்த பரிசுகளச்‌ சொக்கர்‌ நன்றியுடன்‌ பெற்றுக்‌ 
கொண்டாரேனும்‌, பொருள்‌ ஒன்றையே அவர்‌ - 
கருதியவ ரல்லர்‌ ; வருவாய்‌ மாசம்‌ பத்து வந்தாலும்‌ 
அதன்யே மா சம்பத்தாகக்‌ கொள்ளும்‌ மனப்‌ 
பண்புடையவர்‌. இரும்பை யிழுக்கும்‌ காந்தம்போல்‌, 
வள்ளலின்‌ இன்சொல்‌, கவிஞரைப்‌ பிணித்தது. அவர்‌ 
சொல்லில்‌ அமைந்த சுவை, அமுதம்‌ போன்றிருந்தது. .. 

அம்மானைப்‌ பாட்டிலே அதைப்‌ புகழ்ந்து பாடியுள்ளார்‌ 
கவிஞர்‌. 
“காராள மாமரபிற்‌ 
கன்னன்முத்துச்‌ சாமியெனும்‌ 
சீராளன்‌ வாய்ச்சொற்கள்‌ 
தெள்ளமுதம்‌ அம்மானை ! 
சீராளன்‌ வாய்ச்சொற்கள்‌ 
கெள்ளமுதம்‌ ஆமாயின்‌ 
ஆராய்ந்து தேவர்கள்‌ உண்‌ 
டாடுவரோ அம்மானை ! 
அருமைப்‌ புலவர்கள்கொண் 
டாடுவா ரம்மானை !” 
என்று அல்லும்‌ பகலும்‌ அவ்‌ வள்ளலின்‌ அமுத மொழி 
களப்‌ பருகி மகிழ்ந்த அழகிய சொக்கநாதர்‌ புகழ்ந்து 
போற்றுகின்றார்‌. “திருப்பாற்‌ கடலில்‌ எழுந்த 
தெள்ளமுதைத்‌ தேவர்கள்‌ உண்டு ஆடினார்கள்‌. 
முத்துச்சாமி மன்னன்‌ என்னும்‌ செந்தமிழ்க்‌ கடலி 
னின்றும்‌ எழுகின்ற சொல்லமுதை அருமைப்‌ புலவர்கள்‌ 
கொண்டாடுகின்றார்கள்‌!? என்று சொக்கர்‌ பாடிய கவி 
சாலச்‌ செம்மை வாய்ந்ததாகும்‌. விண்ணிலே உறையும்‌ 
அமரர்‌ விரும்பி உண்ணும்‌ அமுதம்‌ போல்‌, மண்ணிலே 
வாழும்‌ புலவர்‌ மகிழ்ந்து போற்றுவது அருந்தமிழ்‌ 
அமுதமே யென்றும்‌, தெள்ளமுதுண்டு திளைத்த தேவர்‌ 
மாறிலா இன்பத்தில்‌ மகிழ்தல்‌ போலச்‌ செந்தமிழ்‌ 
அமுதம்‌ பருகிய புலவரும்‌ செவ்விய இன்பம்‌ நுகர்ந்து 
செம்மாந்திருப்பர்‌ என்று கவிஞர்‌ அமைத்த உவமை 
செவிச்‌ சுவையுடைய செல்வர்க்குச்‌ சிறந்த இன்பம்‌ 
தருவதாகும்‌. 
இன்னும்‌, கற்ராரைக்‌ கற்ருரே காமுறுவர்‌? 
என்னும்‌ கட்டுரைக்‌ கிணங்க, கல்வியின்‌ அருமை 

யறிந்து ஆதரித்த இம்‌ மன்னனது பெருமையை, 
“மாணு றஎல்‌ லாம்படித்த 
மன்னன்முத்துச்‌ சாமிவள்ளல்‌ 
ஆண்மைத்‌ திறத்தில்மத 
யானகா ணம்மானை ! 
ஆண்மைத்‌ திறத்தில்மத 
யானையென்ப தாமாயின்‌ 
காணுமிவன்‌ அங்கங்‌ | 
கருமையோ அம்மானை ! 
கற்றவர்க்கங்‌ கங்கருமை 
காட்டுவான்‌ அம்மானை /”? 
என்று அம்‌ மன்னனது அருமைக்‌ குரியவராய்‌ விளங்‌ 
கிய கவிஞர்‌ ஆர்வமுற எழுதியமைத்தார்‌. இயலிசை 
நாடக மென்னும்‌ முத்தமிழையும்‌ முறையாகக்‌ கற்ற 
நற்றமிழ்ச்‌ செல்வன்‌, :மாணுற எல்லாம்‌ படித்த 
மன்னன்‌ என்று கவிஞர்‌ மனமாரப்‌ புகழ்ந்தார்‌; 
அறிவும்‌ ஆண்மையும்‌ ஒருங்கே யமைந்த வள்ளலை 
விழுமிய வேழத்திற்கு உவமை கூறினார்‌. வேழத்தின்‌ 
மேனி கருமை காட்டும்‌ என்றும்‌, வள்ளல்‌ கற்றவர்க்கு 
அங்கங்கு அருமை காட்டுவான்‌ என்றும்‌ கவிஞர்‌ 
பாராட்டினார்‌. ப 
ஆண்மையும்‌ அழகும்‌ வாய்ந்த அவ்‌ வள்ளலைத்‌ 
தலைவனாக வைத்து ஒரு “காதலும்‌' பாடினார்‌ கவிஞர்‌. 
பொதிய மலைச்‌ சாரலில்‌ வேட்டையாடப்‌ போந்த 
முத்துச்சாமி மன்னர்‌, 
“ சில்லென்று பூத்த செழுமலர்ப்பூங்‌ காவனத்தில்‌ 
வில்லொன்று செங்கையுடன்‌ மேவி வரும்போதில்‌ ? 
ஒரு கட்டழகியைக்‌ கண்டு காதலுற்றார்‌ ; அவள்‌ ஊரும்‌ 
பேரும்‌ கேட்டார்‌. மாற்றம்‌ ஒன்றும்‌ பேசாமல்‌ தலை 
கவிழ்ந்து நின்றாள்‌ மங்கை. அது கண்ட தலைவர்‌, 

“மையோ, வாயிலையோ ஓர்வசனம்‌ நீஉரைத்தால்‌ 
மையோ வாய்திறந்து செப்பினால்‌ ஆகாதோ ”' 
என்று பின்னும்‌ வினவினார்‌. அப்போதும்‌ அவள்‌ வாய்‌ 
திறக்கவில்லை. “வாய்‌ இல்லையோ' என்று கேட்டுப்‌ 
பார்த்தோம்‌ பலிக்கவில்லை ; “மனம்‌ காயோ ?' என்று 
கேட்டுப்‌ பார்க்கலாம்‌ எனக்‌ கருதி மேலும்‌ பேசனுற்றார்‌: 
“வெள்ளரிக்‌ காயா, விரும்பும்‌அவ ரைக்காயா 
உள்ளமிள காயா ஒருபேச்‌ சுரைக்காயா ? 
என்று நயமுறக்‌ கேட்ட போது, நங்கை புன்னகை 
புரிந்தாள்‌ என்று காதற்‌ பிரபந்தம்‌ கூறிச்‌ செல்கின்‌ றது. 
வாக்கு வளம்‌ உடைய அழகிய சொக்கர்‌, நெல்ல 
யம்பதியிலே கோயில்‌ கொண்டுள்ள காந்திமதியின்மீது 
ஒரு பிள்ளைத்‌ தமிழ்‌ பாடினார்‌. அதன்‌ சுவையை ஒரு 
பாட்டால்‌ அறியலாம்‌. 
“வாரா திருந்தால்‌ இனிநானுன்‌ 
வடிவேல்‌ விழிக்கு மையெழுதேன்‌ 
மதிவாள்‌ நுதற்குத்‌ திலகமிடேன்‌ 
மணியால்‌ இழைத்த பணிபுனையேன்‌ 
பேரா தரத்தி னொடுபழக்கம்‌ 
பேசேன்‌ சிறிதும்‌ முகம்பாரேன்‌ 
பிறங்கு சுவைப்பால்‌ இனிதூட்டேன்‌ 
பிரிய முடன்‌ஒக்‌ கலையில்வைத்துத்‌ 
தேரார்‌ வீதி வளங்காட்டேன்‌ 
செய்ய கனிவாய்‌ முத்தமிடேன்‌ 
திகழு மணித்தொட்‌ டிலில்‌ஏற்றித்‌ 
திருக்கண்‌ வளரச்‌ சீராட்டேன்‌ 
தாரார்‌ இமவான்‌ தடமார்பில்‌ 
தவழும்‌ குழந்தாய்‌ வருகவே! 
சாலிப்‌ பதிவாழ்‌ காந்திமதித 
தாயே வருக! வருகவே !” 
த. இ-—11 | 

என்ற சொக்கர்‌ கவிதையைக்‌ காதாரக்‌ கேட்டார்‌ 
வள்ளல்‌. அதன்‌ நயம்‌ அவருள்ளத்தைக்‌ கொள்ள 
கொண்டது. செவிச்‌ சுவையுடைய கவிஞரது 
செவிக்கு ஒரு செவ்விய பரிசளிக்க அவர்‌ விரும்பினார்‌. 
காந்திமதி யம்மை முன்னிலையில்‌ பிள்ளத்‌ தமிழ்‌ 
அரங்கேறியவுடன்‌ வள்ளல்‌ தாம்‌ அணிந்திருந்த 
வயிரக்‌ கடுக்கனக்‌ கழற்றிக்‌ கவிஞர்‌ காதிலே மாட்டி 
மகிழ்ந்தார்‌. “செவிச்‌ செல்வமே செல்வத்துட்‌ 
செல்வம்‌?” என்று அக்கடுக்களைப்‌ புகழ்ந்து வயிரப்‌ 
பரிசளித்த வள்ளல்‌ வாயார வாழ்த்தினார்‌ சொக்கர்‌. 


2௦. வண்மையும்‌ வறுமையும்‌ 


பழந்‌ தமிழ்‌ நாட்டு வள்ளல்களாய்‌ விளங்கிய பாரி 
யும்‌, ஓரியும்‌, ஆயும்‌, அதிகனும்‌, மலையனும்‌, பேகனும்‌ 
மாண்ட பின்னர்‌, முதிராத வளமுடைய முதிர மலத்‌ 
தலைவனாகிய குமணன்‌ அருஞ்‌ சுரத்தினிடையே 
அமைந்த செழுஞ்‌ சுனைபோல்‌ இயங்கினான்‌. பழுமரம்‌ 
தேரும்‌ பறவை போன்று வறுமையால்‌ வருந்திய 
மக்கள்‌ இவ்‌ வள்ளலை வந்தடைந்தார்கள்‌ ; தமது குறை 
யைக்‌ கரவாது எடுத்துரைத்தார்கள்‌. பசி நோயால்‌ 
அன்னயும்‌ மன்வியும்‌ மக்களும்‌ வாடி வருந்தக்‌ கண்ட 
புலவர்‌ ஒருவர்‌ குமணனிடம்‌ போந்து தம்‌ குறையை 
முறையிட்டார்‌: 

“்ஜயனே ! ஆண்டு பல கண்ட என்னுடைய 
அன்ன, போகாத தன்‌ உயிரோடு புலந்து தண்டூன்றித்‌ 
தள்ளாடி முற்றமளவும்‌ செல்ல மாட்டாத முதுமையால்‌ 
வருந்துகின்றாள்‌. வறுமையால்‌ வாடித்‌ தளர்ந்து 
ஒருவரையும்‌ பழியாது ஊழைப்‌ பழிக்கும்‌ உத்தமியாகிய 
என்‌ மனயாள்‌ குப்பைக்‌ கீரையின்‌ கண்ணிலே 
முன்த்த முதிராத இளந்தளிரைப்‌ பறித்து, அதனை 
உப்பின்றி அவித்து உண்டு உலர்ந்த மேனியோடு 
உயிர்‌ வாழ்கின்றாள்‌. பால்‌ மணம்‌ மாருத பாலன்‌, 
உடல்‌ வற்றிய தாயிடம்‌ பால்‌ காணாது வருந்தி 
அடுப்பருகே யிருந்த சோற்றுப்‌ பானையிடம்‌ தவழ்ந்து, 
அதன்‌ வெறுமை கண்டு வெதும்பி அழுகின்றான்‌. பசியா 
லழும்‌ பாலனக்‌ கண்டு மனம்‌ பொருத என்‌ மனயாள்‌ 

வானிலே விளங்கும்‌ வளர்மதியைக்‌ காட்டியும்‌, புலி வரு 
மென்று பயமுறுத்தியும்‌ அவன்‌ கருத்தை மாற்ற முயல்‌ 
கின்றாள்‌ ; மதியையும்‌ புலியையும்‌ மனத்திற்‌ கொள்‌ 
ளாது ஓயாமல்‌ அழுகின்ற மைந்தன்‌ நோக்கி மனம்‌ 
குழைகின்றாள்‌' என்று குமணனிடம்‌ தன்‌ குறையை 
உருக்கமாக எடுத்துரைத்தார்‌. கவி நலம்‌ சான்ற 
அறிஞரைப்‌ பற்றிய வறுமையை அறிந்த குமணன்‌, 
மனம்‌ வருந்தி அவரது குறையை அகற்றப்‌ போதிய 
பரிசளித்தான்‌. 

வள்ளலது பரிசின்‌ வளம்‌ கண்ட புலவர்‌ பெரு 
மிதமுற்று மலர்ந்த முகத்தோடு தம்‌ மனையகம்‌ 
போந்து மனையாளை நோக்கி, “மாதே! இதோ 
குமணன்‌ கொடுத்த கொடையைப்‌ பார்‌! இப்‌ 
பொருள்க ளெல்லாம்‌, 

புழந்தூங்கு முதிரத்துக்‌ கிழவன்‌ 
திருந்துவேற்‌ குமணன்‌ நல்கிய வளனே!” 

இவற்றை வறுமையால்‌ வருந்தும்‌ உற்றார்க்கும்‌ உற 
வினர்க்கும்‌ எடுத்து வழங்கி இன்புறுவாயாக!'' என்று 
புலவர்‌ கூறும்‌ மொழிகளில்‌ குமணனது கொடைத்‌ 
திறம்‌ இனிது விளங்கக்‌ காணலாம்‌. 

இவ்வாறு இரவலர்க்கு இல்லே யென்னாது ஈந்த 
வள்ளலது புகழ்‌ தமிழ்‌ நாடெங்கும்‌ பரவிற்று. 
கொடையிற்‌ சிறந்தவன்‌ குமணன்‌ என்று கற்றோரும்‌ 
மற்றோரும்‌ முதிரமலை வள்ளலை மனமொழி மெய்‌ 
களால்‌ வாழ்த்திப்‌ போற்றினார்கள்‌. 

குமணனிடம்‌ பரிசு பெற்ற புலவர்கள்‌, பற்றுள்‌ 
ளம்‌ செய்யும்‌ மற்றைய சிற்றரசர்‌ சிறுமையை அவ்‌ 
வன்ளலின்‌ வண்மையோடு ஒப்பு நோக்கிப்‌ பழித்‌ 

துரைத்தார்கள்‌. இளவெளிமான்‌ என்னும்‌ சிற்நர 
சனிடம்‌ பரிசு பெறச்‌ சென்ற புலவர்‌ ஒருவர்‌ அவனது 
எளிய கொடையை ஏற்றுக்கொள்ளாது மறுத்து, 
குமண வள்ளலிடம்‌ சென்று யானைப்‌ பரிசு பெற்று, 
மீண்டும்‌ இளவெளிமானிடம்‌ போந்து, 

“இரவலர்‌ புரவலை நீயு மல்லை 

புரவலர்‌ இரவலர்க்‌ கில்லைய மல்லர்‌ 

இரவலர்‌ உண்மையும்‌ காண்‌, இனி இரவலர்க்கு 

ஈவோர்‌ உண்மையும்‌ காண்‌, இனி நின்னூர்க்‌ 

கடிமரம்‌ வருந்தத்‌ தந்தியாம்‌ பிணித்த 

கடுமான்‌ தோன்றல்‌ செல்வன்‌ யானே!” 
'அரசே! இரப்போர்க்‌ கீந்து பாதுகாப்போன்‌ நீயு 
மல்ல; இரப்போரைப்‌ புரப்போர்‌ இவ்வுலகில்‌ இல்லை 
யென்பதும்‌ இல்ல்‌, இரப்போரைக்‌ காப்போர்‌ இவ்‌ 
வுலகில்‌ உண்டென்னும்‌ உண்மையை இப்பொழுதே 
காண்பாயாக. நின்னூர்க்‌ காவல்‌ மரம்‌ வருந்த யாம்‌ 
கட்டிப்‌ போந்த களிறு குமண வள்ளல்‌ கொடுத்த 
கொடையாகும்‌. இனி யான்‌ என்‌ ஊரை நோக்கிச்‌ 
செல்வேன்‌? என்று செம்மாந்து உரைத்த புலவர்‌ 
மொழிகளில்‌ குமணனது பரிசின்‌ செம்மை சீர்பெற 
இலங்குகின்றது. 

இவ்வாறு பாடி வந்த பாவலர்க்குப்‌ பகடு பரிசளித்‌ 

தும்‌, ஆற்றாரது அரும்பசி களைந்தும்‌, வற்றாத பெருஞ்‌ 
செல்வமுற்று விளங்கிய குமணனைக்‌ கண்டு அழுக்‌ 
காறு கொண்டான்‌ அவன்‌ தம்பியாய இளங்குமணன்‌: - 
தமையன்‌ ஆண்ட மஃயையும்‌ நாட்டையும்‌ கவர்ந்து 
கொண்டு அவனக்‌ காட்டிற்கு ஓட்டினான்‌; குமணனது 
தல்யைக்‌ கொய்து வருவார்க்குத்‌ தக்க பரிசளிப்ப 
தாகவும்‌ பறையறைவித்தான்‌. வள்ளல்க்‌ காணாது 

காலக்‌ குமுதம்போல்‌ குவிந்து வாடிய குடிகள்‌, வன்‌ 
கண்மை வாய்ந்த தம்பியின்‌ செயல்கண்டு கண்ணீர்‌ 
உகுத்தார்கள்‌ ; குமணனது. குலப்‌ பெருமையை 
அழித்து, அதன்‌ மணத்தை மாற்றத்‌ தோன்றிய இளை 
யோன்‌, ““அமணன்‌'? என்று அழைத்தார்கள்‌. அம 
ணன்‌ ஆண்ட நாட்டின்‌ அருகே வந்த ஆன்றோரும்‌ 
அறவோரும்‌, புலிகிடந்த புதர்‌ கண்டாற்‌ போன்று 
புறத்தே போயினர்‌. முதிர மலைக்‌ குடிகள்‌ மனம்‌ வாடி 
வருந்தினார்கள்‌. 
நாட்டை விட்டுச்‌ சென்ற குமணன்‌, காட்டில்‌ 

வின்ந்த காயும்‌ கனியும்‌ அயின்று, கானகப்‌ புல்லில்‌ 
துயின்று காலங்‌ கழித்தான்‌, இவ்வா. றிருக்கையில்‌ 
ஒரு புலவர்‌, 

“ஆனினம்‌ கலித்த அதர்பல கடந்து 

மானினம்‌ கலித்த மலையின்‌ ஒழிய 

மீனினம்‌ கலித்த துறைபல நீந்தி? 
குமணன்‌ கரந்துறைந்த கானகம்‌ போந்தார்‌. அங்கு 
மரவுரி புன்ந்து மாசடைந்த மேனியோடு திரிந்த 
வள்ளல்க்‌ கண்டு, *ஐயனே! உண்பதற்கு ஒரு பிடி 
சோறு மின்றி என்‌ மனையாள்‌ வாடுகின்றாள்‌. பசியால்‌ 
மெலிந்த தாயிடம்‌ பால்‌ காணாத பாலன்‌, தாய்‌ முகம்‌ 
நோக்கினான்‌. தாய்‌ ஏன்‌ முகம்‌ நோக்கினாள்‌ ; யான்‌ 
உன்‌ முகம்‌ நோக்கி வந்தேன்‌! என்று குறையிரந்து 
கண்ணீ ருகுத்தார்‌. கவிஞரது கொடிய வறுமையை 
அறிந்த வள்ளல்‌ மனம்‌ நெகிழ்ந்து, கண்களில்‌ நீர்‌ 
ததும்ப நின்று, 

“அருந்‌ தமிழ்ப்‌ புலவரே! நான்‌ செல்வத்தால்‌ 

செழித்து வாழ்ந்திருந்த காலத்தில்‌ நீர்‌ வரலாகாதா ? 
இவ்‌ ' வறுமைக்‌ காலத்தில்‌ வந்தடைந்தீரே! இப்‌ 

பொழுது உமது இன்மையை அகற்றப்‌ பாவியேன்‌ 
என்‌ செய்வேன்‌??? என்று மனம்‌ குழைந்தான்‌. ஆயி 
னும்‌, இல்லையென்று உரைக்க .லாற்றுத இதயம்‌ 
வாய்ந்த வள்ளல்‌, சிறிதுபொழுது சிந்தனயி 
லாழ்ந்து, ஈகையால்‌ வரும்‌ புகழே என்‌ உயிரினும்‌ 
சிறந்ததாகும்‌ என்று தன்னுள்ளே நினைந்து, தமிழ்ப்‌ 
புலவரிடம்‌ தன்‌ உடை வான்‌ உருவிக்‌ கொடுத்து, 
ஐயனே ! இத்‌ 

தலைதனைக்‌ கொடுபோய்த்‌ தம்பிகைக்‌ கொடுத்து 

விலைதனை மீட்டுநின்‌ வறுமைநோய்‌ களையே”? 
-என்று முகமலர்ந்து மொழிந்தான்‌. தமிழ்ப்‌ புலவனது 
வறுமை தீர்த்தற்காகத்‌ தன்‌ தலையையும்‌ அளிக்க 
இசைந்த தலையாய வள்ளலது செயல்‌ கண்டு தரியாத 
தமிழறிஞர்‌ கண்ணீர்‌ பெருக்கிக்‌ கதறியழுது அவ்‌ 
வாகா எடுத்துக்கொண்டு, அமணனிடம்‌ ஓடிச்சென்று, 
“ஐயனே ! தலையையும்‌ கொடுத்துத்‌ தமிழறிந்த 
தமியேனது வறுமையைக்‌ களையப்‌ போந்த வள்ளலாய 
உன்‌ தமையனது பெருமையை என்‌ என்பேன்‌? 

:பாடுபெறு பரிசிலன்‌ வாடினன்‌ பெயர்தல்‌ என்‌ 

நாடிழந்‌ ததனினும்‌ நனிஇன்‌ னாதென 

வாள்தந்‌ தனனே ! தலைஎனக்‌ கீயத்‌ 

தன்னிற்‌ சிறந்தது பிறிதொன்‌ றின்மையின்‌” 

பாரடி வந்த பரிசிலன்‌ வாடிப்‌ பெயர்தல்‌ நாடிழந்‌ 
ததனினும்‌ இன்னாதென்‌ றெண்ணி, தன்‌ தலையைக்‌ 
கொய்து உன்னிடம்‌ கொடுக்குமாறு இவ்‌ வானத்‌ 
தந்தான்‌?? என்று கவிஞர்‌ கல்லும்‌ கரைந்‌ துருகும்‌ 
கனிந்த மொழிகளைக்‌ கூறிய பொழுது, அமணனது 
உள்ளம்‌ நெகிழ்ந்தது; கண்கள்‌ பாசத்தால்‌ நேசத்‌ 
தாரைகள்‌ சொரிய நின்றான்‌; தலையாய வள்ளல்க்‌ 

கானகத்தில்‌ வருந்த வைத்த தன்‌ சிறுமையை எண்ணி 
ஏங்கினான்‌; அப்பொழுது நால்வகைச்‌ சேனேயோடும்‌ 
நகர மக்களோடும்‌ தமையன்‌ வசித்த கானகம்‌ போந்து 
அப்‌ பெருந்தகையின்‌ அடிபணிந்து மீண்டும்‌ 
நாட்டிற்கு அழைத்து வந்தான்‌. குமணனும்‌ முன்‌ 
போலவே  அறிஞர்க்கும்‌ வறிஞர்க்கும்‌ ஆதரவாய்‌ 
அமைந்து என்றும்‌ அழியாத பெரும்‌ புகழ்‌ எப்தினான்‌. 


V1. மொழியும்‌ நெறியும்‌ 
26. தமிழும்‌ சைவமும்‌* 


பாரத நாடு, என்றும்‌ தெய்வ மணம்‌ கமழும்‌ திரு 
நாடு. தெய்வம்‌ உண்டு என்ற கொள்கை நினைப்பிற்‌ 
கும்‌ எட்டாத நெடுங்காலமாக இந்‌ நாட்டில்‌ நிலவி 
வந்துள்ளது. :இவ்வுலகத்தைப்‌ படைப்பது தெய்‌ 
வம்‌; காப்பது தெய்வம்‌; அழிப்பதும்‌ தெய்வம்‌' என்‌ 
னும்‌ கருத்துப்‌ பாரத நாட்டுப்‌ பெருஞ்‌ சமயங்களில்‌ 
எல்லாம்‌ காணப்படும்‌. சுருங்கச்‌ சொல்லின்‌, “அவ 
னன்றி ஓர்‌ அணுவும்‌ அசையாது! என்னும்‌ 
உண்மையை அறிந்து போற்றும்‌ நாடு இந்‌ நாடு. 

இத்‌ தகைய தெய்வத்தைத்‌ தமிழ்நாட்டார்‌ பல 
வாறு போற்றினார்கள்‌; பல திருநாமங்களால்‌ அழைத்‌ 
தார்கள்‌. நாளடைவில்‌ அப்‌ பெயர்கள்‌ நூற்றுக்கணக்‌ 
காகவும்‌ ஆயிரக்‌ கணக்காகவும்‌ பெருகிவிட்டன. 
மாணிக்கவாசகர்‌, திருவாசகத்தில்‌ இதனைக்‌ குறிக்‌ 
கின்றார்‌. 

“ஒருநாமம்‌ ஒர்‌உருவம்‌ ஒன்றுமில்லார்க்கு ஆயிரம்‌ 
திருநாமம்‌ பாடிநாம்‌ தெள்ளேணம்‌ கொட்டாமோ?” 
என்பது அவர்‌ திருவாக்கு, இவ்‌ வண்ணம்‌ பாடிய திரு 
நாமங்களில்‌ சிவம்‌ என்பது ஒன்று. அஃது ஒரு சிறந்த 
பெயர்‌. சிவம்‌ என்ற சொல்லுக்கு மங்கலம்‌ என்னும்‌ 
... சென்னை வானொவி நிலையத்திற்‌ பேசியது. அம்‌ நிலை 

யத்தார்‌ இசைவு பெற்றுச்‌ சேர்த்தது. 

பொருள்‌ கண்டார்‌ பண்டைப்‌ புலவர்‌. எனவே, எல்லா 
மங்கலமும்‌ தரும்‌ பொருள்‌ எதுவோ, அதுவே சிவம்‌. 
பேரின்ப நிலையாகிய முத்தி, சிவகதியாகும்‌. சிவகதியிற்‌ 
கொண்டு சேர்க்கும்‌ நெறியைச்‌ சைவம்‌ என்றார்கள்‌. 
எனவே, சிவன்‌ என்னும்‌ மங்கலப்‌ பொருளை வழிபட்டுச்‌ 
சிவகதியை அடைவதற்கு வழிகாட்டும்‌ சமயமே சைவ 
சமயமாகும்‌. 

இத்‌ தன்மை வாய்ந்த சைவ சமயத்தின்‌ அடிப்‌ 
படையான கொள்கைகளிற்‌ சிலவற்றைக்‌ காண்போம்‌; 
அன்பே சிவம்‌!” என்ற அருமையான வாசகம்‌ சைவ 
சமய நூல்களில்‌ சிறப்பாக விளங்குகின்றது. எண்‌: 
ணிறந்த குணம்‌ வாய்ந்த இறைவனை அன்பு வடிவமாக 
எழுதிக்‌ காட்டினார்‌ திருமூலர்‌ என்னும்‌ பெரியார்‌. 

“அன்பும்‌ சிவமும்‌ இரண்டென்பர்‌ அறிவிலார்‌ 

அன்பே சிவமாவது யாரும்‌ அறிகிலார்‌ 

அன்பே சிவமாவது யாரும்‌ அறிந்தபின்‌ 

அன்பே சிவமாய்‌ அமர்ந்திருந்‌ தாரே” 
என்பது அவர்‌ அருளிய திருமந்திரம்‌. இதனால்‌, அன்பு 
நெறியே சிவநெறி என்பது நன்கு விளங்கும்‌. 

அன்பு வடிவாகிய சிவபெருமான அடைவதற்கு 
அன்பையே சாதனமாகக்‌ கொள்ளுதல்‌ வேண்டும்‌ என்று 
சைவ சமயம்‌ கூறும்‌. “எவ்வுயிர்க்கும்‌ அன்பாயிரு! 
என்றார்‌ ஒளவையார்‌. இவ்வுலகத்தில்‌ அறத்தைக்‌ 
காப்பது அன்பு; மறத்தை அழிப்பது அன்பு; இன்பத்‌ 
தைப்‌ பெருக்குவது அன்பு; துன்பத்தைப்‌ போக்குவது 
அன்பு. அன்பினால்‌ ஆகாத தொன்றில்லை. இத்தகைய 
அன்பு நெறியிலே நின்று பணி செய்தால்‌, இன்ப 
நில்யாகிய சிவகதி, தானே வந்தடையும்‌ என்பது சைவ 
சமயத்தின்‌ கொள்கை. 

தெய்வத்‌ தன்மையாகிய அன்பு, இயற்கையாகவே 
ஒவ்வொருவரிடமும்‌ உள்ளது. அது வளர்ந்து, 
விரிந்து, பரவுதல்‌ வேண்டும்‌, நாம்‌ முதலில்‌ பெற்றோ 
ரிடம்‌ அன்பு செலுத்துகின்றோம்‌. பின்பு, உற்றார்‌ 
உறவினரிடம்‌ அன்பு செல்கின்றது; அப்பால்‌ ஊரா 
ரிடம்‌, நாட்டாரிடம்‌, உலகத்தாரிடம்‌ படிப்படியாகப்‌ 
பரந்து நிலவுகின்றது. 
இங்ஙனம்‌ மன்பதையிடம்‌ மட்டும்‌ அன்பு செலுத்‌ 
தினாற்‌ போதாது; எல்லா உயிர்களையும்‌ தன்னுயிர்‌ 
போல்‌ கருதவேண்டும்‌. மண்ணிலே முக£த்து வளரும்‌ 
செடிகொடிகளும்‌, ஊர்ந்து செல்லும்‌ எறும்பு முதலி 
யனவும்‌, பறந்து செல்லும்‌ பறவை யினங்களும்‌, நான்கு 
காலால்‌ நடந்து திரியும்‌ விலங்குகளும்‌ உயிருள்ள 
பொருள்களாகும்‌, நம்முயிர்‌ நமக்கு எப்படி இனியதோ, 
அப்படியே ஒவ்வொரு பிராணியும்‌ தன்னுயிரை இனி 
தாகப்‌ போற்றுகின்றது, மேலும்‌, எல்லா உயிர்களிலும்‌ 
கலந்து நிற்கின்றார்‌ கடவுள்‌. 
“எவ்வுயிரும்‌ பராபரன்சந்‌ நிதியதாகும்‌ 
இலங்கும்உயிர்‌ உடைத்தும்‌ ஈசன்கோயில்‌,?? 
ஆதலால்‌, எவ்வுயிர்க்கும்‌ துன்பம்‌ செய்தல்‌ 
ஆகாது; எவ்வுயிர்க்கும்‌ கேடு விளைத்தல்‌ ஆகாது; 
எவ்வுயிரையும்‌ கொல்ல லாகாது. கொல்லாமையைச்‌ 
சிறந்த கொள்கையாகக்‌ கொண்டது சைவ சமயம்‌. 
“கொல்லா விரதம்‌ குவலயமெ லாம்‌ஓங்க 
எல்லார்க்கும்‌ சொல்லுவதுஎன்‌ இச்சை பராபரமே” 
என்று பாடினார்‌ தாயுமானவர்‌. கொல்லா விரதத்தை 
மிக உறுதியாகக்‌ கொண்டமையால்‌, சைவம்‌ என்ற 
சொல்லுக்கே புலால்‌ உண்ணாமை என்னும்‌ பொருள்‌ 
வந்துவிட்டது. 

“கொல்லான்‌ புலாலை ம.றுத்தானைக்‌ கைகூப்பி 
எல்லா உயிரும்‌ தொழும்‌” 
என்று அறிவுறுத்தினர்‌ திருவள்ளுவர்‌. இதனாலேயே 
நாளடைவில்‌, புலால்‌ உண்ணாதவன்‌ சைவன்‌ என்றும்‌, 
புலால்‌ உண்பவன்‌ அசைவன்‌ என்றும்‌ பிரித்துப்‌ பேசும்‌ 
வழக்கம்‌ இந்‌ நாட்டில்‌ எழுந்தது. இது, கொல்லாமை 
யாகிய விரதத்தால்‌ சைவ சமயம்‌ பெற்ற கிறப்பாகும்‌. 
சைவம்‌, பரந்த நோக்கமுடையது: இவ்வுலகில்‌ 
சைவ சமயமே மெய்ச்‌ சமயம்‌; மற்றைய சமயங்கள்‌ 
பொய்ச்‌ சமயம்‌! என்று அது சொல்லவில்லை. “சிவன்‌ 
என்னும்‌ பெயரால்‌ கடவுளை வழிபட்டோர்க்குத்தான்‌ 
நற்கதி உண்டு; மற்றையோர்க்கு இல்லை என்று அது 
கூறவில்ல்‌, ஒவ்வொரு சமயத்திலும்‌ அருள்‌ புரியும்‌ 
பரம்பொருள்‌ ஒன்றே என்பது சைவத்தின்‌ கொள்கை. 
“அறிவினால்‌ மிக்க அறுவகைச்‌ சமயம்‌ 
அவ்வவர்க்கு ஆங்கே ஆரருள்‌ புரிந்து”? 
என்னும்‌ தேவாரம்‌ இவ்வுண்மையை நன்குணர்த்து 
கின்றது. அறிவிற்‌ குறைந்தவர்கள்‌ புதிய சமயங்‌ 
கன்‌ வகுத்து எங்கும்‌ பரப்பினாலும்‌ குற்றம்‌ இல்லை. 
““விரிவிலா அறிவினார்கள்‌ வேறொரு சமயம்‌ செய்தே 
எரிவினாற்‌ சொன்னா ரேனும்‌ எம்பிராற்கு ஏற்றதாகும்‌?” 
என்று பாடினார்‌ திருநாவுக்கரசர்‌. ஆகவே, சமயத்தின்‌ 
பேரால்‌ நிகழும்‌ பிணக்கங்களும்‌ போர்களும்‌ சைவ 
நெறிக்கு மாறுபட்டன என்பது தெள்ளிதின்‌ விளங்கும்‌. 
. சைவ நெறியில்‌ சமயப்‌ பொறுமை சிறந்த 
கொள்கையாக விளங்கிற்‌ றென்பதற்குச்‌ சிலப்பதிகாரம்‌ 
சான்று தருகின்றது. சிலப்பதிகாரத்தை இயற்றியவர்‌ 
சேரநாட்டு இளவரசர்‌. அவர்‌ இவ்வுலக வாழ்க்கையை 
விரும்பாது சமண சமயத்‌ துறவியாயினர்‌. ஆனால்‌ 

அவருடன்‌ பிறந்த சேரன்‌ செங்குட்டுவன்‌ சிறந்த 
சைவனாய்‌ விளங்கினான்‌. இங்ஙனம்‌ தமையன்‌ சைவ 
சமயத்தையும்‌, தம்பி சமண சமயத்தையும்‌ மேற்கொண்டு 
ஒரு குடும்பத்தில்‌ இணக்கமாக வாழ்ந்த நாட்டில்‌, 
சமயப்‌ பொறுமை நிலைத்திருந்த தென்பதை விரித்‌ 
துரைக்கவும்‌ வேண்டுமோ ? 

சைவ சமயத்தின்‌ முடிவுகளச்‌ சைவ சித்தாந்தம்‌ 
என்பர்‌. அச்‌ சித்தாந்தத்தின்படி, அநாதியாக உள்ள 
பொருள்‌ மூன்று: அவற்றைத்‌ திரிபதார்த்தம்‌ என்பர்‌. 
பதி, பசு, பாசம்‌ என்ற மூன்றும்‌ திரிபதார்த்தம்‌ எனப்‌ 
படும்‌. பதி என்பது கடவுள்‌; பசு என்பது உயிர்‌ ; 
பாசம்‌ என்பது கட்டு, உயிர்‌, பாசத்திலிருந்து விடு 
பட்ட நில்யிலே பதியைச்‌ சென்றடையும்‌. அதுவே 
வீடு என்றும்‌ மோட்சம்‌ என்றும்‌ சொல்லப்படும்‌. பசு 
வாகிய உயிர்‌, பாசமென்னும்‌ கட்டறுத்துப்‌ பதியுடன்‌ 
இரண்டறக்‌ கலந்துவிடுதலே வீடுபேறு ஆகும்‌. 

இங்ஙனம்‌, உயிர்‌ வர்க்கங்கள்‌ ஈடேற்றும்‌ 
பொருட்டுக்‌ கடவுள்‌ ஐந்து தொழில்‌ செய்கின்றார்‌ 
என்று சைவ சித்தாந்தம்‌ கூறும்‌. படைத்தல்‌, காத்தல்‌, 
அழித்தல்‌, மறைத்தல்‌, அருளல்‌ என்னும்‌ ஐந்தும்‌ 
ஈசன்‌ செயல்கள்‌. இவ்வைந்து தொழில்களுக்கு முரிய 
சின்னங்களையும்‌ நடராஜ வடிவத்தில்‌ நன்கு காண 
லாகும்‌. அவ்‌ வடிவத்தில்‌ உள்ள ஒரு கரம்‌ உடுக்கை 
யடிக்கும்‌ மற்றொன்று அபயமளிக்கும்‌; பிறிதொரு 
கையில்‌ நெருப்பு எரியும்‌. இனி, திருவடிகளில்‌ ஒன்று 
முயகைன்மீது . ஊன்றி நிற்கும்‌; மற்றொன்று தூக்கிய 
திருவடி. இவ்வைந்தும்‌ ஆண்டவன்‌ புரியும்‌ ஐத்து 
தொழில்களையும்‌ காட்டுவனவாம்‌. இறுதியாக உள்ள 

அருள்‌ புரிதல்‌ என்னும்‌ தொழில்‌, எடுத்த திருவடியால்‌ 
விளங்கும்‌, எடுத்த திருவடியே பிறவியைக்‌ கெடுத்துப்‌ 
பேரின்ப மளிப்பது. ஆதலால்‌, தில்லைச்‌ சிற்றம்பலத்‌ 
தில்‌ காலைத்‌ தூக்கி நின்றாடும்‌ கடவுளைக்‌ கண்டு காத 
லால்‌ கசிந்துருகிப்‌ பாடினார்‌ நாவரசர்‌: 
“குனித்த புருவமும்‌ கொவ்வைச்செவ்‌ வாயில்‌ குமிண்சிரிப்பும்‌ 
பனித்த சடையும்‌ பவளம்போல்‌ மேனியிற்‌ பால்வெண்ணி றும்‌ 
இனித்த முடைய எடுத்தபொற்-பாதமும்‌ காணப்பெ ற்றால்‌ 
மனித்தப்‌ பிறவியும்‌ வேண்டுவ தேஇந்த மாநிலத்தே? 
என்பது அவர்‌ திருப்பாட்டு; ஐந்து தொழிலும்‌ 
விளங்க ஆண்டவன்‌ ஆனந்தக்‌ கூத்தாடும்‌ தில்லைச்‌ 
சிற்றம்பலமே சைவ உலகத்தில்‌ (கோயில்‌! என்று 
சிறப்பாகக்‌ கொண்டாடப்படுகின்றது. ஆகவே, அழகிய 
திருக்கூத்தாடி ஆன்மாக்களை ஈடேற்றும்‌ குறிப்புடைய 
நடராஜ வடிவத்தை நமக்குத்‌ தந்தது சைவ சித்தாந்தம்‌. 
சைவ சமயத்தில்‌ ஆலய வழிபாடு இன்றியமை 
யாததாகக்‌ கொள்ளப்படுகின்றது.  “ஆலயந்தானும்‌ 
அரன்‌ எனத்‌ தொழுமே' என்று சிவஞான போதம்‌ 
என்னும்‌ சித்தாந்த நூல்‌ கூறும்‌, கோயில்‌ இல்லா 
ஊரில்‌ குடியிருத்தல்‌ ஆகாது என்பது சைவர்‌ 
கொள்கை. இதனால்‌, எண்ணிறந்த சிவாயைங்கள்‌ 
தமிழ்நாடெங்கும்‌ தலையெடுத்து நிற்கின்றன. பொருள்‌ 
வளம்‌ பெற்ற அரசரும்‌, அருள்‌ நலம்‌ பெற்ற முனி 
வரும்‌ ஆலயப்‌ பணியில்‌ ஈடுபட்டார்கள்‌; தேவாரம்‌ 
முதலிய தெய்வப்‌ பாடல்கள்‌ ஆலயங்களில்‌ இன்னிசை 
யோடு பாடுவதற்கு ஏற்பாடு செய்தார்கள்‌. பாடலோடு 
ஆடலும்‌ நிகழ்வதாயிற்று. இவ்‌ வண்ணம்‌, பெரிய 
கோயில்களில்‌ எல்லாம்‌ இயல்‌, இசை, நாடகம்‌ என்னும்‌ 

முத்தமிழும்‌ செழித்தோங்கி வளர்ந்தன. கடவுளுக்குரிய 
கோயில்‌ கலக்‌ கோயிலாகவும்‌ காட்சி யளித்தது. 

இப்பொழுது தமிழ்நாட்டிலுள்ள சிவாலயங்களில்‌ 
சாதி வேற்றுமை காணப்படுகின்றது. ஆண்டவன்‌ 
கோவிலுக்குள்ளே சில சாதியார்‌ செல்லலாகாது என்று 
சொல்லப்படுகிறது. கோயிலுக்குள்ளே சென்றாலும்‌, 
இன்னார்‌ இன்ன இடத்தில்‌ நிற்கவேண்டும்‌ என்ற 
வரையறை  ஏற்பட்டிருக்கின்றது. ஆனால்‌, சைவ 
சிந்தாந்த முறையில்‌ சமயத்துக்கும்‌ சாதிக்கும்‌ சம்பந்த 
மில்லை. 

“சாத்தி ரம்பல பேசும்ச ழக்கர்காள்‌ 

கோத்தி ரமும்குல மூம்கொண்டு என்செய்வீர்‌” 
என்று வினவினார்‌ ஒரு சைவப்‌ பெரியார்‌. 

“சா திகுலம்‌ பிறப்பென்னும்‌ சுழிப்பட்டுத்‌ தடுமாறும்‌ 

ஆதமிலி நாயேனை அல்லலறுத்து ஆட்கொண்டு” 
என்று மாணிக்கவாசகர்‌ திருவாசகத்திலே பாடினார்‌. 
எனவே, கோத்திரமும்‌ குலமும்‌ கொண்டு, நாம்‌ 
ஆண்டவன்‌ அருளை அடைய முடியாது. எக்‌ குலத்‌ 
,தவராயினும்‌ பக்குவப்பட்ட ஆன்மாக்களே பரகதி 
அடைவர்‌ என்று சைவ சித்தாந்தம்‌ பறை யறைகின்றது. 
இக்‌ காலத்தில்‌ இழிந்த சாதிகள்‌ என்று எண்ணப்‌ 
படுகின்ற குலங்களில்‌ பிறந்தவர்கள்‌ பரிபக்குவத்தால்‌ 
முத்தி யடைந்த செய்தியைச்‌ சிவ கதைகளால்‌ அறிய 
லாம்‌. புலையர்‌ குலத்தில்‌ பிறந்த நந்தனார்‌, புனிதமான 
தில்லையம்பதியில்‌ சிவகதி யடைந்தார்‌. பெத்தான்‌ 
சாம்பான்‌ பத்தி செய்து முத்தி பெற்றான்‌. ஆதலால்‌, 
சாதியினும்‌ சீலமே சிறந்தது ; குலத்தினும்‌ குணமே 
உயர்ந்தது என்னும்‌ உண்மை சைவத்தில்‌ அடிப்படை 

யாக உண்டென்பது நன்கு விளங்குவதாகும்‌. இதனா 
லன்றோ தேவாரத்‌ திருப்பாசுரத்தில்‌, 
“அங்கமெல்லாம்‌ குறைந்தழுகு தொழுநோயராய்‌ 
அவுரித்துத்‌ தின்றுழலும்‌ புலையரேனும்‌ 
கங்கைவார்‌ சடைக்கரந்தார்க்கு அன்பராயின்‌ 
அவர்கண்டீர்‌ நாம்வணங்கும்‌ கடவுளாரே”? 


என்று பாடினார்‌ திருநாவுக்கரசர்‌ / 


27. தமிழும்‌ சாக்கியமும்‌* 


பாரத நாட்டுப்‌ பழைய மதங்களுள்‌ ஒன்று 
பெளத்த மதம்‌. ஏறக்குறைய இரண்டாயிரத்து ஐந்‌ 
நூறு ஆண்டுகளுக்கு முன்னே, இந்திய நாட்டின்‌ 
வட பாகத்திலுள்ள ஒரு சிறு தேசத்தில்‌ புத்தர்‌ பெரு 
மான்‌ பிறந்தார்‌; இளமையிலேயே, இவ்வுலக 
வாழ்க்கை நிலயற்ற தென்று உணர்ந்தார்‌ ; தமக்‌ 
குரிய பெருஞ்‌ செல்வத்தையும்‌, பெற்றோரையும்‌, 
அழகிய மனைவியையும்‌, அருமைக்‌ குழந்தையையும்‌ 
விட்டுத்‌ துறவியானார்‌ ; ஓர்‌ ஆற்றங்கரையில்‌ நின்ற 
அரச மரத்தின்கீழ்‌ அமர்ந்து, நெடுங்காலம்‌ தவம்‌ 
புரிந்து மெய்ஞ்ஞானம்‌ பெற்றார்‌. அவர்‌ காட்டிய நெறி 
புத்த மதம்‌ என்று பெயர்‌ பெற்றது. புத்தர்‌ சாக்கிய 
குலத்திற்‌ பிறந்தவராதலால்‌ அம்‌ மதத்தைச்‌ சாக்கியம்‌ 
என்றும்‌ சொல்வதுண்டு. 

புத்தர்‌ எண்பது வயதளவும்‌ இவ்வுலகில்‌ வாழ்ந்‌ 
தார்‌; பல நாடுகளிற்‌ சென்று தம்முடைய மதக்‌ 
கொள்கைகளைப்‌ பரப்பினார்‌. வடநாட்டு மன்னர்‌ பலர்‌, 
அச்‌ சமயத்தை மேற்கொண்டார்கள்‌. அவர்களில்‌ மிகச்‌ 
திறந்தவன்‌ அசோக மன்னன்‌. ஆசிய கண்டத்தி 
லுள்ள பல்‌ நாடுகளில்‌ பெளத்த மதம்‌ பரவிற்று. தமிழ்‌ 
நாட்டிலே திருவாசகம்‌ பாடிய மாணிக்கவாசகர்‌ காலத்‌ 
தில்‌ பெளத்த மதம்‌ பரவியிருந்த பான்மை அவர்‌ 
வரலாற்றால்‌ விளங்குகின்றது. மணிமேகலை என்னும்‌ 
்‌ சென்னை வானொலி கிலையத்திற்‌ பேசியது, அந்‌ 
நிலையத்தார்‌ இசைவு பெற்றுச்‌ சேர்த்தது. 

த. இ-—12 

தமிழ்க்‌ காவியம்‌ எழுந்த காலத்தும்‌ பெளத்த மதம்‌ 
தலையெடுத்து நின்றதாகவே தெரிகின்றது. அக்‌ 
காலத்தில்‌ காவிரிப்பூம்பட்டினத்தில்‌ இருந்த புத்த சங்‌ 
கத்தில்‌ அறவணவடிகள்‌ என்னும்‌ பெளத்த முனிவர்‌ 
விளங்கினார்‌. அவர்‌ சிறந்த சீலர்‌. கோவலன்‌ கொலை 
யுண்டு இறந்த பின்னர்‌ அவன்‌ காதலியாகிய மாதவி 
யையும்‌, அவன்‌ மகள்‌ மணிமேகலையையும்‌ பெளத்த 
சமயத்தில்‌ சேர்த்தவர்‌ அவரே. இன்றும்‌ அவர்‌ பெயர்‌ 
காஞ்சிபுரத்தில்‌ நில்பெற்‌ றிருக்கின்றது. அவர்‌ தங்கி 
யிருந்து தவம்‌ புரிந்தமையால்‌ அறவணன்‌ சேரி 
என்று பெயர்‌ பெற்ற தெரு இப்பொழுது அறப்பணஞ்‌ 
சேரி என்று அந்‌ நகரில்‌ வழங்குகின்றது. 

சாக்கிய மதம்‌ சிறந்திருந்த காலத்தில்‌, சிதம்பரத்‌ 
தில்‌ வாழும்‌ தில்லை மூவாயிரவரோடு சமய வாதம்‌ 
செய்வதற்காகப்‌ பெளத்த முனிவர்கள்‌ திரண்டு .போந்‌. 
தார்கள்‌ என்றும்‌, அப்பொழுது, அங்கிருந்த மாணிக்க 
வாசகர்‌ அம்முனிவர்களுடன்‌ வாது செய்து அன்னா 
ரைச்‌ சைவ சமயத்திற்‌ சேர்த்துவிட்டார்‌ என்றும்‌ 
சரித்திரம்‌ கூறுகின்றது. ஆகவே, மாணிக்கவாசகர்‌ 
காலத்திற்குப்‌ பின்பு பெளத்த மதம்‌. தமிழ்‌ நாட்டில்‌ 
ஆதிக்க மிழந்துவிட்ட தென்று சொல்லலாம்‌. சுமார்‌ 
ஆயிரத்து முந்நூறு ஆண்டுகளுக்கு முன்னே சீன 
தேசத்திலிருந்து தமிழ்‌ நாட்டுக்கு வந்த யூன்சியாங்‌ 
என்பவர்‌, பெளத்த மதம்‌ தளர்ச்சியுற்றுத்‌ தாழ்வடைந்‌ 
திருந்த நிலையைக்‌ குறித்து வருந்தி எழுதியுள்ளார்‌. 
எனவே, மணிமேகலை எழுந்த காலத்தில்‌ ஓங்கி நின்ற 
பெளத்த மதம்‌, ஏழாம்‌ நூற்றாண்டில்‌ தளர்ந்து 
தாழ்ந்துவிட்டதென்று தோன்றுகிறது. 

ஆயினும்‌, அம்மதத்தைச்‌ சார்ந்தவர்‌ ஆங்காங்கு 
இல்லாமற்‌ போகவில்ல. திருஞான சம்பந்தர்‌ காலத்‌ 
தில்‌, இப்பொழுது பாண்டிச்சேரி என்று வழங்கும்‌ 
புதுச்சேரிக்‌ கருகே போதிமங்கை என்ற ஊர்‌ இருந்‌ 
தது. அங்குப்‌ பெளத்த சமயத்தார்‌ பெருந்தொகை 
யினராக வாழ்ந்தனர்‌. சாக்கிய நூல்களையும்‌ தருக்க 
நூல்களையும்‌ நன்கு கற்று வாது புரிய வல்லார்‌ பலர்‌ 
அவ்வூரில்‌ இருந்தனர்‌. திருஞானசம்பந்தர்‌ சிவனடி 
யார்களோடு அவ்வூரைக்‌ கடந்து செல்லும்போது 
சாரிபுத்தர்‌ என்னும்‌ சாக்கிய முனிவர்‌ அவரை 
வாதுக்கு அழைத்தார்‌. அவ்ஷூர்ச்‌ சத்திரத்தில்‌, சாரி 
புத்தருக்கும்‌ திருஞானசம்பந்தருக்கும்‌ வாக்குவாதம்‌ 
நிகழ்ந்தது. அவ்‌ வாதத்தில்‌ தோல்வியுற்ற சாரி 
புத்தரும்‌ அவரைச்‌ சார்ந்த பெளத்தரும்‌ சைவ : சமயமே: 
மெய்ச்‌ சமயம்‌ எனத்‌ தெளிந்து, திருஞானசம்பந்தர்‌ 
அடிகளில்‌ விழுந்தெழுந்து சைவராயினர்‌ என்று பெரிய 
புராணம்‌ கூறுகின்றது. 

தமிழ்நாட்டுப்‌ பெருவேந்தருள்‌ ஒருவனாகிய 
இராஜராஜ சோழன்‌, நாகப்பட்டினத்தில்‌ ஒரு புத்த 
ஆலயம்‌ கட்டுவதற்கு அனுமதி யளித்ததோடு, 
அதற்கு நன்கொடையும்‌ வழங்கினான்‌ என்பது சரித்‌ 
திரத்தால்‌ அறியப்படுகின்றது. இன்னும்‌, வீர 
சோழன்‌ என்ற பட்டப்‌ பெயர்‌ பூண்ட வீர ராஜேந்‌ 
திரன்‌ அரசாண்ட காலத்தில்‌, பெளத்த சமயத்தினராகிய 
புத்தமித்திரன்‌? என்னும்‌ புலவர்‌ தமிழில்‌ ஓர்‌ இலக்கணம்‌ 
செய்தார்‌. அந்‌ நூல்‌ வீரசோழியம்‌ என்று பெயர்‌ 
பெற்றது. 

பெளத்த சமயக்‌ கொள்கைகள்‌ மணிமேகல்‌,, 
குண்டலகேசி முதலிய நூல்களில்‌ விளக்கப்பட்‌ 

டுள்ளன. “பிறப்பென்பது துன்பம்‌; பிறவாமையே 
இன்பம்‌' என்பது அச்‌ சமயத்தின்‌ அடிப்படைக்‌ 
கொள்கை. அப்படியாயின்‌, பிறப்பை எப்படி ஒழிப்பது ? 
“அகப்பற்று, புறப்பற்று என்னும்‌ இருவகைப்‌ பாசமும்‌ 
பிறப்பிற்கு வித்து; பற்று அற்றால்‌ பிறப்பு ஒழியும்‌” என்பது 
பெளத்த சமயத்தின்‌ கருத்து, இவ்வுண்மையை 
மணிமேகலயிற்‌ காணலாம்‌. 

“பிறந்தோர்‌ உறுவது பெருகிய தன்பம்‌ 

பிறவார்‌ உறுவது பெரும்பே ரின்பம்‌ 

பற்றின்‌ வருவது முன்னது ; பின்னது ' 

அற்றோர்‌ உறுவது அறிக,” 
என்று உறுதியிட்டுக்‌ கூறப்படுகின்றது. எனவே, 
“எல்லாவற்றையும்‌ துறந்தவரே சிறந்தவர்‌: அவரே 
பேரின்பமடையும்‌ பெற்றி வாய்ந்தவர்‌! என்னும்‌ 
கருத்துப்‌ பெளத்த சமய வாதிகளால்‌ இந்‌ நாட்டில்‌ 
நன்கு பரப்பப்பட்டது. இல்லறம்‌, துறவறம்‌ என்னும்‌ 
இருவகை அறங்களுள்‌ துறவறமே சாலச்‌ சிறந்த 
தென்னும்‌ கொள்கை பெளத்த மத போதனையால்‌ தமிழ்‌ 
நாட்டில்‌ ஊற்றம்‌ பெற்றது. அப்போதனையாலேயே இள 
நங்கையாகிய மணிமேகலையும்‌, அவள்‌ தாயும்‌, பிறரும்‌ 
துறவுநில்‌ யடைந்தார்கள்‌. ப | 
துறவறத்தை மேற்கொண்ட புத்தர்‌, கொல்‌ 
லாமை என்னும்‌ அறத்தின்‌ பெருமையை எல்லார்க்‌ 
கும்‌ எடுத்துரைத்தார்‌. அக்‌ காலத்தில்‌, வடநாட்டில்‌, 
பலவகையான யாகங்கள்‌ நடந்து வந்தன. அசுவ 
மேத யாகம்‌, கோமேத யாகம்‌ முதலிய வேள்விகள்‌ 
செய்து, குதிரைகளையும்‌ பசுக்களையும்‌ அரசர்கள்‌ பலி 
கொடுத்தார்கள்‌. பிம்பசாரன்‌ என்ற அரசன்‌ பல 
பசுக்களக்‌ குறியிட்டுக்‌ கோமேத யாகம்‌ செய்யக்‌ கருதி 

யதைக்‌ கேள்வியுற்று, புத்தர்‌, அவன்‌ அரசு புரிந்த: 
. நகரத்திற்கு விரைந்து சென்றார்‌; கொல்லாமை யாகிய 
அறத்தின்‌ பெருமையை அவன்‌ உள்ளங்‌ கொள்ள 
எடுத்துரைத்தார்‌. புத்தர்‌ உருக்கமாகப்‌ பேசிய வாய்‌ 
மொழியைக்‌ கேட்ட பிம்பசாரன்‌ மனம்‌ மாறினான்‌; 
_ யாகத்தை நிறுத்தினான்‌; அன்று முதல்‌ கொல்லாமை: 
என்னும்‌ நல்லறத்தை மேற்கொண்டு வாழ்ந்தான்‌. 
இவ்வாறு புத்தர்‌ சரிதம்‌ கூறுகின்றது. 

இங்ஙனம்‌ வடநாட்டில்‌ புத்தர்‌ செய்த நற்போதனயைத்‌ 
தென்னாட்டில்‌ திருவள்ளுவர்‌ செய்தார்‌. 

“நன்றாகும்‌ ஆக்கம்‌ பெரிதெனினும்‌ சான்றோர்க்குக்‌ 
கொன்றுகும்‌ ஆக்கம்‌ கடை?” 

என்று திருக்குறள்‌ திருத்தமாகக்‌ கூறுகின்றது. தமிழ்‌ 
நாட்டில்‌ நடந்த கோமேதயாகம்‌ ஒன்று மணிமேகல்யிற்‌ 
குறிக்கப்படுகின்றது. அழகான ஒரு பசு; அதன்‌ 
கொம்புகளில்‌ மால சுற்றி அலங்கரிக்கப்பட்டிருந்தது. 
மறுநாள்‌ நிகழ நின்ற தீமையையறிந்து அப்‌ பசு அங்க 
மெல்லாம்‌ பதறிற்று; வாய்‌ விட்டுக்‌ கதறிற்று; கண்ணீர்‌ 
வடித்தது. அதனைக்‌ கண்டான்‌ ஆபுத்திரன்‌ என்ற 
சிறுவன்‌; எவ்வாற்றானும்‌ அந்‌ நல்லுயிரைக்‌ காப்பாற்றக்‌ 
கருதினான்‌; அன்றிரவு காரிருளில்‌ எல்லோரும்‌: 
கண்ணுறங்கும்‌ வேளை பார்த்து, அப்‌ பசுவைக்‌ 
கட்டவிழ்த்துக்‌ காட்டுக்குள்ளே ஓட்டிச்‌ சென்றான்‌. யாகப்‌ 
பசுவைக்‌ காணாத வேதியர்கள்‌ நாற்றிசையும்‌ விரைந்து 
ஓடினார்கள்‌ ; தேடினார்கள்‌ ; காட்டிலே அதைக்‌ கடத்திச்‌ 
சென்ற ஆபுத்திரன்மீது சாடினார்கள்‌. அந்‌ நிலையில்‌ 
பசுவுக்காகப்‌ பரிந்து பேசலுற்றுன்‌ ஆபுத்திரன்‌. 
தன்னைப்‌ பிடித்து அடித்தவரை நோக்கி, “ஐயரே! 
இப்‌ பசு உமக்கு என்ன தீங்கு செய்தது ? என்ன பாவம்‌ 

பண்ணிற்று? அரசன்‌ விட்ட நிலத்தில்‌ மழையால்‌ 
முனத்துத்‌ தழைத்த புல்ல மேய்கின்றது; இனிய நல்ல 
பால்‌ எல்லோர்க்கும்‌ தருகின்றது, இத்தகைய பசுவை 
ஏன்‌ கொல்லவேண்டும்‌?" 

““விடுநில மருங்கில்‌ படுபுல்‌ லார்ந்து 

நெடுநில மருங்கின்‌ மக்கட்‌ கெல்லாம்‌ 

“பிறந்தநாள்‌ தொட்டுச்‌ கிறந்ததன்‌ இம்பால்‌ 

அறந்தரு நெஞ்சொடு அருள்சுரந்‌ தூட்டும்‌ 
ட இதனெொடு வந்த செற்றம்‌ என்னை 2” ்‌ 
என்று வினவினான்‌. இவ்வாறு பசுக்கொலையை மறுத்த 
பாலனே மதுரையம்பதியில்‌ சிந்தாதேவியால்‌ அமுதசுரபி 
என்னும்‌ அக்ஷய பாத்திரம்‌ அளிக்கப்‌ பெற்றான்‌ என்றும்‌, 
அப்‌ பாத்திரத்தின்‌ உதவியால்‌ ஊர்‌ ஊராகச்‌ சென்று 
பசித்தோர்க்‌ கெல்லாம்‌ வயிருரச்‌ சோறிட்டு அறம்‌ 
வளர்த்தான்‌ என்றும்‌ மணிமேகலை கூறுகின்றது. 
... பெளத்த மதம்‌ அக்காலத்தில்‌ பல நாடுகளிற் 
பரவியதற்கும்‌, இக்காலத்திலும்‌ பெருஞ்‌ சமயமாக 
நிலத்திருப்பதற்கும்‌ சிறந்த காரணம்‌ அதன்‌ சங்கமே 
யாகும்‌. பெளத்த துறவிகளுடைய கூட்டத்திற்குச்‌ 
சங்கம்‌ என்பது பெயர்‌. முதன்முதல்‌ காசி நகரத்தில்‌, 
புத்தர்‌ ஐந்து முனிவருக்கு உபதேசம்‌ செய்து சங்கத்‌ 
தைத்‌ தொடங்கினார்‌. பின்னர்‌, அது வளர்ந்து - 
பல்லாயிரக்‌ கணக்கான - துறவியரை யுடையதாயிற்று. 
பெளத்தர்கள்‌ புத்தரையும்‌, தருமத்தையும்‌, சங்கத்தை 
யும்‌ மும்மணிகளாகப்‌ போற்றுகின்றார்கள்‌. தமிழ்‌ 
நாட்டில்‌ சங்கம்‌ என்ற சொல்லுக்கு ஏற்றமளித்தவர்‌ 
பெளத்தரே என்று கூறுதல்‌ மிகையாகாது. சங்கம்‌ 
நிறுவிப்‌ பெளத்த சமயத்தை வளர்த்தார்‌ புத்தர்‌. அம்‌ 
முறையில்‌, பாண்டிய மன்னர்கள்‌ தென்னாட்டில்‌ 


மொழியும்‌ நெறியும்‌ 183 


மூன்று சங்கங்கள்‌ நிறுவி முத்தமிழையும்‌ வளர்த்தார்கள்‌. 
பெளத்த சமயத்தில்‌ சங்கத்திற்கு எவ்வளவு பெருமை 
யுண்டோ, அவ்வளவு பெருமை தமிழ்‌ நாட்டில்‌ தமிழ்ச்‌ 
சங்கத்திற்கு உண்டு. 
சங்கமே பெளத்த சமயத்தின்‌ ஆணிவேர்‌ என்பதை 

யறிந்த சைவ சமயத்தார்‌ அம்‌ முறையைத்‌ தாமும்‌ 
மேற்கொண்டார்கள்‌. சைவம்‌ நன்றாக நில்‌ பெறுதற்‌ 
பொருட்டும்‌, எங்கும்‌ பரவுதற்‌ பொருட்டும்‌ திருக்கூட்டம்‌ 
தமிழ்நாட்டில்‌ ஏற்படுவதாயிற்று. திருக்கூட்டம்‌ என்பது 
சிவனடியார்‌ சங்கம்‌. சோழ நாட்டின்‌ பழைய தலைநகராகிய 
திருவாரூரில்‌ அமைந்திருந்த திருக்கூட்டத்தின்‌ 
செம்மையைப்‌ பெரிய புராணம்‌ எடுத்துரைக்கின்றது; 
இருவகைப்‌ பாசமும்‌ அற்றவர்கள்‌; ஈசன்‌ திருவடியைப்‌ 
போற்றும்‌ செல்வமேே மெய்ச்‌ செல்வமாகக்‌ 
கொண்டவர்கள்‌. 

மாசி லாதம ணிதிகழ்‌ மேனிமேல்‌ 

பூசும்‌ நீறுபோல்‌ உள்ளும்‌ புனிதர்கள்‌ 

தேசி னால்‌எத்‌ திசையும்‌ விளக்கினார்‌ 

பேச ஒண்ணாப்‌ பெருமை பி றங்கினார்‌?” 
என்று அத்‌ தொண்டர்‌ கூட்டத்தைப்‌ போற்றினார்‌ சேக்‌ 
கிழார்‌. அத்‌ திருக்கூட்டத்தைக்‌ கண்டார்‌ சுந்தரமூர்த்தி; 
ஆர்வம்‌ கொண்டார்‌; அன்னார்க்கு அடியவராக ஆசைப்‌ 
பட்டார்‌ அவ்வரிசையால்‌ எழுந்ததே “திருத்தொண்டத்‌ 
தொகை! என்னும்‌ அருமைத்‌ திருப்பதிகம்‌. அதன்‌ 
அடியாகவே பிற்காலத்தில்‌ “திருத்தொண்டர்‌ புராணம்‌' 
என்னும்‌ பெரிய புராணம்‌ தமிழ்‌ நாட்டிலே பிறந்தது. 
அகவே, பெளத்த சங்கத்திற்கு நிகராகிய திருக்கூட்டத்‌ 
தால்‌ சைவ சமயம்‌ அளவிறந்த நன்மை யடைந்தது 
என்பதில்‌ ஐயமில்லை. 

தமிழ்நாட்டில்‌ அரச மரத்திற்கு ஒரு தனிச்சிறப்பு 
உண்டு. அரச மரமும்‌ பிள்ளயாரும்‌ இல்லாத ஊர்‌ இந்‌ 
நாட்டில்‌ இல்ல்‌ என்றே சொல்லலாம்‌. அம்மரத்தைச்‌ 
சுற்றி வந்து வணங்கும்‌ வழக்கமும்‌ இந்‌ நாட்டில்‌ உள்ளது. 
முன்னாளில்‌ இங்குப்‌ பரவியிருந்த பெளத்த சமயத்தால்‌ 
அம்‌ மரத்திற்கு இத்துணைச்‌ சிறப்பு ஏற்பட்டதாகத்‌ 
தோன்றுகின்றது. “போதி மரம்‌? என்று சொல்லப்படும்‌ 
அரச மரத்தின்‌ அடியிலேயே புத்தர்‌ மெய்ஞ்ஞானம்‌ 
பெற்றார்‌. அதனால்‌, “போதி நாதர்‌” என்ற பெயரும்‌ 
அவருக்கு அமைந்தது. இத்‌ தகைய புத்தரை அரச 
மரத்தடியில்‌ ' வைத்துப்‌ பண்டைத்‌ தமிழர்‌ வணங்கினர்‌. 
புத்தரொடு சேர்ந்த மரமும்‌ புனிதமுற்றதாகப்‌ போற்றப்‌ 
பட்டது. புத்த மதம்‌ இந்‌ நாட்டை விட்டகன்றபோது 
புத்த பெருமானுடைய திருவுருவங்களும்‌ பெயர்ந்து 
மறைந்தன. ஆனால்‌, அரச மரத்தின்‌ பெருமை குன்ற: 
வில்லை. புத்தர்‌ வீற்றிருந்த இடத்தில்‌ பிள்ளையார்‌ 
இனிதமர்ந்தார்‌. 

ஆகவே, புத்த மதம்‌ ஆதிக்க மழிந்துபோய்விட்டா 
ஓம்‌, அதன்‌ சின்னங்கள்‌ அடியோடு . இந்‌ நாட்டில்‌ 
அழிந்து போகவில்லை. பஞ்ச காவியங்களில்‌ ஒன்றாகிய 
மணிமேகல்‌, அதன்‌ பெருமைக்குச்‌ சான்றாக நிற்‌ 
கின்றது. வீரசோழியம்‌ என்னும்‌ இலக்கண நூல்‌ அம்‌: 
மதத்தைச்‌ சார்ந்தவரது புலமைத்‌ திறத்தை விளக்கி 
நிற்கின்றது. போதியின்‌ கீழ்‌ மாதவம்‌ புரிந்த புத்தரின்‌ 
ஞாபகச்‌ சின்னமாக அரச மரம்‌ சிறப்பு ற்று விளங்கு 
கின்றது. 


28. இறையவரும்‌ இன்னுயிரும்‌ 


மன்னுயிர்‌ அன்த்தையும்‌ ஆதரித்துக்‌ காக்கும்‌ 
அருள்‌ நெறியே நன்னெறியெனத்‌ தமிழ்‌ நாடு பழங்‌ 
காலத்தே அறிந்துகொண்டது. பிற உயிர்க்கு நலம்‌ 
புரிந்தவர்‌ இன்புறுவ ரென்றும்‌, தீங்கிழைத்தவர்‌ 
- தின்புறுவ ரென்றும்‌ அறநூல்‌ அறிவுறுத்துகின்‌ றது. 
இல்வுலகில்‌ வாழும்‌ உயிர்ப்‌ பொருள்கள்‌ பல. திறப்‌ 
பட்ட அறிவு வாய்ந்தன வாயினும்‌, அவற்றுள்‌ 
ஊடுருவிச்‌ செல்லும்‌ உயிர்த்‌ தன்மை ஒன்றே என்னும்‌ 
உண்மையைத்‌ தமிழ்ப்‌ பனுவல்களிற்‌ பரக்கக்‌ 
காணலாம்‌. அறிவாற்‌ குறைந்த உயிர்கள்‌. பல பிறவிக 
ளெடுத்து மேம்பட்டு, முற்றிய அறிவுடைய உயிர்க 
ளாகுமென்று பழந்தமிழ்‌ மக்கள்‌ கருதினார்கள்‌. புல்‌ 
லாகவும்‌ பூடாகவும்‌ நிற்கும்‌ சிற்றுயிர்கள்‌ அறிவு 
முதிர்ந்து, மக்களாகவும்‌ தேவராகவும்‌ வளர்ந்து 
செல்லும்‌ தன்மையைத்‌ திருவாசகம்‌ தெள்ளிதின்‌ 
உணர்த்துகின்றது. இதனாலேயே, புல்லுயிரையும்‌ 
துன்புறுத்தலாகாது என்று நல்லோர்‌ அருளிப்போந்‌ 
தனர்‌. 

மக்கள்‌ தம்‌ அறிவின்‌ மதுகையால்‌ ஏனைய உயிர்‌ 
கள்‌ நலியாவண்ணம்‌ ஆன்றோர்‌ வகுத்துள்ள செவ்விய 
நெறி அறியத்‌ தக்கதாகும்‌. எல்லாம்‌ வல்ல - இறைவ 
னிடம்‌ அச்சமும்‌ அன்பும்‌ எஞ்ஞான்றும்‌ மக்கட்கு 
உண்டு என்னும்‌ உண்மையை உணர்ந்த அறிவோர்‌, 
வன விலங்குகள்‌ முதல்‌ புற்பூண்டுகள்‌ ஈறாக உள்ள 
எல்லா உயிர்களையும்‌ இறையவரோடிணத்து அருள்‌ 

நெறியை இவ்வுலகில்‌ நிலை நிறுத்த முயன்றுள்ளனர்‌; 
காட்டில்‌ வாழும்‌ விலங்குகளையும்‌, விண்ணிலே பறந்து 
திரியும்‌ பறவைகளையும்‌, மண்ணிலே ஊர்ந்து செல்லும்‌ 
உயிர்களையும்‌, நீரிலே வாழும்‌ மீன்களையும்‌, நிலத்திலே 
மருவி நிற்கும்‌ மரஞ்செடிகளையும்‌ இறையவரோடிணைத்து 
அவற்றின்‌ உயிரைக்‌ காக்க ஆசைப்பட்டுள்ளார்கள்‌. 
காட்டில்‌ வாழும்‌ வேழமும்‌ வேங்கையும்‌, அரியும்‌ பரியும்‌, 
மானும்‌ மற்றைய உயிர்களும்‌ இறையவர்க்கு உகந்த 
பொருள்களாகும்‌. வேழத்தின்‌ உரியும்‌, வேங்கையின்‌ 
தோலும்‌ ஈசன்‌ உகந்து அணியும்‌ உடைகள்‌. வேங்கை 
யின்‌ தோல்‌ அரையிலுடுத்து, வேழத்தின்‌ உரியால்‌ 
ஆகத்தைப்‌ போர்த்துக்‌ கடும்பனி யுறையும்‌ கயிலை 
மாமலையில்‌ சிவபெருமான்‌ வீற்றிருக்கின்றார்‌. இன்னும்‌, 
விழுமிய வேழம்‌ விண்ணவர்‌ தலைவற்குரிய வாகனமாகும்‌. 
அன்றியும்‌, ஈசனுடைய தலைமகனாகிய பிள்ளையார்‌ திருமுகம்‌ 
வேழத்தின்‌ முகமாக விளங்குகிறது; ஆகவே, உருவத்‌ 
தூல்‌ உயர்ந்த வேழம்‌ ஈசனார்க்கும்‌ இந்திரற்கும்‌, 
பிள்ளயார்க்கும்‌ இனிய உயிராக இலங்குகின்‌ றது. 
இத்தகைய யானைக்குத்‌ தீங்கிழைத்தோர்‌ அம்‌ மூவரது 
சீற்றத்திற்கும்‌ ஆளாவரல்லரோ 2 இன்னும்‌, ஈசன்‌ தோள்‌ 
களில்‌ ஆரமாக இலங்கும்‌ நாகம்‌ திருமாலின்‌ பாயலாகவும்‌ 
, அமைந்துள்ளது. ஆகவே, நஞ்சமைந்த நாகமும்‌ 
இறையவர்‌ இருவரைச்‌ சார்ந்து, இனிது வாழ்கின்றது. 
விலங்கரசு எனப்படும்‌ அரிமான்‌, காளியின்‌ ஊர்தியாய்க்‌ 
களித்திருக்கின்‌ றது. பரிமான்‌. பைரவற்கு உகந்ததாயிற்று. 
கலைமான்‌ ஈசனார்‌ கையில்‌ இனிதமர்ந்தது. 

காட்டு விலங்குகளை விடுத்து நாட்டு விலங்கு 
களைக்‌ கருதுவோமாயின்‌, அவைகளும்‌ இறையவரைச்‌ 

சார்ந்த உயிர்களாய்‌ இலங்கக்‌ காணலாம்‌. எருது 
ஈசனது வாகனமாம்‌; எருமை எமனது ஏற்றமாம்‌. 
பசுவின்‌ வயிற்றிற்‌ பிறந்தான்‌ சித்திரகுப்தன்‌ என்னும்‌ 
வானவன்‌. திருமாலும்‌ பன்றியாய்த்‌ தோன்றினான்‌. 
நன்றி மறவாத நாய்‌ சாத்தனது நல்வாகனமாம்‌. 
ஆடு அங்கியங்‌ கடவுளுக்கு அமைந்த அஊர்தியாம்‌. 
ஆகவே, எருதுக்குத்‌ தீங்கிழைத்தால்‌ ஈசன்‌ முனிவான்‌ ; 
எருமைக்குத்‌ தவறிழைத்தால்‌ எமன்‌ விடமாட்டான்‌ ; 
பன்றியைக்‌ கொன்றால்‌ மாயோன்‌ சீறுவான்‌; நாயை 
ஏறிந்தால்‌ சாத்தன்‌ தொடர்வான்‌? ஆட்டை அடித்தால்‌ 
அங்கி அடுவான்‌. 

இனி, பறவை இனங்களைச்‌ சிறிது பார்ப்போம்‌: 
அன்னமும்‌ கிளியும்‌, சேவலும்‌ மயிலும்‌, குயிலும்‌ 
கொக்கும்‌, காக்கையும்‌  கலுழனும்‌ ஒவ்வோர்‌ இறை 
வன ஒன்றி வாழக்‌ காணலாம்‌. அயன்‌ அன்னத்தின்‌ 
மீது அமர்ந்தான்‌. மாரவேள்‌ கிளியின்மீது ஊர்கின்‌ 
ரன்‌. குமரவேள்‌ சேவலைக்‌ கொடியாகவும்‌, மயில்ப்‌ 
பொறியாகவும்‌ உடையான்‌. குயில்‌ மாரன்‌ தூதனாக்‌ 
கின்‌. கொக்கிறகை ஈசன்‌ தன்‌ வேணியில்‌ அணிந்‌ 
தான்‌. காக்கையைச்‌ சனியன்‌ பிடித்துக்‌ கொண்டான்‌. 
கலுழனத்‌ திருமால்‌ கவர்ந்துகொண்டான்‌. ஆகவே, 
அன்னத்தைத்‌ துன்புறுத்தினால்‌ அயன்‌ சபிப்பான்‌ ; 
மழல்‌ பேசும்‌ கிளியைப்‌ பிடித்தால்‌ மாரன்‌ அம்பு 
தொடுப்பான்‌ ; சேவலுக்குத்‌ தீங்கிழைத்தால்‌ முருகன்‌ 
சீறுவான்‌ ; மயிலைப்‌ பிடித்தால்‌ அயில்‌ வேலெடுப்பான்‌ : 
குயில்க்‌ கொன்றால்‌ மாரன்‌ கோபிப்பான்‌ ; காக்கையை 
அடித்தால்‌ சனியன்‌ தொடர்வான்‌ ; பருந்துக்குத்‌ 
தீங்கிழைப்போர்‌ மாயோன்‌ நேமிக்கு விருந்தாவர்‌. 

எனவே, பறவை இனங்களும்‌ பெரியாரைச்‌ சார்ந்து 
அச்சமின்றி வாழ்கின்றன. 

இன்னும்‌, சிறிய உயிர்களாகிய . அணிலும்‌, 
ஆகுவும்‌, குரங்கும்‌, கழுதையும்‌ பெரியார்‌ அருளால்‌ 
பெருமையுற்று விளங்கக்‌ காணலாம்‌. அணிற்பிள்ளை, 
காலத்தில்‌ உதவி செய்து இராமனது அருளப்‌ பெற்றது. 
ஆகுவோ, பிள்ளயார்‌ வாகனமாய்ப்‌ பெருமை யுற்றது. 
வானரம்‌, இராமனுக்குத்‌ துணைபுரிந்து உயர்ந்தது. 
கத்தும்‌ கழுதையோ, மூத்தாள்‌ வாகனமாய்‌ அமைந்தது. 
திருமால்‌ மச்சாவதாரம்‌ கொண்டமையால்‌, மீன்‌ இனங்‌ 
கள்யும்‌ ஈனமென்றெண்ணி ஊறு செய்தல்‌ ஆகாது. 

இனி, மரங்களின்‌ உயிரை ஆன்றோர்‌ பாதுகாத்த 
மாண்பும்‌ அறிந்து மகிழத்‌ தக்கதாகும்‌, இனிய நிழல்‌ 
தரும்‌ மரங்களின்‌ அடியில்‌ இறையவரை அமைத்துப்‌ 
பழந்‌ தமிழ்நாடு வழிபட்டது. குற்றாலநாதர்‌ குறும்‌ 
பலாவின்‌ கீழ்‌ அமர்ந்தார்‌. நெல்வேலியப்பர்‌ வேணு 
வின்‌ அடியில்‌ வீற்றிருந்தார்‌. மதுரேசர்‌ கடம்ப 
வனத்தில்‌ களித்‌ தமர்ந்தார்‌. தில்லைவனத்தில்‌ அழகிய 
கூத்தர்‌ தினத்தார்‌. மரமடர்ந்த வனங்கள்‌ பிற்காலத்‌ 
தில்‌ நகரங்களாகச்‌ சிறந்தபொழுது குறும்பலா வனம்‌ 
திருக்குற்ருலமாகவும்‌, வேணுவனம்‌ திருநெல்வேலி 
யாகவும்‌, கடம்பவனம்‌ மதுரையாகவும்‌, தில்லைவனம்‌ 
சிதம்பரமாகவும்‌ திகழ்வனவாயின. முன்னாளில்‌ 
கல்லாலின்‌ கீழ்‌ அமர்ந்து இறையனார்‌ அறமுரைத்‌ 
தார்‌. அரசமரத்தடியில்‌ அமர்ந்து கெளதம புத்தர்‌ 
அரிய உண்மைகள்‌ அறிந்தார்‌. அசோக மரத்தடியில்‌ 
அமர்ந்து அருகனார்‌ அறமுணர்ந்தார்‌. கூவிள மரம்‌ 
எப்பொழுதும்‌ ஈசனுக்கு உகந்ததாகும்‌. இன்னும்‌, 
வன்னியும்‌ தென்னையும்‌, மருதும்‌ நாவலும்‌, மற்றைய 

மரங்களும்‌ இறையவர்‌ விரும்பி உறையும்‌ இடங்க 
ளாகும்‌. வினை தீர்க்கும்‌ விநாயகரை, வேம்பும்‌ அரசும்‌ 
கலந்து நிற்குமிடத்தில்‌ அமைத்து வணங்கும்‌ வழக்கம்‌ 
இன்னும்‌ தமிழ்‌ நாட்டில்‌ நிலவுகின்‌ றது. 

மரங்களப்‌ போலவே செடிகொடிகளும்‌, புற்‌ 
பூண்டுகளும்‌ இறையவரோடு இணந்து வாழும்‌ 
தன்மை அறியத்‌ தக்கதாகும்‌. எப்‌ பயனும்‌ தாராத 
எருக்கும்‌. குருக்கும்‌ ஈசனுக்கினிய வென்றால்‌, ஏனைய 
செடிகளச்‌ சொல்லவும்‌ வேண்டுமோ? தும்பையும்‌ 
துளசியும்‌, அறுகும்‌ புல்லும்‌ இறையவர்க்கு ஏற்றன 
வாம்‌. மாயோன்‌ துளசியில்‌ மகிழ்ந்‌ துறைகின்றான்‌. 
ஆன்முகத்‌ திறைவனுக்கு அறுகினும்‌ - இனிய பொரு 
ளில்ல்‌. . ஆகவே, அறநெறியை அகில்மெலாம்‌ 
பரப்பக்‌ கருதிய தமிழ்‌ மக்கள்‌ உயிர்ப்பொருள்‌ 
அனைத்தையும்‌ இறையவரோடு இணைத்துக்‌ காக்கக்‌ 
கருதிய முறை நினக்குந்தோறும்‌ உள்ளத்தை நெகிழ்‌ 
விப்பதாகும்‌. 


29. சோலைமலைக கள்ளன்‌ & 


தமிழ்நாட்டில்‌ எத்தனயோ மல்கள்‌ உண்டு. 
ஆயினும்‌, மல்யெலாம்‌ சோல்மல்‌ ஆகுமா 2 சோல்‌ 
மலயைக்‌ கண்டால்‌ கண்‌ குளிரும்‌; கருதினால்‌ மனம்‌ 
மகிழும்‌. அம்‌ மலயிலுள்ள பெருஞ்சோலையைப்‌ பசுஞ்‌ 
சோல என்பார்‌; பழம்‌ உதிர்‌ சோல்‌ என்பார்‌ ; நறுஞ்‌ 
சோல்‌ என்பார்‌. இன்னும்‌ என்னென்னவோ சொல்லிப்‌ 
புகழ்வார்‌. 

செந்தமிழ்ப்‌ பாமால்‌ பெற்ற சோலை மலயிலே 
மஞ்சு தவழும்‌; மழை பொழியும்‌ ; அருவி சொரியும்‌ ; 
ஆருக ஓடும்‌. ஆற்று நீர்‌ கல்லின்‌ இடையே பாய்ந்து 
செல்லும்போது “கலீர்‌, கலீர்‌! என ஒலிக்கும்‌. அந்த 
ஓசையின்‌ இனிமையால்‌ சிலம்பாறு வலஞ்செய்யும்‌ 
சோலைமலையில்‌ கல்லும்‌ மரமும்‌ கதை சொல்லும்‌. 

முன்னொரு காலத்தில்‌ அருகரும்‌ புத்தரும்‌ அம்‌ 
மலையிலே தங்கியிருந்து தவம்‌ புரிந்தார்கள்‌. அன்னார்‌ 
இருந்த குகை இன்று மலமீது காணப்படுகின்றது. 
இப்பொழுது “பஞ்ச பாண்டவர்‌ படுக்கை! என்பது 
அதன்‌ பெயர்‌, அங்கு ஏறிச்‌ செல்வதற்குப்‌ படியும்‌ 
இல்ல; பாதையும்‌ இல்ல்‌. இடுக்கு வழிகளில்‌ 
நுழைந்தும்‌ வழுக்குப்‌ பாறையில்‌ தவழ்ந்தும்‌ வடுப்‌ 
படாமல்‌ பஞ்ச பாண்டவர்‌ படுக்கையை அடைந்து 
விட்டால்‌, நெஞ்சம்‌ தழைக்கும்‌; தமிழ்த்‌ தென்றல்‌, 
“வருக! என்று அழைக்கும்‌ ; தெள்ளிய சுனைநீர்‌ தாகம்‌ 
தீர்க்கும்‌. 

* ஆனந்த விகடன்‌ தீபாவளி மலரில்‌ எழுதியது. 

அச்‌ சுனையின்‌ அருகே ஒரு பழங்‌ குகை அமைந்‌ 
திருக்கின்றது. அந்‌ நாளில்‌ அறவோர்‌ இருந்து அருந்‌ 
தவம்‌ புரிந்த பள்ளி அதுவே போலும்‌! பெரிய ஆல 
மரம்‌ ஒன்று அக்குகையின்மேற்‌ கவிந்து அழகு 
செய்கின்றது. குகையின்‌ உள்ளே படுக்கைபோல்‌ 
அமைந்த பல பாறைகள்‌ உள்ளன. ஒல்லென ஒலிக்‌ 
கும்‌ சோலையும்‌, சில்லெனக்‌ குளிர்ந்த சுனையும்‌, சீலம்‌ 
வாய்ந்த குகையும்‌, அங்கே செல்வோரைச்‌ செந்நெறி 
யிலே சேர்க்கும்‌. ஒருமையுடன்‌ இருந்து, இயற்கை 
யோடு இசைந்து இன்புற்று வாழ விரும்புவோர்க்கு 
ஏற்ற இடம்‌ அது. 
தென்னாட்டில்‌ சமண மதம்‌ ஆதிக்கம்‌ பெற்றிருந்த 
போது, சமண முனிவர்‌ பல்லாயிரவர்‌ அந்‌ நாட்டில்‌ 
வாழ்ந்தார்கள்‌. மதுரையைச்‌ சூழ்ந்திருந்த எட்டு 
மலைகளில்‌ மட்டும்‌ எண்ணாயிரம்‌ முனிவர்கள்‌ இருந்‌ 
தார்கள்‌ என்பர்‌. அந்த எட்டு மலைகளில்‌ ஒன்று 
சோலைமலை. அந்‌ நாளில்‌ “இருங்குன்றம்‌' என்பது 
அதன்‌ பெயராக வழங்கிற்று. 
:புரங்குன்று, ஒருவகம்‌, பப்பாரம்‌, பள்ளி 
அருங்குன்‌ றம்‌, பேராந்தை, ஆனை--இருங்குன் றம்‌ 
என்றுஎட்டு வெற்பும்‌ எடுத்துஇயம்ப வல்லார்க்குச்‌ 
சென்றுஒட்டு மோபிறவித்‌ இங்கு”? 
என்ற பழம்‌ பாடல்‌ அம்மல்களின்‌ பெருமையை எடுத்‌ 
துரைக்கின்றது. அங்கு மாதவம்‌ புரிந்த எண்ணாயிரம்‌ 
சமண முனிவர்களும்‌ தமிழ்‌ நாட்டார்க்குக்‌ கையுறை 
_ யாகத்‌ தந்த பாடல்களிற்‌ கிறந்தவற்றைத்‌ தொகுத்து 
நாலடியார்‌ என்று பெயர்‌ கொடுத்தனர்‌. 
இவ்வாறு அருகர்‌ போற்றிய சோலைமலை, என்றும்‌ 
முருகனுக்கும்‌ உரிய திருமலையாகும்‌. பொதுவாக 

மலைகள்‌ எல்லாம்‌ முருகனுக்கு உரியனவே யாயினும்‌ 
சிறப்பு வகையில்‌ அப்‌ பெருமான்‌ சோல்மலயை ஒரு 
படைவீடாகக்‌ கொண்டுள்ளார்‌ என்று அறிந்தோர்‌ 
கூறுவர்‌. பழமுதிர்‌ சோலைமஃலயில்‌ அமர்ந்து அருளும்‌ 
குறிஞ்சிக்‌ கிழவனாகிய குமரண்‌, 

“சூரர்‌ குலம்‌ வென்று வாகை யொடுசென்று 

சோலை மலைநின்ற--பெருமாளே””. 
என்று திருப்புகழ்‌ பாடிற்று. 

சோலைமலை பழங்காலத்தில்‌ பாண்டியர்க்கு உரிய 
கோட்டையாகவும்‌ விளங்கிற்று, பாண்டியர்‌ அரசு 
வீற்றிருந்த தலைநகராகிய மதுரையின்‌ வடகிழக்கே 
காதவழி தூரத்தில்‌ உள்ளதாப்‌, பத்து மைல்‌ நீளமும்‌ 
நாற்பது மைல்‌ சுற்றளவும்‌ உடையதாய்த்‌ திகழும்‌ ௮ம்‌ 
மல்யைப்‌ பாண்டியர்‌ தம்‌ காவற்‌ கோட்டையாக்கிக்‌ 
கொண்டது சாலப்‌ பொருத்த முடையதன்றே? 
மலயத்துவசன்‌ என்ற பாண்டியன்‌ அக்கோட்டையைக்‌ 
கட்டினா என்பர்‌. அந்‌ நாளிலே கட்டிய உட்‌ 
கோட்டை, வெளிக்கோட்டை ஆகிய இரண்டும்‌ இன்‌ 
றும்‌ காணப்படுகின்றன. திண்ணிய மதில்‌ அமைந்த 
சோலைமலையைக்‌ கண்டு, கண்ணும்‌ மனமும்‌ குளிர்ந்தார்‌ 
பெரியாழ்வார்‌; “மதில்‌ சூழ்‌ சோலைமலைக்கு அரசே"! 
என்று பாடினார்‌. 

இத்‌ தகைய படைவீட்டையும்‌ கோட்டையையும்‌ 
காத்து நின்றான்‌ ஒரு வீரன்‌. முறுக்கிய மீசையும்‌, 
தருக்கிய விழியும்‌ உடைய அவ்‌ வீரன்‌ இப்பொழுது 
காதல்‌ தெய்வமாய்‌, பதினெட்டாம்படிக்‌ க றுப்பன்‌ என்ற 
பெயரோடு சோலைமஃயிலே காட்சி யளிக்கின்றான்‌. 
அவனை நினைத்தாலே குற்றமுள்ள நெஞ்சு குறு 
குறுக்கும்‌; படிறுடையார்‌ உள்ளம்‌ பறையடிக்கும்‌. நீதி 

மன்றத்தில்‌ தீராத வழக்குகளும்‌ கறுப்பையன்‌ படிக்‌ 
கட்டில்‌ தீர்ந்துவிடும்‌. 
முருகனுக்‌ குகந்க படைவீட்டிலே--கறுப்பையன்‌ 
காக்கும்‌ கோட்டை மல்யிலே--ஒரு கள்ளனும்‌ நெடுங்‌ 
காலமாக உள்ளான்‌ ! அன்று இன்று எனாதபடி, என்‌ 
றும்‌ அவன்‌ உள்ளான்‌ என்று ஆன்றோர்‌ கூறுவர்‌. 
கள்ளனும்‌ அவனே; காப்பானும்‌ அவனே! ஆதியும்‌ 
அவனே ; அந்தமும்‌ அவனே! சோதியும்‌ அவனே; 
சோலைமலை அரசனும்‌ அவனே ! அம்‌ மாயக்‌ கள்வனைக்‌ 
கண்டு கொண்டார்‌ ஞானக்‌ கவிஞராகிய நம்மாழ்வார்‌ ; 
“வஞ்சக்‌ கள்வன்‌ மாமாயன்‌ 
மாயக்‌ கவியாய்‌ வந்துஎன்‌ 
நெஞ்சும்‌ உயிரும்‌ அவையுண்டு 
தானே யாகி நிறைந்தானே?? 
என்று பாடினார்‌; பரவினார்‌; பரவசமாயினார்‌; உள்ளம்‌ 
கவர்ந்த கள்வனை நினைத்து உருகினார்‌; அவன்‌ அழ 
கைக்‌ கண்ணாற்‌ பருகினார்‌; இன்ப வாரியில்‌ மூழ்கினார்‌. 
. . இங்ஙனம்‌ ஆழ்வாரது நெஞ்சிலே புகுந்து திரு 
வாய்மொழி பாடுவித்த வஞ்சக்‌ கள்வனே சோலைமலை 
யில்‌ நின்று அருளும்‌ திருமால்‌. அவர்‌ பெருமையால்‌ 
சோலைமலை, ““திருமால்‌ இருஞ்சோலை'' என்னும்‌ பெயர்‌ 
பெற்றது. 
“ இருமால்‌ இருஞ்சோலை மலைஎன்றேன்‌, என்ன, 
திருமால்‌ வந்துஎன்‌ நெஞ்சு நிறையப்‌ புகுந்தான்‌”? 
என்பது திருவாய்மொழி. 
சோலைமஃயுடைய திருமால்‌, அழகர்‌ என்னும்‌ 
பெயருடையார்‌. “அழகும்‌ அழகுடையார்க்கு ஆகும்‌? 
என்ற முறையில்‌ சோலைமல்‌ அவருக்கு உரியதாயிற்று, 

அழகர்மலை என்ற பெயரும்‌ பெற்றது. இதை யெல்லாம்‌ 
அறிந்து, | 
““அருகரோடு புத்தரும்‌ அமர்ந்தருளும்‌ சோலை 

மருகனோடு மாமனும்‌ மகிழ்ந்துறையும்‌ சோலை 

கருமையோடு * வெள்ளையும்‌ கலந்திலங்கும்‌ சோலை 

அருமையான சோலைஎங்கள்‌ அழகர்பெருஞ்‌ சோலை”? 
என்று ஆடிப்‌ பாடினாள்‌ சோலைமலைக்‌ குறவஞ்சி. அச்‌ 
சோலையிலே கள்ள அழகரைக்‌ காண்பது ஓர்‌ அனந்தம்‌ ! 


*வெள்ளை—வெள்ளை நிறமுடைய பலதேவன்‌. அவரும்‌ 
கண்ணனோடு ௮ம்‌ மலையில்‌ காட்சியளித்தார்‌ என்பது 
பரிபாடலால்‌ விளங்கும்‌. 


30. தெய்வம்‌ படும்‌ பாடு* 


தெய்வம்‌ படும்‌ பாடு தெய்வத்துக்குத்தான்‌ தெரியும்‌. 
அடியார்‌ கையில்‌ அகப்பட்டு எத்தனை அடியும்‌ அவதியும்‌ 
பட்டிருக்கிறது தெய்வம்‌! எத்தன ஏச்சும்‌ பேச்சும்‌ 
கேட்டிருக்கிறது ! தொண்டர்‌ என்று பேர்‌ படைத்த 
மிண்டர்களில்‌ ஒருவன்‌ தெய்வத்தைக்‌ கல்லால்‌ எறிந்தான்‌ ; 
மற்றொருவன்‌ பிரம்பால்‌ அடித்தான்‌ ; பித்தன்‌ என்று 
ஏசினான்‌ இன்னொரு தொண்டன்‌: “தொண்டர்தம்‌ 
பெருமை சொல்லவும்‌ அரிதே." 

கும்பகோணத்திற்கு அருகே சத்தி முற்றம்‌ என்ற 
சிற்றூர்‌ உள்ளது. அங்குள்ள சிவாலயம்‌ பாடல்‌ 
பெற்றது. “சத்தி முற்றத்து உறையும்‌ சிவக்‌ 
கொழுந்தே”! என்று பாடினார்‌ திருநாவுக்கரசர்‌. 
நாளடைவில்‌ சத்தி முற்றம்‌ என்ற பெயர்‌ “சத்தி 
முத்தம்‌? ஆயிற்று. அதிலிருந்து உருவெடுத்தது ஒரு. 
காதற்‌ கதை! சத்தியாகிய உமாதேவி ஈசனைக்‌ 
காதலித்து முத்தமிட்ட இடம்‌ அதுவே என்று முடிவு 
கட்டினர்‌ சிவனடியார்‌. அதற்கு அடையாளமாகச்‌ 
சத்தி சிவனை முத்தமிடும்‌ கோலத்தில்‌ அமைந்த திரு 
வுருவமும்‌ அவ்வாலயத்தில்‌ நிறுவப்‌ பெற்றது. 
அடியார்மீது வைத்த கருணையால்‌ சத்தியின்‌ முத்தத்‌ 
தையும்‌ சகித்துக்கொண்டு அந்த ஆலயத்துள்‌ அமர்ந்‌ 
திருக்கின்றார்‌ ஈசன்‌. 

சோழ நாட்டிலுள்ள திருநாகேச்சுரத்தில்‌ சிறந்த 
திருமால்‌ கோவில்‌ ஒன்றுண்டு. திருவிண்ணகர்‌ 

* ஆனந்த விகடன்‌ தீபாவளி மலரில்‌ எழுதியது. 

என்பது அதன்‌ பழம்‌ . பெயர்‌. ஆழ்வார்களுள்‌ 
நால்வர்‌ அத்‌ திருப்பதியைப்‌ பாடியருளினர்‌. “திரு 
விண்ணகர்‌ சேர்ந்த அப்பன்‌, தன்‌ ஒப்பார்‌ இல்லப்பன்‌”' 
என்று நம்மாழ்வார்‌ பாடிப்‌ போற்றினார்‌. அவர்‌ திருவாக்கின்‌ 
அடியாக ஒப்பிலியப்பன்‌? என்ற திருநாமம்‌ அப்‌ 
பெருமாளுக்கு அமைந்தது. காலப்‌ போக்கில்‌ 
ஒப்பிலியப்பன்‌ என்பது உப்பிலியப்பன்‌? என மருவிற்று. 
உப்பிலியப்பன்‌ கோயில்‌ என்ற பெயரும்‌ அவ்‌ விண்ண 
கருக்கு அமைந்தது. உப்பிலியப்பனுக்கு உப்பில்லாத 
நிவேதனமே உகந்தது என்ற கருத்துப்‌ பரவலாயிற்று. 
அதன்‌ விளைவாக இன்றும்‌ உப்பில்லாத திருவமுதை அப்‌ 
பெருமாளுக்கு அளிக்கின்றார்கள்‌. ஒப்புவமை யில்லாத்‌ 
தலேவன்‌, அடியார்‌ தரும்‌ உப்பில்லாத உணவையும்‌ 
உட்கொண்டு . தியாகத்தின்‌ திருவுருவாக அத்‌ திருப்‌ 
பதியிலே காட்சி தருகின்றார்‌. 

வருண ஜெபம்‌ செய்தால்‌ பருவ மழை பெய்யும்‌ 
என்பது வைதீகக்‌ கொள்கை, ஆயினும்‌, மழை பெய்‌ 
விப்பதற்குக்‌ குறுக்கு வழி யொன்று சில ஊர்களிலே 
கையாளப்படுகின்‌ றது. அற்றங்கரையில்‌ அரசமரத்‌ 
தடியில்‌ அமர்ந்துள்ள  பிள்ளேயாருடைய மூச்சைப்‌ 
பிடித்துவிட்டால்‌ மழை கொட்டும்‌ என்பது கொச்சை 
யன்பர்களின்‌ நம்பிக்கை. அதற்காகப்‌ பிள்ளயாரைச்‌ 
சுற்றிக்‌ களிமண்ணால்‌ ஒரு கோட்டை கட்டுவர்‌; 
தண்ணீரைக்‌ கொண்டுபோய்‌ அதில்‌. கொட்டுவர்‌ : 
பிள்ளயார்‌ கண்‌ அளவிற்குத்‌ தண்ணீர்‌ நிறைந்த 
ல்‌ குறி ஏதேனும்‌ தோன்றுகிறதா என்‌ று 
விண்ண நோக்குவர்‌. கார்மேகம்‌ ஒன்றையும்‌ காணா 
விட்டால்‌ அவரைச்‌ சுற்றியுள்ள தண்ணீரில்‌ காரமான 


மொழியும்‌ நெறியும்‌ ்‌ 197 
ர தர ப றத ல பதன டப்ப அ பட i பமல வட பட பபப வயய பி படட்ட்ட்ட பப்ட்டட் ட்டி டபபவிய்மிய் பலய வையம்‌ 
மிளகாய்ப்‌ பொடியைக்‌ கரைப்பர்‌. இவ்வாறு பாமர 
மக்கள்‌ எடுக்கும்‌ :மூச்சுப்பிடி! விழாவில்‌ சில வேள்‌ 
மழை பெய்வதும்‌ உண்டு. இது பிள்ளையார்‌ படும்பாடு. 

தமிழ்நாட்டிலுள்ள சிறந்த திருக்கோவில்களுள்‌ 
ஒன்று வைத்தீசுரன்‌ கோவில்‌. புள்ளிருக்கு வேளூர்‌ 
என்பது அதன்‌ பழம்‌ பெயர்‌, அங்குள்ள ஈசன்‌ 
வைத்தியநாதன்‌. மருத்துவரு ளெல்லாம்‌ பெரிய மருத்‌ 
துவன்‌; வன்பிணியையும்‌ தீர்க்க வல்லவன்‌. “பிரிவிலா 
அடியார்க்கு என்றும்‌ தீரா நோய்‌ தீர்த்தருள வல்லான்‌”! 
என்று திருநாவுக்கரசர்‌ அப்‌ பெருமானப்‌ பாடினார்‌. 
பிறவி யென்னும்‌ பெரும்‌ பிணிக்கு ஏதுவாகிய “இருள்‌ 
சேர்‌ இரு வினையும்‌? துடைக்க. வல்ல வைத்தியநாதன்‌ 
(வின தீர்த்தான்‌! என்று. பொது மக்கள்‌ போற்றுவா 
ராயினர்‌. “வினை தீர்த்தான்‌! என்ற பெயரைக்‌ கேள்வி 
_யுற்றார்‌ வசைபாடும்‌ திறம்‌ வாய்ந்த ஒரு கவிஞர்‌. . உடனே 
புறப்பட்டது வசைப்‌ பாட்டு. 

“வாதக்கா லாம்‌ தமக்கு, மைத்துனற்கு நீரிழிவாம்‌ 

போதப்‌ பெருவயிறாம்‌ புத்திரற்கு--மாதரையில்‌ 

வந்தவினை தீர்க்க வகையறியான்‌ வேளூரான்‌ 

எந்‌ சுவினை தீர்த்தான்‌ இவன்‌?” 
என்று கவிஞர்‌ பாடிய பாட்டையும்‌ வஞ்சப்‌ புகழ்ச்சியாக 
நெஞ்சார ஏற்றுக்கொண்டு வைத்தீசுரன்‌ கோவிலில்‌ 
வாழ்கின்றார்‌ செஞ்சடைக்‌ கடவுள்‌. 

உமாதேவி மயில்‌ வடிவாக இறைவனைப்‌ போற்றிய 
இடம்‌ மயிலாப்பூர்‌ என்பர்‌. அவ்வூரிலே அம்மன்‌ 
கோவில்‌ ஒன்று உள்ளது. முண்டகக்‌ கண்ணியம்மன்‌ 
கோவில்‌ என்பது அதன்‌ பெயர்‌. அன்பினால்‌ வழிபடும்‌ 
தொண்டர்களுக்கு முண்டக்‌ கண்ணியாகவா காட்சி 
யளிப்பாள்‌ உமை யம்மை 2? கண்டோர்‌ கண்களக்‌ 

குளிர்விக்கும்‌ கண்களல்லவோ அம்மையின்‌ கண்கள்‌? 
கருண பொழியும்‌ கண்கள்‌ முண்டக்‌ கண்களாக 
இருக்க முடியுமோ 2 என்ற எண்ணமெல்லாம்‌ நம்‌ 
மனத்தில்‌ எழுகின்றது. மயிலையில்‌ வாழும்‌ அவ்வம்மை 
யின்‌ உண்மையான பெயரை அறிந்தால்‌ ஐயமும்‌ 
திரிபும்‌ அகன்று விடும்‌. முண்டகக்‌ கண்ணி என்பது 
அவள்‌ பெயர்‌; முண்டகம்‌ என்பது தாமரை; சிறப்பு 
வகையில்‌ செந்தாமரையைக்‌ குறிக்கும்‌. அருளுரு 
வாகிய அம்மையின்‌ செவ்வரி படர்ந்த அழகிய கண்‌ 
களை வியந்து முண்டகக்‌ கண்ணி என்று ஆன்றோர்‌ 
பெயரிட்டனர்‌. அதை முண்டக்‌ கண்ணியாகச்‌ சிதைத்து 
விபரீதம்‌ விளைத்துவிட்டது நம்‌ மக்களின்‌ சிறுமை. 

பழனி மலக்கு அருகே அயிரை என்ற மல்‌ 
ஒன்று உண்டு. அம்மலையிலே கொற்றவை கோயில்‌ 
கொண்டாள்‌. வெற்றி தரும்‌ தெய்வமாகிய கொற்ற 
வையை மன்னரும்‌ வீரரும்‌ முன்னாளில்‌ வழிபட்ட 
செய்தி பதிற்றுப்‌ பத்து முதலிய பழந்தமிழ்‌ நூல்களிற்‌ 
கூறப்படுகின்றது. நாளடைவில்‌ அயிரை மலை என்பது 
ஐவர்‌ மலையென மருவிற்று. பாண்டவர்‌ ஐவருக்கும்‌ 
உரியது அம்மல்‌ என்ற கதை பிறந்தது. பெண்‌ வடி 
வத்தில்‌ காட்சியளித்த கொற்றவை *:ஐவர்க்கும்‌ தேவி 
அழியாத பத்தினி!” என்று புகழப்படும்‌ பாஞ்சாலி 
யாயினாள்‌. பாஞ்சாலி யானாலும்‌ பராசக்தியின்‌ அருள்‌ 
குன்றாது அம்‌ மலையில்‌ நின்று நிலவுகின்றது. இத்‌ 
தகைய அரும்‌ பெருங்‌ கருணையை அறிந்தன்றோ, 
““வெறுப்பவே செய்யும்‌ என்‌ சிறுமையை நின்பெருமையினால்‌ 
பொறுப்பவனே?? 


என்று மனம்‌ நெகிழ்ந்து பாடினார்‌ மாணிக்க வாசகர்‌ ! 


411. இருமையில்‌ ஒருமை 
31. ஆண்மையும்‌ அருளும்‌ 


நினப்பிற்கு எட்டாத நெடுங்காலமாக இம்‌ 
மாநிலத்தில்‌ மண்ணாலும்‌ பெண்ணாலும்‌ மறப்‌ போர்‌ 
நிகழ்ந்து வருகின்றது. உலகிலுள்ள மக்கள்‌ ஒரு 
வயிற்றுப்‌ பிறந்தாற்போல்‌ ஒற்றுமையாக வாழத்‌ 
தலைப்பட்டால்‌, போர்‌ ஓடுங்குமென்று மும்மையும்‌ 
உணர்ந்த மூதறிஞர்‌ கருதுகின்றார்கள்‌. ஆறறிவுடைய 
மாந்தர்‌ அமர்க்களம்‌ புகுந்து, அடுபோர்‌ புரிந்து 
குருதி சொரிவதை நினைக்கும்போது அறிஞர்‌ நெஞ்சம்‌ 
குலவது இயல்பே யன்றோ? இதனாலேயே இந்‌ 
நாட்டில்‌ முறை திறம்பாது அரசாண்ட மன்னர்கள்‌ : 
மாறுபட்ட அரசரோடு மலைய நேர்ந்தக்கால்‌- அறநெறி 
விலகாது அமர்‌ வினத்தார்கள்‌. 

அருளும்‌ ஆண்மையும்‌ இனிதமைந்த பண்டை 
அரசர்‌, மாற்ருரொடு போர்‌ தொடங்கு முன்னே, மதி 
நலம்‌ வாய்ந்த தூதுவரை அவர்பால்‌ அனுப்பி நீதி 
பெற முயன்றார்கள்‌. அவ்வாறு வெம்போர்‌ விலக்கும்‌ 
விழுமிய கருத்துடன்‌ வேற்றரசரிடம்‌ தூது செல்லும்‌ 
அறிஞரை அவமதிப்பதும்‌ துன்புறுத்துவதும்‌ ஆகா 
வென்று அரசநீதி முறையிடுகின்றது. அயோத்தி 
மன்னனுடைய .: தூதனாய்‌ இலங்கை மாநகருக்குச்‌ 
சென்ற அனுமன்‌ மீது சீற்றமுற்று அவனைச்‌ சிதைக்கக்‌ 

கருதிய அரக்க மன்னன நோக்கி, அறிவு வாய்ந்த 
வீடணன்‌, 

₹ மாதரைக்‌ கோறலும்‌ மறத்து நீங்கிய 

ஆதரைக கோறலும்‌ அழிவு செய்யினும்‌ 

தூதரைக்‌ கோறலும்‌ தூய்தன்‌ றும்‌என 

ஏதுவிற்‌ சிறந்தன எடுத்துக்‌ காட்டினான்‌ ”” 
என்று கவியரசராகிய கம்பர்‌ கூறுமாற்றால்‌, தூதரைக்‌ 
கொல்லும்‌ பாவம்‌, மாதரைக்‌ கொல்லும்‌ மாபெரும்‌ 
பாவத்தை ஒப்பதாகும்‌ என்பது நன்கு விளங்குகின்‌ 
றது, இவ்வாறு தூது போக்கியும்‌ நேர்மை எய்தாத 
நிலயிலேயே, அருள்‌ நிறைந்த அரசர்‌, வேறு வகை 
யின்றி வெம்போர்‌ புரிவார்கள்‌. . 

மாற்றரசர்‌, செந்நெறி விலகி, சீர்முறை தவறிப்‌ 

புன்மையே புரியினும்‌, அவரது அடாத செய்கையைப்‌ 
பொறுத்து, இயன்ற வரையில்‌ போரைத்‌ தடுக்க 
முயல்வதே அறம்‌ திறம்பாத அரசர்‌ செயலாகும்‌, இத்‌ 
தகைய பெருமை அயோத்தி அண்ணலாகிய இராம 
னிடமும்‌, குருகுல முதல்வனாய தருமனிடமும்‌ தலை 
சிறந்து விளங்கிற்று. தாயின்‌ மொழியைத்‌ தலைக்‌ 
கொண்டு, நாடு துறந்து காடு புகுந்த இராமனுடைய 
காதல்‌ மனையாகா, இலங்கை வேந்தன்‌ வஞ்சனையால்‌ 
கவர்ந்து அசோக வனத்தில்‌ வைத்தான்‌. மங்கை 
யைப்‌ பிரிந்த மன்னன்‌ மல்யும்‌ காடும்‌ அலமந்து 
திரிந்து மதங்க வனத்தில்‌ வானரத்‌ தலைவனைத்‌ 
துணைக்கொண்டு, கடல்‌ சூழ்ந்த இலங்கையில்‌ தன்‌ 
காதலி சிறையிருந்ததை அறிந்து, கருங்கடலக்‌ கடப்‌ 
பதற்குக்‌ கல்லால்‌ அணை அமைத்து, வானர சேனை 
யோடு இலங்கையின்‌ நகர்ப்புறம்‌ எய்தினான்‌. ஆயி 
னும்‌, தனக்குத்‌ தவறிழைத்த இலங்கை வேந்தன்‌ மீது 

போர்‌ தொடங்கு முன்னே, அம்‌ மன்னன்‌, சீதையை 
விடுவானா என்று அறியுமாறு அங்கதனை அவனிடம்‌ 
. தூதனுப்பக்‌ கருதினான்‌. இவ்வாறே சூதினால்‌ அரசிழந்து, 
பன்னீராண்டு படர்கானகத்தில்‌ துயர்‌ உழந்து, அப்பால்‌ 
ஓராண்டு ஒருவரு மறியாது ஊர்‌ நடுவே கரந்துறைந்து 
முடிந்த பின்னும்‌, வழிக்கு வாராத வணங்காமுடி 
மன்னன்‌ மீது படையெடுக்கு முன்னே குருகுல மன்னன்‌ 
்‌ கண்ணனைத்‌ தூதனுப்பிக்‌ கடும்போர்‌ விலக்கக்‌ 
கருதினான்‌. 

விதிக்கும்‌ விதியாகும்‌ வில்லைத்தாங்கிய இலக்கு 
வனத்‌ துணக்கொண்ட இணையற்ற இராமவீரன்‌ 
இலங்கை நாதனுடைய புயவலியும்‌ படைவலயும்‌ 
கண்டு பயந்து அவன்பால்‌ தூதனுப்பினன்‌ அல்லன்‌. 
அவ்வாறே தண்டேந்திய வீமணயும்‌, தனுவேந்திய 
விசயனையும்‌ துணையாகக்‌ கொண்ட தருமன்‌; நூற்று 
வராய்‌ விளங்கிய மாற்றார்‌ படைவலி கண்டு கலங்கிக்‌ 
கண்ணனைத்‌ தூதனுப்பினன்‌ அல்லன்‌. கடும்போரால்‌ 
வினையும்‌ கொடுமையையும்‌ கொலையையும்‌ விலக்கக்‌ 
கருதிய விழுமிய அருளாலேயே இருவரும்‌ மானமும்‌ 
கருதாது தூதுபோக்கினார்‌ என்பது இனிது விளங்கும்‌. 

அறம்‌ நிரம்பிய தலைவரிடம்‌ இத்தகைய கரை 
யிறந்த கருணையையும்‌, வரையிறந்த பொறுமையை 
யும்‌ கண்ட வலிமை சான்ற தம்பியர்‌ சில வேள்களில்‌ 
வருத்த முற்றுக்‌ கோபத்தாற்‌ கொதித்தார்கள்‌. மாற்றார்‌ 
படையைக்‌ கண்டு கலங்காத இளையோர்‌ மூத்தோரது 
பண்பாட்டைக்‌. கண்டு கலங்கினார்கள்‌. மானத்தால்‌ 
மனமிடிந்த தம்பியர்‌, மாற்றரசரிடம்‌ வில்லாட இசைந்‌ 
தனரே  யன்றிச்‌ சொல்லாட  இசைந்தாரல்லர்‌. 

(தேவியை விடுகின்றானா அன்‌ றி ஆவியை விடுகின்றானா' 
என்றறிந்து வருமாறு இராமன்‌ தூதனுப்பத்‌ துணிந்த 
போது, எவர்க்கும்‌ இளையாத இலக்குவன்‌, தமையனை 
நோக்கி, “ஐயனே ! இலங்கை அரக்கன்‌ உன்‌ தேவியைச்‌ 
சிறையில்‌ வைத்தான்‌ ; தேவரை இடுக்கண்‌ செய்தான்‌ ; 
அந்தணரை அலற வைத்தான்‌ ; இந்திரனுக்கு இடர்‌ 
விளைவித்தான்‌ ; மாயம்‌ விள்த்துச்‌ சீதையை மயங்க 
வைத்தான்‌ ; சஞ்சலத்தால்‌ நைந்த மங்கைக்கு *அஞ்சேல்‌' 
என்று அபய மளித்த கழுகின்‌ வேந்தனைக்‌ கருணை 
யின்‌ றிக்‌ கொன்றான்‌. இத்‌ தகைய பாவியின்‌ ஆவியைப்‌ 
போக்காது அருள்‌ காட்டலாகுமோ 7?!" என்று வெகுண்‌ 
டூரைத்தான்‌. அவ்வுரையை அமையக்‌ கேட்ட 
அயோத்தி அண்ணல்‌, புன்னகை பூத்து, “புயவலி 
அமைந்திருப்பினும்‌ பொறையொடும்‌ பொருந்தி 
வாழ்வதே ஏற்றதாகும்‌ ; அதுவே அறமுமாகும்‌”' என்று 
மாற்றம்‌ உரைத்தான்‌. 
இவ்வண்ணமே வம்பு செறிந்த வணங்காமுடி 
மன்னன்பால்‌ கண்ணனத்‌ . தூதனுப்பத்‌ துணிந்த 
போது தண்டேந்திய வீமன்‌ தருமனை நோக்கி, 
“ஐயனே! பன்னலம்‌ திகழும்‌ பாஞ்சாலி, பாவியர்‌ 
கைப்பட்டு, | 
“ஆறாக இருதடங்கண்‌ அஞ்சனவெம்‌ 
புனல்சோர அளகம்‌ சோர 
வேறான துகில்‌ தகைந்த கைசோர 
மெய்சோர வேறோர்‌ சொல்லும்‌ 
கூறாமல்‌ கோவிந்தா கோவிந்தா 
என்றுஅரற்றிக்‌ குளிர்ந்து நாவில்‌ 
ஊறாத அமிழ்தூற உடல்புளகித்து 
உள்ளமெல்லாம்‌ உருகி னாளே.” 


அத்‌ நிலையில்‌ தலைகவிழ்ந்து பொறுத்திருந்த நமக்கும்‌ 

நம்‌ மரபினுக்கும்‌ என்றும்‌ தீராத வசை தந்தீர்‌ ; அப்‌ 
பால்‌ பதின்மூன்றாண்டு காட்டிலும்‌ நாட்டிலும்‌ கழித்த 
பின்னரும்‌ அமர்‌ புரிந்து, மாற்றரசர்‌ உடலம்‌ 
துணித்து உலகாளக்‌ கருதாது, இன்னும்‌ தூதனுப்பிப்‌ 
பணிந்து இரந்து புவி பெற்று உண்டு இருப்பதற்குத்‌ 
துணிகின்‌ நீரே அந்தோ! அரவுயர்த்தோன்‌ கொடு 
மையினும்‌, முரசுயர்த்தோய்‌! உமது அருளுக்கு அஞ்சி 
னேன்‌. ஐயோ! இந்தத்‌ தமையன்‌ வாடுகின்ற 
மடப்பாவை வரம்‌ முடித்தான்‌; இளையவர்‌ கூறிய 
வஞ்சினம்‌ முடித்தான்‌. 
“மலைகண்ட தெனஎன்கை மறத்தண்டின்‌ 
வலிகண்டு மகவான்‌ மைந்தன்‌ 
சலைகண்டு. இருவர்பொருந்‌ திறல்கண்டும்‌ 
எமக்காகத்‌ திருமால்‌ நின்ற 
நிலைகண்டும்‌ இவள்விரித்த குழல்கண்டும்‌ 
இமைப்பொழுதில்‌ நேரார்‌ தம்மைக்‌ 
கொலைகண்டு மகிழாமல்‌ அவன்குடைக்கழ்‌ 
உயிர்வாழிக்‌ குறிக்கின்‌ முய” 
என்று கொதித்துக்‌ கூறினான்‌. அப்போது அறநெறி 
யுணர்ந்த தருமனது உரைவழி நிற்றலே தக்கதாகும்‌”? 
என்று கண்ணன்‌ எடுத்துரைக்க, வெம்மை சான்ற 
. வீமனும்‌ அடங்கி நின்றான்‌. 
அப்பால்‌, போர்‌ நிகழ்ந்தபோது மானத்தால்‌ 
மனம்‌ கொதித்த தம்பியைத்‌ துணக்கொண்டு 
அயோத்தி மன்னன்‌ இலங்கை வேந்தன்‌ வென்றான்‌. 
செம்மை தவறிய சுயோதனன்‌ செயல்கண்டு சிந்தை 
யறிந்த தம்பியரைத்‌ துணைக்கொண்டு, குருகுல வேந்த 
னும்‌ மாற்றாரை வென்றான்‌. அறம்‌ திறம்பாத இவ்‌ 
வரசர்‌ இருவரும்‌ பொறுமை யென்னும்‌ பெருமைக்‌ 

கோர்‌ இருப்பிடமாய்‌ இலங்கினர்‌; : மாற்றார்‌ சிறுமை 
செய்யினும்‌ அச்‌ சிறுமையைத்‌ தம்‌ பெருமையாற்‌ 
பொறுத்து அறநெறியில்‌ தலைநின்றனர்‌; பகைவரது 
மிகையால்‌ போர்‌ செய்ய நேர்ந்தபோதும்‌, ட்‌ 
திறம்பாத முறையில்‌ அமர்‌ நிகழ்த்தினர்‌. 
படைக்கல மிழந்து எளியராய்‌ எதிர்ப்படும்‌ பகை 
வரை அருள்‌ வாய்ந்த அரசர்‌, எஞ்ஞான்றும்‌ தமது 
படைக்கலத்தால்‌ நலியச்‌ செய்வதில்ல்‌. வெள்ளி 
மாமலயெடுத்த இராவணன்‌ படைக்கல மிழந்து, 
எளியனாய்த்‌ தனக்கு எதிரே போர்க்களத்தில்‌ நிற்கக்‌ 
கண்ட கோசல நாட்டு வள்ளல்‌, அருள்‌ அளாவிய 
ஆண்மையோடு, 
“அபா யாஉனக்‌ கமைந்தன 
மாருத மறைந்த 
பூளை யாயின கண்டனை 
இன்றுபோய்ப்‌ போர்க்கு 
நாளை வாவென நல்கினன்‌”” 
என்று கவியரசர்‌ கூறுமாறு பகையரசனுக்கு விடை 
கொடுத்தனுப்பினான்‌. 
அவ்வாறே, வில்லாண்மையில்‌ தலசிறந்து 
- விளங்கிய விசயன்‌, போர்க்களத்தில்‌ படைக்கலம்‌ 
இழந்து எளியனாப்‌ நின்ற கர்ணனது நிலகண்டு 
தளர்ந்து, அவன்‌ மீது அம்பெய்தலத்‌ தவிர்த்த 
ஆண்மை இராமனது உயரிய அருள நிகர்ப்பதாகும்‌, 
“அன்று போர்புரி சேனை யின்பதி 
யான வீரனைநீ 
இன்று போய்‌இனி நாளை வாஎன 
இனிதி யம்பினனால்‌ 
வென்றி கூர்வரி வின்மை யால்‌ அடல்‌ 
வெவ்வ ரக்கரைமுன்‌ 

கொன்ற காளையை ஒத்த பேரிசை 
கொண்ட ஆண்மையினான்‌'” 
என்று வில்லி, விசயனது பெருமையைப்‌ போற்றிப்‌ 
புகழ்ந்தார்‌. 
இங்ஙனம்‌ இம்‌ மாநிலத்தில்‌ அறநெறி மறநெறி 

யோடு மாறுபடும்பொழுது இறுதியில்‌ அறமே வெல்லும்‌ 
என்பது. ஒருதல்‌, “பொறுத்தார்‌ பூமி யாள்வார்‌'' என்னும்‌ 
- பொய்யா மொழிக்குக்‌ கோசல நாட்டு வீரனும்‌ குருகுலக்‌ 
.. குரிசிலும்‌ இணையற்ற சான்றாவர்‌, 
... **ஓறுத்தார்க்கு ஒருநாளை இன்பம்‌ பொறுத்தார்க்குப்‌ 

பொன்றும்‌ துணையும்‌ புகழ்‌. —திருஃள்ளுவர்‌ 


32. கர்ணனும்‌ கும்பகர்ணனும்‌ 


தொன்று தொட்டுச்‌ செய்ந்நன்றி யறிந்து ஒழுகு 
தலைச்‌ சிறந்த அறமெனக்‌ கடைப்பிடித்த நாடுகளில்‌ 
தலை சிறந்தது தமிழ்நாடு. நன்றி மறப்பது 
நன்றன்று என்றும்‌, நன்றல்லதை அன்றே மறப்பது 
நன்று என்றும்‌ தமிழ்‌ மறையாகிய . திருக்குறள்‌ கூறு 
கின்றது. இன்னும்‌, காலத்தினாற்‌ செய்த நன்மை சிறி 
தாயினும்‌ அது ஞாலத்தின்‌ மாணப்‌ பெரிது என்றும்‌, 
ஒருவன்‌ தினத்துணை நன்மை செய்யினும்‌ அதைப்‌ 
பன த்துணயாய்க்‌ கொள்ளுதலே பண்புடைமை 
யாகும்‌ என்றும்‌ அறநூல்கள்‌ நன்றியின்‌ பெருமையை 
நயம்படக்‌ கூறுகின்றன. 
எந்நன்றி கொன்றார்க்கும்‌ உய்வுண்டாம்‌ உய்வில்லை 
செய்ந்நன்றி கொன்ற மகற்கு” 
என்று நாயனார்‌ கூறிய அறிவுரையைப்‌ பொன்போல்‌ 
போற்றினர்‌ தமிழ்‌ மக்கள்‌. இக்‌ குறளில்‌ அடங்கிய 
கருத்தை விரித்துரைக்கப்‌ போந்த கம்பர்‌, 
“இதைவகல்‌ காதல்‌ தாயைத்‌ 
தந்தையை, குருவை, தெய்வப்‌ 
.. பதவிஅந்‌ தணரை, ஆவைப்‌ 
பாலரைப்‌ பாவை மாரை 
வதைபுரி குநர்ககும்‌ உண்டாம்‌ 
மாற்றலா மாற்றல்‌, மாயா 
உதவிகொன்‌ ருர்ககுஎன்‌ நேனும்‌ 
ஒழிக்கலாம்‌ உபாய முண்டோ??? 
என்று நன்றியின்‌ பெருமையை நன்கெடுத்துரைத்‌ 
தார்‌. முன்னறி தெய்வமாய தாயையும்‌, தந்தையையும்‌, 

அறியாமையை அகற்றும்‌ ஆசானயும்‌, அறம்‌ 
திறம்பாத அந்தணரையும்‌, பயன்‌ உவந்தளிக்கும்‌ 
பசுவையும்‌, பாவம்‌ ஒன்றறியாப்‌ பாலரையும்‌, மெல்லி 
யல்‌ வாய்ந்த மாதரையும்‌ கொல்‌ புரியும்‌ கொடியருக்‌ 
கும்‌ அறநூல்களில்‌ கழுவாய்‌ உண்டு; ஆனால்‌, செய்ந்‌ 
நன்றி சிதைத்தோர்க்கு எஞ்ஞான்றும்‌ உய்யும்‌ வழி 
யில்லை என்று கம்பர்‌ அருளிய பொருளுரை அறிந்து 
போற்றுதற்‌ குரியதாகும்‌. முந்தித்‌ தவங்‌ கிடந்து, 
முந்நூறு நாள்‌ சுமந்து, அந்தி பகலாய்‌ இறைவன்‌ 
வந்தித்துப்‌ பெற்றெடுத்த அன்னயைக்‌ கொன்ற 
அரும்‌ பாவமும்‌ அகன்றுவிடலாம்‌. “தந்தை சொல்‌ 
மிக்க மந்திரமில்ல' என்று தக்கோர்‌ போற்றும்‌ 
பெருமை வாய்ந்த பிதாவைக்‌ கொன்ற பிழையும்‌ 
தீர்ந்து விடலாம்‌. இருமுது குரவர்க்கும்‌ அடுத்த 
நிலயில்‌ அமைந்து, அஞ்ஞான இருளகற்றும்‌ ஆசிரி 
யரைக்‌ கொன்ற பாவமும்‌ ஒழிந்து விடலாம்‌. மண்‌ 
ணுலகில்‌ வாழும்‌ எல்லா உயிர்களிடத்தும்‌ செந்‌ 
தண்மை பூண்டு நெறிமுறையில்‌ ஒழுகும்‌ அந்தணரைக்‌ 
கொன்ற அரும்‌ பாவமும்‌ நீங்கிவிடலாம்‌. மாநிலத்தில்‌ 
வாழும்‌ மக்கட்கெல்லாம்‌ அறந்தரு நெஞ்சோடு 
அருள்சுரந்து அமுதளிக்கும்‌ ஆவைக்‌ கொன்ற 
பாவமும்‌ அழிந்து விடலாம்‌. இறைநலம்‌ மாருத 
இளம்‌ பாலரையும்‌ மெல்லியல்‌ வாய்ந்த மாதரையும்‌ 
கொன்ற கொடும்‌ பாவமும்‌ குறைந்து ஒழிந்துவிட 
லாம்‌. ஆனால்‌, செய்ந்நன்றி மறந்தோர்‌ எக்காலத்‌ 
தும்‌ எவ்வாற்றானும்‌ அப்‌ பாவத்தினின்றும்‌ தப்பிப்‌ 
பிழைத்தல்‌ இயலாததாகும்‌ என்ற வள்ளுவர்‌ 
கருத்தைக்‌ கம்பர்‌ விரித்துரைத்தார்‌. “உப்பிட்ட 
வரை உள்ளளவும்‌ நின்‌: என்றும்‌, ‘உண்ட 

வீட்டுக்கு இரண்டகம்‌ செய்தல்‌ ஆகாது' என்றும்‌, தமிழ்‌ 
நாட்டில்‌ வழங்கிவரும்‌ பழமொழிகளே, இந்‌ நல்லறம்‌ 
இங்கு நெடுங்‌ காலமாகப்‌ போற்றப்பட்டு வருவதற்குப்‌ 
போதிய சான்றாகும்‌. 
செய்ந்நன்றி அறிதலென்னும்‌ செம்மை சான்ற 
தொல்லறம்‌ அங்கநாட்டு அரசனாய கர்ணனிடமும்‌, 
இலங்கை நாட்டு வீரனான கும்பகர்ணனிடமும்‌ தல 
சிறந்து விளங்கிற்று, கர்ணன்‌, கன்னியாயிருந்த 
குந்திதேவியின்‌ மைந்தனாய்த்‌ தோன்றினான்‌. கன்னிப்‌ 
பருவத்திலே பிறந்த மைந்தனையும்‌, அவனை உயிர்த்த 
அன்னயாய தன்னயும்‌ உலகோர்‌ பழிப்பர்‌ என்று 
உன்னி, அழகிய மைந்தன ஒரு பேழையில்‌ அடைத்து 
ஆற்றில்‌ விட்டாள்‌ அம்‌ மங்கை, ஆதரவற்று ஆற்றில்‌ 
மிதந்து வந்த மைந்தன்‌, ஒரு தேர்ப்‌ பாகன்‌ கையிற்‌ 
சேர்ந்து, அவன்‌ மனையில்‌ வளர்பிறைபோல்‌ வளர்ந்து 
வந்தான்‌. இளமையிலேயே வீரமும்‌ அழகும்‌ டட 
விளங்கிய கர்ணனக்‌ கண்ட துரியோதனன்‌, 
கற்றவர்க்கும்‌ நலனிறைந்த 
கன்னியர்க்கும்‌ வண்மைகை 
உற்றவர்க்கும்‌ வீரரென்று 
உயர்ந்தவர்க்கும்‌ வாழ்வுடைக 
கொற்றவர்க்கும்‌ உண்மையான 
கோதில்ஞான சரிதராம்‌ 
நீற்றவர்க்கும்‌ ஒன்றுசாதி 
நன்மைதீமை இல்லையால்‌” 
என்றபடி அவ்‌ வீரன ஆதரித்து வளர்த்து, அங்க 
நாட்டுக்கு அரசனாக்கி, அவனுடன்‌ தோழமை 
கொண்டான்‌; தன்‌ தம்பியரும்‌ சுற்றமும்‌ அவன்‌ 
அடி வணங்குதற்குரிய தோற்றமும்‌ ஏற்றமும்‌ அளித்‌ 

தான்‌. அநாதையாக ஆற்றில்‌ மிதந்து வந்த தன்ன. 
அன்போடு எடுத்து வளர்த்து, அரசுரிமையும்‌ அளித்து, 
அயலார்‌ மதிக்குமாறு அருள்‌ பதவியும்‌ நல்கிய துரியோ 
- தனனைக்‌ கர்ணன்‌ அருமையாய்ப்‌ போற்றினான்‌. 

. பரண்டவர்க்கும்‌ கெளரவர்க்கும்‌ கடும்போர்‌ 
நிகழும்‌ என்றறிந்த கண்ணன்‌, அறநெறி துறந்த 
துரியோதனன்‌ படையில்‌ ஒப்புயர்வற்ற வீரனாக 
விளங்கிய - கர்ணனே எளிதில்‌ வெல்ல முடியாது 
என்பதை உணர்ந்தான்‌; ஆதலால்‌, அவனை ஐவ 
ரோடும்‌ சேர்க்க விரும்பினான்‌; அதன்‌ பொருட்டுக்‌ 
குந்திதேவியைக்‌ கர்ணனது மாளிகைக்கு அனுப்பி 
னான்‌. கர்ணனும்‌ அப்‌ பெருமாட்டியை அன்பினால்‌ 
இன்புற வணங்கி ஆசனத்‌ தமர்த்தினான்‌. அப்போது 
குந்திதேவி தன்‌ மைந்தனக்‌ குழைந்து நோக்கி, 
ஐயனே, யானே உன்ன ஈன்ற தாய்‌; கதிரவன்‌ 
அருளால்‌ என்பால்‌ நீ பிறந்தாப்‌; பழியஞ்சி உன்னப்‌ 
. பேழையில்‌ விடுத்தேன்‌!” என்றுரைத்துப்‌ பால்சோர 
நின்றாள்‌. கர்ணனும்‌ தன்‌ அன்ன அவளே என்று 
ஐயமற அறிந்தான்‌. அந்‌ நிலையில்‌, வீர மைந்தனே 
அன்போடு அணைத்து, பொன்முடி மோந்து, “ஐயனே! 
உன்ன அருமையாக வளர்த்தெடுக்க நல்வினை 
செய்திலேன்‌; ஆயினும்‌, 

“வுருகஎன்‌ மதலாய்‌, இளைஞர்‌ ஐவரும்நின்‌ 
மலரடி அன்பினால்‌ வணங்கும்‌ 
உரிமையால்‌ மனம்‌ஒத்து ஏவலேபுரிய 
ஒருதனிச்‌ செய்யகோ லோச்சி 
அரசெலாம்‌ வந்துன்‌ கடைத்தலை வணங்க 
ஆண்மையும்‌ செல்வமும்‌ விளங்கக்‌ 
குருகுலா திபர்க்கும்‌ குரிசிலாய்‌ வாழ்வு 
கூர்வதே கடனெனக்‌ குறித்தாள்‌.” 
த. இ-1ச 

'வருக, என்‌ பிள்ளாய்‌; உன்‌ தம்பியர்‌ ஐவரும்‌ அன்‌ 
பினால்‌ வணங்கி ஆட்செய்ய, நீயே அரசனாய்‌ அமர்ந்து 
ஆண்மையும்‌ செல்வமும்‌ விளங்கச்‌ செங்கோல்‌ செலுத்து 
வாயாக! என்று மொழிந்தாள்‌ குந்திதேவி. 

“தாயிற்‌ சிறந்தொரு கோயிலும்‌ இல்லை என்னும்‌ 
அமுத வாக்கைக்‌ கர்ணன்‌ நன்கு அறிந்தவனே 
யாயினும்‌, சுயோதனன்‌ தனக்குச்‌ செய்த பெரு நன்றியை 
மறந்து அன்னயின்‌ உரைவழி நடக்க இசையா 
னயினான்‌ ; | 

“திடம்படுத்‌ திடுவேல்‌ இராசரா சனுக்கு ச்‌ 
... செருமுனைச்‌ சென்றுசெஞ்‌ சோற்றுக்‌ 
கடன்கழிப்‌ பதுவே எனக்குஇனிப்‌ புகழம்‌ 
கருமமும்‌ தருமமும்‌ என்றான்‌: 
“எனக்கு நன்றி செய்த துரியோதன மன்னனுக்காக 
அமர்க்‌ களத்திற்‌ சென்று போர்‌ புரிவதே அறமும்‌ 
புகழும்‌ ஆகும்‌. அவன்‌ உணவை யுண்டு வளர்ந்த 
யான்‌, செஞ்சோற்றுக்‌ கடன்‌ கழியாது என்‌ தம்பிய 
ருடன்‌ சேரேன்‌!'! என்று கர்ணன்‌ எடுத்துரைத்த 
வீரமொழிகளில்‌ அவனது நன்றி மறவாத நலத்தினை 
நன்கு காணலாம்‌. பாண்டவர்‌ தன்‌ தம்பியர்‌ என்று 
கருதிப்‌ பரிவு கொள்ளாது, தாயின்‌ மொழியைப்‌ : 
போற்றுதலே தக்க தென்றும்‌ எண்ணாது, செய்ந்நன்றி 
யறிதலே செம்மை சான்ற அறம்‌ எனத்‌ துணிந்து, 
அவ்வற நெறியில்‌ நின்று, அமர்க்‌ களத்தில்‌ ஆவி 
துறந்த கர்ணனது அருங்குணம்‌ போற்றுதற்‌ குரிய 
தன்றோ 2 

இவ்வாறே இலங்கை வேந்தனுடைய தம்பியாய்த்‌ 
தோன்றிய கும்பகர்ணன்‌, வரத்திலும்‌ வலிமையிலும்‌ 
சிறந்து விளங்கினான்‌. கூற்றையும்‌ ஆடல்‌ கொண்ட 

அவ்‌ வீரன்‌ அறநெறியை ஆதரிக்கும்‌ நீர்மை வாய்ந்த 
வன்‌ ; அயோத்தி மன்னனுடைய  மன்யாளாய 
சீதையை இலங்கை நாதன்‌ கவர்ந்து சிறை வைத்தது 
அடாத செயல்‌ என்று அவனிடம்‌ எடுத்துரைத்தான்‌ ; 
பிறன்மன நயந்த தமையனது செயல்‌ தவறு என்று 
இடித்துரைத்து அவணத்‌ திருத்த முயன்றான்‌ ; ஆயி 
னும்‌, தீராத மோகம்‌ கொண்ட தமையனத்‌ திருத்துதல்‌ 
இயலாதென்றறிந்தபோது, அவனுக்குத்‌ துணையாக 
அமர்புரிந்து ஆவி துறப்பதே ஏற்றதாகும்‌ என்‌ 
றெண்ணிப்‌ போர்க்களம்‌ புகுந்தான்‌. கும்பகர்ண 
னுடைய நீர்மையையும்‌ திறமையையும்‌ அறிந்த 
இராமன்‌ அவ்‌ வீரனத்‌ தன்‌ பால்‌ இழுத்துக்கொள்ளு 
மாறு விபீஷணனை அனுப்பினான்‌. அவனும்‌ கும்ப 
கர்ணனே அடைந்து, அடிபணிந்து, ஐயனே ! 
எனக்கு . இன்னருள்‌ சுரந்த இராமவீரன்‌ உனக்கும்‌ 
அபயமளிப்பான்‌ ; மாயப்‌. பிறவி நோய்க்கும்‌ மருந்தாக 
அமைவான்‌. எனக்கு அவன்‌ தந்த இலங்கை யரசும்‌ 
செல்வமும்‌ உனக்கு யான்‌ தருவேன்‌ ; ஆதலால்‌, தீவினை 
புரியும்‌ தமையனைத்‌ துறந்து அற நெறியாய இராமனைச்‌ 
சேர்தலே அறிவுடைய உனக்கு அழகாகும்‌! என்று 
நீதியின்‌ நேர்மையை எடுத்துரைத்தான்‌. 

அது கேட்ட கும்பகர்ணன்‌ மனம்‌ வருந்தித்‌ தம்‌ 
பியை நோக்கி, “ஐய, நீரிற்‌ குமிழிபோல்‌ நிலையற்ற 
தாகிய இவ்வுலக வாழ்வை விரும்பி, இராவணன்‌ 
எனக்குச்‌ செய்த பெரு நன்றியை மறப்பேனோ ? நெடு 
நாளாக என்ன வளர்த்துப்‌ போர்க்கோலம்‌ செய்து, 
இங்கனுப்பிய இலங்கை நாதனுக்கு உயிர்‌ கொடாச! 
பகைவர்‌ பக்கம்‌ போவேனோ ? இலங்கையின்‌ பெரு 
நிதியை விரும்பி என்‌ தமையனது உயிரை வாங்கும்‌ 

பகைவனைப்‌ பணிந்து இரந்து பதவி பெற்று இருத்தல்‌ 
எனக்கு ஏற்ற தன்று. நீ சொல்லிய நீதி முறை 
யனைத்தும்‌ உனக்குத்‌ தக்கதே? என்று வீரமொழி 
்‌ புகன்று, தம்பிக்கு விடைகொடுத்து அனுப்பினான்‌. 
தன்‌ தல்வன்‌ தகாத செயல்‌. செய்து நெடும்‌ பகை 
தேடினான்‌ என்று நன்றாய்‌ அறிந்திருந்தும்‌ இராம 
வீரனது இணையற்ற. கணையால்‌ தான்‌ ஆவி துறப்பது 
திண்ணம்‌ என்று தெரிந்திருந்தும்‌, ஆவியையும்‌ அள 
விறந்த செல்வத்தையும்‌ வெறுத்து, தமையன்‌ 
பொருட்டு உயிர்‌ துறந்த வீரனது மனநலம்‌ வியந்து 
போற்றுதற்‌ குரியதன்றோ 2 ஆகவே, கர்ணனும்‌ கும்ப 
. கர்ணனும்‌ செய்ந்நன்றி யறிதலாகிய அறத்தை ஆவி 
பினும்‌ அருமையாக ஆதரித்த வீரர்‌ என்பது இனி 
துணரப்படும்‌. 





33. காளத்தி வேடனும்‌ கங்கை வேடனும்‌* 
தமிழ்நாட்டுக்‌ காளத்தி மல்யிலேயே தோன்றி 


னான்‌ ஒரு வேடன்‌. வடநாட்டுக்‌ கங்கைக்‌ கரையிலே 
பிறந்தான்‌ மற்றொரு வேடன்‌. அவ்‌ விருவராலும்‌ 
வேடர்‌ குலம்‌ பெருமை யுற்றது. காளத்தி வேடனக்‌ 
. கண்ணப்பன்‌ என்றும்‌, கங்கை வேடன்க்‌ குகன்‌ என்‌ 
றும்‌ இலக்கிய உலகம்‌ போற்றும்‌. இருவரும்‌ உயரிய 
அன்பு நெறியைக்‌ கடைப்பிடித்து அழியாப்‌ புகழ்‌ 
பெற்றனர்‌. 
காளத்திநாதன்பால்‌ வைத்த அன்பினால்‌ தன்‌ 
கண்ணையும்‌ பெயர்த்‌ தெடுத்த கண்ணப்பன்‌ பெருமை 
தமிழ்நாடெங்கும்‌ பரவிநின்றது. எல்லையற்ற அன்‌ 
பிற்கு அவ்‌ வேடர்‌ பெருமானே எடுத்துக்காட்டாயினார்‌. 
“ கண்ணப்பன்‌ ஒப்பதோர்‌ அன்பின்மை கண்டபின்‌ 
என்னப்பன்‌ என்னெப்பில்‌ என்னையும்‌ஆட்‌ கொண்டருளி 
வண்ணப்ப ணித்தென்னை வாவென்‌ ற வான்கருணைச்‌ 
சுண்ணப்பொன்‌ நீற்றற்கே சென்றூதாய்‌ கோத்தும்பீ?” 
என்று வண்டை நோக்கிப்‌ பாடும்‌ பான்மையில்‌ கண்‌ 
ணப்பனது எல்லியற்ற அன்பின்‌ திறத்தினை மாணிக்க 
வாசகர்‌ நன்கு விளக்கியுள்ளார்‌. திருவாசகத்திலும்‌ 
தேவாரத்‌ திருப்பாசுரங்களிலும்‌ கண்ணப்பன்‌ 
பெருமை பேசப்படுதலால்‌ சைவ சமயத்தை நிலை 
நிறுத்திய நால்வருக்கும்‌ அவன்‌ முந்தியவன்‌ என்பது 
நன்கு விளங்குகின்றது. காளத்தி நாதனை வணங்கிய 
*கேமத்தான்பட்டி, திருநாவுக்கரசு வித்தியாசாலையின்‌ 
பதின்மூன்றாவது ஆண்டு விழாவில்‌ நிகழ்த்திய சொற்பொழி 
வின்‌ சுருக்கம்‌. 

திருஞான சம்பந்தர்‌ கும்பிட்ட பயன்‌ காண்பார்‌ போல்‌ 
வேடர்‌ பெருமானாகிய கண்ணப்பனக்‌ கை தொழுதா 
ரென்று சேக்கிழார்‌ அழகாக எழுதிப்‌ போந்தார்‌. 

. கவிக்கு நாயகராகிய கம்பர்‌ இராம கதையை 
வடமொழிக்‌ காவியத்தினின்றும்‌ எடுத்துக்கொண்டா 
ரேனும்‌ அதனைத்‌ தமிழ்‌ நாட்டாருக்கு ஏற்ற முறை 
யில்‌ . புதுக்கி இனியதொரு விருந்தாக அளித்துள்‌ 
ளார்‌. இராமனிடம்‌ அன்பு பூண்ட கங்கை வேடனை 
உருவாக்கும்‌ பொழுது, கம்பர்‌ உள்ளத்தில்‌ காளத்தி 
வேடன்‌ வடிவம்‌ கனிந்து இலங்கிற்று. காளத்தி வேட 
னக கருவாகக்‌ கொண்டு கங்கை வேடனாய குகனை 
அவர்‌ வார்த்து வடித்துள்ளாரென்று தோற்றுகின்றது. 
இதற்கு இரண்டொரு சான்‌ றுகள்‌ காட்டுவேன்‌ : 

கோசல நாட்டு இளவரசனாகிய இராமன்‌, தாயின்‌ 
சொல்லத்‌ தலைக்கொண்டு, தனக்குரிய நாடு துறந்து 
கங்கைக்‌ கரையை வந்தடைந்தான்‌ என்று அறிந்த 
குகன்‌, அக்‌ குரிசிலக்‌ காணப்‌ புறப்பட்டான்‌. வான்மிக 
முனிவர்‌ எழுதிய வடமொழிக்‌ காவியத்தில்‌ குகன்‌ 
இராமனைக்‌ காணப்‌ புறப்படும்‌ கோலம்‌, ஓர்‌ அரசன்‌ 
மற்றோர்‌ அரசனைக்‌ காண எழுகின்ற தன்மையில்‌ 
அமைந்திருக்கின்றது. ஆனால்‌ கம்பர்‌, ஆண்டவனைக்‌ 
காணச்‌ செல்லும்‌ அடியவனாகக்‌ குகன்‌ கோலத்தைத்‌ 
திருத்தி அமைத்துள்ளார்‌. . 

“ தேவா நின்கழல்‌ சேவிக்க வந்தனன்‌ 

நாவாய்‌ வேட்டுவன்‌ நாயடியேன்‌ ” 
என்று குகனே கூறுதலால்‌ இவ்வுண்மை விளங்கும்‌. 

காளத்தி வேடன்‌ தனக்கினிய இறைச்சியே தன்‌ 
தலைவனாகிய இறைவனுக்கும்‌ இனியதாகும்‌ என்று 

எண்ணி, அதன்‌ எடுத்து ஊட்டியவாறே குகன்‌ தனக்‌ 
கினிய கங்கையாற்று மீனையும்‌ கொம்புத்‌ தேனையுமே 
எடுத்துக்கொண்டு சென்றான்‌. அவ்விரண்டையும்‌ 
இராமன்‌ திருமுன்பு வைத்து, “ஐயனே! தேனும்‌ 
மீனும்‌ திருத்திக்‌ கொணர்ந்தேன்‌. தேவரீர்‌ திருவமுது 
செய்தருளல்‌ வேண்டும்‌! என்று இறைஞ்சி நின்றான்‌. 
அச்‌ செயல்‌ நிகழும்போது இராமனுடன்‌ விருத்த மாதவர்‌ 
சிலர்‌ உரையாடிக்கொண்‌ டிருந்தனர்‌. அவர்கள்‌ குகனது 
மனப்பான்மையை அறியாதவராய்‌, தகாத பொருள்களை 
வேடன்‌ எடுத்து வந்து அபகாரம்‌ செய்துவிட்டான்‌ 
என்றெண்ணி வெறித்து நோக்கினர்‌. அவர்கள்‌ மனதீதில்‌ 
நிகழ்ந்த கருத்தினை அறிந்த இராமன்‌, 

*அறியதாம்‌ உவப்ப உள்ளத்து 

அன்பினால்‌ அமைந்த காதல்‌ 
தெரிதரக கொணர்ந்த என்றால்‌ 
அமுதினும்‌ சீர்த்த வன்றே” 

என்று விருத்த மாதவரைத்‌ தெருட்டி யருளினான்‌. 
இதற்கு நேரான செயல்‌ கண்ணப்பன்‌ சரித்திரத்தில்‌ 
உண்டு. கண்ணப்பனுக்கு இனிய காளத்தி நாதனை 
சிவகோசரியார்‌ என்னும்‌ வேதியர்‌ முறைப்படி பூசனை 
செய்து வந்தார்‌ ; கண்ணப்பன்‌ இறைச்சியைக்‌ 
கொண்டு திருக்கோயிலில்‌ இட்டதைக்‌ கண்டு செய்வ 
தொன்றறியாது கவல்கொண்‌ டிருந்தார்‌. அதை 
உணர்ந்த இறைவன்‌ அவர்‌ கனவிலே தோன்றி, 

“அவனுடைய வடிவெல்லாம்‌ நம்பக்கல்‌ அன்பென்றும்‌ 

அவனுடைய அறிவெல்லாம்‌ நமையறியும்‌ அறிவென்றும்‌ 

அவனுடைய செயலெல்லாம்‌ நமக்கினிய வாமென்றும்‌ 

அவனுடைய நிலையிவ்வா றறிநீயென்‌ றருள்செய்வார்‌.” 
இது சேக்கிழார்‌ பெருமான்‌ திருவாக்கு. 

காளத்தி நாதன்பால்‌ அன்பு பூண்ட கண்ணப்‌ 
ட. பனப்‌ போலவே குகனும்‌ இராமனைப்‌ பிரிந்திருக்க . 
லாற்றுத மனப்பான்மை பெற்றான்‌. அந்தி மால்‌ 
வந்தடைந்தபொழுது இராமன்‌ குகன நோக்கி, 
“அப்பா! இன்றிரவு உன்‌ ஊருக்குச்‌ சென்று, 
நாளைக்‌ காலையில்‌ கங்கை யாற்றைக்‌ . கடப்பதற்குப்‌ 
படகுகள்‌ கொண்டு வருக?” என்று சொல்லிய 
பொழுது, குகனுடைய மனம்‌  அனலிடையப்பட்ட 
மெழுகுபோல்‌ உருகுவதாயிற்று. (என்‌ ஐயன்‌, என்‌ 
ஆண்டவன்‌, என்னப்‌ பேோ என்றானே! அவனை 
விட்டு நான்‌ எவ்வாறு போவேன்‌ ? அவனுடனிருத்‌ 
தலே எனக்குப்‌ பேரின்பம்‌. அவனைப்‌ பிரிந்திருத்தல்‌ 
பெருந்துன்பம்‌' என்று எண்ணி இராமனை நோக்கி, 
. “ஐயனே! நான்‌ போகலாற்றேன்‌ ; எண்டிருந்து 
என்னால்‌ இயன்‌ ற தொண்டு செய்வேன்‌”! என்றான்‌. 
“கார்குலாம்‌ நிறத்தான்‌ கூறக்‌ 
காதலன்‌ உணர்த்து வான்‌இப்‌ 
பார்குலாம்‌ செல்வ நின்னை 
இங்ஙனம்‌ பார்த்த கண்ணை 
ஈர்கிலாக்‌ கள்வ னேன்யான்‌ 
இன்னலின்‌ இருக்கை நோக்கித்‌ 
தீர்கலேன்‌ ஆன தைய 
செய்குவன்‌ அடிமை என்றான்‌?” 
என்று குகன்‌ பெருமையை அறிவிக்கும்‌ கம்பர்‌. பாட்டு 
மிக்க அழகு வாய்ந்ததாகும்‌. 

“என்‌ பெருமானே! அயோத்தி மாநகரில்‌ 
அரியாசனத்தில்‌ மன்னர்‌ மன்னனாய்‌ மணிமுடி 
தரித்துச்‌ செங்கோலேந்தி அரசாளும்‌ கோலத்தில்‌ 
காண வேண்டிய உன்னை சடைமுடியும்‌ மரவுரியும்‌ 


இருமையில்‌ ஒருமை a 


தரித்துக்‌ கானகப்‌ புல்லில்‌ அமர்ந்திருக்கக்‌ கண்‌ 
டேனே! என்‌ கண்‌ செய்த பாவம்‌ கடலினும்‌ பெரி 
தன்றே ? இந்தக்‌ கோலத்தில்‌ உன்னக்‌ கண்ட என்‌ 
கண்களைப்‌ பறித்தெறியாத பாவியேன்‌ நான்‌. ஆயி 
னும்‌, ஐயனே ! உன்ன விட்டுப்‌ போக என்னால்‌ 
இயலாது; என்னாலியன்ற சிறு தொண்டு செய்து 
கொண்டு ஈண்டுத்தான்‌ இருப்பேன்‌? என்று மனங்‌ 
கசிந்து பேசினான்‌. கங்கை வேடன்‌ பேசிய வாசகத்தின்‌ 
சுவையை அறிந்த இராமன்‌, 
“சீதையை நோக்கித்‌ தம்பி 
திருமுகம்‌ மோக்கித்‌ தீராக்‌ 
காதலன்‌ ஆகும்‌ என்று 
கருணையின்‌ மலர்ந்த கண்ணன்‌ 
யாதினும்‌ இனிய நண்ப 
இருத்திஈண்டு எம்மோ டென்றான்‌.” 
யாதினும்‌ இனிய நண்ப? என்று அழைத்தமையால்‌ 
குகன்‌ இராமனுக்குப்‌ பொன்னினும்‌ இனியன்‌ 
ஆனான்‌; புகழினும்‌ இனியன்‌ ஆனான்‌; மற்றெதனி 
னும்‌ இனியன்‌ ஆனான்‌ என்பது வெளிப்படையாக 
விளங்குகின்றது. இங்ஙனம்‌ ஆட்கொள்ளப்பட்ட 
குகன்‌ அகமும்‌ முகமும்‌ மலர்ந்தான்‌. அன்றிரவு 
நாணற்‌ பாயலில்‌ இராமனும்‌ சீதையும்‌ படுத்துறங்க, 
இலக்குவன்‌ வில்லை யூன்றிய கையோடு அவ்விருவரை 
யும்‌ காத்து நிற்க, அன்பு வடிவாய குகன்‌ முறை 
யாக மூவரையும்‌ காத்து நின்றான்‌. இரவு முழுவதும்‌ 
கண்ணிமையாது காவல்செய்த குகன்‌, இன்பப்‌ 
பணியிலே ஈடுபட்டான்‌. காளத்தி நாதனை இராப்‌ 
பொழுதில்‌ கண்ணிமையாது காத்துநின்ற கண்ணப்‌ 
பனப்‌ போலவே இராமனைக்‌ காத்துநின்றான்‌ குகனும்‌. 

இன்னும்‌ காளத்தி வேடனது அன்பிற்கும்‌ கங்கை 
வேடனது அன்பிற்கும்‌ ஒரு சிறந்த ஒற்றுமையுண்டு. 
இருவரும்‌ இறைவனிடம்‌ பயன்‌ கருதாப்‌ பக்தி பூண்ட 
வர்கள்‌; “கூடும்‌ அன்பினில்‌ கும்பிடுதல்‌ தம்‌ கடன்‌! 
என்று கொண்டவர்கள்‌. இத்‌ தகைய பக்தியே சாலச்‌ 
சிறந்தது என்று சான்றோர்‌ கூறுவர்‌. இராமன்‌, நாடு 
துறந்து காடு புகுந்த பின்னர்‌ அவன்பால்‌ அன்பு 
கொண்டவர்‌ மூவர்‌. கங்கைக்‌ கரையிலே குகன்‌ 
இராமனைச்‌ சேர்ந்தான்‌; கிஷ்கிந்தையில்‌ சுக்ரீவன்‌ 
வந்து சேர்ந்தான்‌; இலங்கையில்‌ விபீஷணன்‌ வந்து 
அடைந்தான்‌. தன்ன வந்தடைந்த மூவரையும்‌ 
தன்னுடைய குடும்பத்திலே சேர்த்துக்கொண்டான்‌ 
இராமன்‌. எனினும்‌, சுக்ரீவன்‌ இராமனிடம்‌ அன்பு 
பூண்டதற்குக்‌ கைம்மாறாகக்‌ கிஷ்கிந்தை அரசைப்‌ 
பெற்றான்‌. விபீஷணன்‌ இராமனைச்‌ சரணடை ந்து 
இலங்கையரசைப்‌ பெற்றான்‌. குகன்‌ ஒருவனே பக்திக்‌ 
காகப்‌ பக்தி செய்து கைம்மாறு கருதாத அன்பின்‌ 
நீர்மையை நன்கு விளக்கிக்‌ காட்டினான்‌. 

இவ்வாறு கனிந்த அன்பு வாய்ந்த காளத்தி 
வேடனையும்‌, கங்கை வேடனையும்‌ குறிக்கோளாகக்‌ 
கொண்டு இறைவனை நினைந்துருகிய அன்பர்‌ நிலை 
யும்‌ அறியத்‌ தக்கதாகும்‌. அன்பைப்‌ பெருக்கி இன்பப்‌ 
பேறடையக்‌ கருதிய ஆன்றோர்‌ இவ்விரு அடியாரது 
அன்பின்‌ பெருமையை நினைந்து, “எற்றே இவர்க்கு 
நாம்‌! என்று உள்ளம்‌ உருகினர்‌. 

முற்றத்‌ துறந்த பட்டினத்தடிகள்‌ என்று தமிழகம்‌ 
போற்றிப்‌ புகமும்‌ பெரியார்‌, கண்ணப்பனது அருஞ்‌ 
செயலை நினைந்து கரைந்து உருகுவாராயினர்‌. காளத்தி 
மல்யி மைர்ந்த ஈசனுக்கு ஆளாகக்‌ கருதிய அடிகள்‌, 

“வாளால்‌ மகவரிந்து ஊட்டவல்‌ லேனல்லன்‌ மாதுசொன்ன 
.சூளால்‌ இளமை துறக்கவல்‌ லேன்‌அல்லன்‌ தொண்டுசெய்து 
நாளாறில்‌ கண்ணிடந்து அப்பவல்‌ லேனல்லன்‌ நான்இனிச்‌ 
சென்று 
அளாவ தெப்படி யோதிருக்‌ காளத்தி அப்பருக்கே,” 
என்று அகம்‌ குழைந்தார்‌. “ஜயோ! பெற்ற 
பிள்ளேயை வாளாலரிந்து இறைவனுக்கு இன்னமு 
தூட்ட வல்லேனா? திருநீலகண்டன்மேல்‌ மனையாள்‌, 
வைத்த ஆணை கடவாது இளமையிலேயே ஐம்பொறி 
களையும்‌ வென்று, இன்பம்‌ துறக்க வல்லேனோ ? ஆறு 
நாள்‌ பழகிய பான்மையில்‌ ஆராத அன்பு வாய்ந்து 
கண்ணப்‌ பறித்து, இறைவன்‌ கண்களில்‌ அப்ப வல்‌ 
லேனா 2 இத்‌ தகைய பொக்கனாகிய யானும்‌, மெய்யடி 
யார்போல்‌ நடித்து, வீடகத்தே புகுந்திட விழைகின்‌ 
றேன்‌'! என்று உள்ளத்‌ துறவமைந்த உயரிய 
அடிகள்‌ உருகுவாராயினர்‌. கடந்தோர்க்கும்‌ கடத்த 
லரிதாய மக்கட்‌ பாசம்‌ நீத்த ஒரு தொண்டர்‌, பெரிய 
சிறுத்‌ தொண்டராய்ப்‌ பேறு பெற்றார்‌. மனையாள்மீது 
வைத்த பாசம்‌ துறந்த மற்றொரு தொண்டர்‌ இறை 
வனது  அன்பிற்குரியராயினர்‌. கண்ணிற்‌ சிறந்த 
உறுப்பில்ல என்றறிந்தும்‌,  ஈசன்பால்‌ வைத்த 
அன்பினால்‌, இரு கண்களையும்‌ ஈர்த்தளிக்க இசைந்த 
ஒரு தொண்டர்‌ மாறிலா இன்பத்தில்‌ மகிழ்ந்தார்‌. 
இவ்வாறு அகம்‌ புறமென்னும்‌ இருவகைப்‌ பற்றையும்‌ 
அறவே களைந்து, இறைவன்பால்‌ அன்பை வளர்த்த 
-அடியாரது நிலையை நினைந்து பட்டினத்‌ தடிகள்‌ 
உருகும்‌ பான்மை அறிந்து போற்றத்‌ தக்கதாகும்‌. 
காளத்தி வேடனக்‌ குறிக்கோளாகக்‌ கொண்டு 
அடிகள்‌  கரைந்துருகியவாறே, கங்கை வேடன்‌ 

இலக்காகக்‌ கொண்டு, வானர வேந்தனான சுக்ரீவன்‌ 
வாடி வருந்தினான்‌. இருமையும்‌ தரும்‌ பெருமானாகிய 
இராமனிடம்‌ எப்‌ பயனையும்‌ கருதாது விழுமிய அன்பு 
பூண்ட வேடனது பெருமையையும்‌ தனது சிறுமை 
யையும்‌ நினத்துச்‌ சுக்ரீவன்‌ சிந்தை தளர்ந்தான்‌. 
வானரசேன இலங்கை மாநகர்ப்புறம்‌ எய்தியபோது, 
அப்‌ படையின்‌ திறன்‌ அறியுமாறு தன்‌ நகரில்‌ நின்று 
நோக்கிய இலங்கை வேந்தளக்‌ கண்டான்‌ வானர 
மன்னன்‌. அவன்‌ உள்ளத்தில்‌ சீற்றம்‌ பொங்கி 
எழுந்தது; பஞ்சின்‌ மெல்லடிப்‌ பாவையாகிய 
சீதையை வஞ்சனயாற்‌ கவர்ந்து, சிறை வைத்த 
அரக்கர்கோனக்‌ கொன்று பழி தீர்க்கக்‌ கருதி அவன்‌ 
'மீது பாய்ந்தான்‌. வீரராகிய இருவரும்‌ நெடும்‌ . 
பொழுது கடும்‌ போர்‌ வினைத்தார்கள்‌. இலங்கை 
நாதனது அளவிறந்த வலிமையை அறிந்த வானரத்‌ 
தலைவன்‌ அவன வெல்ல இயலாது அவன்‌ தல்‌ 
மீதிருந்த மணி முடியைக்‌ கவர்ந்து மீண்டும்‌ இராம 
னது பாசறையில்‌ வந்தடைந்தான்‌. காலனுக்கும்‌ 
கானா யமைந்த அரக்கன்‌ கையினின்றும்‌ தப்பி வந்த 
வானர வீரன்க்‌ கண்டு இராமன்‌ களிகூர்ந்தான்‌. 
அந்‌ நிலையில்‌ அன்பினால்‌ அகங்‌ குழைந்த வானர 
மன்னன்‌, ஐயனை நோக்கி, 
“காட்டிலே கழுகின்‌ வேந்தன்‌ 
செய்தது காட்ட மாட்டேன்‌ 
நாட்டிலே குகனார்‌ செய்த 
நன்மையை நயக்க மாட்டேன்‌ 
கேட்டிலேன்‌ அல்லேன்‌ இன்று 
கண்டும்‌அக்‌ கிளியன்‌ ளை 
மீட்டிலேன்‌ தலைகள்‌ பத்தும்‌ 
கொணர்ந்திலேன்‌ வெறுங்கை வந்தேன்‌? 

என்று மனம்‌ வருந்தி மொழிந்தான்‌. '* அந்தோ! 
காட்டில்‌ வாழும்‌ கழுகின்‌ வேந்தனும்‌, நாட்டில்‌ 
வாழும்‌ நல்‌ வேடனும்‌, காட்டிய அன்பை நான்‌ காட்ட 
இயலாதவ னாயினேன்‌. இலங்கை மாநகரில்‌ சிறை 
யிருந்த சோகத்தாளாய நங்கையை இங்கே கொண்டு 
வர வலியற்று வெறுமையாகக்‌ கண்டு வந்தேனே; . 
நல்லார்க்கு இடர்‌ விளைக்கும்‌ அரக்களை எதிர்த்தும்‌, 
அவன்‌ சிரங்ககாக்‌ கொய்து கொணராது வெறுங்‌ 
கையனாய்‌ வந்தேனே” என்று வானர மன்னன்‌ 
வருந்தினான்‌. 

காட்டிலே கழுகின்‌ வேந்தன்‌ ஆற்றிய கடமை 
யையும்‌ நாட்டிலே கங்கை வேடன்‌ ஆற்றிய நன்மை 
யையும்‌ அறிவோமாயின்‌, வானர வீரனது சொல்லின்‌ 
. பொருள்‌ இனிது விளங்கும்‌. கானகத்தில்‌ தனிபளாய்‌ 
இருந்த தையல்‌, இலங்கை வேந்தன்‌ வஞ்சனையாற்‌ 
கவர்ந்து மனோ வேகமாகச்‌ செல்லும்‌ பொழுது, ஆதர 
- வற்று அரற்றிய மங்கையின்‌ அழுகுரல்‌ கேட்டுக்‌ 
கழுகின்‌ காவலன்‌ காற்றினுங்‌ கடுகி வந்தான்‌ ; 
அறநெறி தவறிய அரக்கனுடன்‌ நெடும்பொழுது 
கடும்‌ போர்‌ புரிந்து ஆவி துறந்தான்‌. இவ்வாறு 
ஆதரவற்ற. சீதைக்காக அறப்போர்‌ புரிந்து ஆவி 
நீத்த கழுகின்‌ வேந்தன்‌, (தெய்வ மரணம்‌!” எய்தி 
னன்‌ என்று இராமன்‌ போற்றிப்‌ புகழ்ந்தான்‌. 
“தன்னுயிர்‌ புகழ்க்கு ' விற்ற சடாயு'! என்று சொல்லின்‌ 
செல்வனய அனுமன்‌ புகழ்ந்துரைத்தான்‌. அரன்‌ 
அளித்த வாளுடையானை வெறும்‌ அலகுடையான்‌ 
வெல்லுதல்‌ இயலாதென்றறிந்தும்‌ அறநெறி திறம்‌ 
. பிய அரக்கனோடு பொருது ஆவி துறத்தலே தன்‌ கடமை 

என்று அறிந்து கழுகின்‌ வேந்தன்‌ உயிர்‌ கொடுத்துப்‌ . 
புகழ்‌ கொண்டான்‌. இவ்வாறு இராமனது சேவையில்‌ 
அமர்‌ புரிந்து இறக்கவும்‌ ஒருப்படாத தனது குறையை 
நினந்து வானர வீரன்‌ வருந்தினான்‌. 
இனிக்‌ கங்கைக்‌ கரையின்‌ காவலனாகிய குகன்‌ 

- பரதனது பரந்த சேன்யைக்‌ கண்டபோது, அவன்‌ 
இராமன வெல்லக்‌ கருதி வந்தான்‌ என்று எண்ணித்‌ 
தன்னுயிரையும்‌ ஒரு பொருளாகக்‌ கருதாது போர்க்‌ 
கோலம்‌ புனந்து, 
6 அழநெ டுந்திரை யாறுக டந்திவர்‌ போவாரோ 

வேழ நெடும்படை கண்டுவி லங்டு வில்லாளோ 

தோழமை என்றவர்‌ சொல்லிய சொல்லொரு சொல்லன்றோ 

ஏழமை வேடன்‌இ றந்திலன்‌ என்றெனை ஏசாரோ * 
என்று வீரமொழி பகர்ந்து தன்‌ தோழனுக்காக உயி 
ரையும்‌ கொடுக்க இசைந்து நின்றான்‌. என்‌ 
காவலில்‌ அமைந்த கங்கை யாற்றைக்‌ கடந்து இவர்‌ 
போவாரோ2 தோழன்‌ என்று நாயகன்‌ உரைத்த 
சொல்‌ ஒரு சொல்லன்றோ? நன்றி மறவாத நாய்‌ போல்‌, 
தலைவனது ஆண்க்கடங்கிக்‌ காவல்‌ புரியும்‌ ஏழையேன்‌, 
 அமர்க்களத்தில்‌ இறந்த பின்னன்றே, பரதன்‌ 
இராமனைப்‌ பார்க்க வேண்டும்‌?! என்று குகன்‌ கூறிய 
மொழிகளில்‌ தலையாய அன்பு தழைத்‌ திலங்கக்‌ 
காணலாம்‌. இவ்வாறு குகனைப்போல்‌ உயிர்‌ கொடுக்கத்‌ 
துணியவும்‌ இயலாத தனது சிறுமையை . நினைத்துச்‌ 
சுக்ரீவன்‌ வருந்தினான்‌. க 

ஆகவே, காளத்தி வேடனும்‌ கங்கை வேடனும்‌ 

அன்பு நெறியில்‌, ஒப்பா ரின்றி உயர்வற்று ஏனைய 
அன்பர்க்கு ஒரு கலங்கரை விளக்கமாக அமைந்‌ 
திலங்கும்‌ தன்மை இனிது விளங்கும்‌. 


34. பாரதப்‌ பண்பாடு * 


பழம்‌ பெருமை வாய்ந்தது பாரத நாடு. வடக்கே 
இமயமல்‌ முதல்‌ தெற்கே குமரி முனை வரையுள்ள இப்‌ 
பரந்த நாட்டிலே மொழிகள்‌ பல உண்டு; மதங்கள்‌ பல 
உண்டு; இனங்கள்‌ பல்‌ உண்டு. ஆயினும்‌ பாரதப்‌ 
பண்பாடு ஒன்றே. 

இத்‌ தகைய பண்பாட்டின்‌ ஒருமைப்பாட்டை 
உணர்த்துகின்றது தமிழிலக்கியம்‌, பாரத நாட்டி 
லுள்ள வடமொழிக்கும்‌ தென்மொழிக்கும்‌ எந்நாளும்‌ 
பிணக்கமில்ல. இரு மொழிகளும்‌ இறைவன்‌ அருளால்‌ 
தோன்றின; ஆன்றோர்‌ சேவையால்‌ சிறந்தன; இம்மை 
இன்பமும்‌ மறுமை யின்பமும்‌ தருவன. ஆதலால்‌, 
“இரு மொழியும்‌ நிகர்‌ என்னும்‌ இதற்கு ஐயமுள 
தேயோ'' என்று பாடினார்‌ வடநூற்‌ கடலையும்‌, தென்‌ 
னூற்‌ கடலயும்‌ நிலைகண்டு உணர்ந்த சிவஞான 
முனிவர்‌. 
வட நாட்டிலும்‌ தென்னாட்டிலும்‌ மதுரை என்னும்‌ 
பெயருடைய திருநகரம்‌ உண்டு. வட மதுரையில்‌ 
அவதரித்தார்‌ கண்ணபிரான்‌; தென்‌ மதுரையில்‌ புகழ்‌ 
பெற்றார்‌ திருவள்ளுவர்‌. கண்ணன்‌ அருளிய கீதை தீயும்‌, 
வள்ளுவர்‌ இயற்றிய குறளும்‌, உலகம்‌ போற்றும்‌ உயரிய 
ஞான நூல்கள்‌. “இவ்விரண்டையும்‌ அச்சாக 
உடையது பாரத ஞானரதம்‌” என்னும்‌ கருத்தை 
அமைத்துப்‌ ப்‌ பாடினார்‌ ஒரு பழங்‌ கவிஞர்‌. 


*ஆனந்த விகடன்‌ தீபாவளி மலருக்கு எழுதப்பட்ட து. 

உப்பக்கம்‌ நோக்கி உபகேசி தோள்மணந்தான்‌ 

உத்தர மாமதுரைக்‌(கு) அச்சென்ப--இப்பக்கம்‌ 

மாதானு பங்கி மறுவில்‌ புலச்செந்நாப்‌ 

போதார்‌ புனற்கூடற்(கு) அச்சு” 
என்பது நல்கூர்‌ வேள்வியார்‌ பகர்ந்த நல்லுரை. 

முன்னாளில்‌ பாடலிபுத்திரம்‌ என்னும்‌ பெயருடைய 
இரு நகரங்கள்‌ பாரத நாட்டில்‌ சிறந்து விளங்கின; 
அவற்றுள்‌ ஒன்று வடக்கே கங்கைக்‌ கரையில்‌ 
இருந்தது; மற்றொன்று தெற்கே கெடிலநதிக்‌ கரையில்‌ 
இருந்தது. அசோக மன்னன்‌ காலத்திலே சிறந்து 
விளங்கிற்று வட நாட்டுப்‌ பாடலிபுத்திரம்‌. பல்லவ 
மன்னர்‌ காலத்தில்‌ புகழ்‌ பெற்றுத்‌ திகழ்ந்தது 
தென்னாட்டுப்‌ பாடலிபுத்திரம்‌, இப்‌ பாடலி 
நகரங்கள்‌ இரண்டும்‌ கலைக்‌ களஞ்சியங்களாகக்‌ காட்சி 
யளித்தன. ப ்‌ 
தமிழ்நாட்டுப்‌ பாடலிபுத்திர நகரில்‌ அமைந்த 
சமணக்‌ கல்லூரியின்‌ பெருமையைக்‌ கேள்வியுற்றார்‌ 
திருநாவுக்கரசர்‌. கலஞானக்‌ கோயிலாய்‌ விளங்கிய 
அக்‌ கல்லூரியை நாடிற்று அவருள்ளம்‌. அப்போது 
அவருக்குத்‌ தந்தையுமில்ல்‌, தாயுமில்‌ல. தமக்கையார்‌ 
ஒருவரே இருந்தார்‌. அவரிடம்‌ விடைபெற்றுப்‌ பாடலிக்‌ 
கல்லூரியிற்‌ சேர்ந்தார்‌ திருநாவுக்கரசர்‌. அவருடைய 
கலயார்வமும்‌ மதி நுட்பமும்‌ சமணப்‌ பேராசியர்களின்‌ 
உள்ளத்தைக்‌ கவர்ந்தன. கலை பயின்ற மாணவரின்‌ 
இளமை யுள்ளம்‌ சமண சமயத்தில்‌ கவிழ்ந்தது. அது 
கண்டு மகிழ்ந்த சமண முனிவர்கள்‌ அவரைச்‌ சமண 
மதத்திலே சேர்த்தார்கள்‌; தருமசேனர்‌ என்ற பெயரை 
யும்‌ சூட்டினார்கள்‌. 

*அங்கவரும்‌ அமண்சமயத்‌ தருங்கலை நூ லானதெலாம்‌ 
பொங்கும்‌ உணர்‌ வுறப்பயின்றே அந்நெறியில்‌ புலன்சிறப்பத்‌ 
துங்கமறும்‌ உடற்சமணர்‌ சூழ்ந்துமகழ்‌ வார்‌அவர்க்குத்‌ 
தங்களின்மே லாம்தரும சேனர்‌எனும்‌ பெயர்கொடுத்தார்‌?? 
என்று அவர்‌ வரலாறு கூறுகின்றது. இவ்வாறு சமண 
சமயத்தில்‌ சிறப்புற்றிருந்த அறிஞர்‌ அவருடைய 
தமக்கையார்‌ அருளால்‌ மீண்டும்‌ சிவநெறியை 
மேற்கொண்டு செந்தமிழ்ப்‌ பாட்டிசைத்துச்‌ செம்மை 
யான தொண்டு புரிந்த செய்தியைத்‌ திருத்தொண்டர்‌ 
புராணத்திற்‌ காணலாம்‌. 
இத்‌ தகைய சீர்மை வாய்ந்த பாடலி நகரங்கள்‌ இக்‌ 
காலத்தில்‌ வேறு பெயர்‌ பெற்றுள்ளன. வடநாட்டுப்‌ 
பாடலிபுத்திரம்‌ பாட்னா(122102) என்றும்‌, தென்னாட்டுப்‌ 
பாடலிபுத்திரம்‌ திருப்பாதிரிப்புலியூர்‌ என்றும்‌ 
இப்போது வழங்குகின்றன. பாடலி என்ற வடசொல்‌ 
லுக்கும்‌, பாதிரி என்ற தென்‌ சொல்லுக்கும்‌ பொருள்‌ 
ஒன்றே. திருப்பாதிரிப்புலியூரில்‌ கோயில்‌ கொண்‌ 
டுள்ள ஈசன்‌ பாடலீசுரர்‌ என்றே இன்றும்‌ அழைக்கப்‌ 
பெறுகின்றார்‌. 
பாரத நாட்டுப்‌ புண்ணியத்‌ தலங்களுள்‌ காசி என்‌ 
னும்‌ வாரணாசியும்‌, இராமேச்சுரமும்‌ தலை சிறந்தன 
என்பது தக்கோர்‌ கொள்கை. இந்திய நாட்டுத்‌ தென்‌ 
கோடியில்‌ உள்ள இராமேச்சுரத்தை நாடி வருவார்‌ 
- வடநாட்டார்‌. காசியிலுள்ள விசுவநாதரை வழிபடச்‌ 
செல்வர்‌ தென்னாட்டார்‌. வடகாசியின்‌ வாசியறிந்த 
தமிழ்‌ மக்கள்‌ தம்‌ நாட்டிலும்‌ ஒரு காசியை உண்டாக்‌ 
கினர்‌. தென்காசி என்பது அதன்‌ பெயர்‌, 
பராக்கிரம பாண்டியன்‌ என்ற அரசன்‌ “தென்காசி 
கண்ட பெருமாள்‌? என்று சாசனங்களிலே பேசப்‌ 
த. இ-—15 

படுதலால்‌ அவனே தென்காசியை உருவாக்கி அங்கு 
விசுவநாதருக்கு ஒரு திருக்கோயிலும்‌ கட்டினான்‌ என்று 
கொள்ளலாம்‌. 

“ஓங்கு நிலைஒன்ப துற்றதிருக்‌ கோபுரமும்‌ 

பாங்குபதி னொன்றும்‌ பயிறாூணும்‌--தேங்குபுகழ்‌ 

மன்னர்‌ பெருமான்‌ வழுதிகண்ட தட்‌ 


தன்னிலன்‌ றி உண்டோ தலத்து” 
என்று பராக்கிம பாண்டியன்‌ செய்த திருப்பணியிரே 
செம்மையைப்‌ பாராட்டுகின்‌ றது ஒரு சாசனப்பாம்டு. -- 


நதிகள்‌ ஒன்று கூடும்‌ துறைகளரப்‌ “புனிதமான 
இடங்களாகக்‌ கருதிப்‌ போற்றுதல்‌ “பாரத: “நட்டுப்‌ 
பண்பு. . கங்கையும்‌ யமுன்யும்‌.. சரஸ்வதியும்‌ -- கூடும்‌ 
இடம்‌ திரிவேணி சங்கமம்‌ என்று. வடநாட்டில்‌ அழைக்‌ 
கப்படுகின்றது. ரிஸ்‌ - தரக்டில்‌ - புண்ணிய நதிகள்‌ 
கூடுமிடங்கள்‌ பங்‌ ல அத்‌. “திகைய இடங்களை 
முக்கூடல்‌ என்று வழங்குவர்‌ தமிழ்‌ மக்கள்‌. தென்‌ 
பாண்டி தாட்டில்‌ படுபாருநையா; றும்‌ சிற்றா றும்‌ 
கயத்தாறும்‌ ஒன்று சேர்கின்ற இடம்‌ முக்கூடல்‌ என்னும்‌ 
- பெயர்‌ கொண்டு முற்காலத்தில்‌ சிறந்திருந்தது. இந்‌ 
நாளில்‌ அந்த இடம்‌ .சீவலப்பேரி என்‌.று-வழங்குகின்‌ றது. 
காஞ்சி மாநகரத்திற்கு : அருகே: பாலாறும்‌, சேயாறும்‌, 
கம்பையாறும்‌ சேர்கின்ற. இம்ம்‌: 'திருமூக்கூடல்‌ என்னும்‌ 
பெயர்‌ பெற்றுள்ளது. ' திரிவேணி சங்கமம்‌ என்றாலும்‌ 
முக்கூடல்‌ என்றாலும்‌ பொருள்‌ ஒன்றே”? . 

ஐந்து ஆறுக்ள்‌ _பாயும்‌ வள நாட்டிற்குப்‌ பஞ்சாப்‌ 
என்று பெயரிட்டனர்‌. வடநாட்டார்‌. தென்னாட்டில்‌ அத்‌ 
தகைய நாடு ஐயாறு. (என்று அழைக்கப்‌ பெற்றது. 
திருவையாறு என்பது இப்போது: ஓர்‌ ஊரின்‌ பெயராக 
அமைந்துள்ளது: பஞ்சநதம்‌, என்பதும்‌: அதுவே. 


அட்டம்‌ ப 
3 ®. 

எல்லாம்‌ வல்ல்‌ இறைவனை வைத்தியநாதன்‌ 
என்னும்‌ பெயரால்‌ வழிபடும்‌ வழக்கம்‌ வடநாட்டிலும்‌ 
உண்டு; தென்னாட்டிலும்‌ உண்டு. சிதம்பரத்திற்கு 
அருகே வைத்தீஸ்வரன்‌ கோயில்‌ என்ற சிவஸ்தலம்‌ 
இருக்கின்றது. _, அங்குள்ள ஈசன்‌. “மந்திரமும்‌ தந்திர 
மும்‌ மருந்துமாகித்‌:, தீராநோய்‌: தீர்த்தருள வல்லான்‌?” 
என்று பாடினார்‌-திருநாவுக்கரசர்‌. ட. 

வடநாட்டிலும்‌ : வைத்தியநாதன்‌: கோயில்‌ ஒன்று 
உண்டு. அதின்‌ :இந்‌: நாளில்‌: உலகறியச்‌ செய்து 
விட்டனர்‌ அங்குள்ள பண்டாக்கள்‌. சில நாட்களுக்கு 
முன்பு தாழ்ந்த குல மக்கள்‌ என்று கருதப்படும்‌ அரிஜன 
அடியார்களோடு வைத்திய நாதன்‌ (பைத்திய நாதன்‌ 
என்பது வடநாட்டு. வழக்கு.) . -வழிபடச்‌_ .. சென்றார்‌ 
விநோபா அடிகள்‌. அடிகளையும்‌ "அடியாரையும்‌ தடியால்‌ 
அடித்துத்‌ துன்புறுத்தினர்‌ -கோயிற்‌ பண்டாக்கள்‌. 
அவர்கள்‌ செய்த சிறுமையால்‌ இன்று வைத்தியநாதன்‌ 
கோவில்‌ உலகம்‌ அறிந்துகொண்டது. 
| இங்ஙனம்‌ பல்லாற்றானும்‌... ஒருமையூற்று விளங்கும்‌ 
பாரதப்‌ பண்பாட்டை ட ஒல்லும்‌, வகையால்‌ பேணி 
வளர்த்தல்‌ நல்ல க vO 

35. இரு மலையும்‌ தமிழ்‌ மலையே 


தெற்குமலச்‌ சாரலில்‌ வசந்த காலத்‌ தென்றல்‌ 
இனிமையாகத்‌ தவழ்ந்தது, அவ்வின்பத்தை நுகர்ந்த 
குன்றக்‌ குறவர்‌ வேட்டையாட எழுந்தனர்‌, குற்றாலத்தி 
லும்‌ பொதிய மலயிலும்‌ வாழ்ந்த குறவஞ்சியர்‌ இருவர்‌ 
குறி சொல்லிப்‌ பிழைப்பதற்காக மதுரையை நோக்கி 
நடந்தனர்‌. இளங்காற்று வீசிய திருநெல்வேலிச்‌ 
சாலயில்‌ ஒருவரை ஒருவர்‌ கண்டு மகிழ்ந்தனர்‌ அவ்‌ 
வஞ்சியர்‌. 

'விண்ணானக்‌ குறத்தி? என்று பெயர்‌ பெற்றிருந்த 
குற்ருலக்‌ குறவஞ்சி தன்‌ மலையின்‌ பெருமையை விளம்பத்‌ 
தொடங்கினாள்‌. “ஏ! பொதிய மலையம்மே! என்‌ மலையின்‌ 
பெருமையைக்‌ கொஞ்சம்‌ கேள்‌! அழகான அருவி 
உடையது என்‌ மஃயே! சஞ்சீவி முதலான மூலிகை 
வளரும்‌ மலை என்‌ மஃயே! சித்தரும்‌ முனிவரும்‌ 
எப்பொழுதும்‌ வாழும்‌ மலை என்‌ மலையே! இதனாலேதான்‌ 
'கயிலக்கு ஒப்பானது குற்ருலம்‌' என்று கவிகள்‌ பாடியுள்‌ 
ளார்‌!” என்று சொல்லிப்‌ பாடத்‌ தொடங்கினான்‌ : 

“ தெனருவித்‌ திரையெழும்பி வானின்வழி ஒழுகும்‌ 
செங்கதிரோன்‌ தேர்க்காலும்‌ பரிக்காலும்‌ வழுகும்‌ 
தவமுனிவர்‌ கூட்டுறவும்‌ அவர்‌இருக்கும்‌ குகையும்‌ 

- சஞ்சீவி முதலான விஞ்சைமூ லிகையும்‌ 

கவனசித்தர்‌ ஆதியரும்‌ மவுனயோ கியரும்‌ 

கத்திருக்கும்‌ கயிலாயம்‌ ஒத்திருக்கும்‌ அம்மே!” 
என்று பெருமிதமாகப்‌ பாடி முடித்தாள்‌. அப்போது 
பொதியமலைக்‌ குறவஞ்சியின்‌ மனத்தில்‌ புதியதொரு 
கிளர்ச்சி  பிற்ந்தது. திருக்குற்றலக்‌ குறமாதை 

நோக்கி, “வஞ்சியே! என்‌ மலையின்‌ பெருமையை 
மறைத்து உன்‌ மஃயின்‌ பெருமையை உயர்த்தி 
ஓர வஞ்சகமாய்ப்‌ பேசுகின்றுயே! பொதியமலயைப்‌ 
பாடாத புலவர்‌ உண்டா? அம்‌ மஃையின்‌ முடியிலே 
வெண்மதி தவழும்‌; மலையெங்கும்‌ மந்த மாருதம்‌ 
மகிழ்ந்து விளையாடும்‌ ; தமிழை வளர்க்கும்‌ தவ 
முனிவன்‌ அங்கே தங்கி வாழ்கின்றான்‌ ; அங்கயற்கண்‌ 
அம்மையின்‌ அருள்போல்‌ அருவி நீர்‌ பொழியும்‌ 
இதனினும்‌ சிறந்த மலை இவ்வுலகில்‌ உண்டோ ?! 
: திங்கள்முடி சூடுமலை 
தென்றல்விளை யாடும்மலை 
தங்கும்முகில்‌ சூழுமலை 
கமிழ்முனிவன்‌ வாழுமலை 
அங்கயற்கண்‌ அம்மைதிரு 
அருள்சுரந்து பொழிவதென 
பொங்கருவி தூங்கும்மலை 
பொதியமலை என்‌ மலையே !”? 
என்று பாடினாள்‌. தமிழ்‌ முனிவன்‌ வாழும்‌ மலை என்ற 
சிறப்பைக்‌ கேட்ட குற்றாலக்‌ குறவஞ்சி சிறிது மனம்‌ 
மடங்கினாள்‌. ஆயினும்‌, விட்டுக்கொடுக்க மனமின்றிக்‌ 
குற்றலப்‌ பழங்களின்‌ செம்மையையும்‌, மலர்களின்‌ 
சிறப்பையும்‌: எடுத்துரைக்கத்‌ தொடங்கினாள்‌ : 
“்‌ செழுங்குரங்கு தேமாவின்‌ 
பழங்களைப்பந்‌ தடிக்கும்‌ 
தேனலர்சண்‌ பகவாசம்‌ 
வானுலகில்‌ வெடிக்கும்‌ 
வழங்குகொடை மகராசர்‌ 
குறும்பலவி லீசர்‌ 
வளம்பெருகும்‌ திரிகூட 
மலையெங்கள்‌ மலையே 7” 

“அம்மே ! எனது குற்றால மலயில்‌ கொத்துக்‌ 
கொத்தாய்த்‌ தொங்கும்‌ மாம்பழங்ககா வானரங்கள்‌ 
பறித்துப்‌ பந்து அடித்து விளையாடும்‌ : வானுற ஓங்கிய 
மரங்களின்‌ மலர்கள்‌ விண்ணுலகில்‌ வெடித்து மணம்‌ 
கமழும்‌ ; இத்‌ தகைய மலக்கு உன்‌ மலை இணை 
ஆகுமோ 27? என்று இறுமாந்து கூறினாள்‌, இவ்வாறு 
குற்றல மாது கூறிய மாற்றம்‌ பொதியமலை மாதின்‌ 
மனத்தை வெதுப்பியது. வண்ணமான சொற்களால்‌ 
தன்‌ மஃவளம்‌ கூறத்‌ தொடங்கினாள்‌ : 

“ கொழுங்கொடியின்‌ விழுந்தவள்ளிக்‌ 
கிழங்குகல்லி எடுப்போம்‌ 
குறிஞ்சிமலர்‌ தெரிந்துமுல்லைக்‌ 
கொடியில்வைத்‌ துத்‌ தொடுப்போம்‌ 

பழம்பிழிந்த கொழுஞ்சாறுக்‌ 
தேறலும்வாய்‌ மடுப்போம்‌ 
பசுந்தழையும்‌ மரவுரியும்‌ 
இசைந்திடவே யுடுப்போம்‌ 

செழுந்தினையும்‌ நறுந்‌ே தனும்‌ 
விருந்தருந்தக்‌ கொடுப்போம்‌ 
சினவேங்கைப்‌ புலித்தோலின்‌ 
பாயலின்கண்‌ படுப்போம்‌ 

எழுந்துகயற்‌ கணிகாலில்‌ 
விழுந்துவினை கொடுப்போம்‌ 
எங்கள்குறக்‌ குடிக்கடுத்த 
இயல்பிதுகாண்‌ அம்மே 1” 

ஏ! வஞ்சி! மஜயின்‌ வளத்திலும்‌ மலர்களின்‌ 
சிறப்பிலும்‌ என்‌ மலை உன்‌ மலக்கு இனத்ததென்‌ 
றெண்ணாதே ; எனது மலையில்‌ கொழுங்‌ கொடியில்‌ 
செழுங்‌ கிழங்கு வீழும்‌. அக்கிழங்கை அகழ்ந்‌ தெடுத்து 
அக மகிழ்வோம்‌. குன்றில்‌ நிறைந்த குறிஞ்சி 

_மலர்கள்க்‌ கொய்து குழைந்த முல்லக்‌ கொடியில்‌ 
வைத்துத்‌ தொடுப்போம்‌. பழம்‌ பிழிந்து சாறெடுத்து 
அதனைத்‌ தேனோடு கலந்து தினமும்‌ உண்போம்‌, 
செழுந்தினயும்‌  நறுந்தேனும்‌ விருந்தினருக்குக்‌ 
கொடுப்போம்‌. பதமிட்ட புலித்தோலைப்‌ பாயாக 
விரிப்போம்‌. காலையில்‌ எழுந்து கருணை வடிவாய 
அங்கயற்‌ கண்ணியைத்‌ தொழுவோம்‌. இத்‌ தகைய 
மலையினும்‌ செம்மை வாய்ந்த மஃ எங்குமே யில்லை? 
என்று செம்மாந்து உரைத்தாள்‌. 
அருவியிலும்‌ மற்றைய அரும்பொருளிலும்‌ இரு 
மலையும்‌ நிகரெனவே குற்ருல்மாதின்‌ மனத்தில்‌ 
தோன்றியது. ஆகவே, வேறு வகையால்‌ பொதிய 
மல்‌ மாதை வெல்லக்‌ கருதினாள்‌. புதுப்‌ பெருமை 
யில்லாதவர்‌ பழம்‌ பெருமை கூறும்‌ பான்மைபோல்‌ 
குற்றலக்‌ குறவஞ்சி தனது நாட்டின்‌ தொன்மை 
கூறத்‌ தொடங்கினாள்‌: 
6 தக்க பூமிக்கு முன்புள்ள நாடு 
சகல தேவர்க்கும்‌ அன்புள்ள நாடு 
திக்கெல்‌ லாம்வளர்ந்‌ தோங்கிய நாடு 
சிவத்து ரோகமும்‌ நீங்கிய நாடு 
முக்கணான்விளை யாடிய நாடு 
முதிய நான்மறை பாடிய நாடு 
மைக்க ணாள்குழல்‌ வாய்மொழி பாகர்‌ 
வசந்த ஆரியர்‌ நாடெங்கள்‌ நாடே!” 
“எனது நாடு நன்னாட்டின்‌ முன்னாட்டும்‌ நாடு; 
விண்ணோரும்‌ விரும்பி வரும்‌ நாடு; எத்‌ திசையும்‌ 
புகழ்‌ மணக்க இருந்திலங்கும்‌ நாடு; நீங்காத வல்வினை 
யும்‌ நீங்கிய நன்னாடு; அரனார்‌ விளையாடிய திருநாடு; 
ஆரணம்‌ பாடி அருமை சான்ற நாடு. இத்‌ தகைய 

பழம்‌ பெருமை உனது நாட்டுக்கு உண்டோ?” என்று 
அளவிறந்த மகிழ்ச்சியால்‌ ஆடிப்‌ பாடினாள்‌. இப்பாட்டில்‌ 
. அமைந்த நாட்டின்‌ பெருமையை நன்றாய்க்‌ கேட்ட 
பொதிய மல்‌ மாது புன்முறுவல்‌ பூத்துத்‌ தன்‌ மலையின்‌ 
பழம்‌ பெருமை கூறத்‌ தொடங்கினாள்‌: 
“மந்தமா ருதம்வளரும்‌ 
மலையெங்கள்‌ மலையே 
வடகலைதென்‌ கலைபயிலும்‌ 
மலையெங்கள்‌ மலையே 
கந்தவேள்‌ விளையாடும்‌ 
மலையெங்கள்‌ மலையே 
கனகநவ மணிவிளையும்‌ 
மலையெங்கள்‌ மலையே 
இந்தமா நிலம்புரக்கும்‌ 
அங்கயற்கண்‌ அம்மை 
இன்பமுறும்‌ தென்பொதிய 
மலையெங்கள்‌ மலையே/”' 
“அம்மே! மந்தமாருதம்‌ வளரும்‌ மலை எங்கள்‌ மலையே. 
வடகல்யும்‌ தென்கலையும்‌ வளர்ந்தோங்கு மலை எங்கள்‌ 
மலையே. பொன்னும்‌ மணியும்‌ பொருந்திய 
எங்கள்‌ மலையே. அங்கயற்கண்‌ அம்மையின்‌ அருள்‌ 
சுரந்து பொங்கும்‌ மலை எங்கள்‌ மலையே. இவ்வாறு 
இறையோரும்‌ மறையோரும்‌ விரும்பி உறையும்‌ 
இணையற்ற நாடு எங்கள்‌ நாடேயாகும்‌! என்று 
பொதிய நாட்டின்‌ பழம்‌ பெருமை கூறக்கேட்ட 
குற்றால வஞ்சி சிறிது தலை குனிந்தாள்‌. 
நாட்டின்‌ பெருமை கூறிப்‌ பொதியமல்க்‌ குறத்‌ 
தியை வெல்ல்‌ இயலாதென்றறிந்த குற்றாலக்‌ குறமாது 
ஆற்றின்‌ பெருமையால்‌ அம்‌ மாதை வெல்லக்‌ 


கருதினாள்‌. ஞானிகளும்‌ அறியாத சித்திர நதியின்‌ 

பிறப்பையும்‌ சிறப்பையும்‌ குறவஞ்சி கூற த்தொடங்கி 
னாள்‌. திரிகூடமலயில்‌, தேன்‌ அருவித்‌ திரை எழும்பிச்‌ 
சிவகங்கை ஆறாய்ப்‌ பரந்து செண்பக அடவியின்‌ வழி 
யாய்ச்‌ சென்று பொங்குமா கடலில்‌ வீழ்ந்து, சித்திர 
நதியாப்ப்‌ பாயும்‌ சிற்றாற்றின்‌ பெருமையைக்‌ குற 
வஞ்சி நிறைந்த சொற்களால்‌ போற்றிப்‌ புகழ்ந்தாள்‌, 
நவநிதியும்‌ விளையுமிடம்‌ 
அவிடமது கலந்தால்‌ 
நங்கைமார்‌ குரவையொலிப்‌ 
பொங்குமா கடலே 
பொங்குகடல்‌ திரிவேணி 
சங்கமெனச்‌ செழிக்கும்‌ 
பொருந்துசித்ர நதித்துறைகள்‌ 
பொன்னுமுத்துங்‌ கொழிக்கும்‌” 
என்று குறவஞ்சி சித்தி நதியின்‌ பெருமையைச்‌ 
சிந்தையாரப்‌ புகழ்ந்தாள்‌. 
இதைக்‌ கேட்ட பொதியமலக்‌ குறமாது தனது 
மலையில்‌ தோன்றும்‌ பெரியாறென்னும்‌ பொருநை 
யாற்றின்‌ பெருமையை அழகுற எடுத்துரைத்தாள்‌. 
குறுமுனிவன்‌ வாழும்‌ இடத்திலே தோன்றி வானருவி 
யாக வீழ்ந்து, பொருநையாருகப்‌ பெருகிவரும்‌ 
பொதியமலை யாற்றின்‌ பெருமையைக்‌ குறமாது 
கனிந்த சொற்களால்‌ எடுத்துரைத்தாள்‌. 
இவ்வாறு பொருநையாற்றின்‌ பெருமையை 
வியந்து கூறக்கேட்ட குற்றாலக்‌ ' குறவஞ்சி பொதிய 
. மலையின்‌ பெருமையை அறிந்து, “இரு மலையும்‌ நிக 
ரென்னும்‌ இதற்‌ கையம்‌ உண்டோ' என்னும்‌ சமரச 
அறிவோடு சாந்தமாய்ப்‌ பிரிந்து சென்றாள்‌. 


vill. பாரதியார்‌ பாட்டின்பம்‌ 
36. செந்தமிழ்‌ நாடு 


இவ்வுலகில்‌ முன்னணியில்‌ நிற்கும்‌ நன்னாடுக 
ளெல்லாம்‌ தமது தாய்மொழியைத்‌ தலைக்கொண்டு 
போற்றுகின்றன. தமிழ்‌ நாட்டில்‌ கில்‌ காலத்திற்கு 
முன்னர்‌ அந்நிய மொழிகளில்‌ பேசுவதும்‌ எழுது 
வதும்‌ அறிவுடைமைக்கு அழகென்றும்‌, தாய்மொழி 
யைப்‌ புறக்கணிப்பது தவறன்‌ றென்றும்‌ அறிவாளர்‌ 
கருதுவாராயினார்‌. ஆயினும்‌, இப்பொழுது அத்‌ 
தகைய கொள்கைகள்‌ அகன்று ஒழிய, ஆர்வம்‌ 
நிறைந்த தமிழ்‌ மக்கள்‌ தமிழ்த்‌ தாயை ஆதரிக்கத்‌ 
தலப்பட்டுள்ளார்கள்‌. 

தமிழ்மொழியின்‌ நயமறிந்த கவிஞரும்‌ அறிஞரும்‌ 
அம்‌ மொழி பயிலும்‌ தமிழகத்தை அன்பு ததும்பும்‌ 
இன்ப மொழிகளாற்‌ போற்றும்‌ அழகு, எல்லை யற்ற 
இன்பம்‌ தருவதாகும்‌, தமிழ்‌ மணங்‌ கமழும்‌ திருநாட்‌ 
டில்‌ அமைந்த மலயும்‌ ஆறும்‌ தமிழ்க்‌ கவிகள்‌ மனத்‌ 
தில்‌ தமிழ்‌ மயமாகவே விளங்கித்‌ தோன்றுகின்றன. 
“என்றுமுள தென்‌ தமிழை இயம்பி இசைகொண்ட' 
திரு முனிவன்‌ வாழும்‌ பொதியமலை தமிழ்‌ மலையாகவே 
திகழ்கின்‌ றது. வடதிசையினின்றும்‌ இலங்கையை 
நாடிச்‌ சென்ற வானர வீரரை நோக்கி, “தென்‌ தமிழ்‌ 
நாட்டில்‌ அமைந்த அகன்ற பொதியமலயில்‌ அகத்திய 

முனிவன்‌  அமர்ந்திருக்கின்றான்‌. ௮ம்‌ முனிவன்‌ 
அமிழ்தினு மினிய தமிழ்‌ மொழியை ஆதரித்து 
வளர்க்குமிடம்‌ அதுவாதலின்‌, வானரங்காள்‌! அம்‌ 
மலையை வணங்கி அப்பாற்‌ செல்க?! என்று கம்பர்‌ 
கூறும்‌ மொழிகளில்‌ தமிழ்‌ அன்பு கலந்து இலங்கு 
கின்றது. இன்னும்‌, அப்‌ பொதிய மஃபயிற்‌ பிறந்து, 
திருநெல்வேலி வழியாய்‌ச்‌ சென்று அந்‌ நாட்டை 
ஊட்டி வளர்க்கும்‌ பொருநை என்னும்‌ தமிழ்‌ ஆற்றை, 
“பொன்‌ திணிந்த புனல்‌ பெருகும்‌ பொருநை எனும்‌ 
திரு நதி?” என்று கம்பர்‌ போற்றிப்‌ புகழ்ந்தார்‌. 
இத்தகைய தலையாய அன்பு, பிற்காலத்துப்‌ புலவ 

ரிடமும்‌ பொருந்தித்‌ திகழக்‌ காணலாம்‌. செந்தமிழின்‌ 
சுவை தேர்ந்து செஞ்சொற்கவி செய்த பாரதியார்‌, 
தமிழ்மொழி வழங்கும்‌ திருநாட்டைப்‌ போற்றிப்‌ புக 
மும்‌ மொழிகள்‌, புதியதோர்‌ ஊக்கம்‌ அளிப்பனவாம்‌, 

£ செந்தமிழ்‌ நாடெனும்‌ போதினிலே-இன்பத 

தேன்வந்து பாயுது காதினிலே--எங்கள்‌ 

தந்தையர்‌ நாடென்‌ ற பேச்சினிலே--ஒரு 

சக்தி பிறக்குது மூச்சினிலே ”” 
என்று கவிஞர்‌ அழகாக எடுத்துரைத்தார்‌. செந்தமிழ்‌ 
நாடு என்று சொல்லும்பொழுது தென்‌ தமிழின்‌ தீந்‌ 
தேன்‌ செவிகளில்‌ விரைந்து பாய்ந்து நிரம்புகின்றது. 
தாயின்‌ இனிமையும்‌ அன்பும்‌ செந்தமிழ்நாடு என்னும்‌ 
பெயரில்‌ அமைந்திருத்தலால்‌, நம்‌ செவியின்‌ வாயி 
லாக இன்பத்‌ தேன்‌ வந்து பாய்வதாகும்‌. இத்‌ தமிழ்‌ 
நாட்டில்‌ வாழ்ந்த, அறிஞர்‌, இனிமையும்‌ தமிழும்‌ 
வேறென்று அறிந்தா ரல்லர்‌; தமிழ்‌ என்னும்‌ பதத்‌ 
'திற்கே இனிமை என்ற பொருள்‌ கண்டார்கள்‌. இத்‌ 
தகைய இனிமை வாய்ந்த தமிழ்‌ ஒலி, இன்னொலியாய்‌ 

இன்ப ஒலியாய்‌, ஆனந்தத்‌ தேன்‌ சொரியும்‌ அழகிய 
ஓலியாய்‌ இனிமை பயப்பது இயல்பே யன்றோ? 
இன்னும்‌, இந்‌ நாட்டைத்‌ தந்தை நாடென்று கருதும்‌ 
பொழுது, அத்‌ தந்தையின்‌ மக்களாய்ப்‌ பிறந்த நமது 
உரிமை, மனத்தில்‌ முனந்து தோன்றுவதாகும்‌, 
இவ்வுரிமைக்‌ கருத்து உள்ளத்தைக்‌ கவரும்பொழுது 
வீரம்‌ கிளம்புகின்றது. தாயை அன்பின்‌ உருவ 
மாகவும்‌, தந்தையை வீரத்தின்‌ வடிவமாகவும்‌ கருதிப்‌ 
போற்றுதல்‌ தமிழ்‌ வழக்காகும்‌. அந்த முறையில்‌ 
தமிழ்‌ நாட்டைத்‌ தாய்நாடு என்று நினைக்கும்‌ 
பொழுது அன்பினால்‌ இன்பம்‌ பிறக்கும்‌; தந்தை 
நாடு என்று கருதும்பொழுது, ஆண்மையால்‌ வீரம்‌ 
பிறக்கும்‌. இவ்வுண்மையை உணர்த்தக்‌ கருதிய 
பாரதியார்‌, முதலில்‌ தாயன்பை அமைத்து, பின்பு 
தந்தையின்‌ வீரத்தைப்‌ பேசும்‌ முறை, அறிந்து 
போற்றுதற்‌ குரியதாகும்‌. இறைவனைத்‌ தாய்‌ வடி 
வாகவும்‌ தந்தை வடிவாகவும்‌ கொண்டு அம்மை 
யப்பர்‌ என்று வணங்கும்‌ முறைமையும்‌ இக்‌ 
கருத்தையே வலியுறுத்துகின்றது. பாசங்களி 
னின்றும்‌ நீங்கிப்‌ பேரின்பம்‌ பெற விரும்பிய பெரியோர்‌, 
“அம்மையே அப்பா ஒப்பிலா மணியே! என்று 
இறைவனை முதலில்‌ அன்னயாகவே கருதி அகங்‌ 
குழைவாராயினர்‌. ஆகவே, செந்தமிழ்‌ நாடு, முதலில்‌ 
எம்‌ தாய்‌ நாடு; அப்பால்‌ எம்‌ தந்‌ைத நாடு: இதுவே 
உண்மைத்‌ : தொண்டராய்‌ உழைக்கும்‌ உயர்ந்தோர்‌ 
உளப்‌ பான்மையாகும்‌ ; மெய்யன்பு வாய்ந்த தமிழர்‌ 
உணர்ச்சியாகும்‌. 

இத்‌ தகைய செந்தமி ழன்னையை நாம்‌ 
போற்றுவது மெய்யாயின்‌ அத்‌ தாயின்‌ அருந்தவப்‌ 

புதல்வரை ஆர்வத்தோடு பேணுதல்‌ வேண்டும்‌. ' 
காவிய நயங்களெல்லாம்‌ கனிந்தொழுகும்‌ நூல்செய்த 
கம்பரை நாம்‌ இன்னும்‌ உரிய முறையில்‌ போற்ற 
வில்ல. தன்னே ரிலாத தெள்ளு தமிழ்ப்‌ புலவராய 
வள்ளுவரை இன்னும்‌ தமிழ்‌ நாடு தக்க முறையில்‌ 
தெரிந்துகொள்ள வில்ல. . அருந்‌ தமிழ்ச்‌ செல்வமே 
பெரும்‌ பொருட்‌ செல்வத்திலும்‌ சிறந்த தென்று 
தெளிந்து இளமையிலேயே துறவறம்‌ பூண்டு சிலம்பு 
பாடிய இளங்கோவடிகளது பெருமையை இன்னும்‌ 
உணர்ந்தோ மில்லை; தமிழ்மொழிக்‌ குற்ற குறையைத்‌ 
தமக்குற்ற குறையாகக்‌ கருதி மனமும்‌ மெய்யும்‌ 
வருந்திய மணிமேகலை அசிரியரது மாண்பை 
அறிந்தோ மில்ல, நெற்றிக்‌ கண்ணக்‌ காட்டினும்‌ 
குற்றம்‌ குற்றமே என்று முக்கணான்‌ முன்னின்று 
மொழியும்‌ கலபயில்‌ தெளிவும்‌, கட்டுரை வன்மையும்‌ 
வாய்ந்த பொய்யடிமை யில்லாப்‌ புலவரைப்‌ போற்று 
கின்றோமில்ல்‌. முத்தமிழ்த்‌ துறையின்‌ முறைபோகிய 
மற்றைய உத்தமக்‌ கவிகளையும்‌ நல்லிசைப்‌ புலமை 
மெல்லியலாரையும்‌ மனக்‌ கோவிலில்‌ அமைத்து மகிழ்‌ 
கின்றோமில்லை. ஏனைய நாடுகள்‌ தம்‌ புலவரையும்‌, கவி 
ஞரையும்‌ போற்றுகின்ற பெருமையையும்‌, நம்‌ தமிழ்‌ 
நாடு தமிழறிஞரைப்‌ புறக்கணிக்கின்ற சிறுமையையும்‌ 
அறிவோமாயின்‌, பிறரது ஏற்றமும்‌ நமது இழிவும்‌ 
வெள்ளிடை மலைபோல்‌ விளங்கும்‌. இத்‌ தகைய 
பெருந்துயிலினின்றும்‌ விழித்து அருந்தமிழைப்‌ 
போற்றும்‌ நாள்‌ எந்நாளோ, அந்நாளே நம்‌ நாட்டுக்கு 
நன்னாளாகும்‌. 


37. முப்பெருங்‌ கவிஞர்‌ 


நல்லறிஞரது உள்ளத்‌ தடத்தில்‌ ஊற்றெடுத்துப்‌ 
பொங்கும்‌ ஆர்வத்திற்‌ "பிறப்பது இயற்‌ க £*தையாகும்‌. 
இத்‌ தகைய கவி பாடும்‌ நல்லியற்‌ கவிஞர்‌, உலகில்‌ 
சிலரே. யாவர்‌. அன்னார்‌. இயற்‌ றும்‌ அருங்‌ . கவிதையில்‌ 
மாந்தர்‌ அறிந்து உய்தந்‌ குரிய "விழுமிய. உண்மைகள்‌ 
அமைந்து மிளிரும்‌, ்‌ ட அவர்‌ "மொழிகளில்‌, ஒளியும்‌ 
இனிமையும்‌ “நிரம்பித்‌ ததும்பும்‌. 'இத்‌ தன்மை, வாய்ந்த 
கவிஞருள்‌ ஒருவராகிய பாரீதியார்‌.. “தமிழ்நாடு, செய்த 
கடல்‌ பொருநை நாட்டிற்‌, பிறந்தார்‌; அருந்‌ 
ழ்‌ மொழியுடன்‌ ஆரியமும்‌: ஆங்கிலமும்‌ அளவோடு 


உச AA 


தால்‌ னிய தமிழ்ப்பாட்‌ டிசைத்தார்‌. | 

பழம்‌. பெருமை வாய்ந்த தமிழகத்தின்‌, அறிவை 
யும்‌ ஆண்மையையும்‌, | வளத்தையும்‌ : வாணிபத்‌ திறத்‌ 
தையும்‌, ஆற்றையும்‌ அருங்‌ காற்றையும்‌ அக்‌ கவிஞர்‌ 
போற்றிப்‌ ' புகழ்ந்துள்ளார்‌. , சோழநாட்டை வளநா 
டாக்கிய காவிரியும்‌, "தொண்டை  தன்னாட்டின்‌ , , நல்லணி 
யாய்த்‌ “இகழும்‌. பாலர்‌ றும்‌, ,. புலவர்‌ நாவிற்‌ ற்‌. பொருந்திய 
வைகை” யாறும்‌ தமிழ்‌ நாட்டை அழகு. செய்யுந்‌ 


தன்மையை நினைந்து. ்‌ பாரதியார்‌, நெஞ்சம்‌ _ தழைக்‌ 


* 4 


(Ls ரி 


கின்றார்‌. ஆயினும்‌, நல்லறிவே. நாட்டின்‌ உயிரெனக்‌ 


கருதிய அக்‌ கவிஞர்‌ தமிழ்‌ , நாட்டிற்கு என்றும்‌ 
அழியாப்‌ பெறாமை. வ யளித்த .. “நல்லியற்‌ கவிஞரை 
நாவார்‌ வாழ்த்துகின்ருர்‌. 
“கல்வி. சிறந்த தமிழ்நாடு புகழ்க்‌ 

கம்பன்‌ பி றந்த தமிழ்நாடு ”” 


நட சி்‌ ம்‌ தத்‌ , 

என்றெழுந்த பாரதியார்‌ பாட்டின்‌ நயம்‌ அறியத்‌ தக்க 
தாகும்‌. கல்வி நலம்‌ படைத்த தமிழ்‌ நாட்டிலே கம்பர்‌ 
பிறந்தார்‌; இறவாத பெரும்‌ பனுவல்‌ இயற்றினார்‌; 
தமிழ்‌ நாட்டிற்கு அழியாத பெருமையை அளித்தார்‌; 
(கல்வியிற்‌ பெரியவர்‌ கம்பர்‌' என்ற அழியாத புகழ்‌ 
மால்‌ பெற்றார்‌. இத்‌ தகைய, கவிஞர்‌ அருளிய காவியம்‌ 
செந்தமிழ்நாட்டிற்குச்‌ சிறந்ததோர்‌ நல்லணியன்றோ? 
இன்னும்‌ “இம்‌ மாநிலத்தில்‌ _ வாழும்‌ மாந்தர்க்‌ 
கெல்லாம்‌ ஒளிநெறி காட்டும்‌ . உயரிய கவிஞரைப்‌ 
பிறப்பித்து நல்கிய பெருமையும்‌ செந்தமிழ்‌ ந நாட்டுக்கே 
உரியதாகும்‌. 
டக்‌ “வள்ளுவன்‌ தன்னே. உலகினுக்கே தந்து 
டது வீர்ன்புகழ்‌ கொண்ட்‌ தமிழ்நாடு!” 
என்றெழுந்த “பாரதியார்‌ வாய்மொழி தமிழ்‌ நய 'ம்றிந்‌ 
தோரர்க்குத்‌ : தேனினும்‌ இனிப்பாகும்‌. - திருவள்ளுவர்‌ 
என்னும்‌ - மெய்ஞ்ஞான்ச்‌ ' செல்வர்‌ ” நல்‌ கரி 
கட்கு 'மூன்பு “இந்‌ நாட்டிலே" “தோன்நினார்‌. 
கெலாம்‌. “இன்புற்று வாழுமாறு ஒளிநெறி காட்டினார்‌; 
இன்று உலகறிந்த ' கவிஞ்ருள்‌ ஒரு தனிக்‌ கவிஞராக 
ஒளிர்கின்றார்‌. அக்‌ : கவிஞர்‌ A தென்னாட்டிற்‌ . பிறந்தவ 
ராயினும்‌ எந்‌ நாட்டிற்கும்‌”. உரியவர்‌ ; . அவர்‌ பொரு 
 ஞரை தென்‌ : மொழியில்‌ எழுந்ததெனினும்‌ பன்‌ 
மொழியாளர்க்கும்‌_பொது -உரையாகும்‌. சமயக்‌ கணக்‌ 
கர்‌ மதிவழிச்‌ செல்லாது.“ உலகியல்‌' காட்டி, உறுதிப்‌ 
பொருள்‌ நாட்டிய அக்‌ கவிஞர்‌ நீலி நீடுவாழ்கின்‌ 
ரர்‌. இத்‌ தகைய மதித்ல்ம்‌" வாய்ந்த கவிஞரைத்‌ தன்‌ 
னகத்தே தோற்றுவித்து வான்‌ புகழ்‌ கொண்ட. தமிழ்‌ 
நாட்டின்‌ பெருமையைப்‌ பாரதியார்‌ “ வாயார வாழ்த்து 
கின்றார்‌. 


ஸல்‌, 


240 தமிழ்‌ இன்பம்‌ 


இன்னும்‌, சேர நாட்டின்‌ செல்வத்தினும்‌ செந்‌ 
தமிழ்ச்‌ செல்வமே சிறந்ததெனத்‌ தேர்ந்து இளமை 
யிலேயே துறவறம்‌ ஏற்று, தமிழர்‌ குலமணி விளக்காய்‌ 
விளங்கிய இளங்கோவடிகள்‌ இயற்றிய சிலப்பதிகார 
மென்னும்‌ செம்மை சான்ற காவிய அமுதை அள்ளி 
உண்டு அளப்பரிய இன்பமுற்ற பாரதியார்‌, 

“நெஞ்சை 
அள்ளும்‌ சிலப்பதி காரமென்‌ நறேர்மணி 
ஆரம்‌ படைத்த தமிழ்நாடு”? 

என்று நம்‌ தாய்நாட்டைப்‌ புகழ்ந்து மகிழ்ந்தார்‌. கற்‌ 
போர்‌ மனத்தைக்‌ கவரும்‌ திறம்‌ வாய்ந்த நூல்களுள்‌ 
சிலப்பதிகாரம்‌ தலைசிறந்ததாகும்‌ என்று பாரதியார்‌ 
அறிந்‌ துணர்த்தினர்‌. இரும்பின இழுக்கும்‌ காந்தம்‌ 
போல்‌ கற்போர்‌ கருத்தினைக்‌ கவரும்‌ திறம்‌ சிலப்பதி 
காரத்தில்‌ அமைந்திருத்தல்‌ உணர்ந்த கவிஞர்‌, 
'நெஞ்சை அள்ளும்‌ சிலப்பதிகாரம்‌? என்று அச்‌ செஞ்‌ 
சொற்‌ காவியத்தைப்‌ போற்றினார்‌: இனிய செந்‌ 
தமிழ்ப்‌ பனுவலாய்‌ இலங்கும்‌ சிலப்பதிகாரத்தைத்‌ 
தமிழ்த்‌ தாயின்‌ கழுத்தில்‌ இலங்கும்‌ செம்மணி மால்‌ 
யாகக்‌ கருதி உள்ளம்‌ தழைத்தார்‌. தமிழ்‌ நாட்டு 
.. மூவேந்தர்‌ தகைமையையும்‌, முந்‌ நாட்டின்‌ சீர்மையை 
யும்‌, முத்தமிழின்‌ நீர்மையையும்‌ முறையாக இளங்கோ 
முனிவர்‌ தொடுத்‌ தமைத்த பாமாலை தமிழ்த்‌ தாயின்‌ 
திருமார்பின்‌ ஆரமாக அமைந்து அழகுசெய்தற்‌ குரிய 
தன்றோ ?2 

இத்‌ தகைய பழம்‌ பெருமை வாய்ந்த பைந்தமிழ்‌ 
நாட்டிற்‌ பிறந்தும்‌, தமிழ்மொழியின்‌ பெருமையையும்‌, 
இனிமையையும்‌ உணராது வ றிதே காலம்‌ கழிக்கும்‌ 

இக்‌ காலத்‌ தமிழ்‌ மக்கள்‌ நிலை கண்டு பாரதியார்‌ 
இரங்குகின்றார்‌, முன்னோர்‌ முயன்று தேடித்தந்த 
முழு மணிகள்‌ மண்ணுள்‌ மூழ்கி மறைந்து கிடப்ப, 
அவர்‌ பின்னோரய நாம்‌ வறிஞராய்‌ இவ்வுலகில்‌ 
வாழ்கின்றோம்‌; பாலிருந்த பானயைப்‌ பாற்‌ பானை 
என்பது போல்‌, தமிழறிஞர்‌ மரபிற்‌ பிறந்த நம்மையும்‌ 
தமிழரெனப்‌ பிற நாட்டார்‌ அழைக்கின்ருர்கள்‌. 
இங்ஙனம்‌ வாயிருந்தும்‌ ஊமையராய்‌, கண்ணிருந்தும்‌ 
குருடராய்‌, செவியிருந்தும்‌ செவிடராய்த்‌ திரியும்‌ இக்‌ 
காலத்‌ தமிழ்‌ மக்கள்‌ நோக்கி, 
“நரமமது தமிழரெனக்‌ கொண்டிங்கு 
வாழ்ந்திடுதல்‌ நன்றோ சொல்லீர்‌; 
தேமதுரத்‌ தமிழோசை உலகமெலாம்‌ 

பரவும்வகை செய்தல்‌ வேண்டும்‌?” 
என்று கவிஞர்‌ பரிவுடன்‌ வேண்டுகின்றார்‌. நறுஞ்‌ 
சுவை நிறைந்த தமிழின்‌ நீர்மையைத்‌ தமிழ்‌ மக்கள்‌ 
அறிந்து மகிழ்தல்‌ வேண்டும்‌; “யான்‌ பெற்ற இன்பம்‌ 
பெறுக இவ்‌ வையகம்‌: என்னும்‌ முன்னோர்‌ மொழியின்‌ 
வழி நின்று இனிமை வாய்ந்த தமிழ்‌ மொழியை 
யாண்டும்‌ பரப்புதல்‌ வேண்டும்‌. :*வீடுதோறும்‌ தமிழின்‌ 
முழக்கம்‌; வீதிதோறும்‌ தமிழின்‌ விளக்கம்‌; நகரமெங்‌ 
கும்‌ தமிழோசை; நாடு எங்கும்‌ தமிழோசை.” இவ்‌ 
வாறாக எங்கும்‌ தமிழ்‌ முழக்கமே பெருமுழக்கமாய்ப்‌ 
பொங்கி எழுதல்‌ வேண்டு மென்பது பாரதியாரது 
பெரு விருப்பமாகும்‌. 


த. இ.—16 


38. கலையின்‌ விளக்கம்‌ 


*அழகிய பொருளால்‌ என்றும்‌ அடைவது ஆனந்‌ 
தமே!' என்று ஆங்கிலக்‌ கவிஞர்‌ ஒருவர்‌ அருளிப்‌ 
போந்தார்‌. கண்ணினக்‌ கவரும்‌ அழகையும்‌, கருத்‌ 
தினக்‌ கவரும்‌ அறிவையும்‌ தெய்வ நலங்களாகக்‌ 
கருதி வழிபட்ட பெருமை பாரத நாட்டினர்க்கு உரிய 
தாகும்‌. அழகினத்‌ திருமகள்‌ என்றும்‌, அறிவின்க்‌ 
கலைமகள்‌ என்றும்‌ கொண்டு பாரத முன்னோர்‌ போற்‌ 
றினார்கள்‌. வெள்ளக்‌ கலையுடுத்தி, வெள்ளப்‌ பணி 
பூண்டு, வெள்ளக்‌ கமலத்தே வீற்றிருக்கும்‌ கல 
மகளைப்‌ பாரதியார்‌ போற்றும்‌ முறை சாலச்‌ சிறந்த 
தாகும்‌. 

இவ்வுலகில்‌ வழங்கும்‌ கலைகளைக்‌ கவின்கலை 
யென்றும்‌, பயன்கலை என்றும்‌ பகுத்துக்‌ கூறுவ 
துண்டு. கண்ணயும்‌ செவியையும்‌ கவர்ந்து, அவற்‌ 
றின்‌ வாயிலாக மனத்திற்கு இன்பம்‌ ஊட்டும்‌ கலைகள்‌ 
கவின்‌ கல்களாகும்‌. மக்கள்‌ வாழ்க்கைக்குப்‌ பயன்‌ 
படும்‌ பல திறப்பட்ட பொருள்களை ஆக்கிக்கொள்வ 
தற்குச்‌ சாதனமாகிய கல்கள்‌ பயன்கலைகள்‌ எனப்‌ 
படும்‌. இவ்விரு வகைக்‌ கலைகளின்‌ வடிவமாக 
நாமகள்‌ விளங்குகின்டள்‌ என்னும்‌ உண்மையைப்‌ 
பாரதியார்‌ நன்கு அருளிப்‌ போந்தார்‌. 

செஞ்சொற்‌ கவி இயற்றும்‌ கலைவாணர்‌ . கருத்‌ 
திலும்‌, உள்ளொளி வாய்ந்த உரவோர்‌ மனத்திலும்‌, 
உலகினர்க்கு ஒளிநெறி காட்டும்‌ உயரிய மறையிலும்‌, 
கலைமகள்‌  மகிழ்ந்துறைகின்றாள்‌. இன்னும்‌, இன்‌ 
னிசை வீணையை மலர்க்‌ கரத்தி லேந்திய கலைமகள்‌, 

மக்கள்‌ பேசும்‌ மழல்‌ மொழியிலும்‌, மாதர்‌ இசைக்கும்‌ 
மதுரப்‌ பாட்டிலும்‌, கீதம்‌ பாடும்‌ குயிலின்‌ குரலிலும்‌, 
சிறையாரும்‌ மடக்கிளியின்‌ செந்நாவிலும்‌ 
அமர்ந்திருக்கின்றள்‌. அன்றியும்‌, மாடகூடங்ககா£ 
அழகு செய்யும்‌ ஒவியங்களிலும்‌, கோயில்களில்‌ 
அமைந்த சீரிய சிற்பங்களிலும்‌ கலைமகள்‌ விளங்கு 
கின்றாள்‌. எனவே, செவியினக்‌ கவரும்‌ இயற்‌ 
கவியும்‌ இன்னிசையும்‌, கண்ணினைக்‌ கவரும்‌ ஓவியமும்‌ 
சிற்பமும்‌ அறிவுத்‌ தெய்வம்‌ உறையும்‌ இடங்களாகும்‌, 
இவ்வுலகில்‌ வாழும்‌ மக்களுக்குப்‌ பயன்படும்‌ 
பொருள்கள்‌ ஆக்கி அளிக்கும்‌ தொழிலாளர்‌ 
பலராவர்‌. இரும்பை யுருக்கி வெம்படை வடிக்கும்‌ 
கருங்கைக்‌ கொல்லரும்‌, திண்ணிய மரத்தைத்‌ தறித்து 
முறித்துப்‌ பணிசெய்யும்‌ தச்சரும்‌, குழைத்த மண்ணாற்‌ 
பாண்டங்கள வன்யும்‌ குயவரும்‌, பட்டாலும்‌ பருத்தி 
நூலாலும்‌ ஆடைகள்‌ நெய்யும்‌ சாலியரும்‌ உலக. 
வாழ்க்கைக்குப்‌ பயன்படுங்‌ கலைகளைப்‌ பயின்று பணி 
செய்கின்றார்கள்‌. அன்னார்‌ பணிகளிலும்‌ கலை மாது: 
பண்புற்று இலங்குகின்றாள்‌. 
.... இன்னும்‌, வேதம்‌ பயிலும்‌ வேதியரும்‌, வீரம்‌ 
விளக்கும்‌ வேந்தரும்‌, வான்பொரு ளீட்டும்‌ வணிக 
ரும்‌, தாளாண்மையிற்‌ சிறந்த வேளாளரும்‌ ஒருங்கே. 
வணங்கும்‌ விழுமிய தெய்வம்‌ அறிவுத்‌ தெய்வமே யாகும்‌.. 
மாந்தரது உள்ளத்‌ தாமரையில்‌ இனிதுறைந்து, அவர்‌ 
அறிவினுக்‌ கறிவாய்‌ நின்று, புன்னெறி விலக்கி நன்‌ 
னெறி காட்டும்‌ தெய்வம்‌ கலைத்தெய்வமே. மேலோ 
ரென்றும்‌ கீழோ ரென்றும்‌ எண்ணாது, செல்வரென்‌ 
அம்‌ வறிஞ ரென்றும்‌ கருதாது, முதிய ரென்றும்‌ 

இகாய ரென்றும்‌ பாராது, “எக்‌ குடிப்‌ பிறப்பினும்‌ 
யாவரே ஆயினும்‌ அறிவின்‌ விரும்புவோர்‌ அன்‌ 
வரும்‌ வருக! என்று அருள்‌ கூர்ந்து அழைத்திடுந்‌ 
தெய்வம்‌ அறிவுத்‌ தெய்வமே யன்றோ 2 
இத்‌ தகைய தெய்வத்தை நிறைமொழி மாந்தர்‌ 
மறைமொழியாற்‌ போற்றினார்கள்‌. அறிவறிந்த மாந்தர்‌ 
ஆண்டுதோறும்‌ எண்ணும்‌ எழுத்தும்‌ அமைந்த ஏடு 
கள வரிசையாக அடுக்கிக்‌ கலைவிழா எடுத்தார்கள்‌ ; 
விரையுறு நறுமலர்‌ தூவி வணங்கினார்கள்‌ ; வண்ண 
மும்‌ சாந்தமும்‌ வழங்கினார்கள்‌. இவ்வாறு ஆண்டு 
தோறும்‌ நிகழும்‌ நாமகள்‌ விழாவின்க்‌ கண்ட 
பாரதியார்‌, 
“செந்து மிழ்மணி நாட்டிடை யுள்ளீர்‌ 
சேர்ந்தித்‌ தேவைவ ணங்குவம்‌ வாரீர்‌ 
வந்த னம்‌இவட்‌ கேசெய்வ தென்றால்‌ 
வாழி ய.திங்‌ கெளிதன்று கண்டீர்‌ 
மந்தி ரத்தைமு ணுமுணுத்‌ தேட்டை 
வரிசை யாகஅ௮ டுக்கிஅ தன்மேல்‌ 
சந்த,னத்தைம லரையி டுவோர்‌ 
சாத்தி ரம்‌இவள்‌ பூசனை யன்றாம்‌”” 
என்று சாற்றியருளினர்‌. ஆண்டிற்‌ கொரு முறை 
கலையேடுகளை எடுத்தடுக்கி மலர்மால புனைவதும்‌, 
சந்தனம்‌ சாத்துவதும்‌, மந்திரம்‌ முரல்வதும்‌, வந்தன 
புரிவதும்‌ உயரிய வழிபா டென்று கருதுதல்‌ பெருந்‌ 
தவறாகும்‌. *பொக்க மிக்கவர்‌! பூவையும்‌ நீரையும்‌ கல்‌ 
மகள்‌ பொருளாகக்‌ கருதமாட்டாள்‌. கலவடிவாய 
நாமகள்‌ விரும்பும்‌ வழிபாடுதான்‌ யாதோ என்றறிய 
விரும்புவோர்க்குப்‌ பாரதியார்‌ நல்வழி காட்டுகின்றார்‌. 
தமிழ்‌ நாட்டிலுள்ள வீடுதோறும்‌ கலையின்‌ ஒளி திகழ 

வேண்டும்‌. வீதிதோறும்‌ இரண்டொரு கல்லூரி 
இலங்க வேண்டும்‌. நகரந்தோறும்‌ கலாசாலகள்‌' 
ஓங்கவேண்டும்‌. கல்வி நலம்‌ அறியாத கசடர்‌ வாழும்‌ 
ஊர்கமா எரியினுக்கு இரையாக்க வேண்டும்‌ ; இவ்‌ 
வாறு அறியாமையை அழித்து ஒழித்து யாண்டும்‌ 
கலையின்‌ ஒளி விளங்கச்‌ செய்தலே நாமகளின்‌ அருள்‌ 
பெறுதற்குரிய நல்ல வழிபா டென்று பாரதியார்‌ 
அறிவிக்கின்றார்‌. 
நாட்டிலுள்ள ஏழை மாந்தர்க்கு எழுத்தறிவித்தல்‌ 
நூலோர்‌ தொகுத்தவற்றுள்‌ எல்லாம்‌ தலையாய அற 
மென்னும்‌ உண்மையை, 
* இன்ன றுங்கனிச்‌ சோலைகள்‌ செய்தல்‌ 
இனிய நீர்த்தண்சு னைகள்‌இ யற்றல்‌ 
அன்ன சத்திரம்‌ ஆயிரம்‌ வைத்தல்‌ 
ஆல யம்பதி னாயிரம்‌ நாட்டல்‌ 
பின்ன ருள்ளத ருமங்கள்‌ யாவும்‌ 
பெயர்வி ளங்கிஒ ளிரநி றுத்தல்‌ 
அன்ன யாவினும்‌ புண்ணியங்‌ கோடி 
அங்கோ ரேழைக்கெ ழுத்தறி வித்தல்‌”? 
என்று பாரதியார்‌ அறிவித்துப்‌ போந்தார்‌. பல்லாயிரம்‌ 
ஆண்டுகட்கு முன்னமே அறத்தின்‌ பெருமையை 
அறித்து அதன ஆர்வமுற வளர்த்த நாடு தமிழ்‌ 
நாடாகும்‌. வருந்தி வந்தவர்‌ அரும்பசி கசந்து அவர்‌ 
திருந்திய முகங்‌ கண்டு தித்த நாடு இந்‌ நாடாகும்‌. 
- கொழுகொம்பின்றிக்‌ குழைந்து கிடந்த சிறு முல்லைக்‌ 
கொடியின்‌ துயர்‌ கண்டு தரியாது, அக்கொடி படரு 
மாறு தன்‌ பொற்றேரை நிறுத்திச்சென்ற புரவலன்‌ 
வாழ்ந்த நாடு இந்‌ நாடாகும்‌. வழி நடந்து செல்லும்‌ 
ஏழை மக்கள்‌ வெங்கதிரோன்‌ கொடுமையால்‌ வாடி 

வருந்தா வண்ணம்‌ இனிய சாலைகளும்‌ சோல்களும்‌ 
அமைத்து அறம்‌ வளர்த்த நாடு இந்‌ நாடாகும்‌. 
மும்மைசால்‌ உலகுக்‌ கெல்லாம்‌ முதல்வனய இறை 
வனுக்குச்‌ செம்மை சான்ற கோயில்களும்‌ கோட்டங்‌ 
களும்‌ எடுத்த நாடு இந்‌ நாடே யாகும்‌. இங்ஙனம்‌ 
அன்னசாலைகள்‌ அமைத்தலும்‌, ஆலயங்கள்‌ எடுத்த 
லும்‌, சால்கள்‌ வகுத்தலும்‌, சோலைகள்‌ வளர்த்தலும்‌ 
சிறந்த அறங்களே எனினும்‌, அறிவை வளர்க்கும்‌ கல்‌ 
ஜூரிகள்‌ நிறுவுதலே தலைசிறந்த அறமென்று பாரதி 
யார்‌ அறிவுறுத்தினார்‌. | | 

“எண்ணும்‌ எழுத்தும்‌ கண்ணெனத்‌ தகும்‌” என்‌ 
னும்‌ உண்மையைப்‌ பழந்தமிழ்‌ மக்கள்‌ பொன்னே 
போல்‌ போற்றினர்‌. கல்வி நலம்‌ வாய்ந்தவரே மக்க 
ளாவ ரென்றும்‌, அந்‌ நலம்‌ அமையப்பெருத மானுடர்‌ 
விலங்கனய ரென்றும்‌, பழந்‌ . தமிழ்ப்‌ பனுவல்‌ பகுத்‌ 
துரைக்கின்றது. “கற்றல்‌ கேட்டல்‌ உடையார்‌ பெரி 
யார்‌” என்றார்‌ நற்றமிழ்‌: வல்ல ஞானசம்பந்தர்‌. 
எனவே, உடம்பினை வளர்க்கும்‌ அன்ன சாலையினும்‌ 
உயிரின்‌ வளர்க்கும்‌ அறிவுச்சாலை  சிறந்ததென்று 
அறைதலும்‌ வேண்டுமோ 2 கற்றவர்‌ விழுங்கும்‌ கற்‌ 
பகக்‌ கனியாய இறைவன்‌ “கல்லார்‌ நெஞ்சில்‌ நில்‌ 
லான்‌' “என்னும்‌ உண்மையை உணர்வோமாயின்‌, 
இறைவனை வணங்குதற்‌ குரிய ஆலைங்களை அமைப்‌ 
யதற்கு முன்னே அறிவினை வளர்க்கும்‌ கல்லூரிகளை 
அமைத்தல்‌ வேண்டும்‌ என்பது இனிது விளங்குவ 
தாகும்‌. இதனாலேயே, கலை நல மறியாது வருந்தும்‌ 
அளியவர்க்கு எழுத்தறிவிக்கும்‌ அறம்‌, ஏனைய அறங்‌ 
்‌ களினும்‌ நூறாயிரம்‌ மடங்கு மேலான தென்று பாரதி 


பாரதியார்‌ பாட்டின்பம்‌ 247 


யார்‌ அறிவித்தார்‌. இத்‌ தகைய கல்விச்‌ சாலைகளை 
நாடெங்கும்‌ நாட்டுதலே கலைமகளின்‌ திருவுள்ளத்தை 
மகிழ்விக்கும்‌ உயரிய வழிபாடாகும்‌. கல்லூரிகளிற்‌ 
போந்து எண்ணும்‌ எழுத்தும்‌ பயிலும்‌ மாணவர்‌ 
கண்ணெதிரே, கலைமகளின்‌ வீணையும்‌ கையும்‌ விரிந்த 
 முகமலரும்‌ விளங்கித்‌ தோன்றும்‌. 


39. பண்டாரப்‌ பாட்டு 


“ஆன்ம வீரம்‌, படை வீரத்தினும்‌ பெரிதென்னும்‌ 
உண்மையைப்‌ பல நூற்றாண்டுகளுக்கு முன்னமே தமிழ்‌ 
நாடு அறிந்துகொண்டது. நாடாளும்‌ வேந்தரது 
மறப்படையையும்‌ வெல்லும்‌ ஆற்றல்‌, அறப்படையை 
எடுத்து ஆளும்‌ ஆன்ம வீரரிடம்‌ உண்டு என்பது 
பண்டைத்‌ திருத்தொண்டர்‌ சரித்திரத்தால்‌ நன்குணரப்‌ 
படும்‌. சைவ சமயத்தைத்‌ தமிழ்நாட்டில்‌ நிலை நிறுத்திய 
மூவருள்‌ ஒருவராய திருநாவுக்கரசரை ஒரு சிறந்த 
ஆன்ம வீரராகக்‌ கருதி, அவர்‌ வாழ்க்கையையும்‌ வாய்‌ 
'மொழியையும்‌ பாரதியார்‌ நன்கு உணர்ந்துள்ளார்‌. 
மாநில வேந்தரது மறப்படையின்‌ வலிமையை அறப்‌ 
படையால்‌ வெல்லலாகு மென்று ஆயிரத்‌ திருநூறு 
. ஆண்டுகட்கு முன்னரே உலக மக்களுக்கு அறிவித்தவர்‌ 
திருநாவுக்கரசர்‌. அவரது ஆன்ம வீரம்‌ பாரதியார்‌ 
உள்ளத்தில்‌ புகுந்து உந்துவதாயிற்று. 

இவ்வுலகில்‌ புயவலியும்‌ படைவலியும்‌ படைத்‌ 
தோரே வீரராகக்‌ கருதப்படுகின்றனர்‌. மேலை நாட்டில்‌ 
படைச்‌ செருக்குற்று வாழ்ந்த அலெக்சாண்டர்‌, 
நெப்போலியன்‌ முதலியோரை வீரராகக்‌ கொண்டு 
போற்றுகின்றார்கள்‌. புயவலியினும்‌, படைவலியினும்‌ 
பெரிய ஆன்மத்‌ திறல்‌ படைத்த வீரராகத்‌ திருநாவுக்‌ 
கரசர்‌ விளங்கினார்‌. சமண சமயத்தைக்‌ கைவிட்டு 
அப்‌ பெரியார்‌, சைவ நெறியைச்‌ சார்ந்தபொழுது, சமண 
மன்னன்‌ சீற்ற முற்றான்‌; மதம்‌ மாறித்‌ தவறிழைத்த 
திருநாவுக்கரசரைக்‌ கொணருமாறு வெம்படை தாங்கிய 
வீரரைப்‌ போக்கினான்‌. அவ்‌ வீரர்‌, அப்பர்‌ இருந்த 


பாரதியார்‌ பாட்டின்பம்‌ 249 


இடம்‌ போந்து  வீரமொழி பேசி ஆரவாரித்தனர்‌. 
எனினும்‌, அவரது உருண்டு திரண்ட மேனியைக்‌ கண்டு 
அப்பர்‌ சிறிதும்‌ அஞ்சினா ரல்லர்‌ ; அவர்‌ கையி லமைந்த 
படைக்கலங்களக்‌. கண்டு இறையளவும்‌ கலங்கினா 
ரல்லர்‌ ; “நாமார்க்குங்‌ குடியல்லோம்‌, நமனை யஞ்சோம்‌”! 
என்று தொடங்கும்‌ வீரப்பாட்டிசைத்தார்‌. இவ்வாறு 
மன்னனது பரந்த படையின்‌ முன்னே தமியராய்‌, 
அஞ்சா நெஞ்சினராய்‌ நின்று அவன்‌. மறப்‌ படையைத்‌. 
தம்‌ ஆன்ம வலியால்‌ வென்ற அப்பரது வீரப்‌ பாட்டு, 
பாரதியார்‌ உள்ளத்தைக்‌ கவர்ந்தது. 
“ யார்க்குங்‌ குடியல்லேன்‌ யான்‌என்ப 
தோர்ந்தனன்‌ மாயையே - உன்தன்‌ 
போர்க்கஞ்‌ சுவேனோ பொடியாக்கு 
வேன்‌உன்னை மாயையே ” 

என்று தம்மை அச்சுறுத்திய மாயையைப்‌ பழித்துப்‌ 
பாடியுள்ளார்‌. இப்‌ பாட்டில்‌ திருநாவுக்கரசரது -வீர 
வுள்ளம்‌ விளங்கக்‌ காணலாம்‌. 

பாரதியார்‌ பாடிய வீரப்‌ பாடல்களுள்‌ தலையாக 
நிற்கும்‌ தகுதி வாய்ந்தது, :அச்சமில்ல்‌! என்று 
தொடங்கும்‌ :பண்டாரப்‌ பாட்டே! யாகும்‌. அப்‌ 
பாட்டிலே, 

: பச்சை ஊன்‌இ யைந்தவேற்‌ படைகள்‌ வந்த போதினும்‌ 

அச்ச மில்லை அச்ச மில்லை அச்ச மென்ப தில்லையே ”? 
என்றெழுந்த அடிகள்‌, நாவுக்கரசரை எதிர்த்து நின்ற 
மன்னன்‌ படையைப்‌ போன்ற மறப்‌ படையைக்‌ குறிப்‌ 
பன என்று கருதுவது பொருத்த முடையதாகும்‌, 
இன்னும்‌, திருநாவுக்கரசரைத்‌ துன்புறுத்தக்‌ கருதிய 
அரசன்‌ அவரை நீற்றறையி லிட்டான்‌. அந்‌ நீற்‌ 

றறையின்‌ வெம்மையை நாவுக்கரசர்‌ தம்‌ மனச்‌ 
செம்மையால்‌ வென்றார்‌. 
! மாசில்‌ வீணையும்‌ மாலைம தியமும்‌ 

வீசு தென்றலும்‌ வீங்க வேனிலும்‌ 

மூசு வண்டறை பொய்கையும்‌ போன்றதே 

ஈசன்‌ எந்தை இணையடி நீழலே ”” 
என்னும்‌ பாட்டு அந்‌ நிலையில்‌ அப்பரால்‌ பாடப்பட்ட 
தூகும்‌. ஏழு நாள்‌ நீற்றறையில்‌ ஏதமின்றி இருந்து 
வெளிப்பட்ட நிலையிலும்‌ அவர்‌ பெருமையை அரசன்‌ 
அறிந்தா னல்லன்‌; பல நாள்‌ உணவின்றி யிருந்த 
அப்பரது பசியைத்‌ தீர்ப்பான்போல்‌ நஞ்சு கலந்த 
பாற்‌ சோற்றை அவருக்கு ஊட்டுமாறு பணித்தான்‌. 
அரசனுடைய ஏவலாளர்‌ நஞ்சு தோய்ந்த அன்னத்தை 
அப்பர்‌ முன்னே படைத்து நயவஞ்சகம்‌ பேசி நின்றார்‌. 
ஆருயிர்‌ மருந்து எனப்படும்‌ அன்னத்தில்‌ நஞ்சு 
கலந்த மாந்தரை நாவுக்கரசர்‌ பகைவரெனக்‌ கருதினா 
ரல்லர்‌ ; நண்பரெனவே கருதினார்‌; அவரிட்ட சோற்றை 
உன்டு மகிழ்ந்தார்‌. இங்ஙனம்‌ பகைவ ரிட்ட நஞ்சை 
யும்‌ நண்பரிட்ட நல்லமுதெனக்‌ கருதி யுண்ட 
நாவுக்கரசர்‌, | 

: பெயக்கண்டும்‌ நஞ்சுண்டு அமைவர்‌ நயத்தக்க 
நாகரிகம்‌ வேண்டு பவர்‌ ”? 

என்னும்‌ திருக்குறளுக்கு நனி சிறந்த சான்றாயினார்‌. 
இவ்வாறு நாவுக்கரசர்‌ ஆற்றிய அருஞ்‌ செயல்‌ வள்ளு 
வர்‌ அருளிய கருத்தொடு கலந்து, 
“ நச்சை வாயி லேகொணர்ந்து நண்பர்‌ ஊட்டு போதினும்‌ 
்‌ அச்சமில்லை அச்ச மில்லை அச்ச மென்ப தில்லையே ” 
என்று பாரதியார்‌ நல்ல தமிழ்‌ விருந்தளித்தார்‌. 

நஞ்சுண்டும்‌ சாகாதிருந்த நாவுக்கரசரை நசுக்கிச்‌ 
சிதைக்குமாறு கடக்களிற்றை அவர்மேல்‌ ஏவப்‌ பணித்‌ 
தான்‌ காவலன்‌. கட்டவிழ்த்து விட்ட கொலைக்‌ களிறு 
கூடத்தைக்‌ குத்தி ஒரு குன்றமெனப்‌ புறப்பட்டது. 
வெஞ்சின வேழத்தைக்‌ கண்ணுற்ற அப்பர்‌ சிறிதும்‌ 
சஞ்சல முற்று ரல்லர்‌; செஞ்சடைக்‌ கடவுளின்‌ 
அடியார்க்கு, 
“அஞ்சுவ தியாதொன்று மில்லை 
அஞ்ச வருவதும்‌ இல்லை”? 
என்று நெஞ்சுருகிப்‌ பாடினார்‌. தறுகண்‌ வேழம்‌ 
வெம்மை நீத்து நாவுக்கரசரை வலம்‌ வந்து தாழ்ந்து 
இறைஞ்சி எழுந்து சென்றது. மதவேழத்தின்‌ 
செருக்கை யடக்குமாறு திருநாவுக்கரசர்‌ பாடிய 
யாட்டே, “அச்ச மில்ல அச்ச மில்ல அச்ச மென்ப 
தில்லையே!” என்னும்‌ பல்லவிக்கு அடிப்படை என்று 
கருதுவது தவருகாது. 
எஞ்ஞான்றும்‌ பதவித்‌ தருக்கும்‌ படைச்‌ செருக்‌ 
கும்‌ உற்ற அரசர்‌, உலகின்‌ அச்சாணி யன்ன ஆன்‌ 
நோரையும்‌, மக்கள்‌ கருத்தில்‌ உச்சமாக நின்று நில 
வும்‌ பெரியோரையும்‌ துச்சமாகக்‌ கருதித்‌ தூறு செய்வ 
துண்டு. “சைவ சமய சீராக விளங்கிய திருநாவுக்‌ 
கரசரைப்‌ பலவாறு ஒறுக்கத்‌ துணிந்த பல்லவ மன்‌ 
னன்‌ இவ்வுண்மைக்கு ஓர்‌ எடுத்துக்காட்‌ டாயினான்‌. 
இத்‌ தகைய உலகியல்‌ நன்கறிந்த பாரதியார்‌, 
எதுச்ச மாக எண்ணி நம்மைத்‌ தூறு செய்த போதினும்‌ 
. அச்ச மில்லை அச்ச மில்லை அச்ச மென்ப தில்லையே” 
என்று பாடினார்‌. 
இன்னும்‌, ' ஊனம்‌ ஒன்றில்லாத இறைவனுக்கு 
ஆட்பட்ட உத்தமர்‌!” வேறொன்றையும்‌ பொருளாகக்‌ 

கருதார்‌. மண்ணும்‌ விண்ணும்‌ நிலைகுலந்தாலும்‌, 
ஞாயிறும்‌ திங்களும்‌ திசை மாறினாலும்‌ அன்னார்‌ 
மனந்‌ துளங்குவ தில்ல. இவ்வுண்மையை, 
ப வானந்‌ துளங்கிலென்‌ மண்கம்ப மாகிலென்‌...... 

ஊனமொன்‌ நில்லா ஒருவனுக்கு ஆட்பட்ட 

உத்தமர்க்கே'” 

என்று அப்பர்‌ நம்‌ தேவாரத்தில்‌ அருளிப்போந்தார்‌. 
அவ்வான்மத்‌ திறலின்‌ அருமையறிந்த பாரதியார்‌, 

“உச்சி மீது வானி டிந்து வீழு கின்ற போதுனும்‌ 

அச்ச மில்லை அச்ச மில்லை அச்ச மென்ப தில்லையே” 
என்று கற்றாரும்‌ கல்லாரும்‌ அறியும்‌ முறையில்‌ விளக்‌ 
கிப்‌ போந்தார்‌. 

திரு நாவுக்கரசர்‌ பெருமையை உலக றியக்‌ காட்ட 
விழைந்த இறையனார்‌ வானிள மங்கையரை அப்பர்‌ 
பால்‌ விடுத்து அவரைப்‌ பதம்‌ பார்க்கப்‌ பணித்தார்‌. 
அம்‌ மங்கையர்‌ கண்ணொளி வீசித்‌ திருநாவுக்கரசர்‌ 
உழவாரத்‌ தொண்டாற்றிய இடந்தோறும்‌ தோன்றி 
நடமாடினர்‌. வேற்படையினும்‌ கொடிய அன்னார்‌ 
கண்களக்‌ கண்டு நாவரசர்‌ சிறிதும்‌ கலங்கினாரல்லர்‌ ; 
தளர்ந்தா ரல்லர்‌. உரன்‌ என்னும்‌ கருவியால்‌ ஐம்‌. 
பொறிகளயும்‌  காத்துநின்ற அப்பரை வெல்ல 
இயலாது வான மங்கையர்‌ தோற்றொழிந்தார்‌. காதல்‌ 
புரியும்‌ மாதரார்‌, 

““குண்கள்‌ வீசு போதினும்‌ 

அச்ச மில்லை அச்ச மில்லை அச்ச மென்ப தில்லையே” 
என்ற பாரதியார்‌ பாட்டு இவ்‌ வரலாற்றை நினைவூட்டு 
கின்றது. ஆகவே, முற்காலக்‌ கவிஞராகிய திருநாவுக்‌ 
கரசரது வீர வாழ்க்கையும்‌ வீரப்‌ பாடலும்‌ பாரதியார்‌ 
உள்ளத்தைக்‌ கவர்ந்து வீரக்‌ கவிதையை விளைத்தன 
என்று கூறுதல்‌ மிகை யாகாது. 


40. தமிழ்த்‌ தாய்‌ வாழ்த்து 

தமிழ்‌ மொழி வழங்கும்‌ தென்னாடூ தெய்வத்‌ திரு 
நாடென்று அறிந்து வணங்கத்‌ தக்கதாகும்‌, 'பழ 
மறைகள்‌ முறையிடப்‌ பைந்தமிழ்ப்‌ பின்சென்ற' 
திருமால்‌, வடசொற்கும்‌ தென்சொற்கும்‌ வரம்பாய்‌ 
அமைந்த வடவேங்கட மஃயில்‌ நின்று அருந்‌ 
தமிழைக்‌ காக்கின்றான்‌. நீலத்திரைக்‌ கடல்‌ ஓரத்‌ 
திலே நின்று நித்தம்‌ தவம்‌ செய்யும்‌ கன்னித்‌ தெய்வம்‌ 
கருங்கடலக்‌ கையமர்த்திக்‌ காவல்‌ புரிகின்றாள்‌. 
இன்னும்‌ “நீண்ட தமிழால்‌ உலகை நேமியின்‌ 
அளந்த! முத்தமிழ்‌ முனிவர்‌, புகழ்‌ பூத்த பொதிய 
மாமலையில்‌ அமர்ந்து தமிழகத்தைக்‌ கண்ணினக்‌ 
காக்கும்‌ இமைபோல்‌ காத்தருள்கின்றார்‌. இங்ஙனம்‌ 
வடபால்‌ நீலமேனி நெடியோனும்‌, தெதென்பால்‌ 
கன்னித்‌ தெய்வமும்‌, குடபால்‌ அருந்தவ முனிவரும்‌ 
கருத்துற நோக்கிக்‌ காவல்‌ புரிதலால்‌ செந்தமிழ்நாடு 
தெய்வக்‌ காவலில்‌ அமைந்த திருநாடாகப்‌ பாரதியார்‌ 
உள்ளத்திலே தோன்றுகிறது. 

இத்‌ தகைய திருநாட்டிற்‌ பிறந்து வளர்ந்த தாய்‌ 
மொழியின்‌ முற்காலப்‌ பெருமையையும்‌, பிற்காலச்‌ 
சிறுமையையும்‌ தமிழ்‌ மக்களுக்கு உணர்த்த ஆசை 
யுற்ற கவிஞர்‌, தமிழ்த்‌ தாய்‌ முறையிடும்‌ பான்மையில்‌ 
உருக்கமாக ஒரு பாட்டுப்‌ பாடியுள்ளார்‌. 

... தழிழன்ன, தலையி லணிந்த சூளாமணி சரிய, 
இடையி ணிந்த மணிமேகல்‌ தளர, இணையடிச்‌ 
சிலம்புகள்‌ புலம்ப, கண்‌ கலங்கி நின்று, தன்‌ தகை 
சான்ற பிள்ளகளை்‌ நோக்கி, “ஏன்‌ ஆருயிர்‌ மக்காள்‌ ! 
ஆதி சிவனருளால்‌ இந்‌ நானிலத்தில்‌ தோன்றினேன்‌ ; 

முத்தமி முறிந்த முனிவ ரருளால்‌ திருந்தினேன்‌ , 
நற்றமிழ்‌ மன்னரது செல்வச்‌ சிறுமியாப்ச்‌ செழித்து 
வளர்ந்தேன்‌ ; அறிவறிந்த மக்கள்‌ அக்கி யளித்த; 
காவியக்‌ கலனணிந்து - விளங்கினேன்‌ ; இடைக்‌, 
காலத்தில்‌ பல  நல்லணிகளேப்‌ பறிகொடுத்தேன்‌. 
இன்று பசையற்ற மாக்கள்‌ பதறாமற்‌ பேசும்‌ வசை 
மொழி என்‌ செவியினைச்‌ சுடுகின்றது ; உள்ளத்தை 
அறுக்கின்றது. புத்தம்‌ புதிய கலைகள்‌ மேலை 
நாடுகளில்‌ மெத்த வளர்கின்றனவாம்‌. அக்‌ கலைகள்‌: 
ஐம்பெரும்‌ பூதங்களின்‌ திறத்தினை அருமையாக. 
உணர்த்துகின்றனவாம்‌. அம்‌ மேன்மைக்‌ கலைகள்‌ 
என்பால்‌ இல்லயாம்‌. மேல்நாட்டு மொழிகளே: 
இனி மேலோங்கி வாழுமாம்‌. யான்‌ மெல்லத்‌. 
தளர்ந்து, மேன்மை யிழந்து, அழிந்து ஒழிவேனம்‌.. 
இவ்வாறு மதியிலார்‌ உரைக்கும்‌ மாற்றம்‌ அறியீரோ 2 
பேதையர்‌ கூறும்‌ புன்மொழி கேளீரோ ? இவ்‌ வசை 
மொழி என்பா லமைய நீர்‌ வாளா விருத்த லாகுமோ ?' 
எட்டுத்‌ திசையும்‌ சென்று கிட்டிய கலைகள்‌ யாவும்‌ 
கொணர்வீர்‌, புத்தணி புனந்து என்‌ நலத்தினைப்‌: 
புதுக்குவீர்‌. நல்ல கலைப்‌ பொருள்‌ அன்த்தையும்‌ 
வாரிக்‌ கொணர்ந்து நல்குவீர்‌. ஆதி பகவன்‌ அருள்‌: 
வலியாலும்‌, இன்று சார்ந்த புலவரது தவ வலியாலும்‌, 
அப்‌ பேதையர்‌ உரைத்த பெரும்பழி ஒழியும்‌. 
இசையோடு இப்‌ புவிமிசை என்று மிருப்பேன்‌” 
என்று தமிழன்னை தன்‌ ஆற்றாமையை அறிவித்துத்‌ 
தமிழ்‌ மக்களைத்‌ தட்டித்‌ தேற்றி எழுப்புகின்றாள்‌. 

இங்ஙனம்‌ தமிழ்த்‌ தாயின்‌ வாப்மொழியாகப்‌ . 
பாரதியார்‌ எழுதியுள்ள பாட்டின்‌ கருத்து அறிந்து. 








2. போற்‌ றுதற்‌ குரியதாகும்‌. மேல நாடுகளில்‌ நாள்‌ 
தொ: றும்‌ நலமுற்றோங்கி வளரும்‌ நவீனக்‌ கலைகள்‌ 
தமிழ்‌ மொழியில்‌ இல்லை என்பது உண்மையே. அக்‌ 
 குறைபாடறிந்து தமிழன்ன வருத்தமுற்றாளேனும்‌ 
சீற்றமுற்றா ளில்ல. மேலை நாட்டுக்‌ கலைகளி லமைந்த 
அரும்‌ பொருள்கள்‌ எடுத்துரைக்கும்‌ திறம்‌ தமிழ்‌ 
மொழிக்‌ கில்லை என்றும்‌, அத்‌ திறமின்மையால்‌ 
இனி மெல்லத்‌ தமிழ்மொழி இறந்துபடு மென்றும்‌, 
விரிவிலா அறிவினர்‌ கூறும்‌ வசைமொழி கேட்டுத்‌ 
தமிழ்த்‌ தாய்‌ சீறுகின்றாள்‌; அருந்தமிழின்‌ ஆற்ற 
லறிந்தவர்‌ எவரும்‌ அவ்வாறு உரை செய்யாராதலால்‌ 
கூறத்‌ தகாதவன்‌ கூறினன்‌ என்றாள்‌. தமிழ்‌ மொழி 
யின்‌ நீர்மை உணராத முழு மகனே அவ்வாறு 
உரைக்கத்‌ துணிவ னாதலால்‌ அந்தப்‌ பேதை உரைத்‌ 
தான்‌? என்று அன்னை அவனைச்‌ சுட்டி இகழ்ந்துரைத்‌ 
தூள்‌. ஆயினும்‌, அத்‌ தீய வெஞ்சொல்‌ அன்னையின்‌ 
உள்ளத்தில்‌ ஊடுருவிப்‌ பாய்கின்றது. தகவிலார்‌ 
கூறும்‌ வசையினத்‌ தீர்த்து இசையின்‌ நல்குமாறு 
அருந்தமிழ்‌ மக்கள அன்ன வருந்தி அழைக்கின்றாள்‌. 

ஆங்கிலம்‌ முதலிய மேல்‌ நாட்டு மொழிகளை 
யறிந்த மாணவர்‌ கடமையைப்‌ பாரதியார்‌ பண்புறக்‌ 
கூறுகின்றார்‌: பிற நாட்டு நல்லறிஞர்‌ இயற்றிய புத்‌ 
தம்‌ புதிய கலைநூல்களத்‌ தமிழ்‌ மொழியிற்‌ பெயர்த்தல்‌ 
வேண்டும்‌. அக்கலைகளிலமைந்த புதிய கருத்துக்களை 
உணர்த்தும்‌ பெற்றி வாய்ந்த பழந்தமிழ்ச்‌ சொற்கள்‌ 
பண்டைப்‌ பனுவலிற்‌ பதிந்துகிடக்குமாயின்‌ அவற்றை 
அகழ்ந்தெடுத்து வழக்காற்றில்‌ உய்த்தல்‌ வேண்டும்‌. 
புதிய சொற்கள்‌ வேண்டுமாயின்‌, தமிழ்ச்‌ சொல்லாக்க 
- முறையறிந்து அவற்றைப்‌ பிறப்பித்தல்‌ : வேண்டும்‌. 

நல்ல நூல்கள்‌ மொழி பெயர்த்தும்‌, நவீன நூல்களை 
இயற்றியும்‌ தமிழ்‌ மொழியின்‌ கலைச்‌ செல்வத்தைப்‌ 
பெருக்க வேண்டும்‌. இங்ஙனம்‌ விரைந்து பணிசெய்ய 
முற்படாது, -தமிழ்‌ மொழியின்‌ பழம்பெருமை பேசி 
மகிழ்வதூற்‌ பயனில்ல்‌, “மறைவாக நமக்குள்ளே 
பழங்‌ கதைகள்‌ சொல்வதிலோர்‌ மகிமையில்லை.!? 
“கண்ணுதற்‌ பெருங்‌ கடவுளும்‌ கழகமோ டமர்ந்து, 
பண்ணுறத்‌ தெரிந்தாய்ந்த பைந்தமிழ்‌! என்று 
. யாராட்டுவதனால்‌ தமிழ்‌ மொழி பரவிவிட மாட்டாது. 
“என்றுமுள தென்றமிழ்‌' என்று இறுமாந்து பேசு 
வதால்‌ தமிழ்‌ மொழி ஏற்றமுற மாட்டாது. “சங்கத்‌ 
திருப்பிலேயிருந்து வைகை ஏட்டிலே தவழ்ந்த 
பேதை' என்று வாய்ப்பறை சாற்றுவதால்‌ தமிழ்‌ 
மொழி வளர்ந்துவிட மாட்டாது. . தமிழ்‌ மொழித்‌ 
தொண்டு செய்யக்‌ கருதும்‌ தகை சான்ற அறிஞர்‌ 
பழம்‌ பெருமை பேசும்‌. பழக்கத்தை விட்டொழித்து, 
தமிழ்‌ மொழியின்‌ குறைகளை அறிந்து பணி 
செய்ய முற்படவேண்டும்‌, தமிழ்‌ நாட்டிலமைந்த 
பல்கலைக்‌ கழகங்கள்‌ மேல்‌ நாட்டுக்‌ கலைகளை மொழி 
பெயர்க்கும்‌ விழுமிய பணியை மேற்கொள்ள வேண்‌ 
டும்‌. தமிழன்னை மீண்டும்‌ தலை சிறந்து விளங்கும்‌ 
காலம்‌ வருமோ என்று ஏங்கித்‌ தளர்பவர்‌ இந்‌ நாளில்‌ 
பலராவர்‌. இங்ஙனம்‌ தமிழ்ச்‌ சேய்களிற்‌ பலர்‌ மயங்கித்‌ 
ப தளர்ந்தாலும்‌ தமிழ்த்‌ தாய்‌ மனம்‌ தளரவில்லை; 
உரனிழந்த மக்கள்‌ மனத்தைத்‌ தேற்றுகின்றாள்‌; எத்‌ 
திசையும்‌ புகழ்‌ மணக்க மீண்டும்‌ தான்‌ ஏற்றமுறும்‌ 
காலம்‌ அண்மையில்‌ வருமென்று அறிவிக்கின்றாள்‌. 
“ஆதிசிவன்‌ அருளாலும்‌ அறிவறிந்த மக்கள்‌ ஆர்வத்‌ 
தாலும்‌ வீறுபெற்று விளங்குவேன்‌' என்று தமிழன்ன 
வாயிலாகப்‌ பாரதியார்‌. கூறும்‌ வாய்மொழி கார்‌ 

மேகத்தினிடையே இலங்கும்‌ கதிரொளி யாகும்‌. 

ப “வாழிய செந்தமிழ்‌ வாழ்கநற்‌ றமிழர்‌ 

. வாழிய பாரத மணித்திரு நாடு.” 





